
NAĞIL YAZMAQ... 


Nağılın nə mifik təfəkkürlə bağlılığı, nə genetik yaddaşla əla- 
qəsi, nə hər hansı bir xalqın mədəniyyəti, tarixi, altşüuru, dünya- 
duyumu haqqında informasiya daşıyıcısı olması əsas şərt deyil. 
Çünki dünyanın bütün nağılları bir qaynaqdan, bir məxəzdən can 
alır. Hansı xalqın, hansı ölkənin nağılına baxırsansa bax, mütləq 
reallaşmamış arzuların, xəyalların ifadəsini, yaşanılmamış sevgi- 
lərin, həyatların, güzəranların gerçəkləşmə modelini görəcəksən. 
İnsan fantaziyaları, təxəyyülləri üçün ən uğurlu meydan, ən opti- 
mal məkan məhz nağıl mətnləridir. 

Bütün dünya nağıllarının süfet xəttindəki, məzmunundakı, ide- 
yasındakı bənzərlik, bəzən hətta eynilik məgər təsadüfdür? Hər 
birinin öz Zoluşkası, öz Göyçək Fatması, öz yatmış gözəli, öz xilas- 
kar cəngavəri, ədalətsizliyi darmadağın edən öz ədalətli hökmda- 
rı, öz səfeh Paltarsız Padşahı var... Hər biri mütləq və mütləq Xeyi- 
rin Şər üzərində qələbəsi, arzuların reallaşması, xəyalların gerçək- 
ləşməsi ilə... başa çatır. Hər birində haqq və ədalət kimin tərəfin- 
dədirsə, sevgi və səmimiyyət kimin qəlbindədirsə, Tale də öz 
mükafatları və bəxşişləri ilə onun yanında olur. Və nəhayət, hər 
birində xəbislik də, nifrət də, qəzəb də, ədalətsizlik də mütləq öz 
cavabını alır, başqaları üçün qazılan quyulara görə nadanın öz cəza- 
sı olur... Səbəb? Yaradıcı qismində İnsan faktorunun olması özü 
hər şeyi müəyyən edir. İstər xalq nağıllarında olsun, istərsə də 
müəllif nağıllarında. Fərqli olan yalnız mətnlərə əlavə edilən mil- 
li-etnik kolorit, özünəməxsus detallar, çalarlar ola bilər. 

Bununla belə, çox maraqlıdır ki, inkişafının hansı mərhələsin- 
də olur-olsun, dünya hər zaman nağıl aktuallığına şahidlik edir. 
Hətta o dərəcədə ki, nağıl müəllif yaradıcılığının, şəxsi yaradıcı- 
lıq aktının bir parçasına çevrilməli olur. Hətta o dərəcədə ki (tarix- 
də nə qədər belə faktlar məlumdur... elmlə məşğul olan, amma 








kəşflərindən daha çox nağıl yaradıcılığı ilə sevilib məşhurlaşan, 
söz yaddaşına köçən alim-nağılçılar, folklorçu-nağılçılar, hüquqşü- 
nas-nağılçılar, vəkil-nağılçılar və s... olub), nağıl öz yaradıcısına 
bütün başqa mətnlərdən, bütün başqa yaradıcılıq sferalarından, 
bütün başqa zəhmətlərdən daha artıq şeylər bağışlayır. Başqa söz- 
lə desək, onun özünü də nağıllaşdırır, nağıl qəhrəmanına çevirir. 

Əslində, müəllif nağıllarının ortaya çıxmasında mövcud səbəb- 
lər sırasında bu da var: nağılın həmişəyaşar və ölməyən mif qatı- 
na enmək, onunla birlikdə yaşarılıq xüsusiyyəti əldə etmək, real- 
laşmamış istəkləri nağıl dünyasında reallaşdıraraq özünü də, baş- 
qalarını da xoşbəxt etmək, deyilməsi çətin və ya mümkün olmayan 
həqiqətləri nağıl qəhrəmanları və “uydurma” olduğu üçün qeyri- 
ciddi qəbul edilən nağıl süfetləri vasitəsilə ifadə etmək... 

Amma bütün bu sadalanan əhəmiyyətli cəhətlərə baxmayaraq, 
nədənsə bizdə nağıla bir o qədər ciddi yanaşılmır. Hətta yaradıcı 
insanlar arasında da. Halbuki nağıl uşaq dünyasından başlayan və 
böyüməkdə olan birinin şəxsiyyətinə, xarakterinə, psixologiyası- 
na, komplekslərinə doğru aparan yol deməkdir (həm də təkcə 
böyüməkdə olanın yoxl). O yolda nə qədər məşhur nağıl qəhrə- 
manları, nağıl personafları, nağıl süfetləri, ənənəvi xeyir-şər müba- 
rizələri, ənənəvi xeyir qələbələri varsa, deməli, onunla addımlayan 
insan daha zəngin şəxsiyyət kimi yetişəcək və ya artıq yetişib. 

Müəllif nağılları bu gün də dünyada çox aktualdır. Azərbayc- 
anda da bu təcrübə əvvəllər olub. Amma son illər bu sahədə uğur- 
lu nümunələrin sayı çox deyil. Əlbəttə, həm uşaq ədəbiyyatının, 
həm də nağılların yaradılmasına marağın artdığı faktdır — faktı isə 
danmaq olmaz. Sadəcə, doğru olmayan bir meyil hər şeyi nağıl 
yaradıcılığında proqresin əleyhinə çevirir — bu işlə professional 
yazıçılar deyil (bura istedadlı sözünü də əlavə etməliyik), qeyri- 
peşəkarlar (bura isə istedadsız sözü əlavə olunmalıdır) daha çox 
məşğul olurlar. Bu da nəticə etibarilə elə qeyri-peşəkar mətnlərin 
yaradılmasına, deməli, həm də ümumilikdə nağıla qarşı marağın 
(ilk növbədə oxucu marağının) itməsinə gətirib çıxarır. 

Bununla belə, bütün dünyada müəllif nağıllarının yaradılması 
ənənəsi, inkişafı, müəllif nağılları problemi və bu axına qoşulan 
yeni müəlliflərin nağıl yaradıcılığı hər zaman araşdırılır və araşdı- 
rılacaq da. 


NAĞIL YAZMAQ... 


Bu kitab tərtib olunan zaman indiyə qədər tərcümə edilmiş bir 
sıra mətnlərə nəzər salındı — əksəriyyəti sovetlər dövründə tək- 
rar-təkrar dərc edilən nağıllar idi. Əlbəttə, yeni tərcümələr də var. 
Amma “məhz hansı müəllifin, hansı nağılçının əsərləri salınmalı- 
dır” sualı üzərində bir qədər düşünməli olduq. Əvvəla ortada tərc- 
ümələrin azlığı problemi var idi. İkincisi isə bəzi məşhur nağıl 
müəlliflərinin yaratdığı mətnlərin daha kiçik yaşlılar üçün nəzər- 
də tutulması, bəzilərininkinin isə əksinə, yaş məhdudiyyəti tanı- 
maması bir qədər seçim çaşqınlığı yaradırdı. 

Biz hər halda, hər iki istiqaməti ifadə etməyə çalışdıq — əlbət- 
tə, imkan daxilində. Burada müxtəlif dövrlərin, müxtəlif nəsillərin 
müəlliflərinin nağılları təqdim olunub. Hətta elə mətnlər olacaq ki, 
onların nağıl kimi qəbul edilib-edilməməsi belə müzakirəyə səbəb 
ola bilər. Hər bir bitmiş iş kimi... 

Dünya müəlliflərinin nağılları sırasında Xristian Hans Ander- 
senin də, Hofmanın, Haufun, Qrimm qardaşlarının da, Donald Bis- 
setin də, Cani Rodarinin də, Edqar Ponun da, Herman Hessenin də 
mətnləri təqdim olundu, Astrid Lindqrenin də, Oskar Uayldın da, 
Çarlz Dikkensin də... Onların hər biri nağıl yaradıcılığında özünə- 
məxsus iz salmış müəlliflər və bu sahəyə həyatlarını bağlamış 
yazıçılardır. Ən əsası isə məhz nağıl mətnləri ilə öz adlarını adlar 
siyahısına, unudulmazlar sırasına salmış qələm sahibləridir. Çünki 
uğurlu nağıl mətnləri yaddaşlara köçmək məqsədinə doğru uzanan 
ən optimal yoldur. Və bu həqiqəti miflə, şifahi yaradıcılıqla dərin- 
dən məşğul olan bu insanlar, deyəsən, hər kəsdən daha əvvəl və 
dirəndən dərk ediblərmiş. 


Nərgiz Cabbarlı 








ŞARL PERRO (Fransa) 
(1628-1703) 


KƏKİLLİ RİKE 


Qədim zamanlarda bir kralla kraliça var idi. Onların elə bir 
eybəcər uşaqları oldu ki, təzə doğulan körpəni görən hər kəs 
şübhə edirdi: bu uşaq adamdır, ya yox? Ana kraliça oğlunun bu 
eybəcərliyindən çox kədərlənir və tez-tez balasına baxıb ağla- 
yırdı. 

Bir dəfə o, oğlunun beşiyi başında oturduqda otağa xeyir- 
xah sehrbaz qadın daxil oldu. O, balaca kifircəyə baxıb dedi: 

— Bu qədər də özünüzü üzməyin, kraliça. Doğrudur, uşaq 
çox eybəcərdir, lakin bu, onun xoşxasiyyət, ürəyiaçıq və rəğ- 
bətli olmasına heç bir maneçilik törətmir. Bundan əlavə o, kral- 
lıqda hamıdan ağıllı olacaq və ən çox sevdiyi adamı da ağıllı 
edə biləcəkdir. 

Hamı xeyirxah sehrbazın peyğəmbərliyinə sevindi, lakin 
hamıdan çox kraliça şadlanırdı. O, sehrbaza təşəkkür etmək 
istədi, lakin qadın gəldiyi kimi də gözə görünmədən yox oldu. 

Sehrbazın qabaqcadan dedikləri düz çıxdı. Uşaq ilk sözləri 
deməyə başladığı gündən elə ağıllı və səlis danışırdı ki, hamı 
təəccüb və heyrətlə deyirdi: 

— Ah, balaca şahzadə nə qədər ağıllıdırl 

Mən unutdum deyim ki, şahzadə anadan olanda başında 
kəkili də var idi. Buna görə də onu elə bu cür — Kəkilli Rike 
adlandırmışdılar. 

Bu zaman qonşu kraliçanın da qızı oldu. O, yay günəşi kimi 
gözəl idi. Qızının gözəlliyini görən kraliça az qaldı ki, ağlını itir- 
sin. Lakin balaca Rikenin doğulduğu gündə iştirak edən seh- 
rbaz qadın ona dedi: 


KƏKİLLİ RİKE 


— Bir o qədər də sevinməyin, kraliça, balaca xanım gözəl 
olduğu qədər də axmaq olacaqdır. 

Sehrbazın bu sözü kraliçanı həddindən artıq bədbin etdi. O, 
ağlamağa və sehrbazdan xahiş etməyə başladı ki, balaca qızı- 
na, heç olmasa, bir az ağıl versin. 

— Mən bunu edə bilmərəm, – sehrbaz dedi, — lakin elə edə 
bilərəm ki, şahzadə qızın sevdiyi bir kəs dönüb onun kimi gözəl 
ola bilər — Bunu deyib, sehrbaz qadın gözdən itdi. 

Şahzadə qız böyüyür və ildən-ilə daha da gözəlləşirdi. Lakin 
gözəlliyi ilə bərabər səfehliyi də artırdı. Ondan bir şey soruşan- 
da heç cavab vermir, yaxud elə yersiz söz deyirdi ki, hamı qula- 
qlarını tuturdu. Bundan əlavə, o elə key idi ki, fincanı sındırma- 
saydı, stolun üstünə qoya bilməzdi, su içəndə yarısını paltarının 
üstünə dağıdardı. Məhz buna görə də bütün gözəlliyinə bax- 
mayaraq, o, heç kəsin xoşuna gəlmirdi. 

Saraya qonaqlar yığışdıqda, onlar ilk əvvəl şahzadə qıza 
yaxınlaşırdılar ki, ona tamaşa etsinlər, lakin ağılsız söhbətlərini 
eşidib tezliklə onun yanından uzaqlaşırdılar. 

Bu, yazıq şahzadə qızı çox bədlbinləşdirirdi. O, heyifsilən- 
mədən özünün bütün gözəlliyini bir kiçik damcı ağıla əvəz ver- 
məyə hazır idi. 

Kraliça qızını həddən artıq sevdiyinə baxmayaraq, özünü 
heç cür saxlaya bilməyib onun ağılsızlığına tənə vururdu. Bu, 
şahzadə qızı daha çox iztirab çəkməyə vadar edirdi. 

Bir dəfə o, öz bədbəxtliyinə acımaq üçün meşəyə getdi. 
Meşədə gəzə-gəzə şahzadə qız balaca, qozbel, həddən ziyadə 
kifir, lakin dəbdəbəli geyinmiş bir adamcığaz gördü. Adamc- 
ığaz düz ona tərəf gəlirdi. 

Bu gənc şahzadə Kəkilli Rike idi. O, gözəl şahzadə qızın 
surətini görüb ona qiyabi şəkildə vurulmuşdu. Öz krallığını tərk 
edib buraya gəlmişdi ki, şahzadə qızı alsın. 

Gözəllə rastlaşanda Rike çox sevindi. Şahzadə qızla salam- 
laşdı, lakin yamanca qəmgin olduğunu görəndə dedi: 

— Şahzadə xanım, niyə belə qəmsginsiniz? Axı siz gənc və 
gözəlsinizl Mən çox gözəl şahzadə qızlar görmüşəm, lakin 
sizintək gözələ rast gəlməmişəm. 

— Siz çox mərhəmətlisiniz, şahzadə, — gözəl ona cavab ver- 
di və elə buradaca kiridi, çünki ağılsızlığından bundan artıq bir 
söz deyə bilmirdi. 

— Heç belə gözəl də kədərə qapılarmı? — Kəkilli Rike sözü- 
nə davam etdi. 

— Belə gözəl və axmaq olmaqdansa, sizin kimi eybəcər 
olmağı daha üstün tutardım. 

— Əgər özünüzü axmaq hesab edirsinizsə, bir o qədər də 
ağılsız deyilsiniz, şahzadə xanım. Kim, doğrudan da, səfehdir- 
sə, o heç bir vaxt bunu boynuna almaz. 

— Mən bunu bilmirəm, – şahzadə qız dedi, — Yalnız onu bili- 
rəm ki, ağılsızam və buna görə də belə iztirab çəkirəm. 

— Əgər ancaq buna görə iztirab çəkirsinizsə, sizi bu bəladan 
qurtarmağa kömək edə bilərəm. 

— Bunu necə edəcəksiniz ki? — şahzadə qız soruşdu. 

— Mən, – Kəkilli Rike dedi, — hamıdan çox sevəcəyim bir qızı 
ağıllı edə bilərəm. Dünyada hamıdan çox sevdiyim üçün sizə nə 
qədər istəsəniz, o qədər çox ağıl verə bilərəm. Əlbəttə, mənə 
ərə getməyə razılıq versəniz. 

Şahzadə qız pərt oldu və heç bir cavab vermədi. 

— Görürəm ki, təklifim qanınızı qaraltdı, — Kəkilli Rike dedi, 
— fikirləşmək üçün sizə bir il vaxt verirəm. Bir ildən sonra cava- 
bınızın dalınca gələcəyəm. 

Şahzadə qız güman etdi ki, bir il uzun-uzadı, ardı kəsilmədən 
çəkəcək və Rikenin bu təklifinə razı oldu. Kəkilli Rikeyə ərə 
getməyə söz verən kimi də özünü tamam başqa cür hiss etdi. O, 
həmin dəqiqədən Kəkilli Rike ilə yaxşı və səlis danışmağa baş- 
ladı və elə ağıllı kəlamlar dedi ki, Kəkilli Rikeni fikir apardı: görən 
o, ağlının çox hissəsini qıza verib, özünə azını saxlamayıb ki? 

Şahzadə qız saraya qayıtdıqda, onda baş verən belə tez və 
möcüzəli dəyişikliyə heyran qalan saray adamları heç bilmədi- 
lər ki, nə fikirləşsinlər. Meşəyə tamamilə axmaq gedən şahza- 
də qız qayıdanda həddindən artıq ağıllı idi. O, ağıllı kəlamlar 
söyləyir, mülahizələr yürüdürdü. 

Kral şahzadə qızla məsləhətlər etməyə başladı və hərdən 
onun otağında vacib dövlət işlərini də həll edirdi. Bu qeyri-adi 


KƏKİLLİ RİKE 


dəyişiklik haqqında səs-küy hər yana yayıldı. Bütün qonşu kral- 
lıqlardan gənc şahzadələr axışıb gəlməyə başladılar. Hamısı da 
şahzadə qızın xoşuna gəlməyə çalışır və qızdan ona ərə getmə- 
yi xahiş edirdi. Lakin şahzadə qız onları bir o qədər də ağıllı 
görmür və heç birinə ərə getməyə razılıq vermirdi. 

Nəhayət, bir dəfə olduqca dövlətli, çox ağıllı və qədd- 
qamətli bir şahzadə gəlib çıxdı. O, həmin an şahzadə qızın ürə- 
yinə yatdı. Kral bunu hiss etdi və qızına dedi ki, istəyirsə, bu 
şahzadəyə ərə gedə bilər. 

Yaxşı-yaxşı fikirləşib, götür-qoy etmək üçün şahzadə qız 
gəzməyə çıxdı və təsadüfən bir il bundan əvvəl Kəkilli Rike ilə 
görüşdüyü meşəyə gəlib çıxdı. Meşədə fikirli-fikirli gəzərkən 
şahzadə qız yerin altından nə isə bir səs eşitdi. Adama elə gəlir- 
di ki, orada insanlar ora-bura qaçışır, yaman narahatdırlar. 

Şahzadə qız ayaq saxladı və diqqətlə qulaq asıb səslər eşitdi: 

— Qazanı mənə verl 

— Ocağa odun atl 

Hə o dəqiqə yer aralandı və şahzadə qız öz ayaqları altın- 
da böyük bir yeraltı mətbəx gördü. Mətbəx aşpaz, aşpaz şag- 
irdləri və müxtəlif xidmətçilərlə dolu idi. Bir dəstə aşpaz, baş- 
larında ağ papaq, qabaqlarında ağ önlük, əllərində iri bıçaqlar 
yeraltı mətbəxdən çıxdılar. Onlar meşədəki yamacların birinə 
sarı getdilər, orada uzun stol arxasında oturub şən mahnılar 
oxuya-oxuya ət döyməyə başladılar. Buna təəccüb edən şah- 
zadə qız onlardan soruşdu ki, bu zəngin ziyafəti onlar kimin 
üçün hazırlayırlar. 

— Şahzadə Kəkilli Rike üçün, — ən gonbul aşpaz cavab ver- 
di. — Sabah özünə toy edəcəkdir. 

Şahzadə qız yadına saldı ki, düz bir il bundan əvvəl elə 
həmin bu gün o, balaca eybəcərə ərə getməyə razılıq vermişdi 
və az qaldı ki, ürəyi getsin. Həyəcandan özünə gələn şahzadə 
qız yoluna davam etdi, lakin heç otuz addım atmamışdı ki, qar- 
şısında şən, gümrah, şahanə paltar geyinmiş Kəkilli Rike durdu. 

— Görürsünüzmü, şahzadə xanım, mən öz sözümün ağası- 
yam, — dedi. — Elə bilirəm ki, siz də bura öz sözünüzün üstündə 
durub məni dünyanın ən xoşbəxt adamı etmək üçün gəlmisiniz. 

— Xeyr, — şahzadə qız cavab verdi, — mən hələ bir qərara 
gəlməmişəm və yəqin ki, heç bir zaman sizə ərə getməyə ürək 
eləmərəm. 

— Axı niyə? – Kəkilli Rike soruşdu. — Yəni siz mənə eybə- 
cərliyimə görə ərə getmək istəmirsiniz? Bəlkə, mənim ağlım, 
yaxud xasiyyətim sizin xoşunuza gəlmir? 

— Xeyr, — şahzadə qız cavab verdi. — Sizin ağlınız da, xasiyy- 
ətiniz də xoşuma gəlir. 

— Deməli, sizi qorxudan yalnız mənim eybəcərliyimdir? — 
Kəkilli Rike dedi. — Lakin bu düzələn işdir, çünki siz məni çox 
gözəl bir adam edə bilərsiniz. 

— Bunu necə etmək olar? — şahzadə qız soruşdu. 

— Çox asan, — Kəkilli Rike cavab verdi. — Əgər siz məni sev- 
səniz və gözəl olmağımı istəsəniz, mən də gözəl olaram. Seh- 
rbaz qadın mənə ağıl və istedad vermişdir ki, sevəcəyim qızı 
ağıllı edə bilim. Həmin sehrbaz sizə də elə bir istedad vermiş- 
dir ki, sevdiyiniz adamı gözəl edə bilərsiniz. 

— Əgər belədirsə, — şahzadə qız dedi, — mən ürəkdən arzu 
edirəm ki, siz dünyada hamıdan gözəl olasınızl 

Bu sözlər şahzadə qızın ağzından çıxmamışdı ki, Kəkilli Rike 
ona ömründə görməyib, rast gəlmədiyi qədər gözəl, qədd- 
qamətli, boy-buxunlu bir oğlan kimi göründü. 

Deyirlər ki, sehrbazlar və onların sehrləri burada yersiz və 
əhəmiyyətsizdir. Kəkilli Rikeni sevən şahzadə qız, sadəcə ola- 
raq onun eybəcərliyini görməməyə başlayıbmış. Əvvəllər ona 
Kəkilli Rikedə eybəcər görünən hər şey indi gözəl və cəzbedi- 
ci görünürdü. 

Bu belədir, ya yox, bilmirik. Lakin şahzadə qız ona ərə 
getməyə razılıq verdi və səhəri gün onlar toylarını çaldırdılar. 


QRİMM QARDAŞLARI (Almaniya) 


Yakob Qrimm (1785-1863) 
Vilhelm Qrimm (1786-1859) 

Günlərin birində yoxsul bir arvadın oğlu oldu. Uşaq köy- 
nəkdə doğulmuşdu. Falçılar dedilər ki, oğlan on dörd yaşına 
çatanda kralın qızını alacaq. İş elə gətirdi ki, uşaq doğulandan 
bir müddət sonra kral həmin kəndə gəldi, amma heç kim 
bilmədi ki, bu kraldır. O, kənddə təzə xəbər olub-olmadığını 
soruşanda dedilər: 

— Bu günlərdə kəndimizdə bir uşaq köynəkdə doğulub, 
falçılar da deyiblər ki, onun ürəyindən nə keçsə, yerinə yetəcək. 
On dörd yaşına çatanda da kral qızını alacaq. 

Kralın ürəyi kinli olduğundan, bu xəbərdən qəzəbləndi, 
uşağın ata-anasının yanına gedib, yalandan özünü mehriban, 
səmimi göstərdi. Dedi: 

— Yoxsul adamlarsınız, uşağınızı verin mənə, mən onu 
böyüdərəm. 

Uşağın valideynləri əvvəlcə razı olmadılar, ancaq bu yad 
adam onlara çoxlu qızıl təklif eləyəndə fikirləşdilər: “Əgər uşaq 
anadan xoşbəxt doğulubsa, bu qisməti də onun xeyrinə olar”. 
Razı olub, uşağı krala verdilər. 

Kral oğlanı iri mücrünün içinə qoyub, yola düzəldi. Dərin bir 
gölün yanına çatanda mücrünü suya atdı və ürəyində dedi: 
“Qızımı istəmədiyim adaxlıdan xilas elədim”. 

Lakin mücrü batmadlı, qayıq kimi suda üzdü, içinə bircə gilə 
də su keçmədi. Üzə-üzə kralın paytaxtından iki mil aralandı, 
dəyirmanın yanına çatanda bəndə dirənib dayandı. Xoşbəxtlik- 
dən, dəyirmanda işləyən bir nəfər yaxınlıqda dayanmışdı və 

mücrünü görüb, onu sudan çıxartdı, elə bildi ki, içi qızıl-gümüş- 
lə doludur. Açanda isə içində qəşəng, sağlam, gülümsəyən bir 
oğlan uşağı gördü. Onu dəyirmançının yanına gətirdi, dəyir- 
mançının da övladı olmadığından, arvadı sevindi: 

— Bunu Allah-taala bizə pay göndərib, — dedi. 

Onlar uşağı qayğı ilə, məhəbbətlə böyütdülər, o da ağıllı- 
kamallı bir oğlan oldu. 

Günlərin birində yağışda, tufanda sığınacaq axtaran həmin 
kral dəyirmana gəldi. Yeniyetmə oğlanı görəndə dəyirmançıdan 
onun kim olduğunu soruşdu: Dəyirmançı da dedi: 

— Biz bu uşağı tapmışıq. On dörd il əvvəl mücrünün içində 
üzə-üzə gəlib bizim bəndin yanına çatanda bir işçimiz onu su- 
dan çıxarıb gətirmişdi. 

Kral başa düşdü ki, bu oğlan vaxtilə suya atdığı həmin 
xoşbəxt uşaqdır. 

Dedi: 

— Olarmı bu oğlan indi yazacağım məktubu kraliçaya çatdır- 
sın? Əvəzində ona iki qızıl verərəm. 

Dəyirmançı da, arvadı da dedilər: 

— Necə buyurursunuz, elə olsun, kral. Oğlan yola hazırlaşdı. 

Kral kraliçaya bu məzmunda məktub yazdı: “Bu oğlan 
məktubu sənə yetirən kimi onu öldürüb basdırın, mən qayıdana 
qədər əmr icra olunsun ”. 

Oglan məktubu götürüb yola düzəldi, ancaq yolu azıb, qaş 
qaralanda qalın bir meşəyə girdi. Qaranlıqda bir çıraq işığı 
gördü, onu tuş tutub getdi. Qəfildən qarşısına bir daxma çıxdı. 

çəri girib gördü ki, ocağın yanında bir qarı oturub. Daha heç 
kim yoxdur. Qarı oğlanı görüb qorxdu. Soruşdu: 

— Haradan gəlib, haraya gedirsən? 

Oglan dedi: 

— Dəyirmandan gəlirəm, kraliçaya məktub aparıram. Ancaq 
meşədə azmışam, istəyirəm gecəni sənin daxmanda qalım. 

Qarı: 

— Yazıq uşaq, — dedi, — sən gəlib quldur yuvasına düşmü- 
sən. Quldurlar qayıdıb gələn kimi səni öldürəcəklər. 

Oglan dedi: 

— Neyləyək, qoy kim istəyir gəlsin, heç kəsdən qorxmuram. 
Hə yorulmuşam ki, daha bircə addım belə ata bilmərəm. 

O, taxtın üstündə uzanıb yuxuya getdi. Aradan çox keçmə- 
miş quldurlar gəldilər, oğlanı görəndə qəzəblənib soruşdular 
ki, bu kimdir taxtda uzanıb. Qarı dedi: 

— Axı bu lap südəmər uşaqdır. Meşədə azıb, ona yazığım 
gəldi, yer verdim. Kraliçaya məktub çatdırmalıdır. 

Quldurlar məktubu açıb oxudular, gördülər yazılıb ki, çatan 
kimi oğlanı öldürsünlər. Quldurların ürəyində mərhəmət oyan- 
dı, onların başçısı məktubu cırdı, əvəzində belə bir məktub 
yazdı ki, oğlan saraya çatan kimi onu kralın qızı ilə evləndirsin- 
lər. Quldurlar oğlana dəymədilər, o da səhərəcən yatdı, oya- 
nanda məktubu ona verib yola saldılar. 

Kraliça məktubu alanda, orada tapşırılan kimi hərəkət elədi. 
Dəbdəbəli toy məclisi qurdurdu. Oğlan da qəşəng və mehrib- 
an olduğundan, kralın qızı onunla fərəh içində xoşbəxt yaşa- 
mağa başladı. 

Bir müddətdən sonra kral səfərdən qayıdıb gördü ki, 
falçıların dediyi düz çıxıb, xoşbəxt oglan da onun qızını alıb. 
Soruşdu: 

— Bu necə oldu axı? Mən ki məktubumda tamam ayrı əmr 
yazmışdım. 

Kraliça həmin məktubu krala göstərdi, dedi ki, özün bax, 
gör nə yazmısan. Kağızı oxuyan kimi kral bildi ki, məktubu 
dəyişiblər. Oğlandan soruşdu ki, ona verdiyi məktubu neyləyib 
və neyçün onun əvəzində ayrısını gətirib. 

Oglan dedi: 

— Mənim heç nədən xəbərim yoxdur. Yəqin, meşədəki dax- 
mada yatdığım gecə onu dəyişdiriblər. 

Kral qəzəbləndi: 

— Bu, sənə baha başa gələcəkl Mənim qızıma sahib olmaq 
istəyən adam gərək cəhənnəmdən şeytanın başından üç dənə 
qızıl tük qoparıb gətirsin! Hərgah dediyimi gətirsən, qızım sənin 
arvadın olacaq. 

Bu yolla kral oğlandan birdəfəlik yaxa qurtarmaq fikrindəydi. 
Xoşbəxt oglansa dedi: 

— Nə olar, qızıl tükləri sizin üçün gətirərəm, mən şeytandan 
qorxmuram. 

O, kralla vidalaşıb, yola düşdü. Az getdi, çox getdi, gəlib bir 
ölkənin paytaxtına yetişdi. Şəhər darvazasının gözətçisi onu 
sorğu-suala tutdu, soruşdu ki, hansı peşə sahibidir, nə düzəldə 
bilir. Xoşbəxt oğlan dedi: 

— Əlimdən hər iş gəlir. 

Qapıçı: 

— Onda bizə bir yaxşılıq elə, — dedi, — başa sal görək bazar 
meydanında əvvəllər şərab axan fəvvarəmizdən neyçün indi 
heç su da axmır? 

Cavan oglan dedi: 

— Gözləyin, qayıdanda onu sizə başa salaram. 

Oradan uzaqlaşıb, ayrı bir şəhərə yol aldı, orada da şəhər 
darvazasının gözətçisi ondan soruşdu ki, hansı peşə sahibidir, 
nə düzəldə bilir? 

Oglan da dedi: 

— Əlimdən hər iş gəlir. 

Qapıçı: 

— Onda bizə bir yaxşılıq elə, — dedi, — başa sal görək, şəhə- 
rimizdəki alma ağacı əvvəllər qızıl alma yetirirdi, indi neyçün 
heç yarpağı da yoxdur. 

Cavan oğlan: 

— Gözləyin, — dedi, — qayıdanda onu sizə başa salaram. 

Oradan da uzaqlaşdı, az getdi, üz getdi, yolunun üstünə 
gur axan bir çay çıxdı. Çayın o tayına keçmək istəyəndə bərəçi 
ondan souşdu ki, hansı peşəni bilir. 

Oglan: 

— Əlimdən hər iş gəlir, — dedi. 

Bərəçi dedi: 

— Onda mənə bir yaxşılıq elə, başa sal görüm, neyçün mən 
həmişə adamları otay-butaya keçirirəm, heç kim də heç vaxt 
məni əvəz eləmir? 

Oglan cavab verdi: 

— Gözlə, qayıdanda səni başa salaram. 

Xoşbəxt cavan çayı keçdi, cəhənnəmin yolunu tapdı. İçəri 

zil qaranlıqdı, hər yan his çəkmişdi. Şeytan evdə yoxdu; iri, enli 
kürsüdə onun nənəsi oturmuşdu. 

Soruşdu: 

— Nə lazımdır sənə? 

Nənə oglana çox da qəzəbli görünmədi. Cavan oglan dedi: 

— Mənə şeytanın başından üç dənə qızıl tük lazımdır, yoxsa 
arvadımdan ayrı düşməli olacağam. 

Nənə dedi: 

— İştahın pis deyil. Şeytan qayıdıb səni burada görsə, 
canından ayrı düşməli olacaqsan. Amma mənim sənə yazığım 
gəlir... görüm, bəlkə, kələk eləyə bildim. — Qarı oğlanı qarış- 
qaya döndərdi, dedi: — Tumanımın bükükləri arasında gizlən, 
şeytan orada səni görməz. 

Cavan oğlan: 

— Bu, yaxşı oldu, — dedi, — amma mən üç sualıma da cavab 
almaq istəyirəm: neyçün vaxtilə şərab axıdan fəvvarə quruyub, 
neyçin vaxtilə qızıl alma verən ağacın üstündə heç yarpaq da 
yoxdur, bir də neyçün bərəçi həmişə otay-butaya adam keçirir, 
heç kim də onu əvəz eləmir? 

Nənə dedi: 

— Çətin suallardır, amma sən sakit otur və mən şeytanın başın- 
dan üç qızıl tükü dartanda onun dediyinə diqqətlə qulaq as. 

Bəli, axşam düşdü, şeytan da evə qayıtdı. İçəri girən kimi 
hiss elədi ki, hava nəsə təmiz deyil. Dedi: 

— Bumuma adam iyisi gəlir! Burada işlər nəsə yaxşı deyil. — 
Hər yeri axtardı, künc-bucaqlara baxdı, ancaq heç nə tapmadı. 
Nənəsi onu danlamağa başladı: 

— Axı mən hər yeri silib-süpürmüşəm, səliqəyə salmışam, 
sən də qatıb-qarışdırırsan. Burnuna həmişə adam iyisi dəyir. 
Yaxşısı budur, otur, şam elə. 

Deyəsən, şeytan çox yorulmuşdu. Yeyib-içəndən sonra 
başını nənəsinin dizləri üstünə qoydu ki, nənə başında bit 
axtarsın. Çox keçmədən onu yuxu tutdu: əvvəlcə fısıldadı, son- 
ra xoruldadı. Nənə onun qızıl tüklərindən birini dartıb çıxartdı 
və yerə qoydu. Şeytan çığırdı: 

— Vayl Neyləyirsən? 

Şeytanın nənəsi dedi: 

— Pis yuxu gördüm, ona görə saçından yapışdım. 

Şeytan soruşdu: 

— Yuxuna nə girmişdi ki? 

— Bazar meydanındakı fəvvarə girdi yuxuma. Əvvəllər 
ondan şərab axırdı, indi quruyub, heç su da axmır. De görüm, 
bunun səbəbi nədir? 

Şeytan dedi: 

— Eeh, bilsəydilər ki, neyçün belə olubl.. Orada daşın altında 
quru qurbağası var. Onu öldürsələr, şərab yenə axıb töküləcək. 

Nənə yenə şeytanıın başını bitləməyə başladı, şeytanı yenə 
yuxu apardı, o elə xoruldadı ki, pəncərənin şüşələri cingildədi. 
Nənə bir qızıl tük də dartıb çıxartdı. 

Şeytan hirsləndi: 

— Vayl Sən neyləyirsən axı? 

Nənə: 

— Acığın tutmasın, — dedi, — yuxulu olmuşam. 

— Yuxuda nə görmüsən ki? 

— Gördüm ki, bir ölkədə əvvəllər qızıl alma gətirən ağacın 
üstündə indi heç yarpaq da yoxdur. Neyçün belədir? 

Şeytan dedi: 

— Eeh, bilsəydilər ki neyçün belə olubl.. Onun kökünü siçan 
gəmirir, onu öldürsələr, ağac yenə qızıl alma vermsik, amma 
siçan bundan sonra da ağacı gəmirsə, tamam quruyacaq. Sən 
yuxularını saxla, qoy rahat yatıml Bir də məni yuxudan oyat- 
san, şillə çəkəcəyəm sənə. 

Nənə onu xoş sözlərlə sakitləşdirdi, yenə başını bitləməyə 
başladı, şeytan yenə xoruldadı. Nənə üçüncü qızıl tükü də 
qopartdı. Şeytan yerindən sıçradı, çığırdı, onu vurmaq istədi, 
nənə yenə onu sakitləşdirdi: 

— Neyləyim, pis yuxuların əlindən hara qaçım?! 

Şeytan maraqla soruşdu: 

— Yuxuda bu dəfə nə gördün ki? 

— Gördüm bir bərəçi gileylənir ki, çayın bu tayından o tayı- 
na həmişə adam keçirir, heç kəs onu əvəz eləmir. Bunun səbə- 
bi nədir? 

Şeytan dedi: 

— Axmaqdır dal Bir adam gəlib deyəndə ki məni o taya 
keçir, qoy əlindəki uzun ağacı versin ona. Həmin adam olsun 
bərəçi, o da canını qurtarsın. 

Üç qızıl tükü qoparıb, üç suala cavab almış nənə qoca 
şeytandan əl çəkdi, o da səhərəcən yatdı. Səhər şeytan yenə 
çıxıb getdi. Qarı tumanının büküyümdən qarışqanı çıxartdı, onu 
təzədən adam eləyib dedi: 

Bu da üç qızıl tük, götür. Suallarının cavabını da özün eşitdin. 

Xoşbəxt cavan sevincək: 

— Hə, eşitdim, hamısını da yadımda saxladım, — deyə bil- 
dirdi. 

Qarı dedi: 

— Sənə köməyim dəydi, indi yolunla get. 

Oğlan dar gündə köməyinə görə qarıya minnətdarlıq 
eləyib, çəhənnəmdən çıxdı. İşi uğurlu olduğu üçün oğlanın kefi 
kökdü. Bərəçinin yanına çatanda vəd elədiyi cavabı ona yetir- 
məmişdən əvvəl dedi: 

— Əvvəlcə məni o taya keçir, sonra xilas olmağının yolunu 
sənə öyrədim. 

O biri sahilə çıxan kimi oğlan şeytanın məsləhətini ona 
yetirdi: 

— Bir adam gəlib o taya keçirməyi xahiş eləsə, uzun ağacı 
ver ona, çıx qaç. 

Cavan oğlan bərəçidən ayrılıb, meyvəsiz alma ağacı bitmiş 
ölkəyə gəldi. Qapıçı artıq onu gözləyirdi. Oğlan şeytandan 
eşitdiyi cavabı ona da yetirdi: “Ağacıın kökünü gəmirən siçanı 
öldürün, onda ağac yenə qızıl alma bitirəcək”. Darvaza gözət- 
çisi xoşbəxt cavana çox sağ ol deyib, ona iki ulaq yükü qızıl 
verdi. Oglan oradan yola düşüb, quru fəvvarəsi olan məmləkətə 
gəldi. Şəhər darvazasının bu gözətçisinə də şeytanın məslə- 
hətini çatdırdı: “Fəvvarənin daşı altındakı quru qurbağasını 
öldürün, oradan yenə şərab axsın”. Qapıçı ona çox sağ ol dedi 
və qızıl yüklü iki ulaq verdi. 

Qızıl yüklü dörd ulaqla bərabər, xoşbəxt cavan saraya, 
arvadının yanına qayıtdı. Arvadı onun uğurla qayıtmağına 

ürəkdən sevindi. Oğlan şeytanın başından qoparılmış üç qızıl 
tükü krala verdi. Qızıl yüklü ulaqları görəndə kral lap razı qaldı. 

— İndi şərtlərin hamısına əməl eləmisən, — dedi, — qoy 
mənim qızım sənin arvadın olsun. Amma, əziz kürəkənim, bir 
de görüm, bu qədər qızıl sənin üçün haradandır? Axı bu, böyük 
sərvətdirl 

Oglan dedi: 

— Elə çayı keçirdim, gördüm o biri sahildə bu qızıl, qum kimi 
tökülüb qalıb, yığışdırıb gətirdim. 

Kral acgözlüklə soruşdu: 

— Mən də onları yığıb gətirə bilərəm? 

Xoşbəxt cavan: 

— Nə qədər istəyirsizl — dedi. — O çayda bir bərəçi var, 
ondan xahiş eləyin, sizi o taya keçirsin. Orada kisələrinizi qızılla 
doldura bilərsiz. 

Acgöz kral tez hazırlaşıb yola düşdü. Çaya çatanda bərəçiyə 
işarə elədi ki, onu o taya keçirsin. Bərəçi onu bərəyə mindirdi, 
o taya çatan kimi uzun ağacı cəld krala verdi, özü də çıxıb 
qaçdı. 

Kral da o vaxtdan bütün günahlarının əvəzində bərəçi olub 
qaldı. 

— Məgər indi də çaydan adam keçirir? 

— Bəs necəl Axı onun əlindən uzun ağacı heç kim almayacaq. 


VİLHELM HAUF (Almaniya) 
(1802-1827) 

Balsorda atamın balaca bir dükanı var idi, adətən, əlindəki 
var-dövləti itirməkdən qorxan və risk etməyi sevməyən adam- 
lar bu cür ortabab dükanlara sahib olurlar. 

Atam məni çox sadə və dürüst insan kimi tərbiyə etmişdi: 
istədiyinə də nail olmuşdu – hələ kiçik yaşlarımdan ona yardım 
etməyə başlamışdım. On səkkiz yaşım təzə tamam olmuşdu ki, 
atam həyatında ilk dəfə böyük ticarətə atılmaq qərarına gəldi və 
bir sövdələşməyə razılıq verdi. Amma çox keçməmiş dünyası- 
nı dəyişdi, mənə elə gəlir ki, onun ürəyini partladan şey min 
qızıl sikkəni ucsuz-bucaqsız dənizə etibar etməsi idi — bu cür 
həyəcana onun qəlbi çətin ki tab gətirəydi. 

Ölümündən bir neçə həftə sonra atamın yük daşıtdırdığı 
gəminin batması xəbəri də özünü çox gözlətmədi, xəbəri alar- 
almaz, nə qədər qəribə olsa da, atamın həyatda olmadığına 
görə sevindim. 

Mən hələ gənc idim, ona görə də yaşadığım bədbəxtliklər 
cəsarətimi qıra bilməzdi. Atamdan qalan əmlakı pula çevirib 
xoşbəxtliyimi axtarmaq üçün sədaqətli nökərimlə birlikdə yad 
ölkələrə üz tutdum. 

Səmt küləyi əsməyə başlayan kimi Balsor limanından yola 
düşdük. Mindiyimiz gəmi Hindistana gedirdi. Sakit dənizin 
sularında düz iki həftəyə yaxın heç bir narahatlıq keçirmədən 
səyahət etdik, amma bir gün kapitan bizə fırtınanın yaxınlaşdı- 
Sını xəbər verdi. O, çox qayğılı görünürdü: açıq-aşkar hiss olu- 
nurdu ki, bu yerlərin farvaterini" yaxşı bilmədiyi üçün cəsarət- 





1 Dənizdə gəminin keçə biləcəyi yer 

sizdir və fırtınaya qarşı üzə bilməyəcəyimizdən qorxur. 

Kapitan əmr etdi ki, yelkənlər endirilsin: gəmi ağır-ağır 
ləngər vuraraq axın istiqamətində üzməyə başladı. Aydın və 
soyuq bir gecə idi, hətta kapitan belə fırtına ilə bağlı yanıldığı- 
nı fikirləşməyə başlamışdı. Amma birdən lap yaxınlıqdan yol 
boyu heç rast gəlmədiyimiz bir gəminin keçib getdiyini gördük. 
Onun göyərtəsini səs-küy bürümüşdü: sanki, bir dəstə adam 
var qüvvəsi ilə bağırır, vəhşicəsinə şənlənirdi: fırtınaqabağı qor- 
xulu bir zamanda bu cür şənliklə qarşılaşmağımız çox təəccüblü 
idi. Üzümü çevirdiyim an yanımda dayanmış kapitanın rənginin 
ağappaq ağardığını gördüm: “Gəmim məhv oldu! — o qışqırdı, 
— bu gəmi ölümün özüdür ki varl” 

Ondan həyəcanının səbəbini soruşmağa imkan tapmamış- 
dım ki, matroslar bağıra-bağıra yanımıza — göyərtəyə qaçıb gəldi- 
lər. “Siz onu gördünüz, kapitan? — onlar qışqırırdılar, — deyəsən, 
bizim işimiz bitdi”. 

Kapitan isə matroslara “Quran”dan insana təsəlli verə bilə- 
cək surələr oxumağı tapşırıb sükanın arxasına keçdi. Amma 
əbəs yerəl Çünki gözlənilən fırtına elə o an özünü yetirdi və heç 
iki saat da keçmədi ki, gəmimiz cırıltı salaraq yerindəcə mıxla- 
nıb qaldı. 

Qayıqlar tələm-tələsik suya endirildi, sonuncu matrosa 
qədər hamı gəmini tərk etdi, o, elə bizim gözümüzün önündə- 
cə suyun dibinə qərq oldu. 

Özümə gəldiyim an açıq dənizdə üzürdüm — həm də dilən- 
çidən heç bir fərqim yox idi. Olan-qalan var-dövlətim gəmi ilə 
birlikdə dənizin dibinə getmişdi. Amma bədbəxtliklər bununla 
bitsəydi, nə vardı ki... Fırtına getdikcə şiddətlənirdi, artıq qayı- 
бј idarə etmək çətinləşmişdi. 

Mən öz sadiq nökərimi bərk-bərk bağrıma basdım və hər 
ikimiz son ana qədər bir-birimizi buraxmayacağımıza and içdik. 
Nəhayət, dan yeri ağarmağa başladı, şəfəqin ilk işartısının 
görünməsi ilə küləyin qayığımızı aşırması bir oldu. 

Bundan sonra gəminin ekipafından heç kimi görə bilmədim. 
Qayığın aşmasının təsirindən hissiyyatımı itirmişdim: özümə 
gələndə anladım ki, batan qayıqdan xilas ola bilmişəm, məni öz 

ardınca sürüyüb sahilə çıxarmış qoca, sadiq nökərimin qolları 
arasında idim. Fırtına sakitləşmişdi. Gəmimizin isə heç izi-tozu 
da qalmamışdı, elə bu vaxt lap yaxınlıqda tamam başqa bir 
gəminin üzdüyünü gördük, dalğalar bizi ona doğru aparırdı. 

Yavaş-yavaş yaxınlaşırdıq ki, birdən gördüyüm mənzərədən 
içimi qorxu hissi bürüdü — bu, gecə yanımızdan ötüb-keçən və 
kapitanı dəhşətə gətirmiş həmin o gəmi idi. 

Ürəyim izaholunmaz bir həyəcan içərisində çırpınırdı, kapi- 
tanın bu cür dəhşətli şəkildə təsdiqlənən fikirləri, gəminin kim- 
səsizliyi və bizim yaxınlaşarkən saldığımız haray-qışqırığa bax- 
mayaraq oradan səsimizə heç kimin səs verməməsi ruhumu 
bürümüş vahiməni daha da artırdı. Amma yaşadığımız qorxuya 
baxmayaraq, bu gəmi yeganə xilas yolumuz idi və bizə belə bir 
gözəl qurtuluş vasitəsi göndərən peyğəmbərə dualar edirdik. 

Gəminin burnundan uzun bir lövbər zənciri sallanmışdı. 
Ondan yapışmaq üçün var gücümüzlə əllərimizi, ayaqlarımızı 
işlədib gəmiyə doğru üzdük. Nəhayət ki, istədiyimizə nail 
olduq. 

Zəncirdən yapışıb səsim gələn qədər bağırdım, amma 
gəmidə əvvəlki kimi sakitlik hökm sürürdü. O zaman yuxarı dır- 
maşmağa başladıq – yaşca kiçik olduğumdan irəlidə gedirdim. 

Dəhşətə bir baxl Göyərtəyə çıxanda gözlərim qarşısında açı- 
lan o mənzərə nə idi elə?! Bütün döşəmə qana bələnmişdi, türk 
geyimli iyirmi, ya da otuz meyit yerə sərilib qalmışdı, qrot-maç- 
tin! yanında zəngin geyimli bir adam dayanmışdı, əlində də 
yatağan? var idi, amma onun sifəti ağappaq ağarmış, əyilmişdi. 
Alnının ortasına böyük bir mismar vurulmuş bu adam elə ayaq 
üstəcə maçta mıxlanmışdı. O da yerdə qalanlar kimi ölü idi. 

Qorxu əl-ayağımı bağladı, heç nəfəs almağa belə cəsarət 
edə bilmirdim. Nəhayət, yol yoldaşım da dırmaşaraq gəmiyə 
qalxdı. Bircə canlı varlığın belə olmadığı göyərtənin görünüşü 
onu da dəhşətə gətirmişdi — hər yer insanı vahiməyə salan 
meyitlərlə dolu idi. 





1 Qrot-maçt — gəminin orta dorundakı alt yelkən və dor ağacı 
2 Yatağan — əyri qılınc 

Peyğəmbərin ruhuna dualar oxuya-oxuya yolumuza davam 
etmək qərarına gəldik. Atdığımız hər addımdan sonra geri çev- 
rilir, yeni, daha dəhşətli bir şeylə üzləşib-üzləşməyəcəyimizi 
yoxlayırdıq: amma göyərtədə hər şey əvvəl necə idisə, eləcə 
də qalmışdı: ətrafda bir dənə də canlı varlıq yox idi: biz idik, 
bir də okean. 

Qorxudan hündürdən danışmağa da cəsarət edə bilmirdik, 
elə bil, maçta mıxlanmış kapitanın donmuş gözlərini bizə tuş- 
layacağından, ya da ölülərdən hansınınsa başını bizə tərəf çevi- 
rəcəyindən ehtiyat edirdik. 

Nəhayət ki, asta-asta olsa da, tryumaf aparan pilləkənlərə 
çatdıq və istər-istəməz ayaq saxlayıb bir-birimizə baxdıq: heç 
birimiz ürəyimizdən keçəni hündürdən deməyə cəsarət edə bil- 
mirdik. 

— Oh, cənab! – nəhayət ki, mənim sədaqətli nökərim dil- 
ləndi, — burada nəsə dəhşətli şeylər baş verib. Bu, aydın məsə- 
lədir. Amma orada — aşağıda çoxlu qatil olsa belə, yenə də mən 
onların mərhəmətinə sığınmağı buradakı ölülərlə birlikdə qal- 
maqdan daha üstün tutardım... 

Açığını desəm, mən də eyni şeyi fikirləşirdim. Biz özümüzü 
ələ almağa çalışdıq, görə biləcəyimizin həyəcanı içində əsə-əsə 
pilləkənlərlə aşağı enməyə başladıq. 

Nə qədər qəribə də olsa, aşağıda ölü bir sükut hökm 
sürürdü: yalnız bizim ayaq səslərimizin əks-sədası eşidilirdi. 

Kayutun qapısı ağzında ayaq saxladıq. Mən qulağımı qapı- 
ya söykəyib dinşədim, içəridə çsakitlik idi. Bir az cəsarətlənib 
qapını açdım. Kayutda əməlli-başlı səliqəsizlik var idi. Hər yan 
darmadağın edilmiş, pal-paltar, silah və digər əşyalar ətrafa 
səpələnmişdi. Görünür, ekipaj, ya da ən azından kapitanın özü 
burada yeyib-içmiş, əylənmişdi, çünki süfrə belə yığışdırılma- 
mışdı. 

Biz yolumuza davam edib kayutdan-kayuta, otaqdan-otağa 
adlayır və hər girdiyimiz otaqda qalaq-qalaq ipək, qənd, mirvari 
və başqa əşyalarla rastlaşırdıq. Bu qədər var-dövləti görüb 





1 Gəmidə anbar 

özümü itirmişdim, çünki gəmidə heç kim yox idisə, hər şeyi 
özümünkü hesab edə biləcəyimi düşünürdüm. Amma İbrahi- 
min bir xatırlatması mənim ağlımı başıma gətirdi — o dedi ki, 
çox ehtimalla gəmi qurudan çox uzaqda üzür və əgər kənardan 
kömək olmasa, təklikdə bir yana çıxa bilməyəcəyik. 

Biz yemək yeyib kəmərin altını bərkitdikdən sonra göyərtə- 
yə qalxdıq. Cəsədlərin iyrənc görünüşü yenə də ətimizi ürpərt- 
di. Ona görə də qərara gəldik ki, onları suya tullayıb, canımızı 
bu iyrənclikdən qurtaraq. Amma nə qədər əlləşsək də, heç biri- 
ni yerindən tərpədə bilmədik və bu çarəsizlik bizi daha da vahi- 
mələndirdi. Meyitlər, sanki, döşəməyə mıxlanmışdı və onları 
göyərtədən yox etmək üçün bütün döşəmə taxtalarını qırıb 
çıxartmaq lazım gələcəkdi, bunun üçünsə əlimizdə heç bir alət 
yox İdi. 

Nə qədər əlləşsək də, kapitanı da mıxlandığı dor ağacın- 
dan qoparmaq mümkün olmadı, hətta bütün cidd-cəhdimizə 
baxmayaraq, onun donmuş barmaqlarını aralayıb yatağanı belə 
qoparmaq bizə müyəssər olmadı. 

Beləcə, bütün günü qismətimizi lənətləyərək, kədərli fikir- 
lərə dalaraq keçirdik: şər qarışmağa başlayanda mən qoca İbra- 
himə icazə verdim ki, yatağa uzansın, özüm isə göyərtədə qalıb 
yaxınlıqdan keçib gedə biləcək hansısa bir gəmini köməyə 
çağırmaq ümidilə ətrafa göz qoymağa başladım. Amma ay 
doğar-doğmaz ulduzlara baxa-baxa saatın on birə yaxınlaşdı- 
Sini müəyyən edirdim ki, yuxunun mənə güc gəlməyə başla- 
dığını hiss etdim, mən gəminin bortuna çırpılan dalğalarının 
səsini açıq-ayclın eşidirdim, yelkənlər isə küləyin təsiri ilə asta- 
asta cırıldayırdılar. Birdən qulağıma göyərtədən kişi səsləri və 
addım tappiltiları gəlməyə başladı. Dikəlib baxmaq istədim, 
amma sanki, gözəgörünməz bir qüvvə bədənimin bütün üzvlə- 
rini oturduğum yerə sıxaraq tutub saxlayır, məni tərpənməyə 
qoymurdu. Gözlərimi belə aça bilmirdim. Səslər isə getdikcə 
daha aydın eşidilməyə başlamışdı, matrosların şən çığırışları, 
bu hay-harayın arasından kiminsə hündürdən çıxan amiranə səsi 
əməlli-başlı aydın duyulurdu, bundan başqa, kanatların necə 
çəkilib bərkidildiyini, yelkənlərin çıxardığı cırıltını da açıq-aşkar 

hiss edirdim. Amma bir qədər sonra yavaş-yavaş şüurum 
dumanlanmağa başladı və mən dərin yuxuya daldım – arada- 
bir yuxunun içindən silahların cingiltisinə diksindiyim isə çətin- 
liklə olsa da, yadıma gəlir. 

Mən yalnız səmada günəş yüksəkliyə qalxdığı vaxt — gün 
şüaları üzümü yandırmağa başlayanda yuxudan ayıldım. 
Təəccüb içində ətrafıma göz gəzdirdim, fırtınanı da, cəsədləri 
də, bu gecə eşitdiklərimi də, sanki, yuxuda görmüşdüm: amma 
ətrafı diqqətlə gözdən keçirdikdə hər şeyin real olduğu, göyər- 
tədə meyitlərin axşam necə idisə, eləcə də qaldığı aydın oldu. 
Cəsədlər əvvəlki kimi tərpənməz halda uzanmışdılar, dor ağa- 
cına mıxlanmış kapitan da yerindən heç yana tərpənməmişdi. 
Mən özlüyümdə gördüyüm yuxunun qəribəliyinə güldüm və 
qoca nökərimi axtarıb tapmaq üçün ayağa qalxdım. 

O kayutda idi, oturduğu yerdəcə dərin fikirlərə dalmışdı. 

— Oh, cənab, – mən içəri girən kimi o dilləndi, — bu kabus 
dolu gəmidə daha bir gecə keçirməkdənsə, dənizin dibində 
olmağa razıyam. 

Ondan ümidlsizliyinin səbəbini soruşdum, nökərim dedi: 

— Bir neçə saat yatdıqdan sonra yuxudan ayıldım və hiss 
etdim ki, yuxarıda — başımın üstündə adamlar ora-bura qaçışır- 
lar. Əvvəlcə elə bildim sizsiniz, amma diqqət edib gördüm ki, 
yox, oradan ən azı, iyirmi nəfərin addım səsləri gəlir, bundan 
başqa, onların bir-birini necə haraylaması, qışqırığı da qulağıma 
gəlib çatırdı. Nəhayət, pilləkənlərdən ağır addım səsləri eşidil- 
məyə başladı. Elə bil, beynimdə hər şey bir-birinə qarışdı, yal- 
nız aradabir, bir neçə dəqiqəlik ağlım başıma qayıdırdı və mən 
maçta mıxlanmış həmin o adamın burada, bax, bu stolun arxa- 
sında necə oturduğunu, oxuduğunu, şərab içdiyini görürdüm: 
kapitandan bir qədər aralıda, al-qırmızı kaftanda uzanmış o 
adam isə indi onunla şərab içirdi. 

Bu, mənim qoca nökərimin danışdıqları idi. Siz, yəqin ki, bu 
sözləri eşitdiyim vaxt mənim ürəyimdən nələr keçdiyini yaxşı 
başa düşərsiniz: dostlar, hisslərinin nökərimi aldatmasından heç 
söhbət belə gedə bilməzdi, çünki mən də ölülərin çaxnaşması- 
nı açıq-aydın eşitmişdim. 

Belə bir dəstə ilə gəmi səyahətinə çıxdığımı düşünəndə içi- 
mi dəhşət bürüdü. Mənim sədaqətli nökərim İbrahim isə yeni- 
dən dərin xəyallara dalmışdı. “Xatırladım!” — o nəhayət ki, qış- 
qıraraq dedi və ağlına gələn fikri tələm-tələsik danışmağa baş- 
ladı. Onun ağlına gələn şey isə bir zamanlar babasının, çox 
səfərlərdə olmuş təcrübəli dənizçinin öyrətdiyi dua idi, elə indi- 
cə yadına düşmüşdü, bu ovsun caduya və qarabasmalara qar- 
şı yaxşı təsir göstərirdi, bundan başqa, qoca nökərim məni əmin 
etməyə çalışırdı ki, “Quran”da olan ayələri cidd-cəhdlə təkrar- 
təkrar oxusaq, ötən gecə bizi öz təsiri altına salmış o qeyri-adi 
yuxuya qalib gələ bilərik. 

Qocanın təklifi ürəyimdən oldu. Hər ikimiz həyəcanla gecə- 
nin düşməsini gözləməyə başladıq. Kapitanın kayutunun arxa 
tərəfində kiçik bir anbar var idi, qərara gəldik ki, orada gizlə- 
nək. Sonra bütün kayutda baş verənləri izləyə bilmək üçün 
qapıda bir neçə deşik açdıq: işimizi bitirər-bitirməz içəri girib 
qapını bərk-bərk bağladıq və İbrahim otağın dörd küncünə də 
peyğəmbərin adını yazdı. 

Beləcə, gecənin dəhşətli hadisələrini gözləməyə başladıq. 
Yenə də saat on birə yaxın məni yuxu basmağa başladı — bu 
güclü yuxuya qalib gəlmək asan məsələ deyildi. Nökərim məs- 
ləhət gördü ki, “Quran”dan bir neçə ayə oxuyum: bu, həqiqə- 
tən də, kömək elədi. 

Elə bu vaxt birdən-birdə yuxarıda həyat oyandı, kanatlar 
cırıldamağa başladı, göyərtədən yenə də dünənki kimi addım 
səsləri gəlirdi. Bir neçə dəqiqə səsimizi içimizə çəkib gərgin 
intizar içində gözlədik, sonra kiminsə pilləkənlərlə aşağı kayu- 
taya endiyini duyduq. Qoca nökərim ayaq səsləri eşidilər-eşi- 
dilməz kabuslara və cadugərliyə qarşı babasının ona öyrətdiyi 
duanı oxumağa başladı: 

Azadlıqda uçursunuzsa, 

Torpağın altında gözdən itirsinizsə, 

Dənizin dərinliklərində gizlənirsinizsə. 

Sizin içinizdə atəş burulğanı fırlanırsa, 

— Allah sizin yaradıcınız və hakiminizdir... 

Bütün ruhların bir hökmdarı var. 

ДАЈА ханым HAUF 


Etiraf etməliyəm ki, bu duanın işə yarayacağına o qədər də 
inanmırdım, ona görə də qapı açılanda, demək olar, başımda- 
kı bütün tüklər biz-biz durmuşdu. Yuxarıda dor ağacına mıx- 
lanmış həmin o hündür, boylu-buxunlu adam indi gözümün 
önündəcə kayuta gəlmişdi. O, içəri daxil oldu. Mismar hələ də 
alnının ortasında dimdik dururdu, amma yatağanı nədənsə qını- 
na qoymuşdu: onun ardınca nisbətən kasıb geyimli biri də gəlir- 
di — mən onu da yuxarıda görmüşdüm, tərpənməz halda yer- 
də uzanmışdı. 

İçəri birinci girən alnı mismarlı adam heç şübhəsiz ki, kapi- 
tan idi, solğun üzünü qara saqqal basmışdı, o, içəri girər-gir- 
məz vəhşi bir hərəkətlə bəbəklərini oynada-oynada, ora-bura 
fırlada-fırlada kayuta göz gəzdirdi. Yanımızdan ötüb-keçəndə 
onu əməlli-başlı gözdən keçirə bildim: o isə, deyəsən, heç arxa- 
sında gizləndiyimiz qapıya fikir də vermədi. 

Kapitan yoldaşı ilə birlikdə kayutun ortasına qoyulmuş stolun 
arxasında oturdu və bizim bilmədiyimiz dildə hündürdən, demək 
olar, qışqıra-qışqıra danışmağa başladı. Getdikcə onların səsi daha 
bərk çıxır, daha qəzəbli olurdu: sonra kapitan yumruğu ilə stola 
elə bir zərbə vurdu ki, az qaldı divarlar silkələnsin. Onun həm- 
söhbəti vəhşi bir qəhqəhə çəkərək yerindən sıçradı və başı ilə 
kapitana arxasınca gəlməsini işarə etdi. Kapitan ayağa qalxdı, 
yatağanı qınından çıxartdı, sonra hər ikisi kayutu tərk etdilər. 

Onlar getdikdən sonra nökərim də, mən də rahat nəfəs aldıq: 
amma yaşadığımız qorxu hələ uzun müddət bitməyəcəkdi. 

Göyərtədə səslər getdikcə artır və çılğınlaşırdı. Oradan gah 
ora-bura qaçan adamların ayaq tappıltıları gəlir, gah çığırtılar 
eşidilir, gah da çığırtını gülüş və söyüş səsləri əvəz edirdi. Sonra 
elə bir çaxnaşma düşdü ki, eşidən bu səsin cəhənnəmdən 
gəldiyini düşünərdi: bizə elə gəldi ki, bütün göyərtə yelkənlər- 
lə birlikdə başımıza uçur, silahlar şaqqıldadı, dalbadal atəş açıl- 
dı, sonra kimsə qışqırdı və... bir az sonra yenidən araya ölü 
sükut çökdü. 

Bir neçə saat keçəndən sonra yuxarı çıxmaq qərarına gəldik, 
göyərtədə hər şey yenə də əvvəlki kimi idi: döşəmə tərpən- 
məz halda uzanmış və ağaca dönmüş meyitlərlə dolu idi. 


KABUS DOLU GƏMİ 


Biz bir neçə gün eyni şəkildə təkrarlanan hadisələr içəri- 
sində vahiməli saatlar yaşadıq: gəmi şərqə doğru istiqamət 
götürmüşdü, mənim hesablamalarıma görə orada torpaq 
olmalı idi, amma hər şey gözlədiyim kimi alınmırdı. Çünki 
gəmi gün ərzində xeyli yol qət edirdisə belə, gecələr görünür, 
geri qayıdırdı, çünki günəşin doğduğu vaxt həmişə eyni yer- 
də olurduq. 

Səbəbi yalnız bir şeylə özümüzə izah edə bilirdik: deyəsən, 
gecələr ölülər bütün yelkənləri açır və geri üzürdülər. 

Bunun qarşısını almaq üçün biz gecə düşənə kimi dəfələrlə 
yelkənləri sarıyıb bağladıq: amma heç bir nəticə vermədi. Sonra 
artıq bir dəfə istifadə olunmuş vasitədən yenidən yararlanmaq 
qərarına gəldik — perqament kağızın üstünə peyğəmbərin adı- 
nı yazıb, babanın öyrətdiyi duanı da bura əlavə etdik və kağız- 
ları yelkənlərə doladıq. Sonra da öz darısqal hücrəmizə çəkilib 
nə olacağını həyəcanla gözləməyə başladıq. 

Ölülər həmin gecə daha bərk qəzəbləndilər. Bunu eşitdiyi- 
miz səslərdən də başa düşürdük. Amma bütün qəzəblərinə 
baxmayaraq, dua işə yaradı. Çünki səhəri gün yelkənlər onları 
gündüz necə bağlamışdıqsa, eləcə də qalmışdı. İndi gün ərzin- 
də neçə yelkən endirmək lazım idisə, o qədərini endirir və 
gəminin tələsmədən irəliləməsi üçün şərait yaradırdıq: beləlik- 
lə, beş gün ərzində xeyli yol qət edə bilmişdik. 

Nəhayət, altıncı gün səhər tezdən uzaqdan torpaq göründü; 
hər ikimiz Allaha da, onun peyğəmbərinə də xilasımız üçün 
şükürlər etdik. Həmin gün də, növbəti gecə də gəmi sahil 
boyunca üzürdü, yeddinci günün səhəri yaxınlıqda bir şəhərin 
olduğunu gördük. Böyük çətinliklə lövbəri suya saldıq — o, 
həmin andaca quma çökdü: qayığı suya endirdik və var güc- 
ümüzlə avar çəkib sahilə doğru üzdük. Yarım saat sonra artıq 
dənizə tökülən çayla irəliləyib sahilə qalxmışdıq. 

Şəhər darvazaları yaxınlığında onun adı ilə maraqlandıq, 
öyrəndik ki, hind şəhəridir, özü də mənim yola düşərkən 
getmək istədiyim şəhərin lap yaxınlığında yerləşir. 

Yubanmadan karvansaraya yollandıq, bu qeyri-adi səyahət- 
dən sonra doyunca yemək, dincəlmək lazım idi. 

Karvansarada olarkən müdrik və elmli bir adamı necə tapa 
biləcəyimlə maraqlandım, karvansara sahibinə işarə edib başa 
saldım ki, həmin adam mütləq cadugərlikdən də baş çıxarma- 
lıdır. O, məni şəhərin kənar küçələrindən birinə yolladı, yön- 
dəmsiz bir ev idi, qapını döydüm, içəri keçəndə isə karvansara 
sahibinin tapşırdığı kimi Muleyi soruşdum. 

Məni ağsaqqal, uzunburun bir qoca qarşıladı və nə istədi- 
yimi soruşdu. Müdrük Muleyi axtardığımı söylədim, o da Mu- 
ley olduğunu deyib diqqətlə danışdıqlarıma qulaq asdı. 

Mən vaxt itirmədən meyitlərlə necə rəftar etməli olduğumu 
və onları göyərtədən hansı yolla uzaqlaşdıra biləcəyimi soruş- 
dum, məsləhət verməsini xahiş etdim. 

O: “Çox güman ki, matroslar törətdikləri hansısa bir cinayət 
səbəbindən dənizdə üzməyə məhkum ediliblər, — dedi, — əgər 
ölüləri quruya gətirib dəfn edə bilsəniz, sehr aradan qalxacaq. 
Amma bir şeyə diqqət edin: onları mütləq və mütləq üstündə 
uzandıqları lövhələrlə birlikdə bura gətirmək lazımdır”. 

Bu müdrik qoca bir də onu söylədi ki, gəmi — bütün var- 
dövləti ilə birlikdə həm qanun, həm də Allah qarşısında mənə 
aiddir, çünki onu, demək olar ki, tapmışam, amma bütün bun- 
ları sirr kimi saxlamalıyam, əgər qazancımdlan bir az ona ver- 
səm, öz dulları ilə birlikdə gəmidən ölülərin çıxarılmasına yar- 
dım edə bilər. 

Mən Muleyi səxavətlə mükafatlandıracağıma söz verdim və 
biz özümüzlə mişar, balta götürüb, beş kölə ilə birlikdə yola 
düşdük. 

Yol boyu söhbət edərkən Muley “Quran” ayələri ilə yel- 
kənləri bağlamağımızı eşidib, bu kəşfimizə heyran qaldığını 
söylədi. Dedi ki, bu, həqiqətən də, bizim üçün yeganə xilas 
yolu imiş. 

Gəmiyə çatanda günəş hələ çox yüksəkdə idi. Hamımız işə 
girişdik, aradan heç bir saat keçməmişdi ki, dörd meyit artıq 
qayığa uzadılmışdı. Kölələrə tapşırılmışdı ki, onları sahilə çıxa- 
rıb dəfn eləsinlər. Geri qayıtdıqları vaxt onlar danışdılar ki, 
meyitləri basdırmaq lazım gəlməyib, çünki onları torpağa qo- 
yan kimi hamısı bir anın içindəcə külə çevrilib. 


KABUS DOLU GƏMİ 


Biz lövhələri sökməyə ara vermədən axşama kimi işlədik və 
bütün ölüləri sahilə çıxarmağa nail olduq. 

Göyərtədə yalnız alnından dor ağacına mismarlanmış kapi- 
tan qalmışdı. Amma nə qədər çalışsaq da, onun başındakı mis- 
marı dartıb çıxara bilmədik, bu qədər güc sərf etməyimizə bax- 
mayaraq, onu yerindən tərpətmək mümkün deyildi. Neyləyə- 
cəyimizi anlamırdıq, kapitanı sahilə çıxarmaq üçün dor ağacını 
baltalamalı deyildik ki... Bizi düşdüyümüz bu çətinlikdən Muley 
xilas etdi. O, kölələrdən birini tələmtələsik sahilə göndərdi, tap- 
şırdı ki, bir dibçək torpaq gətirsin. Kölə geri qayıdan kimi 
müdrik kişi dibçəyə tərəf əyilib nəsə pıçıldamağa başladı. Deyə- 
sən, ovsun oxuyurdu. Sonra bu torpağı ölünün başına səpdi. 

O an baş verən hadisə hamımızı sarsıtdı. Kapitan gözlərini 
açdı, dərindən nəfəs aldı, elə bu vaxt başındakı mismar yara- 
sından qan axmağa başladı. Artıq biz çətinlik çəkmədən mis- 
marı çıxara bilərdik. Elə belə də etdik — yaralı kapitan kölələrdən 
birinin qolları arasına yıxıldı. 

— Məni bura kim gətirib? — o, özünə gələr-gəlməz ilk sualı 
bu oldu. Muley məni göstərərək bir az da ona tərəf əyildi. Yara- 
lı zəif səslə sözünə davam etdi: 

— Çox sağ ol, yadelli, məni bitib-tükənməyən bir əzabdan 
xilas etdin. Artıq əlli ildir cəsədim bu dalğaların üstü ilə ora- 
bura üzür, ruhum isə hər gecə yenidən o bədənə qayıtmağa 
məhkum edilmişdi. Amma indi başıma torpaq toxundu, bağış- 
landım, artıq ulu əcdadlarımın yanına yollana bilərəm. 

Ondan çəkdiyi məşəqqətlərin səbəbini soruşanda belə dedi: 

— Mən əlli il bundan əvvəl nüfuzlu, tanınmış adam idim, Əlc- 
əzairdə yaşayırdım: zəhmətsiz pul qazanmağa olan ehtirasım 
məni vadar etdi ki, gəmi alıb piratlıqla məşğul olmağa başla- 
yım. Zantada gəmimə havayı üzmək istəyən bir dərviş mindi — 
o vaxtlar artıq uzun müddət idi ki, bu işlə məşğul idim. Yol- 
daşlarım da, mən də — kobud insanlar idik, dərvişin müqəddəs 
biri ola biləcəyini heç ağlımıza da gətirmirdik, hətta mən onu 
ələ salıb gülürdüm də. Bir dəfə dərviş günah dolu həyat yaşa- 
dığımı deyib, pis işlə məşğul olduğuma görə məni tənbeh etdi. 
Gecə şturmanımla yeyib-içirdik, birdən-birə dərvişin sözləri 

yadıma düşdü, əsəbimdən coşub-kükrədim. Hətta sultandan 
belə eşitsəydim, yenə də bu sözlərə dözə bilməzdim, amma 
onları mənə allahın bir dərvişi söyləmişdi. Qəzəb içimi necə 
boğdusa, göyərtəyə tərəf cumdum, bir dəqiqənin içindəcə 
əlimdəki xəncəri onun sinəsinə sapladım. O, can verə-verə 
məni də, ekipayımı da lənətlədi, dedi ki, başımız torpağa dəyin- 
cəyə qədər bizə nə yaşamaq, nə də ölmək qismət olacaq. 

Beləcə, dərviş canını tapşırdı, biz onu dənizə tulladıq, hədə 
dolu sözlərini isə ələ salıb güldük. Amma onun qarğışı elə 
həmin gecə bizi tutdu. Ekipaylımın bir hissəsi mənə qarşı qiyam 
qaldırdı. Qanlı toqquşma oldu – tərəfdarlarım məğlub oldular, 
qiyamçılar isə məni dor ağacına mismarladılar. Amma heç onlar 
da xilas ola bilmədilər, çünki aldıqları yara ağır idi. Tezliklə 
gəmim böyük bir məzarlığa çevrildi. 

Mismarlandığım yerdə gözlərim qaraldı, nəfəsim dayandı, 
fikirləşdim ki, ölürəm. Amma ölmürdüm. Sadəcə əl-qolum bağ- 
lanmış, yerimdəcə quruyub qalmışdım. Növbəti gecə — dərvi- 
şi dənizə atdığımız saatda hamımız özümüzə gəldik. Həyat geri 
dönmüşdü, amma hamımız yalnız o dəhşətli gecə etdiklərimi- 
zi və danışdıqlarımızı təkrarlaya bilirdik. Düz əlli ildir ki, bu sular- 
da üzürük — nə yaşaya bilirik, nə də ölə, çünki torpağa yetişə bil- 
mirdik... Dənizdə fırtına başlayanda dəhşətli bir sevinc hissi 
keçirir, yelkənləri endirirdik ki, sıldırım qayalara çırpılıb məhv 
olaq, yorulmuş bədənimiz dənizin dibində rahatlıq tapsın. 
Amma alınmırdı ki, alınmırdı. Amma indi nəhayət ki, öləcəyəm. 
Sənə təşəkkür edirəm, yadelli xilaskarım! Əgər bu xəzinəni 
mükafat kimi qəbul edə bilərsənsə, qoy bu, mənim sənə min- 
nətdarlığım olsunl 

Kapitan bu sözləri dedikdən sonra başı yana düşdü və canı- 
nı tapşırdı. O da öz yoldaşları kimi bir anın içindəcə külə çev- 
rildi. 

Külü balaca bir qutuya toplayıb torpağa basdırdıq: sahilə 
qayıtdıqdan sonra şəhərdə gəmi təmir edən fəhlələr tapdım. 
Bütün malları böyük məbləğə dəyiş-düyüş edərək pula çevir- 
dim, bir neçə motrosu işə götürdüm, dostum Muleyi səxavət- 
lə mükafatlandırdım və öz vətənimə yola düşdüm. 


KABUS DOLU GƏMİ 


Geri qayıdarkən göyərtədəki malları satmaq üçün müxtəlif 
adalara və ölkələrə yan almalı olurdum. Başladığım bu işə 
peyğəmbərin özü xeyir-dua vermişdi. Ona görə də düz doqquz 
aydan sonra Bolsaruya çatdığımda vəfat etmiş kapitandan aldı- 
ğım mirası ikiyə qatlamışdım. Həmvətənlərim qazandığım var- 
dövlətə və uğurlarıma çox təəccüblənirdilər. Onlar elə hesab 
edirdilər ki, mən məşhur dəniz səyyahı Sindbadın gizlətdiyi 
almaz dolu mağaranı tapmışam. Düzünü desəm, onları düşdük- 
ləri bu fikirdən daşındığmağa heç çalışmadım da... Amma o 
vaxtdan bəri bütün balsorlu gənclər on səkkiz yaşına çatar-çat- 
maz mənim kimi öz xoşbəxtliklərini tapmaq üçün səyahətə 
çıxırlar. Mən isə sakit və rahat yaşayır, hər beş ildə bir dəfə 
Məkkəyə səfər edirdim ki, müqəddəs yerlərdə mərhəmətinə 
görə Tanrıya dualar oxuyum və yalvarım ki, kapitanla yoldaşla- 
rını öz cənnətinə qəbul etsin. 

XRİSTİAN HANS ANDERSEN (Danimarka) 
(1805-1875) 


PADŞAHIN TƏZƏ LİBASI 


Çox-çox illər bundan qabaq dünyada bir padşah var idi. Bu 
padşah hər şeydən artıq qiymətli və gözəl libaslarla bəzənmə- 
yi xoşlayırdı. Xəzinəyə dolan mədaxillərin hamısını bəzənmə- 
sinə xərcləyirdi. Teatra getməkdən, ya səyahətə çıxmaqdan 
qəsdi ancaq libasını göstərməkdi. Gündə neçə dəfə libas dəyiş- 
məyi özünə adət etmişdi. Belə ki, bir məclisə vaxtından gec 
gələndə deyirdilər: “Padşah libasını dəyişir”. 

Bu padşahın yaşadığı həmin böyük şəhərin camaatı çox şən 
yaşayırdı və hər gün bu şəhərə əcnəbilər gəlirdi. Günlərin birin- 
də bu paytaxta yenə iki nəfər əcnəbi gəldi. Onlar özlərini şər- 
baf adlandırıb deyirdilər: 

— Biz bir cür parça toxuyuruq ki, onun gözəlliyindən, nazik- 
liyindən əlavə bir qəribə xasiyyəti də var: o parçanı nə axmaq, 
nə də öz qulluğuna yaramayan adam görə bilər. 

Padşah bunu eşidib öz-özünə dedi: 

— Bundan gözəl libas olmaz, gərək mənim üçün hazır etsin- 
lər. O vaxt bargah əmələsinin qulluğa layiq olmayanı və axma- 
qları məlum olardı. 

Padşah şərbafları çağırtdırdı, onlara çoxlu pul verib buyurdu 
ki, parçanı toxusunlar. 

Şərbaflar o saat iki dəzgah qurub, başladılar onun ətrafında 
dolanmağa və səhərdən-axşamadək özlərini işləyən kimi 
göstərməyə, həqiqətdə heç bir iş görməyib boş yerə əllərini 
havada oynadırdılar. Hər gün şərbaflar özləri üçün ipək və qızıl 
tələb edir, hamısını ciblərinə qoyub padşahın axmaqlığına 
gülürdülər. 


PADŞAHIN TƏZƏ LİBASI 


Padşahın parçanı görmək fikri tez-tez ürəyindən keçirdisə 
də, onun xasiyyətlərini bildiyinə görə istəyirdi ki, qabaqca par- 
çanı başqa bir adam görsün. 

Padşah öz-özünə deyirdi: “Söz yox ki, mən özümdən xatirc- 
əməm. Bununla belə, yaxşı olar ki, parçanın ilk tamaşasına baş- 
qa adam getsin. Mən oraya baş vəziri göndərərəm. O, ağıllı, 
dünyagörmüş, qoca və möhtərəm bir adamdır”. 

Vəzir getdi şərbafların yanına. Yalançılar əyləşib çox səylə 
boş əllərini havada oynadırdılar. Vəzir yaxına gəlib çox zənnlə 
baxıb bir şey görə bilmədi. Vəzirin bədəni titrədi, dedi: “Pər- 
vərdigara, mümkündürmü ki, mən – məmləkətin vəziri...” Söz- 
lərinin dalısını deməyə dili gəlməyib, gözlərini dəsmalı ilə sil- 
di, dəzgaha tərəf əyildi, guya ki, parçanın nəqşlərinə baxır. 

Yalançılar vəzirə parçanın naxışlarına yaxından baxmağı 
məsləhət gördülər, özləri isə barmaqlarını boşluqda gəzdirirdi- 
lər. Fağır qoca vəzir gözlərini bərəldir, heç bir şey görmürdü, 
çünki dəzgahda heç nə yox idi. 

Şərbaflar soruşdular: 

— Parça xoşunuza gəlirmi, cənab vəzir? 

Yazıq vəzir qabaqca qısılıb sonra dedi: 

— Çox gözəl və çox lətifdir, xüsusən rənglərin bir-birilə 
tutuşması. 

Öz-özünə isə dedi: “İlahil Mən heç güman etməzdim ki, bu 
dərəcədə axmağaml Amma mənim axmaqlığımı gərək heç kəs 
bilməsin. Həmçinin parçanı görmədiyimi gərək bir şəxsə demə- 
yəm, yoxsa məni axmaq, qulluğa yaramayan hesab edərlər”. 

Vəzir daha da həvəslə yox parçaya baxıb, həddən artıq onu 
tərif etdi. Şərbaflara da ancaq bu lazım idi. Vəzir gedəndən 
sonra təzədən ipək və qızıl istəyərək, alıb qoydular ciblərinə. 

Vəzir padşahın yanına gəlib söylədi: 

— Bəli, parça, həqiqətən də, çox gözəldir. 

Bir neçə gündən sonra padşah şərbafların yanına başqa bir 
vəzir göndərdi ki, parçanın hazır olub-olmamasının xəbərini ona 
gətirsin. 

Şərbaflar bu vəzirin də başına həmin oyunu gətirdilər. Bu 
vəzir həmçinin boş dəzgaha tamaşa edib bacardıqca yox par- 

çanı tərif etdi və padşahın yanına qayıdıb əvvəlinci vəzirin söz- 
lərini təkrar etdi. 

Bir neçə vaxtdan sonra parçanın tərifi bütün şəhərə yayıldı 
və bütün əhali padşahın təzə libasını görməyə tələsdi. Axırda 
padşah özü parçanı görmək istədi. Bargah əyanını başına cəm 
edib, gəldi şərbafların yanına. 

Yalançılar həminki qayda ilə əyləşib, boş yerə əllərini oyan- 
buyana atırdılar. Vəzirlər dedilər: “Baxın, padşahım, nə gözəl 
parçadır, nə rənglər, nə nəqşlər, nə güllər!” 

Padşah yaxınlaşıb diqqətlə parçaya baxıb ürəyində dedi: 
“Bu nə bədbəxtlikdir, heç bir şey görmürəm, mən ki axmaq 
deyiləm. Bəs bu nə halətdir, yoxsa mən padşahlığa layiq deyi- 
ləm?”. Ürəyində, belə fikir keçsə də, uca səslə dedi: 

— Çox gözəl və çox lətifdir. 

Şərbaflara bir iltifat nəzəri salıb əyanlara buyurdu ki, parça- 
ya tamaşa etsinlər. Hərçənd əyanlardan heç kəs bir şey 
görmürdü, bununla belə heç kəs istəmirdi ki, özünü axmaq 
qələminə versin. Hamı bir səslə dedi: 

— Çox gözəl, çox lətif parçadır. 

Padşah hər tərəfdən tərif səsini eşidib əvvəlinci bayramda 
təzə libası geyinib camaat arasına çıxmağı qət elədi. Şərbaflara 
ənam verib buyurdu ki, libası bayramadək hazır etsinlər. 

Bayram gecəsi sübhədək şərbafların mənzilində çıraq yanır- 
dı. Yalançılar əyləşib əllərində boş iynə, özlərini libastikənə 
oxşadırdılar və böyük qayçıları havada açıb-yumurdular. Axır- 
da guya libası qurtarıb, gətirdilər padşahın qulluğuna verdilər. 

— Qəbul ediniz, padşahım, bu don və bu da qəba, siz qəba- 
nın çiyninizdə olduğunu əsla hiss etməyəcəksiniz. Çünki o, 
hörümçək torundan nazik və yüngüldür. 

Bargah əmələsi bir şey görmürdüsə də, yenə şərbafların 
sözlərini təsdiq etdilər. 

— İndi zəhmət qəbul edib libası geyiniz, ta baxıb qüsurunu 
görüb düzəldək. 

Padşah libasını çıxartdı. Yalançılar onun ətrafında dolanma- 
Sa başladılar. Guya, libas geyindirirlər, qəbanı yalandan padşa- 
hın çiynində möhkəmlədib, qatlarını düzəldirlər. Heç bir şey 


görməyən əyanlar isə kənardan baxıb libası tərif edirdilər: 
“Necə lətifdir, necə gözəldir və necə padşaha yaraşır”. 

Vəzir qapını açıb uca səslə müntəzir camaata dedi: “Libas 
hazırdır!” 

Padşah bir dəfə də aynaya baxdı. Əyan-əşrəf qəbanın ətə- 
yini əllərinə aldı və padşah bargahından çıxıb dərgahın küçələ- 
ri ilə cəlallı, zinətli bir kölgəlik altında aramla getməyə başladı. 
Dörd ətrafdan libasın tərifi padşahın qulağına gəlirdi; çünki heç 
kəs ağılsız olduğunu bildirmək istəmirdi. Birdən bir qışqırtı eşi- 
dildi: 

— Baxın, baxın, padşah çılpaqdır. 

Bunu deyən küçədə oynayan bir uşaq idi. Uşağın atası 
yanında duran adama xəlvətcə dedi: 

— Eşidirsənmi uşaq nə deyir? 

Bu səs adamdan-adama, qabaqca xəlvət və sonra gəldikcə 
ucadan keçməyə başladı. Axırda hamı bir səslə qışqırdı: 

— Çılpaqdır, çılpaqdır. 

Padşah fikir etdi: “Axı camaat, doğrudan da, qışqırır”. 
Bununla belə, öz yolu ilə cəlal ilə getməkdən çəkinmədi və 
əyanlar daha da həvəs ilə qəbanın ətəyi əllərində, libası tərif 
elədilər. 

Siz köhnə küçə fərəninin nağılını bilirsinizmi? Bir Allah bilir 
ki, o necə maraqlı nağıldır. Hər halda, eşitməyə dəyər. 

Bəli, biri vardı, biri yoxdu, bir köhnə küçə fənəri vardı. O, 
uzun illər boyu sədaqətlə qulluq etmişdi. Amma axırda bu 
qərara gəlmişdilər ki, onu azad etsinlər. Fənərə məlum oldu ki, 
o axırıncı gecədir dirəkdən asılmışdır və küçəni işıqlandırır. 
Fənərin bu duyğusunu səhnədə axırıncı dəfə oynayan qocalmış 
bir rəqqasənin duyğusu ilə tutuşdurmaq olar: sabah bu rəqqa- 
sədən səhnədən çəkilib getməsini xahiş edəcəkdilər. Fənər 
sabahkı günü qorxu içində gözləyirdi. Sabah onu birinci dəfə 

şəhər idarəsinə gözdən keçirməyə aparacaq və “şəhərin otuz 
altı atasının” hüzuruna çıxaracaqdılar: onlar fənərin qulluq 
etməyə yararlı olub-olmadığı məsələsini həll edəcəkdi. 

Bəli, sabah bu məsələ həll ediləcəkdi: onu başqa bir kör- 
pünü işıqandırmağamı göndərəcəklər, bir kəndəmi, bir fabrikə- 
mi, yoxsa eləcə əritməyəmi verəcəklər? 

Fənəri əridib ondan hər şey düzəltmək olar. Amma hər şey- 
dən artıq onu sıxan bu idi ki, bir məsələ ona məlum deyil: o 
bilmirdi ki, bir zaman küçə fənəri olduğunu yada sala biləcək, 
yoxsa yox? 

Ya elə olsun, ya belə, nə fərqi... O yalnız bir şeyi bilirdi ki, 
qohum-əqrəbası kimi yaxın və əziz bildiyi gecə keşikçisindən 
və onun arvadından ayrılmalı olacaqdı. Onlar, yəni fənər də, 
keşikçi də, hər ikisi qulluğa eyni saatda girmişdilər. Keşikçinin 
arvadı öz ərinin vəzifəsilə çox lovğalanırdı və fənərin yanından 
keçəndə, ona yalnız axşamlar gözucu baxırdı, gündüzlər isə 
onu heç saymırdı da. Amma son illər hər üçü, yəni keşikçi də, 
onun arvadlı da, fənər də daha qocaldıqlarından, arvad fənərə 
baxmağa başlamışdı: onun lampasını təmizləyir, içinə suiti yağı 
tökürdü. 

Bu qocalar sədaqətli adamlardı, heç bircə dəfə də olsun 
fənəri incitməmişdilərl 

Bəli, axırıncı gecə idi ki, fənər küçəni işıqlandırırdı. Sabah 
gərək şəhər idarəsinə gedəydi. Ağır düşüncələr ona rahatlıq 
vermirdi. Buna görə də fənər yaxşı yanmırdı. Hərdən başına 
başqa fikirlər də gəlirdi. O çox şeylər görmüş, çox şeylərin üstü- 
nə işıq salmışdı. Bu cəhətdən, bəlkə də, “şəhərin otuz altı ata- 
sından” yüksəkdə dururdul Amma bu barədə heç vaxt heç bir 
söz demirdi: hörmətli köhnə fənər heç kəsi, xüsusən şəhərin 
böyüklərini küsdürmək istəmirdi. Fənər çox şeylər görmüş, 
yadında saxlamışdı. Arabir onun işığı titrəyir, sanki, başından 
bu fikirlər keçirdi: “Bəli, məni də yada salanlar olacaql Məsələn, 
həmin o gözəl gənc oğlan... O vaxtdan çox illər gəlib keçib: o, 
əlində çox zərif xətlə yazılmış, kənarlarına zər çəkilmiş bir mək- 
tubla yanıma yaxınlaşmışdı. Məktub qadın əliylə yazılmışdı, özü 
də çox gözəl idi. Oğlan əlindəki məktubu iki dəfə oxumuş, 

öpmüş və parlaq gözlərini qaldırıb mənə baxmışdı. Bu gözlər 
deyirdi ki, mən dünyada xoşbəxt adamaml Bəli, onun sevgili- 
sinin ilk məktubda nələr yazdığını yalnız o, bir də mən bilirdik. 
Mən başqa gözləri də xatırlayıram.... Qəribədir, fikirlər necə bir- 
birinin üstündən adlayıb keçir! Bizim küçədən təntənəli bir dəfn 
alayı keçirdil Üstünə məxmər döşənmiş tabutda gənc və gözəl 
bir qadının meyitini aparırdılar. Nə qədər güllər, çələnglər var 
idi. O qədər çox məşəl yanırdı ki, mənim işığımı tamam batır- 
mışdılar. Səkilər adamla dolu idi. Bu adamlar tabutun arxasınca 
gedirdilər. Ancaq məşəllər gözdən itdikdən sonra boylanıb 
baxdım və gördüm ki, bir adam dirəyimin dibində oturub ağla- 
yır. Onun mənə baxan qəmgin gözlərini heç vaxt yaddan çıxar- 
maram”. 

Bu axırıncı axşam köhnə küçə fənəri hələ çox-çox şeyləri 
yadına saldı. Öz növbəsini dəyişən qarovulçu, heç olmasa, yeri- 
nə kim gələcəyini bilir və onunla iki-üç kəlmə də olsa, söhbət 
edir. Amma fənər öz təcrübəsini heç kimlə bölüşə bilməyəcək- 
di. O, heç kimə qardan, yağışdan, səkiləri ayın işıqlandırmasın- 
dan və küləyin sox vaxtlar hansı yandan əsməsindən danışa bil- 
məyəcəkdi. 

Bu vaxt su arxının üstündən salınmış körpünün üzərində 
boşalacaq küçə fənəri vəzifəsinə üç namizəd var idi. Onların hər 
biri elə güman edirdi ki, boşalacaq yerə kimin təyin ediləcəyi- 
ni fənər özü seçəcək. Bu namizədlərdən biri siyənək balığının 
başı idi ki, qaranlıqda işıqlanırdı. O güman edirdi ki, əgər onu 
fənər dirəyinə assalar, suiti yağının işlədilməsi xeyli azalar. İkinci 
namizəd çürük ağac parçası idi ki, bu da işıq saçırdı və sözləri- 
nə görə o hətta quru treska balığından da parlaq işıqlanırdı. 
Bundan başqa, o, özünü vaxtilə bütün meşənin gözəli sayılan 
bir ağacın son qalığı hesab edirdi. Üçüncü namizəd atəşböcəyi 
idi. Onun haradan gəlib çıxdığını fənər heç cür başa düşə bil- 
mirdi, amma atəşböcəyi buradaydı, özü də işıldayırdı. Çürük 
ağac parçasilə siyənək balığının başı səs-səsə verib and içirdi- 
lər ki, böcək yalnız hərdənbir işıldayır, buna görə də ona fikir 
vermək lazım deyil. Köhnə fənər onlara cavab verdi ki, nami- 
zədlərdən heç biri onun yerini tuta biləcək qədər parlaq işıq 

vermir. Amma onlar, əlbəttə, ona inanmadılar. Bu vəzifəyə 
təyin olunmağın fənərin ixtiyarında olmadığını bildikdə, hər üçü 
çox razı qaldı. Axı fənər çox qocaldığına görə düzgün seçim 
edə bilməzdi. 

Bu vaxt tindən külək əsdi və fənərin bacasından pıçıldadı: 

— Bu nə sözdür, mən eşidirəm! Məgər sən sabah çıxıb 
gedirsən? Məgər bu axırıncı axşamdır ki, biz səninlə burada 
görüşürük? Нә, indi ki belə oldu, al, bu, məndən sənə hədiyyə 
olsunl Sənin kəlləni elə üfürüb təmizlərəm ki, vaxtilə görüb- 
eşitdiyin hər şeyi nəinki yaxşı yadında saxlarsan, hələ sənin 
yanında başqalarının danışdıqlarını da, oxuduqlarını da öz göz- 
lərinlə görmüş olarsan — bax sənin başın belə təmiz olarl 

— Heç bilmirəm sənə necə razılıq edim, — deyə köhnə fənər 
cavab verdi. — Bircə məni əritməyəydilərl 

— Ona hələ çox var, — deyə külək cavab verdi. — Hə, bu saat 
sənin yaddaşını təmizləyim. Əgər mənim hədiyyəm kimi çox 
hədiyyələr almış olsan, qocalığını çox-çox xoş keçirərsənl 

— Bircə məni əritməyəydilərl — deyə fənər təkrar etdi. — Bəl- 
kə, sən bu barədə də mənim yaddaşıma bir kömək edəsən. 

— Eh, qoca fənər, ağlını başına yığ! — deyə külək əsdi. 

Bu vaxt ay buludlardan çıxdı. 

— Bəs siz nə bağışlayırsınız? — deyə külək ondan soruşdu. 

— Heç bir şey, — ay cavab verdi. — Axı mən zərər çəkirəm, 
həm də heç vaxt fənərlər mənim əvəzimə işıq saçmırlar, həmi- 
şə mən onların əvəzinə işıq saçıram, — ay yenə də buludların 
arxasında gizləndi. O istəmirdi ki, zəhləsini aparsınlar. 

Birdən fənərin dəmir qalpağının üstünə bir damcı yağış 
düşdü, elə bil ki, su damdan tökülürdü. Amma damcı özü dedi 
ki, boz buluddan damıbdır. Özü də ona hədiyyədir, həm də ən 
yaxşı hədiyyədir. 

— Mən səni isladaram və əgər sən özün istəsən, bir gecənin 
içində pas atıb ovulub-tökülə bilərsən. 

Fənərə elə gəldi ki, bu hədiyyə pisdir. Külək də elə güman 
etdi. 

— Görəsən, heç kəs bir yaxşı hədiyyə verməyəcəkdir? — o, 
var gücü ilə səs-küy salmağa başladı. 

Hə bu vaxt göydə bir ulduz axıb ardınca uzun, işıldayan bir 
iz buraxdı. 

— Bu nədir? — siyənək balığının başı çığırdı, — deyəsən, göy- 
dən ulduz düşdü? Özü də elə bil, düz fənərin üstünə düşdül 
Bəli, əgər bu vəzifəni elə yüksək mövqe sahibləri də tutmaq 
istəyirsə, onda bizim bircə çarəmiz qalır ki, xudahafizləşək, 
hərəmiz öz yerimizə çıxıb gedək. 

Onlar üçü də belə etdi. Köhnə fənər isə birdən-birə çox 
işıqlandı. 

— Bax bu, çox gözəl hədiyyədirl — o dilləndi. — Mən həmi- 
şə parlaq ulduzların gözəl işıqlarına baxıb ləzzət almışam. O cür 
parıldamağı çox istəmiş və arzu etmişəm, ancaq heç vaxt onlar 
kimi parıldaya bilməmişəm. İndi budur, o gözəl ulduzlar mən 
yazıq qoca fənəri sayıb öz bacılarından birini mənə hədiyyə 
göndərmişlər. Onlar mənə elə bir bacarıq bağışlayıblar ki, bütün 
yadımda qalanları da, öz gördüklərimi də sevdiklərimə göstə- 
rə bilərəm. Bu, mənə böyük ləzzət verir. Sevinci başqaları ilə 
bölüşmək mümkün olmadıqda o sevinc yarımçıqdırl 

— Çox gözəl fikirdir, — külək dilləndi. — Amma sən bilmirsən 
ki, bu qabiliyyətin mum-şamdan asılıdır. Əgər sənin içində 
mum-şam yanmasa, heç kimə heç nə göstərə bilməzsən. Bax 
ulduzlar bunu düşünməyiblər. Onlar səni, ümumiyyətlə, işılda- 
yan hər şeyi mum-şam bilirlər. Ancaq daha mən yorulmuşam, 
yatıb dincəlmək vaxtıdırl — külək yatdı. 

O biri gün... Yox, yaxşısı budur, biz bu günün üstündən 
keçək, o biri axşam fənər kreslonun üzərində uzanmışdı. Tap 
görək harada? Qoca gecə keşikçisinin otağında. Qoca “şəhərin 
otuz altı atasından” öz uzunmüddətli sədaqətli qulluğunun 
əvəzində mükafat olaraq... köhnə fənəri istəmişdi. Onlar qoca- 
nın xahişinə gülmüş, bununla belə, fənəri vermişdilər. İndi 
budur, fənər lovğa-lovğa ilıq sobanın yanında kresloda uzan- 
mışdı. Özü də sözün düzü, deyəsən, bir az böyümüşdü. 
Demək olar ki, bütün kreslonun üstünü tutmuşdu. Qoca ər- 
arvad axşam süfrəsinə oturub köhnə fənərə mehriban-mehri- 
ban tamaşa edirdilər. Onlar böyük bir həvəslə onu da özləri ilə 
birlikdə süfrəyə oturdardılar. 

Düzdür, qocalar zirzəmidə yaşayırdılar, bura yerin altında 
bir neçə fut dərinlikdə idi və onların daxmacıqlarına girə bilmək 
üçün gərək kərpic döşənmiş dəhlizdən keçəydin, amma bunun- 
la bərabər, onların daxmacıqlarının içi çox təmiz və rahat idi. 
Çarpayının qabağına pərdə çəkilmiş, pəncərələrdən pərdələr 
asılmışdı. Pəncərələrin altına isə iki qəribə çiçək dibçəyi qoyul- 
muşdu. Bunları matros Xristian Şərqi Hindistandan və ya Qər- 
bi Hindistandan gətirmişdi. Dibçəklər saxsıdan idi, özləri də 
kürəksiz fil şəklində düzəldilmişdilər. Kürək əvəzinə çuxurları 
var idi — bura da torpaq doldurulmuşdu. Fillərdən birinin içində 
çox qəribə soğan, o birində isə ətirşah çiçəyi əkilmişdi. Birinci 
fil qocalar üçün dirrik, o biri isə çiçəklik idi. Divardan rəngli bir 
şəkil asılmışdı, burada bütün padşah və kralların iştirak etdiyi 
Vena konqresi təsvir olunurdu. Ağır qurğuşun daşları olan 
qədim saat durmadan tıqqıldayır və həmişə irəli qaçırdı, qoca- 
lar deyirdilər ki, geri qalmaqdansa irəli qaçmaq yaxşıdır. 

Bəli, bu saat onlar axşam yeməyi yeyirdilər, köhnə küçə 
fənəri isə, bizim bildiyimiz kimi, ilıq sobanın yanında kresloda 
uzanmışdı. Ona elə gəlirdi ki, bütün dünya alt-üst olmuşdur. 
Amma budur, qoca keşikçi ona baxıb yağışlı və pis havada, 
aydın yay gecələrində, adamın evə, zirzəmiyə sığınmaq istədi- 
yi qar çovSunlarında onunla birlikdə idilər, başlarına gələnləri 
xatırlayırdılar. Fənər də özünə gəldi və bütün bunları aşkarda 
olduğu kimi gördü. Bəli, külək onun yaddaşını çox yaxşı təmiz- 
ləmişdil 

Qocalar işlək, zəhmətsevən adamlardı. Onların bircə saatı 
da boş keçmirdi. Bazar günləri nahardan sonra stolun üstünə 
bir kitab qoyardılar: çox zaman bu, səyahət təsvir edən kitab 
olardı. Qoca ucadan Afrika barəsində, onun böyük meşələri və 
açıqda gəzən vəhşi filləri barədə hekayələr oxuyardı. Qarı onu 
dinlər və gül dibçəyi olan saxsı fillərə tez-tez baxardı. 

— Bunları gözümün qabağına gətirə bilirəm! — deyə o dillə- 
nərdi. 

Fənər isə ürəkdən arzu edirdi ki, onun içərisində mum-şam 
yanaydı. Onda qarı da onun özü kimi hər şeyi öz gözləri ilə görə 
bilərdi: həm qol-budağı bir-birinə sarmaşmış uca ağacları, həm 

atlara minmiş qara, çılpaq adamları, həm də yoğun ayaqları ilə 
qamışları və kolları tapdayan fil sürülərini aşkar görərdi. 

— Heç yerdə mum-şam görmədikdən sonra mənim qabi- 
liyyətlərimdən nə fayda! — fənər köksünü ötürdü. — Mənim 
sahiblərimin varı-yoxu yalnız suiti yağından, bir də piy şamlar- 
dan ibarətdir, bu isə kifayət deyil. 

Amma budur, qocaların da xeyli mum-şamları oldu. Uzun 
şam qalıqlarını onlar yandırırdılar, qısaları iləsə qarı iş tikəndə 
saplarını mumlayırdı. İndi qocaların mum-şamları var idi, amma 
heç ağıllarına da gəlmirdi ki, bu şam qalıqlarından birini fənə- 
rin içinə qoysunlar. 

— Bəli, budur, bu qədər yaxşı qabiliyyətlərim ola-ola, bura- 
da boş-boşuna yatıb qalmışam, — fənər dilləndi, — İçimdə bu 
qədər xəzinə ola-ola, üzə çıxara bilmirəml Ah, siz bilmirsiniz 
ki, mən bu ağ divarları ən bəzəkli divarlara, qalın meşələrə və 
istədiyiniz hər şeyə çevirə bilərəm. Axı siz bunu haradan bilə- 
siniz?! 

Həmişə tərtəmiz silinmiş fənər evin bir küncündə, ən gör- 
kəmli yerdə yatıb qalmışdı. Düzdü, adamlar ona köhnə zirzibil 
deyirdilər, amma qocalar buna fikir vermirdilər, onlar fənəri 
sevirdilər. 

Qarı bir dəfə qocanın anadan olduğu gün fənərə yaxınlaş- 
dı, hiyləgərcəsinə gülümsünə-gülümsünə dedi: 

— Bir dayan, indi mən öz qocamın xatirinə çıraqban düzəl- 
dəcəyəml 

Fənər sevindiyindən titrədi, “axır ki, başına yaxşı bir fikir 
gəldil” deyə düşündü. Amma fənərin içinə yenə suiti yağı 
tökdülər, mum-şamı isə heç ağıllarına da gətirmədilər. Fənər 
bütün gecəni yandı, yalnız indi bildi ki, ən yaxşı hədiyyə olan 
ulduzların hədiyyəsi ona bu həyatda heç lazım olmayacaqdı. 
İndi budur, onun xəyalına gəlirdi ki — bu qədər qabiliyyəti ola- 
ola, xəyalına gəlməyə də bilməzdi — guya qocalar ölüblər, onu 
da əridilməyə veriblər. Vaxtilə “şəhərin otuz altı atasının” hüzu- 
runa, şəhər idarəsinə gözdən keçirilməyə getməli olduğu 
zaman fənəri necə qorxu basmışdısa, indi də elə qorxu basdı. 
Hərçənd o öz arzusu ilə paslanıb, sobanın içinə düşmüş və 

mələk şəklində dəmir bir şamdana çevrilmişdi. Bu mələk bir 
əlində bir dəstə gül tutmuşdu. Bu gülün içinə mum-şam qoy- 
muşdular, şamdan da yazı stolunun yaşıl mahudunun üzərində 
durmuşdu. Otaq çox qəşəng idi. Burada bütün rəflərə kitablar 
düzülmüşdü, divarlardan isə çox gözəl şəkillər asılmışdı. Bura- 
da bir şair olurdu, özü də həmişə nə düşünüb-yazırdısa, hamı- 
sı şəkildə olduğu kimi şamdanın gözü qabağında aşkar görü- 
nərdi. Bu otaq gah üzərinə gün düşmüş qalın bir meşəyə, gah 
üzərində leyləklərin gəzişdiyi çəmənliyə, gah da coşqun dəniz- 
də üzən bir gəmi göyərtəsinə çevrilərdi... 

— Ah, mənim qəlbim necə qabiliyyətlərlə doludurl — köhnə 
fənər xəyallardan ayılıb səsləndi. — Sözün düzü, istəyirəm ki, 
dəmirəridilən yerə düşüml Amma yoxl Nə qədər ki qocalar 
sağdırlar, bu lazım deyil. Onlar məni olduğum kimi sevirlər, 
mən onlar üçün uşağı əvəz edirəm. Onlar məni silib təmizlə- 
yiblər, suiti yağı töküblər və burada əyanların konqresdə yaşa- 
dıqlarından heç də pis yaşamıram. Daha nə arzum ola bilər ki?! 

O vaxtdan bəri fənərin ürəyi sakit oldu. Bəli, köhnə, hör- 
mətli fənər elə buna layiq idi. 


EDQAR PO (ABŞ) 

Danışmağa hazırlaşdığım bu əcaib, həm də sadədən də 
sadə əhvalata kiminsə inana biləcəyinə nə ümid edir, nə də ina- 
nıram. Ancaq ağlını itirmiş bir adam belə bir şeyə ümid edə 
bilər, özü də nəzərə alın ki, bu dəqiqə hətta özüm də öz söz- 
lərimə şübhə ilə yanaşıram. 

Amma vallah, ağlımı imitrməmişəm və bütün bunlar da 
yuxu deyil. 

Sabah dünyada olmayacağam, ona görə də bu gün içimi 
boşaltmaqla ruhumu yüngülləşdirmək istəyirəm. Mənim yega- 
nə məqsədim əllaməlik etmədən bu aydın, bu qısa, tərtəmiz 
ailə əhvalatını nağıl etməkdir. 

Haqqında danışacağım hadisələr mənə sadəcə dəhşət 
yaşatmayıblar, onlar həm də məni cana doydurdular, məhv 
etdilər. Bununla belə, səbəb axtaran deyiləm. Onların üzündən 
çox qorxu keçirmişəm. Amma yəqin ki, eşidənlər bütün bunla- 
rın zərərsiz və məntiqsiz bir uydurma olacağını düşünəcəklər. 

Hətta ola bilsin ki, sonralar — nə vaxtsa hansısa ağıllı bir 
adam məni məhv edən bu xəyalata çox sadə bir izah tapdı, 
ağıllı, məndən daha soyuqqanlı, daha məntiqli bir insan, ən 
başlıcası isə mənim qədər həssas olmayan biri indi bu cür həyə- 
canla söz açdığım hadisələrdə qanunauyğun səbəblər zənciri, 
qanunauyğun nəticələr sırası aşkar etdi. 

Mən hələ uşaq yaşlarından sözəbaxanlığım və xasiyyətimin 
mülayimliyi ilə seçilirdim. Ruhumun incəliyi özünü o qədər 
açıq-aydın göstərirdi ki, hətta həmyaşıdlarım da bu xasiyyətimə 
görə məni ələ salıb gülürdülər. 

Xüsusilə müxtəlif balaca heyvanları çox sevərdim, vali- 
deynlərim də evdə heyvan saxlamağıma mane olmazdı. Boş 
vaxtımı onlarla keçirər, bu balaca varlıqları əzizləyəndə, yediz- 
dirəndə dünyada ala biləcəyim ən böyük həzzi alardım. 

İllər keçdikcə xasiyyətimdəki bu xüsusiyyət daha da artırdı 
və böyüdükdən sonra da mənə bundan daha artıq ləzzət verən 
şeylər çox az idi. Əgər kimsə ağıllı, sədaqətli bir itə qarşı bağ- 
lılıq hiss edibsə, itin bu cür münasibətə, adətən, hansı çılğın 
minnətdarlıqla cavab verdiyini ona izah etməyə ehtiyac yox- 
dur. 

Heyvanın təmənnasız və fədakar məhəbbətində insana 
məxsus olan yalançı sədaqət və xəyanətkar dostluğun dadını 
görmüş istənilən birinin ürəyini fəth edə biləcək nəsə var. 

Mən çox tez evləndim və xoşbəxtlikdən həyat yoldaşımda 
da heyvanlara qarşı marağın olduğunu hiss etdim. Ev heyvan- 
larına meylimi görüb o da məni sevindirmək üçün əlinə düşən 
heç bir fürsəti fövtə verməzdi. Bizim quşlarımız, qızıl balıqları- 
mız, cins itimiz, dovşanlarımız, meymunumuz, bir də pişiyimiz 
var idi. 

Pişik qeyri-adi dəcərədə böyük, gözəl və başdan-başa qap- 
qara idi, bədənində bircə dənə də olsa, ləkəsi yox idi, özü də 
qeyri-adi ağlı ilə seçilirdi. Onun zəkası haqqında söz düşəndə 
arvadım — qəlbən mövhumatdan heç də uzaq olmayan bir 
qadın — xalq arasında yayılmış qədim bir əlamətə işarə vuraraq 
deyərdi ki, adətən, belə pişikləri qulyabanı hesab edirlər. Əlbət- 
tə ki, o, heç vaxt bu barədə ciddi danışmazdı, indi də mən bu 
təfərrüatı ona görə söyləyirəm ki, bu əlaməti xatırlamağın əsl 
məqamıdır. 

Pluton — pişiyimizin adı belə idi — mənim sevimlim idi, tez- 
tez onunla oynayırdım. Həmişə onu özüm yedirərdim, o da 
mən evdə olanda yaxamdan əl çəkməz, addım-addım dalımca 
gəzərdi. Hətta arxamca düşüb küçəyə çıxmağa da can atardı, 
düzünü deyim ki, bu xasiyyətini tərgitmək üçün az əziyyət çək- 
məmişdim. 

Bizim dostluğumuz bir neçə il davam etdi, bu müddət 
ərzində xasiyyətim də, vərdişlərim də bu şeytani cazibənin təsi- 

ri ilə kəskin şəkildə pis tərəfə dəyişdi (bunu etiraf etdiyim an 
xəcalətimdən yerə girirəm). 

Mən getdikcə daha qaraqabaq, əsəbi, ətrafdakı insanların 
hisslərinə qarşı daha laqeyd olurdum. Arvadımın üstünə qış- 
qırmağa başlamışdım. Hətta ona əl də qaldırırdım. Təbii ki, 
mənim balaca heyvancığazlarım da xasiyyətimdə gedən bu 
dəyişikliyi hiss edirdilər. Artıq onlara nəinki əvvəlkitək fikir ver- 
mirdim, hətta onlarla pis rəftar edirdim. 

Amma Plutona qarşı münasibətimi qoruyub saxlamışdım və 
dovşanlarımı, meymunumu, hətta mənə nəvaziş göstərərkən, 
ya da təsadüfən əlimin altına düşdüyü zaman itlərimi incitdi- 
yim kimi onu incitmirdim. 

İçimdə bir xəstəlik inkişaf etməkdə idi. Alkoqola olan meyil- 
dən daha qorxulu bir xəstəlik yoxdur, Nəhayət, gün yetişdi ki, 
qocalmış, qocaldığı üçün də daha şıltaq olmuş Pluton da 
mənim əcaib xasiyyətimə görə əzab çəkməyə başladı. 

Günlərin bir günü — gecə çox sevdiyim meyxanaların birin- 
də bərk içdikdən sonra evə qayıtdım, bu vaxt haradansa ağlı- 
ma gəldi ki, pişik məndən kənar gəzir. Onu tutdum: kobudlu- 
Sumdan bərk qorxan balaca bərk olmasa da, hər halda, qan 
çıxaracaq qədər dərindən əlimi dişlədi. Qəzəb iblisi özünü göz- 
lətmədi, o dəqiqə içimdə peyda oldu. Daha özümü idarə edə 
bilmirdim. Elə bil, ruhum birdən-birə bədənimi tərk etmişdi. 
Cinin alışdırdığı iblisanə qəzəbdən də qəddar olan bu hiss 
bütün varlığımı öz hakimiyyəti altına aldı. liletimin cibindən cib 
bıçağımı götürdüm, ağzını açdım, zavallı pişiyin boynunu sıx- 
dım və qəddar bir hərəkətlə onun gözünü çıxardım. 

İndi bu yırtıcı cinayətkarlıq haqqında danışarkən utandı- 
Sımdan qıpqırmızı qızarıram, bədənim ürpərir. 

Səhəri gün ağlım başıma qayıdanda — artıq gecəki içkinin 
təsirindən ayılmışdım, şərabın dumanı başımdan çıxmışdı — vic- 
danımı incidən o iyrənc iş içimdə qorxu ilə qarışıq peşmanlıq 
duyğusu da yaratdı, amma bu, nə isə qarmaqarışıq, təzadlı bir 
hiss idi və ruhumda elə də dərin iz buraxmadı. Mən yenə də 
içki məclislərinə gedirdim və baş verən hadisə ilə bağlı xatirə- 
ni tezliklə şərabın içində batırıb yox etdim. 

Pişiyin yarası yavaş-yavaş sağalırdı. Düzdür, bomboş qal- 
mış göz oyuğu insanı dəhşətə gətirirdi, amma ağrı, deyəsən, 
keçmişdi. O, yenə də əvvəlkitək evdə gəzişir, amma gözlədi- 
yim kimi, məni görəndə qorxu içində qaçıb uzaqlaşırdı. 

Ürəyim hələ tam qəddarlaşmamışdı, ilk vaxtlar təəssüf edir- 
dim ki, bir zamanlar mənə bu dərəcədə bağlı olan bir varlıq indi 
öz nifrətini gizlətmir. Amma içimdəki peşmanlıq tezliklə öz 
yerini qəzəbə verdi. Məni tamamilə məhvə aparan son addım 
kimi içimdə ziddiyyətli bir ruh oyandı. Nədənsə filosoflar bu his- 
si diqqətdən kənarda qoyurlar. Amma mən qəlbimin dərinlik- 
lərinə qədər əminəm ki, təzadlar ruhu insan ürəyində olan 
qədim oyadıcı başlanğıca malikdir, özü də insan təbiətinin 
özünü müəyyən edən ən qədim, zorla alınmayan qabiliyyətlər 
və ya hisslər cərgəsinə... 

Kimin başına belə bir iş gəlməyib ki? Məsələn, hansısa pis 
bir hərəkəti heç bir səbəb olmadan, sadəcə bu hərəkəti olmaz 
deyə edib... Məgər biz sağlam düşüncənin əksinə olaraq daima 
Qanunu pozmaq kimi insanı yoldan çıxaran bir hiss yaşamırıq- 
mı? Məhz elə qadağan olduğuna görə. 

Demək belə, mənim tamamilə məhv olmağıma son addım 
kimi içimdə təzadlar ruhu oyandı. Bu ruh öz-özünə əzab ver- 
mək üçün dərkedilməz bir meyildir — öz varlığın üzərində zora- 
kılıq etmək, şər iş görmək naminə şər iş görməkdi, və bu hiss 
məni dilsiz-ağılsız canlı üzərində işgəncəni sona çatdırmağa 
vadar etdi. 

Bir gün səhər soyuqqanlı halda pişiyin başına kəmənd keçi- 
rib onu ağacdan asdım, asdım, amma göz yaşları yanaqlarıma 
süzülür və peşmanlıq hissindən ürəyim parça-parça olurdu, 
asdım, çünki bilirdim ki, bir zamanlar o məni sevirdi, ona qarşı 
necə haqsız rəftar etdiyimi hiss edirdim, asdım, çünki necə dəh- 
şətli bir günah etdiyimi anlayırdım: anlayırdım ki, ölümsüz ruhu- 
mu dəhşətli lənətə düçar edən ağır günah işlədirəm: hiss edir- 
dim ki, ruhum elə bir dibsiz quyuya atıla bilər ki, ora hamıya 
cəza verən və hamını xoşbəxt edən Allahın belə mərhəməti 
gedib çatmaz. 

Bu cinayətin baş verdiyi gecə məni “Yangın” çığırtısı yuxu- 

dan qaldırdı. Çarpayımın yanındakı pərdələri od tutmuşdu. 
Bütün ev alovun ağuşunda idi. Əgər yuxudan qalxmasaydıq, 
arvadım, mən və qulluqçum да, az qala, diri-diri yanacaqdıq. 

Sağ qalsaq da, tamam müflis oldum. Alov bütün mal-döv- 
lətimi udmuşdu və o vaxtdan da mənim ən böyük qismətim 
ümidsizlik oldu. 

İçimdəki mətanət böyükdür — baş verənlərin səbəbi və nəti- 
cəsini araşdırmamaq, bu bədbəxtliyi öz amansız rəftarım ilə əla- 
qələndirməmək üçün heç bu haqda düşünmədim də. İndi isə 
sadəcə baş verənlərin ardıcıllığını izləmək istəyirəm. Heç bir 
kiçik, hətta şübhə doğuracaq faktı belə diqqətdən kənarda qoy- 
mamaq üçün... 

Hadisənin səhəri gün yanğın yerinə yollandım. Evin bir dirə- 
yindən başqa yerdə qalanlarının hamısı uçub dağılmışdı. Yalnız 
evin ortasında, həddindən artıq nazik olan bir arakəsmə salamat 
qalmışdı — yanğından əvvəl çarpayımın başı məhz bu arakəs- 
məyə söykənirdi. Buranın suvağı, demək olar ki, alova sinə gərə 
bilmişdi, bunu həmin divarın təzəlikcə təkrar suvanması ilə izah 
etdim. 

Elə o divarın yanınaca xeyli adam yığışmışdı, saysız-hesab- 
sız gözlər diqqətlə və acgözlüklə bir nöqtəyə dikilmişdi. “Qəri- 
bədirl” “Çox qəribədirl” sözləri və bu kimi başqa nidalar mara- 
Şimi oyatdı. Yaxına gələndə divarın ağ səthində pişiyi əks etdi- 
rən barelyef kimi bir şey gördüm. Şəklin dəqiqliyi həqiqətən də 
insanın ağlını çaşdıra bilərdi. Pişiyin boynunda ip var idi. 
Əvvəlcə bu xəyalat — mən onu başqa heç cür adlandıra bilmi- 
rəm — məni dəhşətə və heyrətə saldı. Amma götür-qoy etdik- 
dən sonra bir az sakitləşdim. Xatırladım ki, pişiyi evin yaxınlı- 
Şında asmışdım. Yanğın zamanı düşən çaxnaşmada bağ adam- 
la dolmuşdu, kimsə pişiyin ipini kəsib onu açıq pəncərədən 
mənim otağıma ata bilərdi. Ola bilsin ki, həmin adam bu yolla 
məni yuxudan oyatmaq istəyib. 

Divarlar dağılandan, dağıntılar qəddarlığımın qurbanını 
yenicə suvanmış arakəsmənin üstündə ortaya çıxarandan sonra 
alovun istisi, bir də yandırıcı buxarlanma gördüyüm bu şəkli 
meydana çıxarmışdı. 

İndicə təsvir etdiyim bu qeyri-adi hadisəyə tələm-tələsik 
izahat tapmaqla öz vicdanımı olmasa da, ağlımı sakitləşdirmə- 
yə müyəssər oldum. Amma yenə də bu, yaddaşımda dərin iz 
buraxdı. Uzun aylar pişiyin xəyalatı məni hər yerdə izlədi, 
ruhumda zahirən, ancaq və ancaq zahirən peşmanlığa bənzər 
bir hissin geri qayıtdığını hiss edirdim. Hətta bu itkiyə görə 
heyifsilənməyə də başlamışdım. Artıq demək olar ki, heç çıx- 
madığım iyrənc qumarxanalarda eyni cinsdən olan və ona 
oxşayan pişik axtarışında idim. Fikirləşirdim ki, bəlkə, sevimli 
pişiyimə əvəz tapa bildim. 

Bir gün gecə Allahın belə unutduğu iyrənc yerlərin birində 
yorğun halda oturmuşdum, elə bu vaxt diqqətimi, demək olar 
ki, bütün qumarxananın əsas avadanlığı sayıla biləcək cin, ya 
da romla dolu olan çəllək çəkdi. Daha doğrusu, onun üstündə 
uzanmış qara bir şey... 

Bir neçə dəqiqə gözümü çəlləkdən ayırmadan diqqətlə bax- 
dım, ağlıma sığışdıra bilmirdim: necə olub ki, indiyə qədər bu 
qədər qəribə bir şeyin fərqinə varmamışam?1 

Orada uzanan böyük, qara bir pişik idi — Pluton kimi — və iki 
damla su kimi ona bənzəyirdi, yalnız bir fərq ilə. Plutonun dəri- 
sində bircə dənə də olsa, ağ tük yox idi, bu pişikdə isə boz- 
bulanıq olsa da, ağ ləkə vardı, özü də az qala, bütün sinəsini 
bürümüşdü. 

Ona toxunduğum zaman miırılti ilə yerindən sıçradı və 
özünü əlimə sürtdü, deyəsən, ona diqqət etməyim xoşuna 
gəlmişdi. Mən o dəqiqə pişiyi almaq istədiyimi bildirdim, 
amma oranın sahibi pul götürməkdən imtina etdi. O, pişiyin 
haradan gəlib çıxdığını belə bilmirdi, çünki əvvəllər onu heç 
vaxt görməmişdi. 

Mən dayanmadan pişiyi sığallayırdım: evə getməyə hazır- 
laşanda isə onun hərəkətlərindən hiss etdim ki, mənimlə 
getmək istəyir. Ona mane olmadım, yolda yenə də aradabir 
əyilir, tükləinə sığal çəkirdim. 

Pişik evə tez alışdı və çox keçmədi ki, arvadımın sevimlisi- 
nə çevrildi. Mən isə getdikcə içimdə ona qarşı qəribə bir kin 
yarandığını, hətta zaman-zaman bu kinin artdığını hiss edirdim. 

Bunu heç gözləmirdim, nə üçün və hansı səbəbdən baş verdi- 
yini bilmirəm, amma yenə də onun açıq-aşkar məhəbbəti mən- 
də yalnız dilxorçuluq və ikrah hissi oyadırdı. 

Sonra yavaş-yavaş bu hisslər qatı nifrətə çevrildi. Pişikdən 
hər yolla qaçmağa çalışırdım, yalnız içimdəki qarmaqarışıq 
utanc hissi, bir də keçmiş cinayətimlə bağlı xatirələr məni ona 
divan tutmaqdan saxlayırdı. 

Həftələr keçirdi, amma bir dəfə belə onu vurmamışdım, heç 
barmağımı da toxundurmamışdım: amma yavaş-yavaş, özü də 
həddindən artıq yavaş-yavaş içimi nifrət hissi bürüyürdü, bu 
lənətə gəlmiş rəzil heyvandan taundan qaçan kimi qaçmağa 
çalışırdım. 

Bizə gəldiyi ilk səhərdəcə eynilə Pluton kimi bu pişiyin də 
bir gözündən məhrum olması ona daha çox nifrət etməyimin 
səbəblərindən idi. Amma eyni səbəb üzündən o, mənim arva- 
dıma daha əziz olmuşdu: axı əvvəldə də dedim: bir zamanlar 
məndə olan ürəyiyumşaqlıq arvadımda da var idi. 

Amma sən demə, pişiyə qarşı bədxahlığım nə qədər çox 
artırmışdısa, onun mənə bağlılığı da eyni şəkildə çoxalmışdı. 
O, təsvir etməyə çətinlik çəkdiyim bir inadla addım-addım 
dalımca gəzirdi. Oturmağım yetərdi ki, stulumun altına soxul- 
sun, ya da dizlərimin üstünə hoppanıb, öz zəhlətökən mehri- 
banlığı ilə məni cana doydursun. Qalxıb getmək istəyəndə isə 
ayaqlarımın altında dolaşıb qalırdı — hər dəfə az qalırdı yıxılım 
— ya da öz iti dırnaqlarını paltarıma keçirərək sinəmə dırmaş- 
mağa çalışırdı. 

Belə dəqiqələrdə onu yerindəcə öldürmək istəyirdim, 
amma keçmiş günahımı dərk etməyim məni bu hərəkəti etmə- 
yə qoymur, tutub saxlayırdı, ən başlıcası isə, gizlətməyəcəyəm, 
bu idbar qarşısında hiss etdiyim qorxu mənə mane olurdu. 

Əslinə baxanda, bu, hansısa konkret bir bədbəxt hadisə ilə 
bağlı keçirdiyim qorxu hissi deyildi, amma bu hissi başqa cür 
adlandırmağa da ehtiyat edirəm. Etiraf etməyə utanıram, hətta 
indi, dəmir barmaqlıqlar arxasında olduğum vaxt belə utanı- 
ram deyim ki, pişiyin içimə saldığı bu dəhşətli qorxu hissi ürə- 
yimdəki vəsvəsəni ağlagəlməz şəkildə artırırdı. 

Artıq bir dəfə xatırlatdığım kimi, bu murdarı mənim qurba- 
nımdan fərqləndirən yeganə əlamət sinəsindəki ağ ləkə idi və 
arvadım bununla bağlı mənə dəfələrlə işarə vurmuşdu. Oxucu, 
yəqin ki, xatırlayır: bu ləkə yetərincə böyük idi, özü də ilk vaxt- 
lar çox yayğın görünürdü: amma yavaş-yavaş, özü də güclə 
seziləcək bir tərzdə o, amansız, aşkar cizgilər almağa başladı, 
ağlım uzun müddət bu cəfəngiyata qarşı çıxmağa çalışdı. 

O ləkənin nəyə bənzədiyini həyəcansız söyləyə bilmirəm, 
amma məhz buna görə qorxu və ikrah hiss edirdim: əgər cəsa- 
rətim çatsaydı, bu idbardan canımı qurtarardım: sizin də məlu- 
munuz olsun ki, bu ləkə insanın gözünə nə isə iyrənc, məşum 
bir şey — dar ağacı kimi görünürdü. Dəhşət və Cinayətin, Əzab 
və Ölümün qanlı və qorxunc aləti kimil 

İndi mən, həqiqətən də, ölümlü insanların arasında ən bəd- 
bəxti idim. Öldürdüyüm o murdara bənzəyən bu idbar pişik 
gözünü belə qırpmadan mənə – haqq:-taalanın surətində yara- 
dılmış insana bu dərəcədə dözülməz işgəncələr verirdil Təəssüfl 
Artıq gecə-gündüzüm yox idi, bəxtiyar rahatlığın nə olduğunu 
bilmirdiml 

Gündüzlər pişik bir an da yanımdan uzaqlaşmırdı, gecələr 
isə əzabverici yuxudan bir saatlıq oyandıqda belə onun çirkin 
nəfəsini üzümdə hiss edir, yaxamdan qopara bilmədiyim bu 
canlı kabusun dözülməz ağırlığını duyurdum — ömrümün axırı- 
na kimi ürəyimdə daşımalı olduğum bir ağırlığı... 

Əzablarım getdikcə artır, artdıqca da ürəyimdə hələ də 
mövcud olan xoş hisslərin son qalıqlarını belə sıxışdırıb çıxarır- 
dı. İndi yalnız qəddar düşüncələr içində çırpınırdım: bunlar insa- 
nın beyninə gələ biləcək ən qara-qura və qəddar fikirlər idilər... 

Artıq əvvəlki qaraqabaqlığım böyüyüb bütün dünyaya, 
xüsusilə də insana qarşı nifrətə çevrilmişdi, əsarətinə düşdüyüm 
bu gözlənilməz, tez-tez baş verən və ram olunmayan qəzəb 
partlayışlarından isə hamıdan çox dilsiz-ağızsız, hər şeyə dözən 
arvadım əzab çəkirdi. 

Bir dəfə nə üçünsə kasıblığın bizi yaşamağa məhkum etdi- 
yi köhnə evimizin zirzəmisinə enmişdik. Pişik də arxamca dik 
pilləkənlərlə aşağı düşməyə başladı, ayağım ilişdi, az qaldım 

ki, boynumu qırım: qəzəbimdən ağlımı itirdim. İndiyə qədər 
məni saxlayan mənfur qorxu hissini yaddan çıxararaq baltaya 
cumdum: pişiyə elə bir zərbə vurmaq istəyirdim ki, bir anın için- 
də onu ikiyə bölsün. Amma arvadım qolumdan yapışdı. Qarşı- 
sında hətta iblisin belə rəngi абагасад bir qəzəblə qolumu dar- 
tıb onun əlindən çıxardım, sonra da başını balta ilə kəsdim. O 
cıqqırını belə çıxarmağa imkan tapmadan yerəcə yıxılıb qaldı. 

Bu qorxunc qətli həyata keçirdikdən sonra soyuqqanlılıqla 
cəsədi gizlətmək üçün yol aramağa başladım. Başa düşürdüm ki, 
nə gündüz, nə də gecənin qaranlığında heç bir riskə getmədən 
onu evdən çıxara bilməyəcəyəm, mütləq qonşular görəcəklər. 

Ağlıma müxtəlif fikirlər gəlirdi. Əvvəl istədim cəsədi xırda 
parçalara bölüb peçdə yandırım. Sonra onu evin zirzəmisində 
basdırmaq qərarına gəldim. Amma bu ara ağlıma gəldi ki, ən 
yaxşısı onu həyətdəki quyuya tullamaqdır, ya da bir qutunun 
içinə salmaq, sonra da yükdaşıyan çağırtdırıb evdən çıxartdır- 
maqdır. 

Nəhayət, ən doğru yolu — hər halda, o zaman mənə belə 
gəlirdi — seçdim. Qərara gəldim ki, cəsədi divara hörüm — orta 
əsrlərdə rahiblər öz qurbanlarını divarlara hördürdükləri kimi... 

Zirzəmi bu məqsəd üçün əla yer idi. Divarların hörgüsü 
möhkəm deyildi, həm də bu yaxınlarda onları əlüstü yenidən 
suvamışdılar, hətta bura rütubətli olduğu üçün suvanmış yerlər 
hələ də qurumamışdı. 

Bundan başqa, divarlardan birinin çıxıntısı var idi, deyəsən, 
bir vaxtlar ondan kamin, ya da ocaq yeri kimi istifadə etmişdi- 
lər, ya da yaraşıq xatirinə düzəldilmişdi, sonra da kərpiclə 
hörülmüş, suvanmışdı. Şübhə etmirdim ki, buradakı kərpicləri 
asanlıqla çıxara, cəsədi orada gizlədə, sonra da dəliyi yenidən 
bağlaya bilərəm və bunu elə edərəm ki, ən diqqətli göz belə 
qeyri-adi heç nə sezə bilməsin. 

Hesablamalarımda yanılmamışdım. Lingi götürərək asanlı- 
qla kərpicləri söküb çıxardım, cəsədi dik vəziyyətdə arxa diva- 
ra söykəyərək içəri yerləşdirdim və kərpicləri çətinlik çəkmə- 
dən yenidən yerinə düzdüm. Hər ehtimala qarşı əhəng, qum 
gətirib əvvəlkindən qətiyyən heç nə ilə fərqlənməyən suvaq 

hazırladım, yeni hörgünü diqqətlə suvadım. İşimi başa vurub 
hər şeyin qaydasında olduğunu bir daha yoxladım. Divara, san- 
ki, heç əl belə vurulmamışdı. 

Döşəməyə dağılmış zirzibili son qırıntısına qədər yığışdır- 
dım. Sonra qalib əsgər görkəmi ilə ətrafıma göz gəzdirdim və 
öz-özümə dedim: 

— Heç olmasa, bu dəfə çəkdiyim əziyyət hədər getmədi. 

Bundan sonra bu qədər bədbəxtliyə səbəb olmuş o murda- 
rın axtarışına başladım: indi artıq qəti qərara gəlmişdim ki, onu 
öldürəcəyəm. Həmin vaxt pişik əlimə keçsəydi, şübhəsiz ki, 
aqibətinin necə olacağı bəlli idi. Amma hiyləgər heyvan, deyə- 
sən, mənim bir az əvvəlki qəzəbimdən qorxaraq yoxa çıxmış- 
dı. Lap elə bil, buxarlanmışdı. 

Mənfur pişiyin yoxa çıxdığını anlayanda sinəmi necə dərin 
və xoş bir yüngüllük hissi bürüdüyünü nə təsvir etmək müm- 
kündür, nə də təsəvvür etmək. O, bütün gecə gözə görünmə- 
di, pişik bu evə gəldiyindən bəri ilk gecə idi ki, dərin və sakit 
yuxuya getdim. 

Yatmağına yatdım, amma ürəyimdə cinayətin ağır yükünü 
daşıyırdım. 

Sonra ikinci gün keçdi, sonra üçüncü gün... Zülmkarım isə 
hələ də gözə dəymirdi. Mən yenə də əvvəlki kimi rahat nəfəs 
alırdım. Düşünürdüm ki, bu yırtıcı qorxusundan həmişəlik ev- 
dən qaçıb gedib və bir daha onu görməyəcəml 

Aman Allah, nə böyük xoşbəxtlik idil Etdiyim hərəkətə görə 
peşmanlıq hiss etmək heç ağlımın ucundan belə keçmirdi. 

Düzdü, evə polis gəldi, sorğu-sual təşkil edildi, amma özü- 
mə haqq qazandırmaq üçün bir o qədər də əziyyət çəkmədim. 

Hətta axtarış da apardılar, amma əlbəttə ki, heç nə tapa bil- 
mədilər. 

Bundan sonra, nəhayət ki, xoşbəxt olacağıma şübhə belə 
etmirdim. 

Qətldən dörd gün keçmişdi ki, gözlənilmədən yenə də evə 
polislər gəldilər və hər yerdə yenidən diqqətli axtarış apardılar. 
Amma mən yenə də əmin idim ki, gizli yeri aşkar etmək müm- 
kün deyil, ona görə də özümü çox rahat hiss edirdim. 

Polislər axtarışda iştirak etməyimi tapşırdılar. Onlar bütün 
künc-bucağa, bütün dəlmə-deşiklərə baxdılar. Nəhayət, üçün- 
cü, ya da dördüncü dəfə yenidən zirzəmiyə endilər. 

Əlbəttə ki, heç tükümü belə tərpətmədim. Ürəyim elə rahat- 
rahat döyünürdü ki, sanki, mömin adamın yuxusunu yatırdım. 
Zirzəmi boyu gəzişir, qollarımı qoynumda çarpazlayaraq tələs- 
mədən irəli-geri addımlayırdım. Polislər bütün işlərini bitirdik- 
dən sonra artıq çıxıb getməyə hazırlaşırdılar. 

Нә bu vaxt ürəyim sevincdən çırpınmağa başladı və mən 
özümü saxlaya bilmədim. Duyduğum qalibiyyət hissinin tam 
olması üçün, heç olmasa, bircə kəlmə olsa belə, söyləməli və 
onları öz günahsızlığıma inandırmalı idim: 

— Cənablar, — onlar pilləkənlə qalxmağa başladıqları vaxt 
nəhayət ki, dilləndim, — şübhələrinizi dağıda bildiyim üçün çox 
xoşbəxtəm. Sizə sağlamlıq və daha nəzakətli olmağı arzulayı- 
ram. Yeri gəlmişkən, cənablar... bu... bu çox yaxşı bir tikilidir 
(təbii danışmaq kimi qəzəbli bir istəyin təsiri altında dediyim 
sözləri zorla dərk edirdim), hətta deyərdim ki, çox gözəl tikili- 
dir. Bu divarların quruluşunda — cənablar, siz tələsirsiniz? — bircə 
dənə belə çat yoxdur, 

Bu sözləri deyir, öz ağılsız igidliyimdən ləzzət alırdım, eyni 
zamanda da əl ağacı ilə arvadımın cəsədinin gizlədildiyi yeri 
döyəcləyirdim. 

Aman Tanrım, özün məni İblisin caynağından qoru və xilas 
etl Vurduğum zərbələrin səsi yenicə batmışdı ki, elə bil, səsimə 
qəbirdən səs verdilər. Eşidilən qışqırtı əvvəlcə boğuq və qırıq- 
qırıq gəlirdi, sanki, uşaq ağlayırdı, amma bir az sonra susmaq 
bilməyən, bərk, şiddətli bir fəryada çevrildi... Vəhşi və insana 
aid olmayan bir naləyə... 

Bu səs dəhşətlə bərabər qalibiyyəti də ifadə edirdi, əbədi 
cəhənnəmə məhkum olunmuşların fəryadına, şeytanların 
qəzəblə şadyanalıq etdiyi cəhənnəmdən eşidilə biləcək ah- 
naləyə bənzəyən bu səs, əslində, vəhşi heyvan ulaması idi. 

Beynimə hansı dəhşətli fikirlər gəldiyi haqda danışmağa 
dəyməz. Az qala, ağlımı itirdim, səndələyərək qarşı tərəfdəki 
divara söykəndim. Polislər pilləkənlərdə bir an dəhşət və hey- 

rət içərisində hərəkətsiz dayandılar. Sonra hərəkət başladı və 
onlarla güclü əl divarı uçurmağa girişdi. 

Divar tez dağıldı. Arvadımın çürüməyə başlamış və qandan 
qıpqırmızı qızarmış cəsədi göründü. Onun başında isə heyrət- 
dən ağzı açıla qalmış, tək gözü isə par-par yanan o murdar hey- 
van oturmuşdu: o, məni qatil olmağa məcbur etmişdi, indi isə 
öz miyoltusu ilə polislərə satdı və cəllad əlində ölməyə məh- 
kum etdi. 

Sən demə, mən bu yırtıcını da divara hörmüşdüm. 


ÇARLZ DİKKENS (Böyük Britaniya) 
(1812-1870) 


SEHRLİ NAĞIL 


Keçmiş zamanlarda bir kralla bir kraliça var idi, kral bütün 
kişilər arasında ən qəhrəmanı idi, kraliça isə qadınlar arasında ən 
gözəli. Kral idarəetmədə işləməklə pul qazanırdı. Kraliça isə 
əslən bir kənddən idi, atası da kənd həkimi işləyirdi. 

Onların uşaqları getdikcə elə hey artır, artırdı, daha doğru- 
su, onların cəmi on doqquz uşağı var idi. Onların on yeddisi 
evdəki balaca körpəyə baxırdılar, ən böyüyü, Alisiya isə hamı- 
sına göz-qulaq olurdu. Körpə yeddi aylıq idi, ən böyüynün, Ali- 
siyanın isə cəmi yeddi yaşı vardı. 

İndi də qulaq asın görün, bu əhvalat necə baş vermişdi. 

Bir dəfə necə oldusa, idarəyə gedən yolda kral balıqsatanın 
dükanına girəsi oldu, bir yarım syomqaf ödəyərək quyruqdan 
bir az yuxarı kəsilmiş balıq parçası aldı — kraliçanın sifariş verdi- 
yi kimi — axı kraliça çox yaxşı və təcrübəli təsərrüfatçı idi, özü 
də tapşırdı ki, satın alınmış balığı evə aparsınlar. 

“Əlbəttə ki, ser, başqa bir şey lazım deyil ki? Sabahlarınız 
xeyirli olsun”, — deyib balıq satıcısı cənab Pikklz razılıqla başını 
yellədi. 

Kral isə “heç nə lazım deyil” deyib öz idarəsinə çox məyus 
əhvali-ruhiyyədə yollandı, çünki məvacib alacağı günə hələ çox 
var idi, amma onun əziz uşaqlarından bir neçəsinə artıq təzə 
paltar lazım idi. 

O, iki addım atmamışdı ki, mister Pikklzin dükanında işləyən 
və bağlama dayışan oğlan qaçaraq özünü yetirdi və soruşdu: 





1 Pul vahidi 


57 








58 

— Ser, siz fikir verdiniz ki, mağazada bir yaşlı qadın vardı? 

— Hansı yaşlı qadın? — kral təəccübləndi, — Mən orada heç 
bir yaşlı qadın görmədim. 

Kral onu görməmişdi, çünki onun üçün bu qadın gözə- 
görünməz idi, amma oğlan görmüşdü. Yəqin ki, o iki kamba- 
lanı yaxaladığı zaman ətrafına su sıçratmasın, ətrafı və onun 
paltarını bulamasın deyə bu qarı onun üçün gözəgörünməz 
olmuşdu. 

Bağlama daşıyan oğlan sözünü hələ bitirməmişdi ki, yaşlı 
qarı özünü yetirdi. O, cürbəcür rənglərə çalan ipəkdən bahalı bir 
paltar geyinmişdi, özü də ondan qurumuş lavanda ətri gəlirdi. 

— Deyəsən, siz kral Birinci Uotkinssiniz? — yaşlı xanım soruşdu. 

— Hə, mənim adım Uotkinsddir, — kral cavab verdi. 

— Və əgər yanılmıramsa, siz gözəl Alisiyanın atasısınız? — 
yaşlı xanım soruşdu. 

— On səkkiz başqa sevimli uşağın da həmçinin, — kral cavab 
verdi. 

— Və indi siz, belə başa düşürəm ki, idarəyə gedirsiniz, — 
yaşlı qadın dedi. 

Elə bu vaxt kral fikirləşdi ki, yəqin, onun qarşısındakı pəri- 
dir, yoxsa o, bu qədər şeyi başqa haradan bilərdi ki? Bu fikir 
onun ağlına gələr-gəlməz yaşlı qadın dilləndi: 

— Siz haqlısınız. Mən xeyirxah Böyük Sinemora pərisiyəm. 
Mənə diqqətlə qulaq asın. Siz evə qayıtdığınız zaman böyük 
hörmətlə şahzadə Alisiyanı bu dəqiqə aldığınız bu somğa balı- 
ğının dadına baxmaq üçün süfrəyə dəvət edin. 

— Birdən bu balığın ona ziyanı olar, — kral dedi. 

Bu gülməli fikir yaşlı xanımı o qədər əsəbiləşdirdi ki, kral 
hətta bərk qorxuya düşdü, acizanə surətdə ondan üzr dilədi. 

— O ziyandır, bu ziyandır, — elə həmişə ancaq bu barədə 
danışıldığını eşidirsən, — yaşlı xanım elə bir həqarətlə dedi ki, 
bundan o yanası çətin ki olaydı, — amma mənə elə gəlir ki, siz 
sadəcə, bu balığın hamısını özünüz yemək istəyirsiniz. Xəsislik 
etmək yaxşı şey deyil. 

Kral belə bir məzəmmətdən sonra başını aşağı salaraq bir 
daha bu barədə danışmayacağına söz verdi. 


SEHRLİ NAĞIL 


— Bundan sonra özünüzü lazım olan kimi aparın, — Böyük 
Pəri Sinemora dedi, — bir də belə rəftar etməyin. Gözəl şahza- 
də Alisiya somğa balığının dadına baxan kimi — hər halda, mənə 
elə gəlir ki, o, bu balığın dadına baxmaq istəyəcək – siz onun 
qabında xırda qılçıq qaldığını görəcəksiniz. Ona deyin ki, qoy 
bu qılçığı qurutsun, təmizləsin və yaxşı-yaxşı sürtsün — sədəf 
kimi parlayana qədər. Sonra da qoy bu qılçığı qoruyub saxlasın, 
çünki bu, mənim ona hədiyyəmdiir. 


— Vəssalam? 
— Bu nə hövsələsizlikdir belə, ser? — Böyük pəri Sinemora 
sərt səslə krala söylədi, — ilişməyin, imkan verin başqaları söz- 


lərini tamamlasın. Siz yaşlılar həmişə başqalarının sözünü ağzın- 
da qoymağa çalışırsınız. 

Kral yenə də pərt oldu və bir daha heç vaxt heç kimin 
sözünü ağzında qoymayacağına söz verdi. 

— Bundan sonra özünüzü lazım olan kimi aparın, — Böyük Pəri 
Sinemora dedi, — və bir daha belə rəftar etməyin. Şahzadə Ali- 
saya mənim səmimi salamlarımı çatdırın, ona söyləyin ki, bu, 
sehrli hədiyyədir və ondan yalnız bir dəfə istifadə etmək olar. 
Bu qılçıq arzuladığı istənilən bir şeyi ona qismət edə bilər. Əlbət- 
tə, əgər həmin şeyi zamanında ondan istəyərsə. Mənim sizə bax 
belə bir tapşırığım var idi. Onu dəqiq şəkildə yerinə yetirin. 

Kral elə sözə başlayıb “İcazə verin hansı səbəbdən...” — deyə 
soruşmuşdu ki, pəri elə bir hisrlənmək hirsləndi ki, kral yenə də 
başını aşağı saldı. 

— Siz özünüzü lazım olduğu şəkildə aparacaqsınız, yoxsa 
yox, ser? — qadın qışqırdı və ayaqlarını yerə çırpmağa başladı. 
— Bu səbəbdəndir, ya o səbəbdəndir... sizə elə hər şeydə bir 
səbəb lazımdır! Heç bir səbəb yoxdur! Səbəbə bax dal Siz böyü- 
klərin səbəbləri məni lap boğaza yığıb! 

Yaşlı xanımın belə bir çılğınlıqla əsəbiləşməsi kralı həddin- 
dən artıq qorxutdu və o, qadının xətrinə dəyən sözlər söylədi- 
yinə görə təəssüf etdiyini bildirdi və söz verdi ki, bir daha səbəb 
haqqında heç bir şey soruşmayacaq. 

— Bundan sonra özünüzü lazım olan qaydada aparın, — yaş- 
lı xanım dedi, — və bir daha belə rəftar etməyin. 

Bu sözləri söylədikdən sonra Böyük pəri Sinemora yoxa çıx- 
dı, kral isə idarəyə gəlib çıxana kimi elə hey getdi ki, getdi... 
Orada o, elə hey yazdı ki, yazdı — axşam evə getməyin zama- 
nı gəlib çıxana kimi... 

Evdə o, böyük hörmətlə şahzadə Alisiyanı somğa balığının 
dadına baxmaq üçün süfrəyə dəvət etdi və sonra pərinin söy- 
lədiyi kimi, onun qabında qalan qılçığı gördü. Pərinin söylədi- 
yi sözlərin hamısını Alisiyaya çatdırdı və şahzadə qız qılçıq 
sədəf kimi parlayana qədər onu sürtdü, təmizlədi və qurutdu. 

Bir gün səhər tezdən kraliça çarpayıdan qalxmağa hazırlaşır- 
dı ki, birdən-birə qışqırmağa başladı: “Aman Allah! Aman Allah! 
Mənim başım hərlənirl” Sonra da hissiyyatsız halda bayılıb qaldı. 

Təsadüfən yataq otağının qapısı yaxınlığından keçən və 
səhər yeməyi ilə bağlı nə isə soruşmağa hazırlaşan şahzadə Ali- 
siya ana kraliçanı belə vəziyyətdə görəndə çox narahat oldu və 
zəngi çalaraq Peqqini çağırdı (onların yataq otağı xidmətçisi- 
nin adı belə idi). Amma buruna çəkilən duzun saxlandığı şüşə- 
nin harada olduğunu xatırlayaraq cəld stulun üstünə çıxdı və 
şüşəni götürdü. Sonra isə çarpayının yanındakı başqa bir stulun 
üstünə çıxıb şüşəni kraliçanın burnuna tutdu, sonra da yerə tul- 
lanıb bir stəkan su gətirdi, sonra yenə də stulun üstünə dırma- 
şaraq su ilə kraliçanın alnını islatdı və uzun sözün qısası, yata- 
qağası otağa girən zaman bu sevimli yaşlı qadına şahzadə qıza 
bu sözləri deməkdən başqa bir şey qalmadı: “Sən necə də 
zirəksənl Heç mənim özüm belə bundan daha tez öhdəsindən 
gələ bilməzdim”. 

Amma təhlükə hələ sovuşmamışdı, yox. Xeyirxah kraliça, 
həqiqətən də, çox və uzun müddətə xəstə yatdı. 

Şahzadə Alisiya diqqət yetirirdi ki, on səkkiz digər şahzadə 
oglanlar və qızcığazlar öz aralarında dalaşmasınlar: o, bu uşa- 
qları geyindirir, soyundurur, ən balacası ilə oynayır, qazanı qız- 
dırır, şorbanı isidir, pilətəni təmizləyir, vaxtlı-vaxtında uşaqların 
dərmanlarını içirirdi. 

Eyni vaxtda kraliçanın da qulluğunda dururdu. Çalışıb-çaba- 
layır, çalışır, çalışırdı... və o qədər çalışırdı ki, istənilən bir adam 
bu cür lap əldən düşə bilərdi. 


SEHRLİ NAĞIL 


Onun bu qədər zəhmət çəkməsinin səbəbi isə o idi ki, onla- 
rın sarayında qulluqçu az idi, əvvəla, kral bir elə də varlı deyil- 
di, ikincisi, kralın idarəsində maaş artımı, hələ ki, gözlənilmirdi. 
Üçüncüsü isə, maaş gününə o qədər qalmışdı ki, bu gündən o 
günə boylananda o günü balaca bir ulduz kimi görmək olardı, 
ya olmazdı. 

Bəs o sehrli qılçıq kraliçanın yıxıldığı o gün harada idi? 
Əlbəttə ki, şahzadə Alisiyanın cibində. O, demək olar, cibindən 
qılçığı çıxarmışdı ki kraliçanı özünə gətirsin, amma yenidən 
yerinə qoydu və buruna sürtülən dərman şüşəsini axtarmağa 
başladı. 

Həmin səhər kraliça özünə gələrək sonradan mürgülədiyi 
vaxt şahzadə Alisiya yuxarı, otağa qaçdı ki, ən yaxın rəfiqəsi ilə 
bu böyük sirr haqqında söhbət etsin. Onun rəfiqəsi hersoginya 
idi, amma şahzadənin özündən başqa bu barədə heç kim heç 
nə bilmirdi. 

Sonra şahzadə qaça-qaça yenidən aşağı endi ki, bir az kra- 
liçanın yanında otursun. O, əvvəllər də kraliçanın yanında tez- 
tez təkcənə otururdu, amma kraliça xəstələnəndən sonra o, 
orada kralla birlikdə əyləşməyə başladı. 

Hər axşam kral çəp-çəp qızına baxır və heyrət edirdi ki, 
niyə o sehrli qılçığa toxunaraq ondan anası üçün kömək istə- 
mir. Hər dəfə şahzadə qız kralın bu baxışlarını görəndə yuxarı 
— hersoginyanın yanına qaçır, yenə də onunla gizli-gizli söhbət 
edirdi. Çox gözəl davranış qaydaları olan hersoginya şahzadə 
qıza göz vuraraq deyirdi: “Hamı elə bilir ki, uşaqlar axmaq və 
agılsızdırlar”. 

— Alisiya, — bir gün axşam şahzadə qız atasına xeyirli gecə- 
lər arzuladığı vaxt kral dilləndi. 

— Bəli, ata. 

— Sehrli qılçığa nə olub? 

— O, mənim cibimdədir, ata. 

— Mən isə elə fikirləşirdim ki, sən onu itirmisən. 

— Yox, yox, atacan. 

— Sən onu yaddan çıxarmamısan ki? 

— Əlbəttə ki, yox, atacan. 

Bir dəfə isə, necə oldusa, qonşu həyətdən olan qəddar 
qapağan mopsf balaca şahzadələrdən birinə hücum etdi — o, 
məktəbdən qayıdarkən qapının ağzında dayanmışdı. 

Balaca şahzadə qorxusundan lap özünü itirdi, qolu qapı 
şüşəsinə dəydi və çox pis, çox pis, lap çox pis yaralandı. Yer- 
də qalan on yeddi şahzadə qızlar və şahzadə oğlanlar onun 
necə pis, pis, lap pis yaralandığını gördükdə onlar da qorxula- 
rından özlərini itirdilər və elə bir şəkildə hönkürüb ağlamağa 
başladılar ki, on yeddisinin də sifəti eyni vaxtda gömgöy göyər- 
di. 

Amma şahzadə Alisiya əlini onların dodaqlarına toxundur- 
du, bütün on yeddisinin də — növbə ilə — və onları dilə tutdu ki, 
xəstə kraliçanın otağının yaxınlığında səs salmasınlar. 

Sonra isə yaralanmış əli içində soyuq su olan ləyənin içinə 
saldı və hamı gözünü ayırmadan onun nə etdiyinə tamaşa 
etməyə başladı... on yeddini ikiyə vuranda (dörd yazır, üç çıxır, 
bərabərdir otuz dördə), otuz dörd gözə bərabər olurl — hamı 
diqqətlə baxıb görürdü ki, qolunda şüşə qırıntısı qalıb, ya yox, 
amma xoşbəxtlikdən şüşə qırıntıları qalmamışdı. 

Sonra isə o, iki canıbərk şahzadəyə dedi: “İçi parça ilə dolu 
kral çuvalını mənə gətirin. Mən kəsməli, tikməliyəm. Bu iki şah- 
zadə çuvalı axtarıb tapdılar və darta-darta şahzadə qızın yanı- 
na gətirdilər. Şahzadə Alisiya əlində böyük qayçı, iynə və sap 
döşəməyə çökdü, tikməyə, biçməyə, sökməyə, sarğı düzəlt- 
məyə başladı, sarğı lap gözəl alındı və bütün işlər başa çatdıq- 
dan sonra o fikir verdi ki, atası — kral qapının ağzında dayana- 
raq ona tamaşa edir. 

— Alisiya. 

— Bəli, ata. 

— Sən neyləyirsən? 

— Mən kəsir, tikir və düzəldirəm, bir sözlə, özüm öçüb- 
biçirəm. 

— Bəs sənin sehrli qılçığın haradadır? 

— O, mənim cibimdədir, atacan. 





1 İt cinsi 

— Mən isə elə hey fikirləşirdim: görəsən, sən onu itirməmi- 
sən ki? 

— Oy, yox, ata. 

— Sən onu unutmamısan ki? 

— Əlbəttə ki yox, atacan. 

Sonra o, yuxarı — hersoginyanın yanına qaçdı, baş verən 
bütün hadisələr haqqında ona danışdı, onlar yenə də öz arala- 
rında xısın-xısın pıçıldaşdılar və hersoginya öz kətan rəngli 
zülflərini silkələyərək koppuş dodaqlarını açıb güldü. 

Bir dəfə isə evin lap balacası daş taxçanın üstündən yerə 
yıxıldı. On yeddi şahzadə qızcığaz və şahzadə oğlanlar buxarı- 
nın və pilləkənlərin üstündən yıxılmağa artıq adət etmişdilər, 
çünki onlar çoxdan belə edirdilər, balaca isə buna heç adət 
etməmişdi, ona görə də uşağın yanağı şişdi, gözünün altı isə 
göyərdi. O yazıq da ona görə yıxıldı ki, həmin an şahzadə Ali- 
siyanın qucağında deyildi (həmin vaxt Alisiya mətbəxdə pilə- 
tənin yanında əyləşərək eybəcər, çirkli bir önlük taxıb şorba 
üçün şalğam təmizləyirdi). 

O, bunu ona görə edirdi ki, krallığın aşpazı həmin gün səhər 
öz yeganə eşqi olan birinə qoşulub qaçmışdı — qaçdığı adam 
içə çox hündürboylu bir əsgər idi, özü də kefli. Hər şeyi bəha- 
nə edən on yeddi şahzadə qız və oğlan, əlbəttə ki, bu dəfə də 
bir ağızdan hönkürüb ağlamağa başladılar. Amma şahzadə Ali- 
siya (elə o da özünü saxlaya bilməyərək bir az ağlamışdı) özünü 
ələ alaraq onlara səslərini kəsmələrini və kraliçanın sağalması- 
na mane olmamalarını tapşırdı — kraliça artıq sürətlə sağalmaq- 
da idi — və dedi: “Hamınız səsinizi kəsin görüm, nə qədər ki, 
mən körpəni yoxlayıram, susun, meymun dəcəllər”. 

Alisiya uşağın bütün bədənini yoxladı, məlum oldu ki, kör- 
pə heç yerini qırmayıb: şahzadə qız balacanın gözlərinin altına 
soyuq ütü qoydu: uşaq bir az ağlayıb bacısının qucağındaca 
yuxuya getdi. 

Alisiya isə o biri şahzadə qızlara və şahzadə oğlanlara üzünü 
tutub dedi: “Mən onu qucağımdan yerə qoymağa qorxuram, 
əgər yuxudan ayılsa, gözünün altı daha çox ağrıyacaq. Amma 
özünüzü yaxşı aparsanız, icazə verəcəyəm ki, aşpazlıq edəsiniz”. 

Uşaqlar bu sözü eşidən kimi sevinclərindən atılıb-düşməyə 
başladılar, tələm-tələsik köhnə qəzetlərdən özlərinə hündür 
aşpaz papaqları düzəltdilər. Uşaqların hərəkətlərinə göz qoyan 
Alisiya onlardan birinə duzqabını həvalə etdi, o birinə arpa yar- 
masını, başqa birinə göy-göyərtini, digərinə şalğamı, birinə 
kökü, birinə soğanı, daha birinə isə sousu. 

Beləliklə, uşaqların hamısı aşpaz kimi çalışmağa başladı, o 
isə düz mərkəzdə - yaxasına çirkli, kobud bir önlük bağlanmış 
halda — əyləşdi və qucağındakı uşağı əzizləyə-əzizləyə sakit- 
ləşdirməyə başladı. 

Şorba tez bir zamanda hazır oldu, sonra körpə də yuxudan 
qalxdı, lap balaca mələk kimi gülümsədi, Alisiya onu şahzadə 
qızlar arasında ən hövsələli olan birinə verdi ki, saxlasın, qalan 
şahzadə qızlarla şahzadə oğlanlar bir kənara çəkilib bacıları Ali- 
siyanın şorbanı qablara necə çəkdiyinə tamaşa etməyə başldı- 
lar, çünki qorxurdular ki, (onlar, ümumiyyətlə, bir şey olan kimi 
o dəqiqə qorxurdular) birdən isti şorbadan üstlərinə nə isə sıç- 
rayıb onları yandırar. 

Alisiya şorbanı qablara çəkdikdən sonra — onlardan elə 
gözəl buğ qalxırdı ki... — ətrafı ləziz yemək qoxusu bürüdü: uşa- 
qlar, nəhayət ki, yemək yeyə biləcəklərinə görə bərk sevinərək 
əl çaldılar. Onların sevincini görən körpə də gülməyə, əl çal- 
mağa başladı, amma uşağın yanaqları yenə də şişkin idi, elə bil, 
dişi ağrıyırdı, onun belə gülməli görünüşünü, həm də qardaş- 
bacıları ilə bərabər sevinməsini görüb uşaqları da gülmək tutdu, 
onlar əllərini bir-birinə vurub uğundular. 

Aralarında təmkinini pozmayan bircə Alisiya idi, o, sakit- 
sakit dilləndi: “Gülün, amma özünüzü yaxşı aparın. Əgər ağıllı 
olsanız, yeməkdən sonra oyun oynayarıq, balaca üçün də döşə- 
mənin üstündə, bir küncdə qıraqları çəpərli yer düzəldərik, o 
oturduğu yerdən bizə tamaşa edər, biz də on səkkiz aşpaz rəq- 
sini onun üçün oynayarıq”. 

Bu fikir şahzadə qızların da, şahzadə oğlanların da çox xoşu- 
na gəldi, onlar şorbanın hamısını yedilər, qabları, nəlbəkiləri 
yudular, stolun üstünü yığışdırdılar, sonra da onu bir küncə itə- 
lədilər, uşaqların hamısı hələ də aşpaz papaqlarında idilər, Ali- 

siyanın isə yaxasından aşpazın çirkli önlüyü asılmışdı: işlərini 
bitirdikdən sonra isə onların hamısı körpənin qarşısında on sək- 
kiz aşpazın rəqsini oynamağa başladılar, balaca da şişmiş yana- 
бигип, altı göyərmiş gözünün ağrısını yaddan çıxarıb körpə 
mələk kimi gülməyə, sevincindən qaqqıldamağa başladı. 

Hə bu vaxt Alisiyanın gözləri yenə də kral Birinci Uotkinsə 
— öz atasına sataşdı, o yenə də qapının ağzında dayanaraq 
bütün bu baş verənlərə tamaşa edirdi. 

Kral Alisiyadan soruşdu: 

— Sən nə edirsən, Alisiya? 

— Mən yemək bişirir, uşaqlarla oynayır, bir sözlə, hər şeyi 
özüm götür-qoy edirəm, ata. 

— Sən başqa nə eləyirsən, Alisiya? 

— Çalışıram ki, uşaqlar darıxmasınlar, şənlənsinlər. 

— Bəs sənin sehrli qılçığın haradadır, Alisiya? 

— O, mənim cibimdədir, ata. 

— Mən isə elə hey fikirləşirdim ki, görəsən, onu itirməmi- 
sən ki? 

— Əlbəttə yox, ata. 

— Yoxsa sən onun cibində olduğunu yaddan çıxartmısan? 

— Əlbəttə ki yox, ata. 

Kral ağır-ağır köksünü ötürdü: qanının qaraldığı üzündən də 
görünürdü. O, kədərli-kədərli elə oturdu ki, əlini mətbəx stolu- 
nun üstünə elə qoydu ki, başını əlləri üstünə elə endirdi ki, on 
yeddi şahzadə qız və şahzadə oğlan atalarının dilxor olduğunu 
anlayıb hiss olunmadan mətbəxdən bayıra çıxdılar, o, şahzadə 
Alisiya və balaca körpə ilə təklikdə qaldı. 

— Nə olub, ata? 

— Mən çox kasıbam, qızım. 

— Sənin heç pulun yoxdur, ata? 

— Heç yoxdur, qızım. 

— Özün də heç cür... heç cür qazana bilməzsən, ata? 

— Heç cür, heç cür, — kral dedi, — mən hər yolu sınaqdan 
çıxardım, var qüvvəmlə çalışdım. Amma heç nə alınmır. 

Bu sözləri eşidən şahzadə Alisiya sehrli qılçıq olan cibinə 
toxundu. 

— Ata, — o soruşdu, — biz var gücümüzlə çalışdığımız və hər 
yolu sınaqdan çıxardığımız vaxt əlimizdən gələn hər şeyi, hər 
şeyi eləyirik, düzdür? 

— Əlbəttə, Alisiya. 

— Əgər əlimizdən gələn hər şeyi ediriksə və bütün bunlar 
azlıq edirsə, deməli, bizə kömək lazımdır. Deməli, xahiş etmə- 
yin əsl zamanıdır. 

Sehrli qılçığın ən böyük sirri də elə bunda idi, o vaxt ata- 
sından Böyük Pəri Sinemoranın söylədiklərini eşidən Alisiya bu 
sirri özü dərk etmişdi. 

O, bu barədə dəfələrlə gözəl və zərif rəfiqəsi hersoginya ilə 
xısın-xısın söhbət etmişdi. 

Alisiya cibindən sədəf kimi parlatdığı, ağartdığı, qurutduğu 
və silib təmizlədiyi sehrli qılçığı çıxartdı, sonra atasının üzündən 
yüngülcə öpdü və ona maaş alacağı günün tez yetişməsini 
arzuladı. 

Bu gün elə həmin an, həmin dəqiqə gəlib yetişdi — kralın 
maaşı ocağın hisli borusunda cing-cing cingildədi, sonra da 
axa-axa mətbəxin ortasındaca qalaqlandı. 

Amma bu, məsələnin hamısı deyildi, heç hamısının yarısı 
da deyildi, heç dörddə biri də deyildi, çünki pullar yetişər-yetiş- 
məz Böyük pəri Sinemora da dörd tovuzquşu qoşulmuş karet- 
də özünü yetirdi, karetin arxasındakı yerdə isə Pikklzin düka- 
nındakı köməkçi oğlan dayanmışdı, özü də qızıl-gümüş içində 
idi, Başına xoruz lələyi taxılmış şlyapa qoymuş, qırmızı ipək 
corab geyinmiş, əlində də almazlarla bəzədilmiş əl ağacı tut- 
muşdu – özü başdan-başa ətir qoxusuna bələnmişdi. 

Oğlan karetin arxasından aşağı tullandı və heyrət doğuracaq 
bir nəzakətlə (onu tamam tilsimləmişdilər) Böyük Pəri Sinemo- 
raya əlini uzatdı. Pəri də öz bahalı, rəngbərəng ipək paltarında, 
təpədən-dırnağa quru lavanda ətri verə-verə, özünü təmtəraq- 
lı yelpiklə yelləyə-yelləyə aşağı düşdü. 

— Alisiya, mənim əzizim, — gözəl yaşlı pəri dedi, — necəsən? 
Ümid edirəm ki, hər şey qaydasındadır. Öp məni görüm... 

Şahzadə Alisiya pərini qucaqladı, Böyük Pəri Sinemora isə 
krala tərəf çevrildi və soyuq-soyuq soruşdu: 

— Siz necəsiniz, özünüzü lazım olan qaydada aparırsınızmı? 

Kral cavab verdi: 

— Deyəsən, aparıram. 

— İndii, yəqin ki, xaç qızımın hansı səbəbdən, – pəri şahza- 
də qızı öpərək soruşdu, — indiyə qədər sehrli qılçığı işə salma- 
dığı sizə də məlum oldu? 

Kral xəcalətdən qıpqırmızı qızararaq başını aşağı endirdi. 

— Amma əvvəllər bunu başa düşə bilmirdiniz, eləmi? — pəri 
soruşdu. 

Kral daha bərk qızararaq başını yuxarı qaldıra bilmədi. 

— Siz daha heç bir şey haqda soruşmaq istəmirsiniz ki? — pəri 
soruşdu. 

Kral üzrxahlıq edərək: “Yox”, — dedi. 

— Ona görə də bundan sonra özünüzü lazım olan qaydada 
aparın, — pəri dilləndi, — o zaman həmişə xoşbəxt olacaqsınız. 

Sonra Böyük Pəri Sinemora əlindəki yelpiyi yellədi və krali- 
ça öz dəbdəbəli geyimində içəri daxil oldu, Onun ardınca da 
təptəzə paltarlar geyinmiş on yeddi şahzadə qız və şahzadə 
oglan gəldi, paltarlar uşaqların lap əyninə biçilmişdi, özü də elə 
sehrlənmişdilər ki, balacalar böyüdükcə yenə də əyinlərinə dar 
gəlməyəcəkdi. 

Böyük Pəri Sinemora öz yelpiyi ilə şahzadə Alisiyanın çiyni- 
nə toxundu, o dəqiqə də kobud, çirkli önlük qeybə çıxdı, şah- 
zadə qız da başına fata taxılmış balaca gəlin kimi öz gözəl geyi- 
mində peyda oldu. 

Pərinin növbəti hərəkəti ilə mətbəx asılqanı böyük bir geyim 
dolabına çevrildi — özü də ən gözəl ağacdan düzəldilmişdi. 
Üstündə qızılı çərçivəyə salınmış güzgüsü də vardı, İçi isə gözəl 
paltarlarla dolu idi, hamısı da Alisiya üçün gətirilmiş, düppədüz 
onun əyninə tikilmişdi. 

Pərinin əlinin bircə işarəsindən sonra balaca körpəcik də 
ayaq tutub yeriməyə başladı, onun yanağı və gözünün altı isə 
nəinki pisləşməmişdi, əksinə, qat-qat yaxşı görünürdü. 

Öz işini bitmiş hesab edən Sinemora kraldan xahiş etdi ki, 
onu hersoginya ilə tanış etsinlər. Hersoginya gələndə isə onlar 
səmimi-qəlbdən və dəfələrlə bir-birini salamladılar. 

Pəri ilə hersoginya öz aralarında bir qədər pıçıldaşdılar. 
Sonra pəri hündürdən dedi: “Həl Mən elə bilirdim ki, o, bu 
məsələ ilə bağlı sizinlə söhbətləşəcək”. 

Sonra Sinemora üzünü krala və kraliçaya tutaraq danışma- 
Sa başladı: “Biz indi gedib Sondərəcəuzaq adllı şahzadəni axtar- 
mağa başlayacağıq. İstəyirik ki, yarım saatdan sonra sizi kilsə- 
də görmək şərəfindən bizi məhrum etməyəsiniz”. 

O, şahzadə Alisiyanı karetdə yanında əyləşdirdi, mister Pik- 
klzin dükanında köməkçi işləyən oğlan isə hersoginyanı onlar- 
la üzbəüz oturtdu, sonra ayaqaltını yığışdırdı və karetin arxa- 
sındakı yerinə keçdi, tovuzquşular quyruqlarını endirdilər və 
karet dövrə vuraraq yuxarı qalxmağa başladı. 

— Şahzadə Sondərəcəuzaq öz malikanəsində oturub arpa 
şəkəri çeynəyir və gözləyirdi ki, görəsən nə zaman doxsan yaşı 
tamam olacaq, nə vaxt qocalacaq. O tovuzquşlarının qoşuldu- 
Su karetin uçub gəldiyini pəncərədən görəndə həmin dəqiqə 
başa düşdü ki, nə isə qeyri-adi hadisə baş verəcək. 

— Şahzadə, – Böyük Pəri Sinemora dedi, — sizin üçün gəlin 
gətirmişəm. 

O, elə bu sözü təzəcə ağzından çıxarmışdı ki, şahzadənin 
yanaqları qıpqırmızı qızardı, gödəkçəsi və vilvet şalvarı may- 
məxməridən gözəl bir geyimə çevrildi, saçları qəşəng-qəşəng 
buruldu, lələkli şlyapa isə özü uça-uça gəlib onun başına qondu. 

Pəri onu karetə dəvət etdi, şahzadə çoxdan tanıdığı her- 
soginya ilə yanaşı əyləşdi — onlar, sadəcə, tanışlıqlarını yenidən 
bərpa edirdilər. 

Kilsədə artıq onları şahzadə Alisiyanın doğmaları və dostla- 
rı, şahzadə oglanın doğmaları və dostları, on yeddi şahzadə qız 
və şahzadə oğlan, körpə, bir də qonşulardan ibarət bütöv bir 
dəstə gözləyirdi. Toy lap nağıllarda olduğu kimi təmtəraqlı keç- 
di. Hersoginya gəlinin rəfiqəsi oldu. 

Böyük Pəri Sinemora toy qonaqlığı təşkil etməyi də yaddan 
çıxarmamışdı. Yemək-içməkdən stolun üstündə nələr yox idi 
ki? Hər şey var idi, özü də artıqlaması ilə. 

Atlaz lentlər və kremdən düzəldilmiş gümüşü, ağ zanba- 
qlarla bəzənən toy tortunun böyüklüyü adamı heyrətə gətirirdi 

— ətrafına dolanmaq üçün, ən azı, qırx addım atmaq lazım idi. 
Sinemora cavanların sağlığına badə qaldırdı, Şahzadə Sondə- 
rəcəuzaq cavab nitqi söylədi, hamı da bir ağızdan “hip-hip- 
hip-ural” qışqırdı. Sonra Sinemora kral və kraliçaya dedi ki, 
bundan sonra kralın maaş günləri daha tez-tez olacaq və iki 
dəfə artacaq. 

Sonra pəri üzünü şahzadə Sondərəcəuzağa və şahzadə Ali- 
siyaya çevirdi: “Mənim əzizləriml Sizin otuz beş uşağınız olacaq 
və onların hamısı özünü lazım olan qaydada, hətta həddindən 
artıq nümunəvi aparacaqlar. On yeddisi oğlan, on səkkizi isə 
qız olacaq. Balalarınız heç vaxt qızılca xəstəliyinə tutulmaya- 
caq, göyöskürəyə qarşı peyvəndi isə onlara hələ anadan olma- 
mışdan əvvəl edəcəklərl” 

Bütün qonaqlar belə xoş xəbərləri eşidər-eşitməz yenidən 
“hip-hip-hip-ural” qışqırdı. 

— Yalnız bir şey qalır, — Sinemora sözünü tamamladı, — indi 
də qılçıq məsələsini həll edək. 

Onun şahzadə Alisiyanın əlindən aldığı qılçıq o dəqiqə qon- 
şu həyətdən olan qəddar, adamtutan mopsun mədəsinə 
düşdü, o, yerə çöküb canını tapşırdı. 

TOPELİUS ZAXARİAS (Finlandiya) 
(1818-1898) 


ADALMİNANIN MİRVARİSİ 


Uzaq-uzaq əfsanəvi bir ölkədə kral və kraliça yaşayırdı. 
Onların Adalmina adllı bir qızı böyüyürdü: doğrudan da, əsl şah- 
zadə qız idi. Və bütün nağıllardakı şahzadə qızlar kimi onun da 
xaç suyuna salınma mərasiminə pərilər dəvət edilmişdi — çəh- 
rayı və yasəməni geyimli pərilər. 

Pərilər isə xaç suyuna salınma mərasiminə mütləq hədiyyə 
ilə gəlirlər. 

Çəhrayı geyimli pəri balaca şahzadəyə həddindən artıq 
gözəlliyi olan möhtəşəm bir mirvari bağışladı. Belə bir mirvari 
öz-özlüyündə dəyərli hədiyyə hesab olunurdu, amma o həm 
də sehrli idi. 

Çəhrayı geyimli pəri dedi: 

— Bu mirvari Adalminaya istedad və gözəllik bağışlayacaq, 
ağıl və var-dövlət gətirəcək, heç kim onunla bəhsə girə bilmə- 
yəcək. Amma bu vergi yalnız mirvaridədir. Əgər şahzadə qız 
onu itirsə, tilsim sınacaq və o, sadaladığım xüsusiyyətləri itirə- 
cək. 

Hədiyyə kral və kraliçanın çox xoşuna gəldi. Şahzadənin 
özü isə bu mükafatı dəyərləndirmək üçün həddindən artıq bala- 
ca idi. 

Elə bu vaxt şahzadənin beşiyinin yanına yaxınlaşan yasə- 
mən geyimli pəri dedi: 

— Əlbəttə, şahzadəyə çox gözəl bir şey bağışladılar. Amma 
mənim bağışlayacağım hədiyyə də pis deyil. Düzdür, nə qədər 
ki mirvari ondadır, şahzadə bu hədiyyəni ala bilməyəcək. 
Amma bir gün əgər Adalmina mirvarini itirsə, onunla birlikdə 

çəhrayı geyimli pərinin bağışladığı xüsusiyyətləri də əldən ver- 
sə, o zaman itirdiklərinin əvəzində mənim hədiyyəmi qazan- 
mış olacaq. Bu isə mərhəmət dolu ürəkdir... 

Sonra pərilər sağollaşaraq yoxa çıxdılar. 

— Bu nə qəribə hədiyyədir belə? — kral təəccüb içərisində 
kraliçadan soruşdu. — Harada görünüb ki, kral qızına mərhəmət 
dolu ürək bağışlanılsın? Mirvari isə tamam başqa məsələdir. 

Kraliça onun bu sözləri ilə razılaşdı. 

Kral mahir usta olan saray zərgərini yanına çağırdı və əmr 
etdi ki, Adalmina üçün elə bir balaca tac düzəltsin ki, bu qiy- 
mətli mirvari onun üstündə olsun. Özü də kral adi tac sifariş 
verməmişdi. Onun istədiyi tac şahzadə qızla birlikdə böyümə- 
li, həmişə onun başının ölçüsünə uyğun gəlməli idi. 

Kral zərgəri elə ona görə kral zərgəri idi ki, istənilən çətin 
işin öhdəsindən gələ bilirdi. İki gündən sonra tac artıq hazır idi. 
Və o, kral necə sifariş vermişdisə, eynilə o cür idi. 

Tacı balaca şahzadənin başına qoydular və başından çıxarıl- 
masını qadağan etdilər. Bax elə beləcə də balaca şahzadə qız 
bir dəqiqəlik də olsa, tacı başından çıxartmaclan böyüməyə baş- 
ladı. 

Amma kral yenə də qorxurdu ki, sevimli qızı öz qiymətli 
mirvarisindən məhrum edilə bilər. O, öz şahzadəsinin ixtiyarı- 
na dörd kamerdinerf və dörd nəfər də saray xidmətçisi ver- 
mişdi. Onlara şahzadə Adalminanı bir dəqiqəlik belə gözdən 
qoymamaq və hər yerdə onu müşayiət etmək tapşırılmışdı. 

Qıza yalnız kral sarayının bağçasında gəzməyə icazə verilir- 
di, özü də yalnız qulluqçular və saray əyanları ilə birlikdəl 

Mirvari, həqiqətən də, sehrli çıxdı, tezliklə çəhrayı geyimli 
pərinin dediyi sözlər həyata keçməyə başladı. 

Qız elə yaxşı və gözəl idi ki, ona baxıb qürurlanmamaq 
mümkün deyildi. Bütün saray əyanlarının fikrinə görə o, dünya- 
da olan şahzadə qızların ən gözəli idi. Həqiqətən də, belə idi. 
Adalminanın gözəlliyi bütün qızların gözəlliyini kölgədə qoyur- 
du. Hətta hər yerdə hamıya misal çəkilirdi. 





1 Otaq xidmətçisi (keçmişdƏ ağaların xüsusi xidmətçisi) 


71 








72 


AA TOPELİUS ZAXARİAS 


Kralın var-dövləti, deməli, həm də Adalminanın var-dövlə- 
ti günbəgün artır, daha da çoxalırdı — eynilə pərinin söylədiyi 
kimi. Şahzadənin aramgahı sarayda ən gözəl otaqlar idi. Orada 
daha nə cür möcüzələr baş vermir, qəribəliklər olmurdu kil.. 

Bu otaqlardakı qızıl, gümüş və qiymətli daş-qaşların parıltı- 
sı elə gözqamaşdırıcı idi ki, yalnız şahzadə qızın gözəlliyi onun- 
la müqayisəyə girə bilərdi. 

Amma şahzadə təkcə gözəl deyildi, həm də ağıllı idi. Hələ 
uşaq yaşlarından o, elə ağıllı danışırdı ki, yaşlılar buna yalnız 
mat qalırdılar. Müəllimlərin ona tapşırdıqları ən çətin dərsləri 
belə o çox asanlıqla öyrənirdi. Bütün alimlər və mütəfəkkirlər 
elə hey onun ağlı və savadı haqqında danışırdılar. 

Ağsaqqal professorların uzun müddət üstündə baş sındır- 
dığı məsələlər onun əlində suiçimi kimi bir şey olurdu. Krallıq 
nazirləri bütün çətin məsələlərlə bağlı ancaq onunla məsləhət- 
ləşirdilər. Və hamısı birağızdan deyirdilər ki, dünya hələ belə 
ağıllı şahzadə qızı heç vaxt görməyib. 

Axı Adalmina ilə necə də qürrələnməyəsən?1 Onu necə 
tərifləməyəsən?1 Kral ata və kraliça ana öz qızları ilə elə qürur 
duyurdular kil.. Səhərdən axşama kimi ona necə gözəl oldu- 
ğunu, necə ağıllı, necə ecazkar olduğunu söyləyirdilər. Saray 
qulluqçuları da tərifə və öz heyranlıqlarını söyləməyə xəsislik 
etmirdilər. 

Və bilirsinizmi, Adalmina böyük məmnuniyyətlə onlara ina- 
nırdıl O ağıllı idi, varlı idi, bundan başqa, həm də gözəl idi. Bu 
cür gözəl xüsusiyyətləri ona xaç anası bağışlamışdı. Amma heç 
kim Adalminaya paxıllıq, insafsızlıq, qəddarlıq kimi keyfiyyət- 
lər bağışlamamışdı. 

Şahzadə qız onunla rəqabətə girə biləcək kiminləsə qarşı- 
laşsaydı, o dəqiqə ağlını itirir, sifətisə qəzəbdən alışıb-yanma- 
Sa başlayırdı, ona görə də çox eybəcər görünürdü. Axı Adal- 
mina başqalarının uğuruna, başqalarının gözəlliyinə paxıllıq 
edirdi. O yalnız bir adamı həddindən artıq çox sevirdi — özünü. 
Bu isə onu, az qala, məhv edəcəkdi. 

Adalminanın artıq on altı yaşı tamam olacaqdı. Bir dəfə o, 
saray bağçasında gəzişdiyi vaxt hasarın o üzünə — yaşıl meşə- 


ADALMİNANIN MİRVARİSİ 


nin göründüyü istiqamətə nəzər saldı və fikirləşdi: “Niyə də 
mən meşədə gəzişməyim ki?” 

Amma dörd kamerdiner və dörd qulluqçu qadın öz şahza- 
dələrinə etiraz etməyə başladılar, onların buna cürəti çatdı, 
çünki bununla bağlı kralın əmri var idi. 

Aman Allah, bir görəydiniz şahzadə Adalmina necə özün- 
dən çıxdıl Axı o, kiminsə onun sözünə qarşı çıxmasına adət 
etməmişdi. Şahzadə qəzəb içində qulluqçularını şallaqladı, 
sonra da hasarı aşmaq üçün yuxarı dırmaşdı. Özünü itirmiş qul- 
luqçular ağızlarını ayırıb çaşmış halda onun nə etdiyini başa 
düşənə kimi Adalmina artıq meşəyə qaçaraq gözdən itmişdi. 

Şahzadə qız zəhlətökən və axmaq qulluqçulara kələk gəldi- 
yi üçün özündən çox razı idil O, azadlığından zövq ala-ala elə 
hey meşənin dərinliklərinə doğru irəliləyirdi. 

Amma tezliklə şahzadənin ayaqları yoruldu, özü də susuzla- 
dığını hiss etdi. Elə bu vaxt Adalmina təzim edə-edə ona bir stə- 
kan suyu verəcək birinin yanında olmadığına görə heyifsiləndi. 

Bir az getdikdən sonra onun qarşısına təmiz və dupdu- 
ru suyu olan bir çay çıxdı. Əlbəttə, şahzadə qız suyu ovcuna 
doldurub içməyə adət etməmişdi, amma yenə də əyilib ovcuna 
su doldurmağa məcbur oldu. O, çayın kənarında dizi üstə 
çökmüşdü: suya gözəl bir qızın surəti düşmüşdü. 

Adalmina zövq ala-ala öz əksinə tamaşa etməyə başladı. 
Və birdən başındakı tac — həmin o sehrli mirvarisi olan qiymət- 
li tac sürüşərək suyun içinə düşdü. Şahzadə qız isə heç bunun 
fərqinə də varmadı. 

Tezliklə suda əmələ gəlmiş köpüklər yoxa çıxdı... və çaya 
əksi düşmüş gözəl qızın əvəzinə cırıq-cındır, əzik-üzük paltar 
geyinmiş çirkin dilənçi qız peyda oldu. 

Adalmina bu cür dəhşətli dəyişiklikdən elə qorxdu ki, lap 
başını itirdi. O, çayın sahilindən bacardıqca uzaqlaşmağa, qaç- 
mağa başladı, özü də hiss etmədən getdikcə meşənin lap 
dərinliyinə tərəf qaçırdı. Və tezliklə başa düşdü ki, azıb. 

Artıq axşam düşürdü. Meşədə hava tez qaralır. Ətrafa göz 
qoya-qoya yeriyən Adalmina həddindən artıq qorxur və özünü 
tənha hiss edirdi. 

Birdən — lap möcüzə kimi — şahzadənin qarşısında balaca 
bir daxma peyda oldu. Onu qapıda kasıb geyimli bir qarı qar- 
şıladı. Daxmanın sahibəsi Adalminanı görəndə qətiyyən təəc- 
cüblənmədi; sanki, onun gələcəyi haqqında əvvəlcədən bilirdi. 

— Yazıq qızl Yəqin ki, sən azmısanl — o soruşdu, — Adın 
nədir? 

Şahzadə cavab vermədi, sadəcə ağladı, axı o, elə yorulmuş, 
elə qorxmuşdu ki... Bunu görən qarı da daha onu çox sorğu- 
suala tutmadı. Yalnız bu sözləri dedi: 

— Qəşəng qız, əgər istəyirsənsə, mənimlə yaşaya bilərsən. 
Burada keçi saxlayıram, amma özüm bu işin öhdəsindən 
gəlməyə çətinlik çəkirəm. Mənim köməkçim olarsan. Nə yeyi- 
rəmsə, ondan yeyərsən, burada yaşayarsan. 

İnanmazsınız, amma Adalmina – bu qürurlu və təkəbbürlü 
şahzadə qarının əlindən öpdü. O, halına ürəyi yandığı üçün 
qarıya elə minnətdar idi ki... 

Beləliklə, şahzadə qız meşədəki daxmada yaşamağa başla- 
dı. O, sürünün öhdəsindən gəlmək üçün qarıya kömək edir, ev- 
eşiyi yığışdırırdı. Düzdür, hər işin öhdəsindən asanlıqla gələ bil- 
mirdi, amma Adalmina öz bacarıqsızlığını mehribanlığı və 
gülərüzlülüyü ilə ört-basdır etməyi bacarırdı. Hələ onun eşitdi- 
yi hər cür tərifə görə necə çiçək kimi açıldığını görəydinizl 
Həyatında ilk dəfə idi ki, Adalmina tərifləndiyinə görə qəlbin- 
də minnətdarlıq hiss edirdi, daha əvvəllər olduğutək onları adi 
bir şey kimi qəbul etmirdi. 

Əgər görsəydiniz, bu cür gözəl dəyişikliyə mütləq heyrət- 
lənərdinizl Əslində isə bu o demək idi ki, yasəməni geyimli 
pərinin hədiyyəsi öz təsirini göstərməyə başlamışdı. 

Kral qəsrində isə bu zamanlarda kədər və çaşqınlıq hökm 
sürməkdə idi. Aman Allah, kraliça ana necə ağlayırdı?! Kral ata 
necə qəzəblənirdil Əlahəzrətlər Adalminanı müşayiət edən 
kamerdiner və qulluqçu qadınların zindana salınmasını əmr 
etmişdi. Amma bu, şahzadə qızı geri qaytara bilərdimi? 

Kral sarayı kədərə bürünmüşdü. Nağıllarda deyildiyi kimi, 
tezliklə kral şahzadə qızı tapıb gətirənə krallığın yarısını verə- 
cəyini elan etdi. Və bütün şahzadələr, cəsur rıtsarlar, qonşu kral- 

lıqlardan olan sadə alicənab cavanlar Adalminanın axtarışına 
başladılar. Amma nə qədər çalışsalar da, onlar şahzadənin heç 
izinə belə rast gəlmədilər, Axı onlar gözəl Adalminanı onun 
başına gələn hadisələrdən xəbərsiz halda axtarırdılar. 

Şahzadiənin axtarışına yollananlar arasında cəsur və yaraşıqlı 
bir gənc olan Franklandiyalı şahzadə Siqizmund da var idi. O, 
axtarış məqsədilə çıxdığı sərgərdan gəzintilərin birində krallığın 
paytaxtının yaxınlığında olan meşə cəngəlliyinin dərinliklərinə 
dogru irəlilədi. 

Orada qarşısına kasıb bir daxma çıxdı, onun qapısının ağzın- 
da isə bir qarı ilə rastlaşdı. 

— Əziz qadın, söylə görüm, şahzadə Adalminanı buralarda 
görməmisən ki? — şahzadə soruşdu. 

Qarı təəccüblü dərəcədə gənc görünən gözlərini ona dikə- 
rək dedi: 

— Yox, bu yerlərdə şahzadəyə oxşayan heç bir qız görmə- 
mişəm. Bir də ki, alicənab cavan, məgər Adalmina bu qədər 
gənc adamın onun axtarışı üçün bütün yer üzünə səpələnmə- 
sinə dəyərdimi? Axı eşitdiyimə görə, şahzadə gözəl və ağıllı 
olsa da, qəddar idi, təkəbbürlüydü. O, özündən başqa heç kimi 
sevmirmiş, ona görə də, yəqin ki, heç öz xilaskarını da sevə bil- 
məyəcək. 

Qarı ilə cavan söhbət etdikləri vaxt Adalmina otardığı sürü 
ilə bərabər daxmaya tərəf gəlirdi. O yaxınlaşıb qonaqla salam- 
laşdı. Qız kasıb geyimdə olsa da, gözəlliyi bir o qədər də nəzə- 
rə çarpmasa da, onun mehribanlığı şahzadə Siqizmundu o 
dəqiqə valeh etdi. 

O, gözəl, amma təkəbbürlü və deyingən Adalminanı xatır- 
layıb öz-özünə fikirləşdi: “Doğrudan da, axı şahzadə qızı axtar- 
maq mənim nəyimə lazımdır? Qoy onu başqaları axtarsınlar. 
Mən isə özümə qəsr tikdirib elə buralardaca yaşayacağam”. 

Siqizmundi elə belə də etdi. Tezliklə Adalminanın tacını itir- 
diyi həmin o çayın yaxınlığında qəsr tikdirib yaşamağa başladı. 

Bir dəfə yayda şahzadə öz malikanəsini dolaşırdı. O, gəzə- 
gəzə gəlib çayın kənarına çıxdı, dincəlmək üçün suyun yaxınlı- 
Sında əyləşdi. Birdən suyun içində nə isə parıltılı bir şey diq- 

qətini çəkdi; aşağı əyildi və suyun içindən qeyri-adi gözəlliyi 
olan mirvari ilə bəzənmiş qızıl tacı çıxartdı. “Yəqin bu, şahzadə 
Adalminanın tacıdır, — şahzadə Siqizmund öz-özünə fikirləşdi 
və o, artıq şahzadə qızla evlənmək və krallığın yarısını əldə 
etmək fikrində olmasa da, hər halda, əldə etdiyi tapıntı ilə kra- 
lın yanına yollandı. Əlbəttə, Adalminanın valideynləri qızlarının 
tacını tanımaya bilməzdilər. Tanıdılar və o dəqiqə də başa 
düşdülər ki, Adalmina öz tacı ilə bərabər gözəlliyini və var-döv- 
lətini də itirib. İndi hətta o, şahzadə olduğunu söyləsəydi də, 
heç kim ona inanmayacaqdı. 

Adalminanın yoxa çıxdığı vaxtdan artıq iki il keçmişdi, ona 
görə də kral qərara gəldi ki, bu tacı krallığın on səkkiz yaşını 
tamamlamış bütün qızlarının başında sınaqdan keçirsin. Axı 
Adalminanın da artıq on səkkiz yaşı tamam olmalı idi. 

Kral çaparları o dəqiqə bu əmri ölkənin hər yerinə yaydılar. 
Kral vəd vermişdi ki, tac başına uyğun gələn qızı öz qızı şahza- 
də Adalmina kimi qəbul edəcək və o, şahzadə Ziqizmundi Fran- 
klandskiyə ərə veriləcək. 

Tez bir zamanda minlərlə, hətta ondan da artıq qız kral sara- 
yının qarşısına toplaşdı. Onların hamısının on səkkiz yaşı yox 
idi, amma nədənsə, heç kim bu barədə fikirləşmirdi də. Qızla- 
rın hamısı tacı sınamaq və şahzadə olmaq arzusunda idilər. 

Gün ərzində, demək olar ki, bütün arzusunda olanlar tacı 
başlarıa qoyub yoxladılar. Amma Adalminanın tacı onların heç 
birinə uyğun gəlmədi: o, kiminsə başına balaca gəldi, kiminin- 
kinəsə böyük. 

Kral isə öz qərarını hələ də elan etmirdi. O elə hey kral sara- 
yının pəncərəsindən boylanır, saraya doğru uzanan yola baxırdı. 

Sonra əmr etdi ki, saray darvazalarının qarşısında qarovul 
qoyulsun və onlara əmr edilsin ki, Adalminanın tacını yoxla- 
maq üçün hansısa bir gənc qızın gəlib-gəlmədiyini görmək 
üçün yollara baxsınlar. 

Əlahəzrət hələ də ümidini itirməmişdi: düşünürdü ki, onun 
qızı, yəqin ki, yolda yubanıb, axır-əvvəl gəlib çıxacaq. 

Və budur, darvazanın qarşısında duran qarovulçu qışqırdı: 

— Yolda kasıb bir çoban qız görünür, o, keçi sürüsü aparır. 

Kral əmr verdi ki, qızı tutub gətirsinlər və tacı onun da ba- 
şında sınaqdan keçirsinlər. 

Bu əmri eşidən saray əyanları da, saray həyətinə yığışmış 
qızlar da çaş-baş qaldılar. Təəccüblənmiş qızların hamısı nara- 
zı-narazı deyinməyə başladılar. Əlahəzrət belə bir şeyi necə əmr 
edə bilər axı? Tacı çoban qızın başına taxmaq?l Kirli pasaxlı 
dilənçiyə?! 

Amma kral əgər əmr verirsə, ona əməl etməmək mümkün 
deyil. Və çoban qız sarayın həyətinə gətirildi. Qulluqçular tacı 
qızın yanına apardılar, o da başına qoydu. Sən demə, tac bu 
qızın başının ölçüsü ilə düzəldilibmiş. 

Saray əyanları özlərini elə itirdilər, elə təəccübləndilər ki... 
Onlar elə hey bir-birinin qulağına bu sözləri pıçıldayırdılar: 

— Yəni doğrudanmı bu dilənçi bizim şahzadəmiz olacaq? 

Artıq hava tamam qaralmışdı, qızı əməlli-başlı görmək belə 
mümkün deyildi və kral onun saraya gətirilməsini əmr etdi. 

Yalnız bu vaxt hamı zala daxil olan qızın şahzadə Adalmina 
olduğunu gördü. Əvvəlki kimi şahzadə Adalmina başında tacı, 
dəbdəbəli bir paltarda, gözqamaşdırıcı gözəllikdə, valehedici, 
füsunkar görünüşdə içəri girdi... Ən, ən yaxşı şahzadə qızl 

Sehrli mirvari ilə barəbar çəhrayı geyimli pərinin Adalmina- 
ya bağışladığı şeyərin hamısı yenidən geri qayıtmışdı. Şahzadə 
qız gözəllik, ağıl və var-dövləti bir daha əldə etmişdi. Amma 
digər xaç anasının ona bağışladığı xüsusiyyət də onda qalırdı — 
mərhəmət dolu ürəyi deyirəm... 

Hamı Adalminaya baxır və heyrət edirdi. Onlar öz şahza- 
dələrini həm tanıyır, həm də tanıya bilmirdilər. Onun gözəl 
siması hələ heç vaxt bu qədər məhrəm, musiqi kimi axmamış- 
dı. Adalminanın gözəlliyi indi tamamilə başqa gözəllik idi. 

Şahzadə Siqizmund isə artıq öz nişanlısına fərəh dolu göz- 
lərlə baxırdı — axı o, şahzadə qızı xoş xasiyyətinə görə sevmiş- 
di, özü də hələ onun kasıb qarının daxmasında yaşadığı zaman- 
larda... 

Hamının başının məclisə və şahzadənin gözəlliyinə qarışdı- 
бј vaxt birdən-birə Adalmina evində ona yer verən qoca qarı- 
nı öz yanında gördü. Şahzadə qız sevinc içində ona tərəf atıldı, 

boynunu qucaqladı və öz xilaskarını atasına təqdim etdi. 

Kral şahzadəyə göstərdiyi xoş münasibətə görə qarını mü- 
kafatlandırmaq istədi və maliyyə məsələləri üzrə baş naziri ax- 
tarmaq üçün ətrafına boylandı, amma başını yenidən geri çevi- 
rəndə gördü ki, cır-cındır paltarlı əldən düşmüş qarının yerin- 
də yasəməni geyimli gözəl və gənc pəri — qızının xaç anası 
dayanıb. 

— Mənə mükafat lazım deyil, əlahəzrət, — o dedi, — mənim ən 
böyük hədiyyəm şahzadə Adalminanın mərhəmət dolu ürəyidir. 

Elə həmin gündən kral sarayında toy hazırlıqlarına başlanıl- 
dı. Bu, ölkədə indiyə qədər keçirilmiş ən şən toy mərasimi idi. 
Kral bu sevincli günlərdə dörd kamerdiner və dörd qulluqçu 
qadının da günahını bağışladı və onları azadlığa buraxdı. 

Beləliklə, bütün krallıq şənlənir, bu şad gündə bayram edir- 
di. Hamı da deyirdi ki, Adalminanın mirvarisi gözəldir, amma 
mərhəmət dolu ürəyi ondan da gözəldirl 

Onun adı Tikka idi. Hə də, həmin o dərzini deyirəm, sən 
onu tanıyırsan. O, cavan, şən oğlandır, özü də düyməni elə tikir 
ki, namuslu kəndli qarnı partlayana qədər yeyib-içəndcən sonra 
belə qırılıb tökülmür. 

Hamı çalışqan, səliqəli olduğuna və içki içmədiyinə görə bu 
dərzini çox sevirdi. Bütün ətraf yerlərdə ondan yaxşı dərzi tapa 
bilməzsənl 

Düzdü, bu yazığın bir qüsuru var idi, amma onun da günah- 
karı özü deyildi. Belə ki, bütün kənddə Tikkadan balacaboylu 
adam yox idi. Bu safürəkli oğlan hamı onun boyunu ələ salıb 
güləndə belə, onlarla birlikdə uğunurdu. Amma yenə də onun 
haqqında hər şeyə dözümlü yanaşan biri olduğunu söyləmək 
mümkün deyildi. 

Bir dəfə Xaryus Morten adlı əzəmətli, kobud, yekəpər bir kişi 
Tikkanı onun evindən iki parça bikara toxunmuş mahud oğurla- 
maqda ittiham etdi — bu parçalar Mortenin gödəkçəsi üçün 
nəzərdə tutulmuşdu. Tikka o dəqiqə odun parçası ilə Mortenin 
üstünə şığıyıb onu öz komasından qovdu: özü də odunu ona 
tərəf sürətlə elə tolazladı ki, Morten qorxudan özünə gəlməyə 
macal tapmamış artıq qapıdakı qar yığınının içində çabalayırdı. 

Daha bir adamın da Tikkadan bərk acığı gəlirdi. Bu da kənd 
musiqiçisi Nikka idi. Onun dərzidən acığı gəlməsinin bir səbə- 
bi vardı — Nikka öz skripkasında necə məharətlə çalırdısa, Tik- 
ka da eləcə öz qarmonunda gözəl ifa edə bilirdi. 

Kənd oğlanları kəndin qırağındakı yolda fırlanğac oynadı- 
qları, qızların isə Tikkanın komasının yaxınlığındakı çəmənlikdə 
şənləndikləri vaxt Tikka göl qırağındakı küknar kötüyünün üs- 
tündə oturar və elə çalardı ki, hətta ardıc kolları da onunla bir- 
likdə oxumağa başlayardı. Qızlar onun musiqisinin sədaları 
altında rəqs edər, fır-fir firlanardılar, hətta Vittalanın həyətindən 
olan kürən xoruz belə qanadlarını elə çırpardı ki, elə bil, bu 
dəqiqə qanad açıb uçacaqdı. 

Nikka paxıllığından qıpqırmızı qızarar, oturduğu yerdən 
durmaz və gözləyərdi ki, kimsə ondan hansısa rəqs havasını 
çalmağı xahiş edəcək. Amma heç kim ondan heç nə xahiş et- 
mirdi, çünki Tikkanın qarmon çalmağı hamının daha çox xoşu- 
na gəlirdi. 

Yay axşamlarının birində Tikka yenə də kəndin qızları üçün 
rəqs havası çalırdı və birdən-birə ağlına gəldi ki, axı artıq otuz 
yaşı tamam olur. Özü də iynəsinin sayəsində yaxşıca pul yığa 
bilib. Belə olduğu halda nə üçün də evlənməsin? 

Düzdür, qızlar balacaboy dərzini çox vaxt ələ salıb gülürdü- 
lər, amma yenə də onu çox istəyirdilər. 

Yəqin ki, indi əsas məsələ yaxşı bir gəlin seçmək idi. Tikka 
çox fikirləşmədli. Dərzinin nəzərində iki qız var idi: kənddə olan 
ən balacaboy və ən hündür qızlar. Onlardan biri Tikkanın arva- 
dı olmalı idi. 

Vittalanın qızı — balacaboy, sevimli, qonurgözlü Mayya Tik- 
kadan heç də hündür deyildi, özü də kənddə ən balaca qızdı. 


79 








80 


AA TOPELİUS ZAXARİAS 


Yeddi yaşı tamam olandan bəri Tikka ilə onları bir-birinə bərk 
dostluq telləri bağlayırdı. Kəndin ən hündürboylusu, Antillanın 
malikanəsindən olan sarısaçlı Nilla isə ayaq üstə duranda Tik- 
kanın əli onun önlüyünün lentinə güclə çatırdı. Amma onların 
arasında da bərk dostluq var idi. 

Adətən, balacaboylu oğlanlar hündür qızları çox sevirlər. 
Ona görə də Tikka belə qərara gəldi ki, Nillaya elçi getsin: həm 
qədd-qamətli, həm də varlıdır. 

O, bayram libasını geyindi, günəbaxan çiçəyini yaxasına 
taxdı və Antillanın malikanəsinə yola düşdü. Nilla öz boyunun 
hündürlüyündən ona elə baxdı ki, elə bil, zəng qülləsi saman 
tayasına baxırdı. Sonra da Tikkanın çiynini şappıldadıb soruşdu 
ki, onun sevgisini qazanmaq üçün neyləyə bilər? 

— Hər şey, – Tikka cavab verdi. 

— Yaxşı, — Nilla dedi, — kilsəyə gedəndə mənə yumşaq bir 
çiyin örtüyü lazım olur. On dörd tülkü tut, onların dərisindən 
mənə örtük hazırla... öhdəsindən gəlsən, sonra bu barədə fikir- 
ləşərəm. 

Tikka mahir ovçu idi. Tezliklə on dörd tülkü tutub onların 
dərisindən Nilla üçün örtük tikdi və malikanəyə apardı. Tikkanın 
verdiyi sözə əməl etdiyini görən Nilla dedi: 

— Yaxşı, amma bu azdır, mənə toy üçün duvaq da lazım gələ- 
cək, özü də gözəllikdə misli-bərabəri olmayan duvaq olsun. Üç 
yüz ağacdələn tutarsan... Axı sənin adın Tikkadır, özün bilirsən 
də, “Tika” — ağacdələn deməkdir... Hə... Demək belə, tutduğun 
aŞacdələnlərin quyruqlarının lələyindən mənə duvaq tikməlisən, 
o zaman söz verirəm ki, təklifin haqqında fikirləşəcəyəm. 

Deyildi, deməli, əməl olunmalıdır. Tikka üç yüz ağacdələn 
tutdu, onların quyruqlarının lələyindən ipək kimi yumşaq duvaq 
tikib Nillanın malikanəsinə yollandı. 

— Duvaq, həqiqətən də, pis alınmayıb, — əlindəki zərif işi 
gözdən keçirən Nilla dedi, — amma başa düş, ərə getmək üçün 
mənə gözəl zinət əşyaları da lazımdır. Ona görə də sən belə 
elə... Çaylarda mirvari axtarmağa başla, mənə elə bir boyunba- 
8) yığ ki, düz iki dəfə boynuma dolana bilsin, ondan sonra tək- 
lifin haqqında düşünəcəyəm. 

Tikka aşağıdan-yuxarı Nillaya elə baxdı ki, sanki, saman 
tayası zəng qülləsinə baxırdı. Və fikrə getdi. Bu tapşırıq əvvəl- 
ki iki tapşırıqdan çətin idi. Amma bununla belə, Tikka axtarış 
üçün yola düşdü. 

Balacaboy dərzi oğlan düz iki gözəl yay aylarını kənddən 
yoxa çıxdı. O, çayların lehmələrinin içərisində lap həşərat kimi 
eşələnir, qızılaxtaranlartək göllərin dibinin qumsalını yuyub 
ayırırdı. Nəhayət, Nillanın boynuna iki dəfə dolana biləcək 
boyunbağı düzəltmək üçün lazım olan qədər mirvari toplaya 
bildi. 

O, mirvarini götürüb Nillanın malikanəsinə yollandı. 

— Hə, indi, yəqin ki, mənim təklifim haqqında fikirləşəcək- 
sən, — o, şərtə əməl edə bildiyinə görə özündən razı qalaraq 
soruşdu. 

Nilla mirvari boyunbağını əlinə alıb silkələyərək ağırlığını 
yoxladı, boynuna dolayıb güzgüdə özünə tamaşa etdi və nəha- 
yət ki, cavab verdi: 

— İndi atamla məsləhətləşərəm. 

Beləliklə, ağa ilə qız bu rəndələnməmiş dərzidən necə can 
qurtaracaqları haqda məsləhətləşməyə başladılar. 

— Tikka, — nəhayət ki, Antilla malikanəsinin sahibi dilləndi, 
— sən çox yaxşı oğlansan: həm inadkarsan, həm də istənilən 
şücaəti göstərməyə qadirsən. Bilirsənmi, mənim bir bacım var, 
o İsveçə ərə gedibdir. İstərdim öyrənim ki, orada necə yaşayır. 
Amma bilirsənmi, ora çox uzaqdır, özü də hələ dənizi üzüb 
keçməlisən... yəni... anlayırsan da, çətin məsələdir. Əgər sən 
belə bacarıqlı və məharətli dərzisənsə, Botnik körfəzindən 
çəpəki Finlandiya ilə İsveçi elə bir şəkildə bir-birinə tik ki, mən 
dənizi üzüb keçmədən bacım ilə danışa bilim. Bu iş görülüb 
bitəndən sonra, qızım Nillanı sənə ərə verəcəyəm. 

Tikka fikrə getdi. Saman tayası bir dəfə də zəng qülləsinə 
altdan-yuxarı baxdı... Amma siz elə düşünməyin ki, saman 
tayası həmişə səfeh olur. Tikka heç də axmaq adam deyildi. O, 
malikanə sahibinin hiyləsini çox gözəl başa düşmüşdü. Ona 
görə də hirsindən dişlərini qıcayıb, dərin fikrə getdi. Sonra da 
cəhd edəcəyini söyləyib malikanədən çıxdı. 

Necə hərəkət etməli olduğunu anlamaq üçün Tikkaya uzun 
zaman lazım gəlmədi. O, kənddəki bütün qarıların evini dolaş- 
dı və onlara tapşırdı ki, uzun kəndirlər toxusunlar. 

Beləliklə, qarılar bütün qışı kəndirləri toxumaqla keçirdilər 
və o qədər uzun kəndir toxudular ki, gəl görəsən. Özü də onla- 
rı elə bərk və uzun etdilər ki, heç bir qayıq ağırlığına tab gətirə 
bilməzdi. 

Kəndirlər hazır olan kimi Tikka qaleas! kirayəyə götürməli 
oldu. Gözəl bir yay səhərində o, bir-birinə bağladığı kəndirləri 
Finlandiya sahilindəki küknar ağacının birinə bağladı. Hazırla- 
şırdı ki, kəndirin o biri ucunu da İsveç sahilindəki ağaca bağla- 
sın. 

Bundan başqa, o, çəkdiyi ağır əziyyətə görə, heç olmasa, 
xeyir götürə bilsin deyə, qızıl balıq tutmaq üçün istifadə olu- 
nan beş min qarmaq tapdı və tələ yemi kimi onlara salaka? bər- 
kitdi. 

Onun fikrinə görə, kəndirlər çoxlu ov vəd edirdi. 

Deməli, belə... Tikka kəndirləri suya buraxaraq qaleasla 
dənizə çıxdı. Hava sarıdan bəxti gətirmişdi. Bütün həftə boyu 
dəniz elə sakit oldu ki, elə bil, bir kasa qatıq idi. 

Tikkanın bu cəhdi də uğurlu alındı. O, artıq bir neçə gün- 
dən sonra kəndiri o biri sahildəki küknar ağacına bərk-bərk bağ- 
laya bildi. Geri qayıtdığı vaxt Tikka öz qarmaqlarından o qədər 
qızılbalıq, treska və qalxanbalığı topladı ki, sahilə çıxan kimi 
yaxın kəndlərin birində böyük balıq bazarı təşkil etdi. Beləliklə 
də uzun kəndir üçün çəkdiyi xərcdən qat-qat artıq gəlir 
götürdü. 

Fərasətli dərzi topladığı qazancı hesabladıqdan sonra Anti- 
İlanın malikanəsinə yollandı və sahibkara dedi: 

— Salam, qayınata. Mən Finlandiya ilə İsveçi bir-birinə tik- 
dim. İndi daha Nilla ilə evlənə bilərəm. 

Sahibkar xeyli təəccübləndi. Amma o, hiyləgər və çoxbilmiş 
idi, ona görə də verəcəyi cavabı çox da fikirləşməli olmadlı: 





TYelkənli-avarlı hərbi gəmi 
? Salaka — balıq növü 

— Çox gözəl, yaxşı ki sən bizi İsveçə tikdin, amma hələ ki 
çatışmayan bir məsələ var. Axı mən sənin bu uzun kəndirindən 
soruşa bilmərəm ki, bacım orada necə yaşayır. 

— Onun adı nədir və o, İsveçin harasında yaşayır? — Tikka 
soruşdu. 

— Mənim bacım madam Andersson Ereqrund şəhərində, 
bizim şəhərlə düz üz-üzə sahildə yaşayır. Məncə, sən ona qar- 
maq atmaq fikrindəsən... Ya da... bəlkə, elə fikirləşirsən ki o, 
dişləri ilə sənin bu uzun kəndirindən yapışmalıdır? 

— Əziz ata, əgər mən bizi İsveçlə bağlasam və sən bacının 
orada necə yaşadığını soruşa bilsən, Nilla ilə evlənməyimizə 
razılıq verəcəksən? 

— Hə, bu dəfə artıq evlənməyiniz dəqiq baş tutacaq: toyu- 
nuzu da Müqəddəs Mixail gününə təyin edirəm, — dərziyə kələk 
gəldiyini fikirləşən qoca qaşqabağını sallayaraq cavab verdi. 

Tikka sözarası ona işarə ilə başa saldı ki, bu söhbətdə verdiyi 
sözə şahidlik edəcək kimlərsə olmalıdır. 

— Əgər istəyirsənsə, lap iyirmi nəfər şahidlik edə bilər. Mali- 
kanənin camaatı kilsədən təzəcə qayıdıb, istəyirsən, çağırım. 

Beləcə, Antilla malikanəsinin sahibi gülə-gülə bütün camaa- 
ta verdiyi vəd haqqında danışdı. 

Nillaya gözü düşmüş və təsadüfən kilsə camaatı arasında 
olan Xaryus Mortin də fürsət düşən kimi bu xəbəri musiqiçi Nik- 
kaya çatdırdı: 

— Gəl Müqəddəs Mixail günündə Nillanın malikanəsinə 
gedən yolda Tikkanı güdək. Mən bu qızı elə həmin gün gözü 
gözümə baxa-baxa onun əlindən alacağam, sən də bizim toy 
marşımızı çalarsan. Bu iş sənin də xeyrinədir, əgər mənə kömək 
eləsən, Tikkanı kənddən qova bilərik. 

Nikka, əlbəttə ki, bu işi görməyə razılıq verdi. Beləcə, Tik- 
kanın iki düşməni təyin edilmiş gündə görüşəcəkləri ilə bağlı 
öz aralarında razılığa gəldilər. 

Neçə müddət idi ki, Tikka bulud kimi tutulmuşdu: elə hey 
qanıqara gəzir, fikirli-fikirli nə edəcəyini götür-qoy edirdi. Axı o 
öz uzun kanatı ilə sahilin o üzündəki Ereqrundda hansısa mada- 
mı tilova sala bilməzdi ki... 


83 








84 


AA TOPELİUS ZAXARİAS 


Dənizi üzüb keçmək, onu bərk-bərk kanatla bağlayıb 
sürüyə-sürüyə bura gətirmək də mümkün deyildi. 

Amma Tikka “teleqraf” adlanan qeyri-adi yeni mexanizm 
haqqında nəsə eşitmişdi. Deyilənə görə, onun köməyi və məf- 
tillərin vasitəsilə insanlar uzaq məsafələrdən belə bir-biri ilə 
danışa bilirdilər. Əgər o, belə bir məftili dənizdən keçirərək İsve- 
çə apara bilsəydi, Antilla malikanəsinin sahibkarına qalib gələ 
bilərdi. 

Vəssalam. Qət edildi. Hər halda, iki ölkəni kəndirdən düzəl- 
dilmiş kanatla bir-birinə tikmiş cəsur dərzini heç nə yolundan 
döndərə bilməyəcəkdi. 

Daha bir tikiş, vəssalam, məsələ həll olunmuş hesab edilə 
bilər. 

O, nə edəcəyini müəyyənləşdirmək üçün bütün dünyanı 
dolaşmaq qərarına gəldi. 

“Aydın məsələdir ki, mən uzun kanat vasitəsilə sual verə və 
cavab ala bilmərəm, — o fikirləşdi, — yəqin ki, insanların “tele- 
qraf” adlandırdığı o şey hansısa dəstək vasitəsilə işləməlidir”. 

Tikka teleqrafın nə olduğunu öyrənmək üçün qət etdiyi 
uzun yol boyu qarşısına çıxan dərzilərin hamısını sorğu-suala 
tuturdu. Heç kim bu məsələ ilə bağlı ona əməlli-başlı bir məlu- 
mat verə bilmirdi, ancaq bir nəfər, Nyustadda qarşılaşdığı bir 
dərzi ona söylədi: 

— Yaxşı olar ki, limana gedəsən. Orada göyərtəsində teleqraf 
olan kiçik bir gəmi lövbər salıb, eşitdiyimə görə o, sabah dəni- 
zə çıxacaq. 

Tikka limana yollandı, orada kiçik bir gəmi gördü, onu da 
gördü ki, gəminin göyərtəsində matrosların suya endirməyə 
hazırlaşdıqları böyük bir mis məftil qalağı var. 

— Mən də sizinlə dənizə çıxa bilərəmmi? – Tikka kapitandan 
soruşdu, — özüm dərziyəm və artıq bir dəfə Finlandiyanı İsveçə 
tikmişəm. 

— Əgər sən, doğrudan da, belə qəhrəman oğlansansa, onda 
bizimlə gələ bilərsən. Amma xəbərdarlıq edirəm ki, bir qəhrə- 
manlıq da göstərməli olacaqsan, — həmin gün təsadüfən yaxşı 
əhvali-ruhiyyədə olan kapitan cavab verdi. 

Tikka gəmi ilə səfərə çıxdı. O, göyərtədə matroslarla birlik- 
də işləyir, məftil yumağı açmağa kömək edirdi. Gəmi irəliyə 
dogru hərəkət etdikcə teleqraf kabeli yavaş-yavaş dənizə endi- 
rilirdi. 

Paroxod qərbə doğru istiqamət götürmüşdü, dəniz arada- 
bir dəyişir, gah tam sakit olur, gah da güclü təlatüm başlayırdı. 
Paroxod asta sürətlə hərəkət edəndə kabel asanlıqla suyun dibi- 
nə yatırdı, amma fırtına başladığı vaxt paroxod elə bir sürət 
yığırdı ki, adama elə gəlirdi kanat bu dəqiqə qırılacaq. 

Tikka yorulmadan kanata nəzarət edir və daha bir mahir dər- 
zi tikişi üzərində çalışırdı. 

Üçüncü gün dənizin dibi ilə kabel çəkilmiş, İsveç Finlandi- 
yaya elə bərk tikilmişdi ki, tikiş yerləri bu günə qədər də qalır. 

— Bizimlə birlikdə gəmidə dərzinin də olması çox böyük 
xoşbəxtlik idi, — kapitan dedi, — cəsur Tikka, sən mükafata layiq- 
sən. Məndən istədiyin bir şey varmı? 

— İstəyirəm Nyustaddan Ereqrunda ilk teleqraf göndərən 
mən olum, – Tikka cavab verdi. 

— Qoy arzuladığın kimi olsun, — kapitan razılaşdı, — belə 
təvazökar arzuya yox demək olmaz. 

Paroxod Nyustada qayıtdı və Tikka oradan teleqraf yolladı: 
“Antilla malikanəsindən olan kəndli soruşur ki, bacısı, Eren- 
qurdlu madam Anderson necədir?” 

Bir saatdan sonra cavab gəldi: “Madam Anderson salam 
göndərir və minnətdarlıq edir. Onun boğazında qızılbalığın tığı 
qalıbmış, hal-hazırda madam elə həkimin yanından qayıdır, 
artıq hər şey qaydasındadır. O, evinə gedir, çünki madam 
Ryorstrandı bir fincan qəhvəyə dəvət edib”. 

— Bir də, kapitan, mənə şəhadətnamə ver ki, həqiqətən bu 
teleqramı almışam və teleqraf kabeli ilə İsveçlə Finlandiyanı bir- 
birinə tikmişəm, — Tikka son xahişini etdi. 

O, şəhadətnaməni alıb geriyə — kəndinə qayıtdı. Vittalın evi- 
nin yaxınlığından keçərkən gördü ki, Mayya südü boşaldılmış 
bidonları bulaqda yuyur. 

İşgüzar və şən olan, öz kasıb donunda belə çox zərif görü- 
nən bu qız bulağın başında dayanıb tər-və toz içində yolla 

gedən Tikkaya elə istiqanlılıqla, elə mehriban baxırdı ki, gəl 
görəsən. 

— Aman Allah, nə yaman yorğun görünürsən? — o soruşdu, 
— sərinlənmək üçün Dir az süd istəmirsən ki? 

Tikka etiraz etmədi, Mayya da bir fincan süd gətirmək üçün 
evə sarı götürüldü. Onların inəyi var idi. 

— Haradan gəlirsən? — Mayya soruşdu. 

— Nyustaddan, mən Finlandiyanı İsveçə tikirdim, indi isə 
gedirəm tələb edim ki, Antilla malikanəsindən olan Nilla ilə 
bazar günü kilsədə nişanlandığımı elan etsinlər. 

— Eşitmişəm, — Mayya köksünü ötürdü, — sənə xoşbəxtlik 
arzulayıram, əziz Tikka, varlı nişanlın var. 

— Mayya, — Tikka soruşdu, — əgər kimsə sənə elçi gəlsəydi, 
oğlandan tülkü dərisindən örtük, quş quyruğundan duvaq, əsl 
mirvaridən boyunbağı tələb edərdinmi? 

— Belə cınqı-mınqı mənim nəyimə lazımdır ki? — Mayya hey- 
rət içində soruşdu. 

— Bəs əgər kimsə sənə elçi göndərsəydi, onu ən sonuncu 
axmaq kimi bütün dünyanı gəzib dolaşaraq iki dövləti bir-biri- 
nə tikməyə vadar edərdinmi? 

Mayya güldü: 

— Mənim anam onu ancaq öz çəkmələrini təmizləməyə, bir 
də kəkilinə daraq çəkməyə göndərə bilərdi. 

— Sağ ol, Mayya. 

— Sağ ol, Tikka, xoşbəxt ol. 

Öz tənha daxmasına qayıdan Tikkanın bütün gecə gözləri- 
nə yuxu getmədi, elə hey elçilik haqqında düşünürdü. Səhəri 
gün Müqəddəs Mixail gününə təsadüf etmişdi. Tikka gözəl 
geyinib-kecindi, kapitanın verdiyi şəhadətnaməni cibinə qoy- 
du və Antilla malikanəsinə yollandı. 

Nikka və Xaryus Morten artıq onu gözləyirdilər, skripka toy 
marşı çalmaq üçün hazır vəziyyətdə idi, camaatın isə gözü həs- 
rətlə yola dikilmişdi: Tikkaya “Yoxl” deyilməsi və musiqi səda- 
ları altında qapıdan bayıra atılması mərasimi çox şən olmalı idi. 

Atası Nillanı Xaryus Mortenə ərə vermək istəyirdi, qızın isə 
ondan zəndeyi-zəhləsi gedirdi. Artıq fikirləşməyə başlamışdı 

ki, bəlkə, elə bu təvazökar dərziyə ərə getsin, onunla daha xoş- 
bəxt ola bilər?1 

Qız bunu ağlından təzəcə keçirmişdi ki, Tikka gəlib çıxdı və 
cəsur addımlarla evə girdi. 

— Sabahınız xeyir, atal Verdiyiniz vədi yerinə yetirəsiniz 
deyə buradayam və tələb edirəm ki, sözünüzün üstündə dura- 
sınız. Kilsə adamları da buradadır, axı onları şahid tutmuşdu- 
nuz, yadınızdadır? Artıq Nilla mənim arvadım olmalıdır. 

— Belə, belə... — qoca həmişə olduğu kimi öz hiyləgər sifə- 
tini bir az da büzüşdürdü. Bu arada Nikka artıq skripkasını kök- 
ləməyə başlamışdı. — Nədir, yoxsa deyəcəksən ki, Ereqrund- 
dakı bacım tilova düşüb? Bu təvazökar qadının necə olduğu- 
nu öyrənmək, həqiqətən də, çox əla olardı... 

Tikka teleqramı cibindən çıxarıb oxumağa başladı: “Madam 
Anderson salam göndərir və minnətdarlıq edir. Onun boğazın- 
da qızılbalığın tığı qalılbmış və madam elə bu dəqiqə həkimin 
yanından qayıdır, amma hər şey qaydasındadır və o, evə gedir. 
Çünki madam Ryorstrandı bir fincan qəhvəyə dəvət edib”. 

— Bu nədir belə? — hirsindən qıpqırmızı qızarmış qoca 
soruşdu. 

Bu vaxt qəribə bir ciyilti eşidildi. Məlum oldu ki, Nikka 
kamanı skripkanın tellərinə o qədər bərk sıxıb ki, tellərdən biri 
qırılıb. — Nədir, məni ələ salmaqdan utanmırsan? 

— Bu da mənim şəhadətnaməm, — Tikka əlindəki kağızı 
qocaya uzatdı. 

Hamı bu qəribə sənədi öz gözləri ilə görmək üçün Antilla 
malikanəsinin sahibinin ətrafına toplaşdı. Oxumağı bacarmayan 
Xaryus Marten başqalarını sorğu-suala tutmağa başladı. Sənəd- 
də isə yazılmışdı ki, dərzi Tikka dənizdən çəkilmiş kabellərin 
köməkliyi ilə iki ölkəni bir-birinə tikib. Bir də yazılmışdı ki, məx- 
susi olaraq Tikkanın özü madam Andersonun necə yaşadığı 
barədə teleqraf vasitəsilə sual verib və aşağıda yazılmış cavabı 
alıb. Bir sözlə, Tikka qətiyyən yalan danışmır. 

Fəndgir qoca qazdığı quyuya özü düşdü və məcbur oldu 
etiraf etsin ki, Tikkanın Nillanı almaq üçün tam hüququ var. 

Nikka simi qırılmış skripkanı qoltuğunun altında gizlətdi və 

diqqət çəkmədən aradan çıxdı. Amma Xaryus Morten təkəb- 
bürlə camaatın qarşısına çıxıb elan etdi ki, bu cür cılız adamın 
qabağına daş qoymaq fikrindədir. Həm də bir şey yaddan çıxıb 
— axı Nilla da öz qəti sözünü söyləməlidir. 

Nilla, həqiqətən də, qərarını demək istəyirdi və onun sözü 
dərzinin xeyrinə olacaqdı. 

Zəng qülləsi bu dəfə saman tayasına artıq nəvaziş dolu baxış- 
larla baxırdı. O, əllərini iki bayraq dirəyi kimi irəli uzadırdı ki, Tik- 
kanı qucaqlasın, amma dərzi bir addım arxaya çəkilərək dedi: 

— Ata, çox sağ olun ki, siz Nillanı mənə verməyə razılaşdı- 
nız. Amma iş elə gətirib ki, artıq mən bunu istəmirəm. Mən 
sizin və Nillanın xatirinə axmaq kimi ora-bura çox qaçdım. 
Amma indi etiraf edirəm ki, o, mənim kimi balaca boylu oğlan 
üçün həddindən artıq hündürdür. Nillanı ona daha çox yaraşan 
birinə ərə verin. Əlvida, ata, əlvida, Nilla. Ümid edirəm ki, axı- 
ra qədər yaxşı dostlar kimi qalacağıq. 

Sonra saman tayası gəldiyi kimi də gözlənilmədən yoxa çıx- 
dı, ondan heç əsər-əlamət belə qalmadı, zəng qülləsi isə öz 
əzəmətli görünüşünə baxmayaraq, təmtək idi. 

Kilsə adamları öz aralarında pıçıldaşır, qocaya baxır və alt- 
dan-altdan dişlərini aŞardırdılar. Qoca qəzəbindən və pərtli- 
yindən əsim-əsim əsməyə başladı, sonra da hirslə əlindəki tən- 
bəki çubuğunu yerə çırpdı. Onun ən yaxşı çubuğu daşa dəyib 
sındı. Axı dərd gələndə nadir hallarda tək gəlir... 

Kənddə hamı bilirdi ki, Tikka Nillaya elçi düşüb, amma heç 
də hamı bilmirdi ki, o öz nişanlısından imtina edib. Ona görə də 
bazar günü Müqəddəs Mixail bayramından sonra kilsədə dürüst 
və təmiz adam kimi ad çıxarmış İouşa Tikka ilə torpaq sahibinin 
qızı, dürüst və ləyaqətli Mariya Vittalın nişanlanması elan edi- 
ləndə hamı təəccübləndi. 

— Bax bu, gözəl cütlükdür. Bir çətənə toxumu o biri ilə evlə- 
nir, — camaat razılıqla başını tərpədirdi, — məgər çətənə toxu- 
mu küknar qozasına uyğun gələrdimi? Məgər onlar bir yuvada 
yaşaya bilərdimi? 

Tikk ilə Mayya xoşbəxt yaşamağa başladılar. Eyni boyda idi- 
lər, biri o birinə yuxarıdan-aşağı baxmaq məcburiyyətində qal- 


DƏRZİ FİNLANDİYANI İSVEÇƏ NECƏ TİKDİ 


mırdı, ikisi də eyni dərəcədə zəhmətkeş idi. Onlar tez bir vaxt- 
da öz köhnə, sınıq-salxaq daxmalarını təmir etdilər, rənglədilər. 
Onun pəncərələrinin qabağında xınaçiçəyi əkdilər. Güllər çiçək 
açdı, üç südlü inək isə Tikka ilə arvadı Mayyanı südlə, yağla 
təmin edirdi. 

Nilla — zəng qülləsi pərt olmamaq və evdə qalmamaq üçün 
Xaryus Mortenə ərə getdi. Nikka toy marşlarını çalsa da, bu 
marş onlara xoşbəxtlik gətirə bilmədi. 

Morten arvadının atasının — Antilla malikanəsinin sahibinin 
ölümündən sonra Nillaya qalmış mirasın altından vurub 
üstündən çıxdı, mirvarini də, əldə toxunmuş örtüyü də Tikka- 
nın yanında girov qoyub, ondan pul aldı. 

Lakin bu əşyalar istifadəyə yaramadı. Çünki quş lələklərin- 
dən olan duvaq müqəvva kimi istifadə edildi, tülkü dərisindən 
tikilmiş örtüyü isə güvə yemişdi. 

Amma hər dəfə kəndi içində qarşılaşdıqları vaxt xeyirxah 
Mayya yenə də Nillaya təsəlli verərdi: 

— Ağlama, Nilla, mən sənin böyük qızın üçün yeni bir ətək 
tikmişəm, gələn bazar günü axşam uşaqları da götür, bizə gəl, 
Tikka onlar üçün qarmon çalar, balacalar da polka oynayarlar. 

Beləliklə, indi zəng qülləsi öz kasıblığı içində saman taya- 
sından da alçaq görünürdü. Halbuki, saman tayası yenə də 
qüllə hündürlüyünə qədər qalxa bilməmişdi. 

Kuklalar kimi balaca və sevimli olan Tikka və Mayya isə hər 
dəfə kilsəyə gedəndə və xırda addımlarla adamların arasıyla 
irəliləyəndə kənd camaatı arasına pıçıldaşma düşürdü: 

— İkisi də bir çəkməyə taydılar. 

O ki qaldı İsveç və Finlandiya, onlar hələ də şimaldan dağ- 
larla, Tikkanın kabellərilə və bir çox başqa şeylərlə bir-birinə tiki- 
lidirlər. 

— Kiçik, amma çox gözəl bir tablo çəkmiş rəssam qərara 
gəlir ki, onu elə bir formada assın — əksi güzgüyə düşsün. Bilir- 
siniz də, şəkli güzgüdə görəndə, adətən bu, mənzərənin 
görünüşünü daha da dərinləşdirir, boyaların uyğunluğunu yum- 
şaldır. Məncə, bu halda şəkil daha xoş görünür. 

Bütün bunlar haqqında meşə sakinlərinə — heyvanlara ev pişi- 
yi danışırdı, bu pişik hər zaman onları öz savadlı, zərifliyi, son dərə- 
cə nəzakətli olması və yüksək mədəniyyəti ilə heyrətə salırdı. 

O elə şeylərdən danışa bilərdi ki, qalan heyvanların bu barə- 
də heç təsəvvürü belə olmasın. Pişiyin danışdığı əhvalatlardan 
sonra bir müddət keçsə belə, heyvanlar eşitdiklərinə yenə də 
sona qədər inana bilməzdilər. 

İndi də pişiyin dilindən belə bir yenilik eşidən meşə sakin- 
ləri dəhşətli dərəcədə həyəcanlandılar. Onlar pişiyin üstünə sual 
dalınca sual yağdıraraq hər şeyi daha müfəssəl danışmasını 
tələb etdilər. 

Heyvanları maraqlandıran əsas məsələ isə tablonun nə 
olduğu idi. 

— Bilirsinizmi, — pişik dedi, — tablo səthi bir şeydir. Amma o 
dərəcədə səthidir ki, ona baxaraq vəcdə gələ bilərsiniz. Bun- 
dan başqa, o həm də həddindən artıq gözəl olur. 

Söhbət bu yerə çatanda heyvanların marağı son həddə çat- 
dı və onlar söylədilər ki, pişiyin “tablo” adlandırdığı şeyi gör- 
mək üçün nəyi istəsən, qurban verə bilərlər. 

— O rəsmi belə gözəl edən şey nədir axı? — ayı soruşdu. 

— Onun qeyri-adi gözəlliyi, — pişik cavab verdi. 

Pişiyin bu sözü hamını daha çox vəcdə gətirdi, eyni zaman- 
da da onların içinə məlum şübhə toxumları səpdi. Heyvanların 
hər şeyi bilmək həvəsi sərhəd-filan tanımır ki... 

— Bəs güzgü nə deməkdir ax? — inək maraqlandı. 

— Əşşi, bu, sadəcə, divarda bir deşikdir, — pişik izah etməyə 
başladı, — siz ona baxırsınız və orada tablonu görürsünüz. Bu 
tabloda isə o qədər zəriflik, o qədər gözəllik, səma qədər şəf- 
faflıq var ki... O, sizi öz təsvirəgəlməz gözəlliyi ilə o qədər ruh- 
landırır ki... hətta təsirindən başınız hərlənməyə başlayır. Siz 
bayılmaq həddinə çatırsınız. 

Bu ana qədər bir kəlmə belə söyləməyən eşşək gözlənil- 
mədən öz həmdqardaşlarını fikrə getməyə vadar etdi. 

— Pişiyin haqqında danışdığı kimi bir gözəllik heç zaman 
mövcud olmayıbdır, — o söylədi, — və çox güman ki, heç indi də 
mövcud deyil. Pişiyin belə bir gözəlliyin təsviri üçün bu qədər 
uzun epitetlərə əl atmasının özü belə çox şübhəlidir. 

Eşşəyin çıxışının heyvanlara təsir göstərdiyini görmək çətin 
deyildi, pişik özünü qəlbinin lap dərinliklərinə qədər təhqir 
olunmuş hiss edərək oradan uzaqlaşdı. 

Bir neçə gün meşədə bu mövzu ilə bağlı heç bir söz-söhbət 
olmadı, amma heyvanların içinə düşən və hələ də közərməkdə 
olan maraq ocağı sönməmişdi, ona görə də fürsət düşən kimi 
yeni bir atəşlə yanmağa başladı, heyvanlar eşşəyi öz əsassız 
şübhələri ilə onların ovqatını təlx etdiyi üçün günahlandırmağa 
başladılar. Amma eşşəyə təsir etmək çətin idi. O, halını belə 
pozmadan dedi ki, onun, yoxsa pişiyin haqlı olduğunu yoxla- 
maq üçün yalnız bircə yol var: o — yəni eşşək rəssamın evinə 
gedəcək, həmin o deşikdən baxacaq, sonra da geri qayıdıb ora- 
da nə gördüyünü hamıya danışacaq. 

Bu təklifdən sonra bütün heyvanlar rahat nəfəs almağa baş- 
ladılar və eşşəkdən dərhal rəssamın evinə yollanmağı xahiş 
etdilər. O da elə bunu eləməyə hazırlaşırdı. 

Amma lazım olan yerə çatanda eşşək yanlış olaraq şəkillə 
güzgü arasında dayandı və əlbəttə ki, heç bir tablo-filan görə 
bilmədi. Meşəyə qayıdarkən o, meşə əhlini başına toplayıb 
onlara tam əminliklə söylədi: 

— Bu pişik fırıldaqçıdırl O deşikdə hansısa bir eşşəkdən baş- 
qa heç kim yox idi. Orada hansısa yastı əşyanın heç izinə-tozu- 
na belə rast gəlmədim. Mənim deşikdən gördüyüm eşşək, 
düzdür, kifayət qədər sevimli idi, amma hər halda, sadəcə bir 
eşşək idi, başqa bir şey yox. 

— Sən hər şeyə yaxşı-yaxşımı baxdın? — fil soruşdu, — yetə- 
rincə yaxına gedə bildinmi? 

— Of, Xatxi, heyvanların şahı, mən hər şeyi əməlli-başlı göz- 
dən keçirdim, hətta o deşiyə o qədər yaxın getdim ki, eşşəklə 
burun-buruna dəydim. 

— Bütün bunlar çox qəribədir, — fil dedi, — bizim hamımıza 
məlumdur ki, pişik indiyə qədər həmişə həqiqəti danışıb. Qoy 
ora yenə də kim isə yollansın. Sən get, Balu, get, o deşiyə sən 
də bax. Geri qayıdanda gördüklərin haqqında məlumat verər- 
sən. 

Beləliklə, Balu adlı ayı da həmin yerə yollandı. Geri qayı- 
danda heyvanlar onun dilindən bu sözləri eşitdilər: 

— Onların hər ikisi — eşşək də, pişik də yalan danışıblar: bu 
deşikdə qəribə bir ayı oturubdur, məsələ elə bundan ibarətdir. 

Heyvanların arasında əməlli-başlı çaxnaşma düşdü. İndi 
onların hər biri kimin haqlı olduğunu şəxsən özü dəqiqləşdir- 
mək istəyirdi. 

Amma fil onları həmin yerə tək-tək göndərirdi. 

Əvvəlcə inəyi göndərdi. O, həmin deşikdə inəkdən başqa 
heç nə görmədi. 

Sonra pələng getdi. O da pələngdən başqa orada heç kimin 
olmadığını iddia etdi. Sonra bəbir yola düşdü, bəbirdən başqa 
heç kimi görmədən də geri döndü. 

Dəvə isə orada ancaq dəvəni tapdı — başqa heç kimi. 

Bu vaxt bərk əsəbiləşmiş Xatxi söylədi ki, artıq ora özü yol- 
lanacaq və əsl həqiqətin necə olduğunu özü müəyyənləşdirə- 
cək. 

O, geri qayıdaraq söylədi ki, bundan sonra öz təbəələrinin 
hamısını yalançı hesab edir, sonra da dedi ki, pişiyin necə belə 
alçaldığını fikirləşməkdən artıq uzun müddətdir ki, özünə gələ 
bilmir. 


ƏFSANƏ 


— Ancaq öz burnundan uzağı görməyən axmaqlar, — Xatxi 
söylədi, — deşikdə fildən başqa heç kimin olmadığını görməyə 
bilərdilər. 

Pişik tərəfindən çıxarılan ibrət dərsi isə belə idi: 

İstənilən bir sənət əsərində siz özünüzün ona əlavə etdiyi- 
niz şeyləri görə bilərsiniz — əgər onunla öz təxəyyülünüzün 
güzgüsü arasında dayanarsınızsa. 

Orada öz qulaqlarınızı görəcəksiniz, ya yox, fərq etməz, 
əsas məsələ budur ki, o qulaqlar orada mütləq olacaq — buna 
şübhə etməyə bilərsiniz. 

Günlərin bir günü səhər tezdən Qoca Susiçanı başını yuva- 
sından çıxartdı. Onun xırda, kinli gözləri, qısa, tikanlı bığları 
vardı və quyruğu bir az qara rezinə bənzəyirdi. Gölməçənin 
içində sarı bülbülə bənzəyən balaca ördək balaları üzməyə çalı- 
şırdılar, Ana Ördək isə təmiz ağ rəngdə idi, qırmızı ayaqları 
vardı və balalarına suya necə baş vurmağı öyrətməyə çalışırdı. 

Ana Ördək balalarına deyirdi: 

— Başınızı suya vura və orada saxlaya bilməsəniz, heç vaxt 
mötəbər cəmiyyətdə yaşaya bilməzsiniz. 

Ana Ördək dəqiqəbaşı balaca balalarına suya baş vurmağı 
və orada necə qalmağı göstərirdi. Lakin ördək balaları ona heç 
fikir də vermirdilər. Onlar çox balacaydılar və görünür, mötəbər 
cəmiyyətdə yaşamağın üstünlüklərini anlamırdılar. 

— Ay sizi, dəcəllərl Sözə niyə baxmırsınız1?— bunu görən 
Susiçanı qışqırdı. — onda elə boğulsanız yaxşıdır! 

— Niyə belə danışırsan? — Ana Ördək dilləndi. — Uşaq olma- 
mısan? Hamımız öyrənə-öyrənə gəlmişik də... İşin əvvəli həmi- 
şə çətin olur, gərək valideynlər səbirli olsunlar. 

— Ah! Nə dedin? — Susçanı ufuldadı. — Axı mən valideynlik 
hissindən uzağam. Mən evli deyiləm, ailə həyatının da nə 
demək olduğunu bilmirəm. Düzü, heç evlənmək fikrim də yox- 
dur... Əlbəttə, sevgi yaxşı şeydir, amma məncə dostluq ondan 
daha qiymətlidir. Bu dünyada həqiqi dostluqdan savayı nəcib 
hiss yoxdur. Buna da çox nadir hallarda rast gəlmək olar... 

Elə bu vaxt yaxındakı söyüd ağacının budağında oturub 
söhbətə qulaq asan Yaşıl Kətanquşu soruşdu: 

— Sizcə, əsl dost necə olur, hə? 

— Hə, hə, elə mən də bunu bilmək istəyirəml — Ana Ördək 
dedi, o, üzə-üzə gölməçənin o biri başına qədər getdi, sonra 
başını suya salıb ayaqlarını yellətdi, bununla da balalarına daha 
bir yaxşı nümunə göstərməyə çalışdı. 

— Bu nə sarsaq sualdır?! — Susiçanı çımxırdı. — Sədaqətli dost 
o deməkdir ki, mənə sədaqətli olsun, vəssalam... 

— Bəs siz özünüz? Siz sədaqətlisinizmi?— gümüşü budaqlar- 
da cikkildəyə-cikkildəyə hoppanıb xırda qanadlarını ağaca çır- 
pan balaca bir sərçə soruşdu. 

— Başa düşmürəm, bunun mənə nə dəxli var axı? — Susiçanı 
təəccübləndi. 

Bunu görən Yaşıl Kətanquşu söhbətə qarışdı: 

— Onda gəlin mən sizə bu mövzuda bir hekayət danışım. 

Susiçanı soruşdu: 

— Mənim haqqımdadır? Belə olsa, qulaq asaram... Mən 
nağılı çox xoşlayıram. 

— Sizə də aiddir, — Yaşıl Kətanquşu cavab verdi və aşağıdan 
uçub sahilə qonaraq və “Həqiqi Dost” nağılını danışmağa 
başladı: 

“Biri vardı, biri yoxdu, Hans adlı vicdanlı balaca oğlan vardı”. 

Bu vaxt Susiçanı onun sözünü kəsərək soruşdu: 

— O, tanınmış adam idi? 

— Yox, yox, onda qeyri-adi heç nə yox idi, yalnız xeyirxah 
ürək sahibi idi, vəssalam. Bir də gülməli sifəti vardı, üzündən isə 
heç vaxt təbəssüm əskik olmazdı... O, bapbalaca bir daxmada 
yaşayır və hər gün öz bağında işləyirdi. Əyalətdə onun bağı 
kimi gözəl bağ yox idi. Burada türk qərənfillərindən tutmuş 
qaymaqçiçəyinə qədər, həmçinin quşəppəyi, fransız şəbbusu, 
ağ və qırmızı qızılgüllər, bənövşəyi krokuslar, qızılı və qırmızı 
bənövşələr də vardı. Hələ ətirli mərzə, reyhan, sırğagülü, çöl- 
tərəsi, süsən çiçəyi, nərgizgülü və qərənfilləri demirəm: bunlar 
növbə ilə açır, hər tərəfi bəzəyirdilər. 

Burada hər fəslin öz rəngi olurdu, daha doğrusu, güllərin 
rəngləri də fəsillər kimi dəyişirdi. Buna görə də bağ hər zaman 
füsunkar görünür, ətir saçırdı. 

Balaca Hansın çoxlu dostları vardı, lakin onun ən sədaqətli 
bir dostu var idi, adı da Böyük Hyu Miller. 

Düzü, Hyu Miller çox varlı bir dəyirmançı idi. Balaca Hansa 
elə bağlanmışdı ki, onun bağının yanından heç vaxt elə-belə 
ötməzdi, mütləq Hansa baş çəkər, bir yerə tələsəndə belə vaxt 
tapıb hasardan bağa tullanar, bir səbət gül dərər, ciblərini də 
gilənar, gavalı və digər payız meyvələri ilə doldurub gedərdi. 

“Həqiqi dostların hər şeyləri ümumi olmalıdır”, — Dəyirman- 
çı bu sözləri hər dəfə təkrar edəndə Balaca Hans da başını 
tərpədib gülümsəyərdi. 

Hansa elə gəlirdi ki, belə yüksək ideal və düşüncə sahibi 
olan dost çox yaxşıdır. Əlbəttə, hərdənbir qonşular bu işə 
təəccüb edirdilər: axı nə üçün altı südverən inəyi, böyük qoyun 
sürüsü, yüzlərlə kisə unu olan Dəyirmançı bir dəfə də olsun Bal- 
aca Hansa təşəkkür eləmir, lakin Hans özü belə xırda şeylər 
barədə düşünməz, daha çox, Dəyirmançının təmənnasız dost- 
luq haqqında danışıqlarına qulaq asardı... 

Beləcə Hans öz bağında işləyir, yazda, yayda və payız 
fəslində güzəranı xoş keçirdi. Lakin qış gələndə bazara nə mey- 
və, nə də gül apara bilirdi, çünki bunların heç biri qışda olmur- 
du. Bu zaman Balaca Hans çox əziyyət çəkir, soyuq və aclıq 
onu əldən salırdı. Çox vaxt o, axşam yeməyi yemədən uzanıb 
yatırdı, bir az qurudulmuş armud, yaxud da bərk qozdan ağzına 
atıb yuxuya getməyə çalışırdı. Həm də axı qışda o, daha çox 
tənha olurdu, belə vaxtlarda Dəyirmançı heç vaxt ona 
dəyməzdi. 

— Qış qurtarmayana kimi Hansa dəyməyin mənası yoxdur, 
— Dəyirmançı arvadına deyirdi, — əgər bir adam əziyyət çəkirsə, 
onu gərək yalqız buraxasan, gediş-gəlişinlə narahat etməyəsən. 
Hər halda, mən dostluğu belə başa düşürəm; məncə, düz 
deyirəm. Yaxşı olar ki, yazı gözləyim, onda ona baş çəkərəm. 
O da mənə təzə açılmış güllərdən bir səbət yığıb verər. Bilirəm 
ki, bu, onun özünə də xoş gələcək. 

— Sən başqaları barədə düşünürsən, — arvadı deyirdi. O, 
sobanın yanında öz sevimli kreslosunda oturmuşdu. Şam 





1 Burada Dəyirmançı nəzərdə tutulur. 

ağacının budaqları isə sobada yanaraq çırtıldayırdı. — Çox 
düşündürücüdür, — sonra o əlavə etdi, — dostluq haqqında 
dediklərinə adam elə qulaq asmaq istəyir. Vallah, o üçmərtəbəli 
evdə yaşayan və barmağında qızıl üzük gəzdirən bizim keşiş 
var e... sən ondan da yaxşı danışırsan. 

— Bəlkə, Balaca Hansı qonaq çağıraq, hə? — bir gün onların 
balaca oğlanları dedi, — yazıq Hans acından ölürsə, öz sıyığımı 
onunla bölər, həm də ona öz ağ dovşanlarımı göstərərəm. 

— AxmaqlığŞa bir bax! — Dəyirmançı çımxırdı, – mənim başım 
çıxmır, səni nə üçün məktəbə göndərirəm, hə? Deyəsən axı heç 
nə öyrənmirsənl Tutaq ki, Hans gəldi... Görəcək ki, isti yerim- 
iz, yaxşı yeməyimiz, bir çəllək qırmızı şərabımız var... Bizə 
paxıllığı tutacaq... Bilirsən, paxıllıq dəhşətli şeydir, o, adamı tez 
bir zamanda korlayır. Mən ki Hansa pislik etmək istəmirəml Axı 
onun ən yaxşı dostuyam, qoymaram ki, Hans korlansın. Bundan 
başqa, əgər Hans bura gəlsə, onda məndən un istəyəcək. Un 
ayrı şeydir, dostluq isə ayrı söhbətdir. Bunları bir-birilə qarış- 
dırmaq olmazl 

— Necə də gözəl danışırsan?! — Dəyirmançının arvadlı isti 
çaydan bir qurtum aldı və əlavə etdi, — hətta yuxum gəldi, yat- 
maq istədim... Elə bildim ki, kilsədəyəm... 

— Adamların çoxu yaxşı işləyir, — Dəyirmançı dedi. — Lakin 
az bir qismi yaxşı danışır. Bu da onu göstərir ki, danışmaq 
işləməkdən daha çətin və daha qiymətlidir... 

Dəyirmançı balaca oğlunun oturduğu stolun o biri başına 
sərt nəzərlərlə baxdı, uşaq utandığından qıpqırmızı qızardı, 
başını aşağı dikib ağlamağa başladı. Onun göz yaşları qabağın- 
dakı çay fincanının içinə tökülürdü. Hər halda, o, hələ balacaydı, 
onu bağışlamaq olardı... 

Nağılın bu yerində Susiçanı soruşdu: 

— Hekayət bitdimi? 

— Əlbəttə ki yox, — Kətanquşu cavab verdi, — bu hələ baş- 
lanğıcıdır. 

— Siz lap həyatdan geri qalmısınız, — Susiçanı dedi. — Bizim 
zəmanədə bütün təhsilli adamlar hekayəti axırdan başlayırlar, 
sonra keçirlər əvvələ, ortasında da tamamlayırlar. Təzə metod 

budur. Mən bu haqda bir nəfər ədəbi tənqidçidən eşitdim; bu 
yaxınlarda o, gölün ətrafında bir cavan oğlanla gəzişirdi. Bu 
metod barədə təfsilatı ilə danışdı. Axı o, səhv edə bilməzdi; 
başı daz idi, gözlərində də mavi eynək vardı. Hər dəfə cavan 
oğlan ağzını açıb danışmaq istəyəndə, tənqidçi deyirdi: “Cəfən- 
giyatdırl” 

— Yaxşı, davam edin, danışın hekayətinizin ardını da eşidim. 
Dəyirmançıdan çox xoşum gəldi. Mənim də onun kimi ağıllı 
düşüncələrim var. Bizim ümumi cəhətlərimiz çoxdurl 

Kətanquşu budaqdan-budağa tullana-tullana sözünə davam 
etdi: 

— Hə, deməli, sonrası belə oldu: qış mövsümü qurtaran kimi 
bağda çiçəklər tumurcuqlamağSa başladı. Dəyirmançı Hyu 
arvadına dedi ki, Balaca Hansa baş çəkmək istəyir. 

— Sənin böyük xeyirxah ürəyin varl — arvadı dedi — Həmişə 
başqaları barədə düşünürsənl Amma bir səbət gül gətirməyi 
unutmal 

Böyük Hyu külək dəyirmanının qanadllarını qalın dəmir 
simlərlə bağladı və yekə bir səbətlə təpəni aşıb Hansgilə getdi. 
Dəyirmançı dedi: 

— Sabahın xeyir, Balaca Hans! 

— Sabahın xeyirl— deyə Hans gülümsədi. 

— Qışı necə keçirtdin? 

— Eh, dostum, sağ ol ki, narahat olursan, soruşursan: bilirsən, 
qış çox ağır keçdi. Allaha şükür, indi yaxşıyam, yaz gəlib, gül- 
lərim də yaxşıca açıb... 

— Biz bütün qışı sənin barəndə düşünürdük. Deyirdik, görən 
Hans necə yaşayır? — Dəyirmançı dedi. 

— Nə yaxşı, məmnun oldum bu sözləri eşitdiyimə görə, — Hans 
dedi. — Yoxsa elə bilirdim məni tamam unutmusuz. 

— Hans, bu nə sözdür, eyib deyil?1 — Dəyirmançı dilləndi. 
— Dostu unutmaq olar? Görürsən necə gözəl sözdü?! Sən hələ 
həyatın poeziyasını başa düşmürsənl Bəh, bəh, bəhl Güllərin 
necə qəşəng açıb elll 

— Əlbəttə, onlar çox gözəldirl — Balaca Hans dedi, — bəx- 
timdən bu il gör nə qədər çiçək açıb?! Mən onları şəhərə 

aparmaq, burqomistrin" qızına satmaq istəyirəm. Onun puluna 
özümə əl arabası alacam... 

— Əl arabası? Sən onu satmısan ki? Necə də sarsaqlıq 
eləmisən?! 

— Hə, satmışam! — Hans ah çəkdi. — Məcbur oldum. Bilirsən, 
qışda mənimçün çox ağır oldu, hətta çörək almağa belə pulum 
yox idi. Əvvəlcə paltomun gümüş düymələrini satdım, sonra 
da gümüş zəncirimi: sonra isə o yekə qəlyanımı satdım... 
Axırda da məcbur olub əl arabamı satdım... Lakin mən onların 
hamısını geri alacağam... 

— Hansl — Dəyirmançı səsini yumşaltdı. — Mən öz əl arabamı 
sənə hədiyyə edərəml Düzdür, onu bir qədər təmir eləmək 
lazımdır! Bir tərəfi tamam sökülüb, təkərlərindəki milləri azca 
əyilib, amma yenə də onu sənə verəcəyəml Bilirəm, bu, mənim 
tərəfimdən alicənablıqdır və hətta bu hərəkətimə görə çoxları 
mənə tənə vuracaq, məni axmaqlıqda qınayacaqlar, nolar, qoy 
desinlər. Mən ki belə deyiləm. Düzdür? Məncə, dostluqda əsas 
məsələ səxavətli olmaqdır. Bundan başqa, mənim axı təzə əl 
arabam var... Deməli, danışdıq. Köhnə əl arabam səninkidir... 

— Dogrusu, siz çox əliaçıqsınız, — Hans dedi və onun yum- 
ru sifəti məmnunluqdan alışıb-yanmağa başladı. — Mən onu 
asanca təmir edərəm, araba üçün evdə taxtam da var... 

— Taxtan da var?! — Dəyirmançı sevincək dilləndi. — Nə yaxşı, 
deməli, mən o taxtaları öz anbarımın damına vura bilərəml 
Anbarın damında yekə bir dəlik var, oranı örtmək üçün elə bu 
taxtalar işə yarayar... Əgər o dəliyi tutmasam, taxılım məhv ola- 
caql Necə də vaxtında yadıma saldınl Görürsən, bir xeyirxah 
işdən başqa xeyirxah iş çıxırl Mən sənə əl arabası verərəm, sən 
də mənə taxta verərsənl Əlbəttə, əl arabası taxtadan çox 
bahadır, lakin əsl dost buna qətiyyən fikir verməzl Di tez elə, 
taxtaları bəri ver, mən elə bu gün anbarın damını təmir edə- 
cəyəml 

— Əlbəttə, əlbəttə, — deyən Balaca Hans talvara girib bütün 
taxtaları çıxartdı... 





1 Bələdiyyə rəisi 

— Taxtaların çox da iri deyil, — Dəyirmançı dedi. — Mən 
bunların hamısını götürüb aparsam, qorxuram, əl arabanı təmir 
etmək üçün sənə bir şey qalmasın... Neyləmək olar, gərək 
bağışlayasan da... Bir halda ki əl arabamı sənə verirəm, sən də 
gərək təşəkkür əlaməti olaraq mənə bir qədər gül verəsən. 
Budur, səbət də gətirmişəm. Xahiş edirəm, səbəti ağzına kimi 
doldur. 

— Ağzına kimi? — Hans qəmli-qəmli soruşdu. 

Doğrudan da, Dəyirmançı yekə səbət gətirmişdi. Balaca 
Hans bilirdi ki, əgər o, bu səbəti ağzına kimi doldursa, onda 
bazara heç nə apara bilməyəcək. 

Hans sevimli gümüş düymələrini qaytara bilməyəcəyindən 
qorxurdu. 

— Hə, hə, əlbəttəl — Dəyirmançı dedi, — bir halda ki sənə əl 
arabası vermişəm, məncə, müqayisədə bu gül səbəti heç nədir. 
Ola bilsin ki, düz demirəm, lakin mənə elə gəlir ki, dostluq, əsl 
dostluq hər cür xudbinlikdən uzaq olmalıdır! 

— Mənim əziz dostum, mənim ən yaxşı dostum, — Hans 
ucadan dedi, — bütün güllər sənə qurbandır! Bizim dostluğu- 
muz hansısa gümüş düymədən daha qiymətlidirl 

Beləliklə, Hans bağa girib bütün gülləri dərdi və Dəyirman- 
çının səbətinə yığdı. 

— Sağlıqla qal, Balaca Hansl — deyə Dəyirmançı bir əlinə 
Hansın verdiyi taxtaları, o birinə isə gül dəstələri ilə dolu səbəti 
götürüb yola düşdü. 

— Hələlikl — Hans dedi və yenidən torpağı belləməyə 
başladı. O, məmnunluqla dostunun verəcəyi hədiyyə barədə 
düşünürdü. 

Növbəti gün səhər Hans həyətdə işləyərkən küçədən Dəyir- 
mançının səsini eşitdi: 

— Heyy, Hansl 

O, nərdivandan düşüb bağa girdi, sonra hasardan küçəyə 
boylandı. Dəyirmançı belində yekə bir un kisəsi küçədə dur- 
muşdu. 

— Əzizim Hans, — Dəyirmançı dedi, — Mənim un kisəmi də 
bazara apararsanmı? 

— Bağışla, dostum, — Hans cavab verdi. — Bu gün mənim 
işim çoxdur, gülləri sulamalı, diblərini alaqdan təmizləmə- 
liyəm... 

— Pahoo, bu, dostluq olmadı ki, Hans! Mən sənə əl arabamı 
verirəm, sən gör mənə nə deyirsən?! 

— Bu nə sözdür, elə deməyinl — Hans bir az ucadan cavab 
verdi. — Allaha and olsun, mən dostluqda sədaqətliyəm... 

Sonra Hans papağını başına qoydu, ağır un kisəsini belinə 
alıb yola düşdü. 

Hava isti, yol tozlu idi, Balaca Hans yolun yarısını qət eləmə- 
miş yorulub gücdən düşdü, dincini almaq üçün dayandı. Hans 
yalnız günortadan sonra bazara çata bildi. 

Bazarda bütün günü unu satmaq üçün sövdələşdi və nəha- 
yət, unu yaxşı qiymətə sata bildi, sonra da dərhal evə döndü ki, 
yolda quldurlara rast gəlməsin. 

— Yaman ağır gün idil — Balaca Hans yatağa uzanarkən 
düşündü, – yaxşı ki, Dəyirmançının xahişini yerə salmadım. Axı 
o, mənim ən yaxşı dostumdur. Həm də axı o, öz əl arabasını 
mənə verəcəkl 

Səhər tezdən Dəyirmançı pulunu götürmək üçün gəlib çıx- 
dı, Balaca Hans dünəndən elə yorulmuşdu ki, hələ yataqdan 
qalxmamışddı. 

— Hans, vallah, sən yaman tənbəl adammışsan, — Dəyirman- 
çı dedi və əlavə etdi, — nəzərə alsaq ki sənə əl arabası verəcəm, 
onda gərək çox çalışasan... Tənbəllik çox böyük günahdır, düzü, 
istəmirəm ki, mənim dostlarım astagəl və tənbəl olsunlar. Açıq 
danışdığıma görə gərək məndən inciməyəsən. Əlbəttə, əgər 
dostun olmasaydım, səninlə belə danışmazdım. Dostuna gərək 
hər şeyi düz deyəsən. Görürsən, çoxları dostluq barədə gözəl 
sözlər deyir, lakin həqiqi dost gərək acı həqiqəti söyləsin. Əsl 
dost belə hərəkət etməlidir, Hans, bu, işin xeyrinədir. 

— Bağışla, — Balaca Hans gözlərini ova-ova dilləndi, — dünən 
bərk yoruldum, dedim, bir az çox yatım, dincimi alım: quşların 
səsinə qulaq asım. Axı sən bilirsən ki, səhərlər quşların səsinə 
qulaq asmaq adama ləzzət verir... Bundan sonra mən daha 
yaxşı işləyirəm. 

— Əhsən, çox yaxşı! — Dəyirmançı Hansın kürəyinə vurdu. — 
Elə mən də istəyirəm ki, durub geyinəsən, sonra da gedək 
mənim dəyirmanıma, anbarın damını örtəsən. 

Yazıq Hans onun dəyirmanına getmək istəmir, öz bağında 
işləmək istəyirdi. İki gün idi ki, bağındakı güllərə su verə bilmir- 
di. Lakin o, yenə də dostunun xahişini yerə sala bilmədi. “İmti- 
na etsəm, yaxşı düşməz, axı o, mənim dostumdur...” — 
düşündü. Sonra utancaq və həlim bir səslə soruşdu: 

— Gələ bilməsəm, məndən inciməzsən ki? Mənim işim var... 

— Bu, yaxşı olmaz, Hansl — Dəyirmançı cavab verdi, — düşü- 
nürəm ki, mənim sənə verəcəyim əl arabası müqabilində bu, 
çox xırda işdir. Əlbəttə, gəlməsən, bu işi gərək özüm gedib 
görəm... 

— Ahhh, nə danışırsan? Mən bu saat gəlirəm, — Balaca Hans 
cəld çarpayıdan qalxıb geyindi və Dəyirmançının anbarına 
yollandı. 

Hans gün batana kimi orada işlədi. Günün sonunda 
Dəyirmançı gəlib gümrah səslə soruşdu: 

— Damı düzəltdinmi, Hans? 

— Hər şey hazırdır, — Hans yorğun-yorğun nərdivandan 
düşdü. 

— Ah, başqası üçün görülən işin sevincindən yaxşı şey 
yoxdu... 

— Bu mənalı sözləri eşitməyin özü böyük xoşbəxtlikdirl.. 
Doğrudan da, bu cür sözlər bildiyinə görə adam sənə qibtə 
edir, — Balaca Hans alnının tərini sildi. — Təəssüf edirəm ki, 
səndəki qabiliyyət məndə yoxdu: mən bu cür gözəl danışa bil- 
mirəm. 

— Darıxma, sən də belə danışmağı öyrənə bilərsən, amma 
gərək öz üzərində çalışasan, — Dəyirmançı cavab verdi. — Hazır- 
da sən təcrübə keçirsən, sonra nəzəriyyəni də öyrənərsən. 

— Səncə, mən sənin kimi danışa bilərəm? — Balaca Hans 
soruşdu. 

— Qəti şübhəm yoxdur... Amma indi sənə evə getmək la- 
zımdır, yaxşıca istirahət etməlisən... İstəyirəm ki, sabah mənim 
qoyun-quzularımı otlağa, dağa aparasan... 

Yazıq Hans boyun qaçırmağa cürət etmədi. Ertəsi gün sübh 
tezdən Dəyirmançı qoyun-quzularını Balaca Hansın qapısına 
gətirdi və Hans onları dağlarda otarmağa apardı. O, geri 
qayıdanda çox yorulmuşdu və elə oturduğu yerdəcə yuxuya 
getdi. Hava açılanda yuxudan ayıldı və öz-özünə pıçıldadı: 
“Bağda əsl işləməli vaxtdır, axır ki bunu edəcəml” 

Hans yubanmadan işə girişdi. Lakin o, heç cür əməlli-başlı 
işləyə bilmirdi, güllərinə qulluq etməyi tamam yadırğamışdı. 
Çünki dostu Dəyirmançı ona tez-tez müxtəlif tapşırıqlar verir, gah 
da onu dəyirmanında işləməyə çağırardı. Balaca Hans isə olma- 
zın əzab çəkir, boyun qaçıra bilmirdi, ona elə gəlirdi ki, Hansın 
onları unutduğunu artıq güllər də bilir. Lakin bununla belə, Han- 
sın bir təsəllisi vardı: Dəyirmançı dostu ona Əl arabası bağışlaya- 
caqdı və bu da onunçün səxavətli olmağın bariz nümunəsiydli.... 

Beləcə, Balaca Hans Dəyirmançı dostuna həmişə kömək 
edərdi, Dəyirmançı da, öz növbəsində, ona dostluq barədə 
gəlişigözəl sözlər deyərdi, bəzən bu sözlər elə bəlağətli olardu 
ki, Hans onları qeyd dəftərçəsinə yazar, sonradan yazdıqlarını 
mütləq oxuyar və öyrənərdi. 

Günlərin birində Balaca Hans evdə sobanın yanında otur- 
muşdu. Birdən qapı bərk-bərk döyüldü. Çox qorxulu gecəydi. 
Bayırda külək əsirdi, külək elə vıyıldayırdı ki, elə bilirdin çovğun 
başlayıb. 

Hans əvvəlcə elə bildi bu, küləyin səsidir. Lakin qapı yenə 
bərk-bərk döyüldü: taqq, taqq, taqq... 

“Yəqin, kimsə yoldan ötənin birisidir, bədbəxt,” — Hans dü- 
şündü və qapını açmağa tələsdi. Nə görsə yaxşıdır? Dəyirmançı 
bir əlində fənər, o biri əlində isə əsa dayanıb ona baxır: 

— Hans, əzizim, mənə bədbəxtlik üz verib, — Dəyirmançı 
dedi. – Oğlum nərdivandan yıxılıb əzilib. Həkim dalınca 
getmək istəyirəm, lakin o, çox uzaqda yaşayır, hava da yaman 
küləklidir. Mənim əvəzimə sən getsən, yaxşı olar. Bilirsən ki, əl 
arabamı sənə verəcəyəm, bunun müqabilində mənim üçün bir 
iş görməlisən, ya yox?! 

— Əlbəttə, əlbəttə, — Hans ucadan dedi. — Sən ki bura 
gəlmisən, məndən xahiş edirsən, bu, mənə bəs edir. Bu saat 

gedərəm. Amma bircə xahişim var, fənəri mənə ver. Zülmət 
gecədir, göz-gözü görmür, birdən yıxılıb kanala-zada düşərəm. 

— İncimə. Hans, bunu edə bilmərəm, — Dəyirmançı dedi. 
— Fənəri lap təzə almışam, ona bir şey olsa, neylərəm?! 

— Eybi yox, vacib deyill Fənərsiz də ötüşərəm, — Hans dedi. 

O, xəz paltosunu geyindi, qırmızı yun papağını başına qo- 
yub şarfını bağladı, gecənin qaranlığında çölə çıxdı. 

Bayırda əməlli-başlı boran qopmuşdu. Gecənin qaran- 
lığında Hans yolu güclə seçə bilirdi. 

Külək o qədər güclüydü ki, Hans, az qala, yıxılacaqdı. Lakin 
yenə də birtəhər özündə güc tapıb yeriyirdi. Üç saatdan sonra 
Hans, nəhayət ki, həkimin evinə çatdı, qapını döydü. 

— Kimdir? — Həkim yataq otağının pəncərəsindən boylandı. 

— Balaca Hans, serl 

— Nə istəyirsən, Balaca Hans? 

— Dəyirmançının oğlu nərdivandan yıxılıb, bərk zədələnib. 
Dəyirmançı çox xahiş elədi ki, gələsiniz... 

— Yaxşı, gəlirəml 

Həkim dərhal əmr etdi ki, atı yəhərləsinlər. O, iri çəkmələ- 
rini geyindi, fənərini götürdü və çölə çıxdı. Sonra atını Dəyir- 
mançının evinə sarı sürdü. 

Balaca Hans onun ardınca, demək olar ki, sürünə-sürünə 
gedirdi. ÇovSun-qiyamət daha da güclənmişdi, yağış yağırdı. 
Hans artıq yolu belə görə bilmirdi, Həkimin atını da çoxdan 
gözdən itirmişdi. Nəhayət, o, tamam azdı və dərin bir bataqlığa 
girdi. 

Bura dəhşətli bir yer idi; dərin quyular vardı. Yazıq Hans 
bataqlıqda boğulub qaldı. Ertəsi gün onun meyitini çobanlar 
tapdılar və evinə gətirdilər. 

Dəfnə bütün kənd gəlmişdi. Çünki Balaca Hansı hamı tanı- 
yırdı. Dəyirmançı göz yaşı tökənlərin arasında lap qabaqda 
dayanmışdı. 

— Mən onun ən yaxşı dostu olduğum üçün ən yaxşı yerdə 
də durmalıyam, — o, deyirdi. 

Beləliklə, o, qara örtüklü tabutun qabağında gedir, 
hərdənbir dəsmal çıxarıb gözlərini silirdi. 

Mərasim bitəndən sonra kəndi adamları karvansarada yığılıb 
şərab içir, şirin çörək yeyir, Balaca Hansın xatirəsini yad edirdilər. 

Kəndin Dəmirçisi dedi: 

— Balaca Hans bizim hər birimiz üçün böyük itkidir. 

— Mənim üçün isə ikiqat itki oldu, — Dəyirmançı dilləndi. — 
Təsəvvür edin ki, ona, az qala, öz əl arabamı hədiyyə eləmiş- 
dim. İndi qalmışam belə, bilmirəm arabamı neyləyim... Evdə 
əl-ayağıma dolaşır. Elə köhnədir ki, heç kəsə sata da bilmirəm. 
Gərək heç kəsə yaxşılıq eləməyəsən, vallah. Bədxərclik adamı 
ziyana salır... 

— Bəs sonrası nə oldu? — Susiçanı soruşdu. 

— Nə olacaq, elə nağıl burada bitdi də... — Kətanquşu cavab 
verdi. 

— Bəs Dəyirmançının axırı necə oldu? — Susiçanı yenə 
soruşdu. 

— Mən nə bilim necə oldu? Mənimçün bunun heç əhəmiy- 
yəti də yoxdu... 

— Mən elə bilirdim ki, sən onu sevmirsən, — Su Siçanı 
mızıldandı. 

— Siz axı, deyəsən, heç hekayənin mənasını başa düşmə- 
diniz? — Kətanquşu tənə vurdu. 

— Necə məgər, məna nədir ki? 

— Yəni, mənəvi-əxlaqi dəyəri... 

— Səncə, hekayənin mənəvi-əxlaqi dəyəri vardı, hə? 

— Əlbəttə, vardıl 

— Pahol Bunu elə əvvəldən deyə bilməzdinl? — Susiçanı 
qəzəbləndi. — Onda heç sənə axıradək qulaq asmazdım. Elə 
mən də həmin o tənqidçi kimi “cəfəngiyatdır!” deyərdim! 
Amma hələ də gec deyill 

Beləliklə, Susiçanı: “Boş, mənasız şeydirl” — deyib uzun 
quyruğunu tərpədə-tərpədə yenidən gölməçəyə girdi. 

Bu vaxt Ana Ördək Kətanquşuna sarı üzüb soruşdu: 

— Bu Susiçanı necə biridi, xoşunuza gəldimi? Düzdür, onun 
bəzi yaxşı cəhətləri var. Amma mən bir ana kimi deyirəm ki, 
bu cür subay və yalqız adamlar yazıqdılar, onları görəndə ağla- 
mağım gəlir. 

— Deyəsən, mən onun zəhləsini tökdüm, — Kətanquşu 
dilləndi. — Məsələ bundadır ki, mən ona mənəvi dəyəri olan 
hekayət danışdım... 

— Oyyyl Bu hər zaman təhlükəli bir iş olubl — Ana Ördək 
cavab verdi. 

— Mən bununla tamamilə razıyam. 


REDYARD KİPLİNQ (Böyük Britaniya) 
(1865-1936) 

Qədim zamanlarda, mənim əzizlərim, filin xortumu yox idi. 
Onun ancaq uzunboğaz çəkmə böyüklüyünclə, özü də qaraya 
çalan gonbul burnu vardı, bu burun elə hey otərəf-butərəfə yel- 
lənir, zavallı fil isə onunla heç nə qaldıra bilmirdi. 

Amma dünyaya daha bir fil gəldi — cavan bir fil... daha doğ- 
rusu, fil balası, bu bala bitib-tükənmək bilməyən marağı ilə baş- 
qalarından fərqlənirdi, özü də hər dəqiqəbaşı təzə-təzə suallar 
tapıb verirdi. 

O, Afrikada yaşayırdı və hər şeyi bilmək həvəsi ilə bütün 
Afrikanı əldən salmışdı. Məsələn, hündür boylu dəvəquşu dayı- 
sından soruşurdu ki, onun quyruğunda nə üçün lələklər bitir? 
Hündür dəvəquşu dayı isə cavab vermək əvəzinə onu möh- 
kəmdən də möhkəm ayaqları ilə əzişdirirdi. 

Ya da bala fil hündür boylu zürafə xalasından soruşurdu ki, 
niyə dərisi belə ləkəlidir. Hündür boylu zürafə xala isə onu 
qalından da qalın dırnaqları ilə çırpışdırırdı. 

Amma yenə də onun hər şeyi bilmək həvəsi sönmürdü ki, 
sönmürdü. Döyülməyinə, incidilməyinə baxmayaraq, fil balası 
sorğu-suala ara vermirdi. Gonbul hippopotam əmisindən soru- 
şurdu ki, niyə onun gözləri qıpqırmızıdır, hippopotam əmi də 
bu suala görə onu enlidən də enli pəncələri ilə qapazlayırdı. 
Qapazdan canını qurtarmamış fil balası bütün bədənini tük bas- 
mış əntər dayısının yanına yollanır, ondan yemişlərin başqa cür 
yox, niyə məhz belə daddıqlarını soruşurdu. Tüklü əntər dayı 
sualın cavabı üstündə baş sındırmaq istəmədiyindən tüklü əllə- 
ri ilə onu çırpışdırmağa başlayırdı. 

Amma yenə də fil balasının hər şeyi bilmək həvəsi sönmür- 
dü ki, sönmürdü. O, hər şey haqqında sual verirdi — gördüyü, 
eşitdiyi, dadına baxdığı, iylədiyi, əli ilə toxunduğu hər şey haq- 
qında... Əmiləri, xalaları isə buna görə onu elə hey döyür, 
qapazlayır, çırpışdırırdılar. 

Elə bilirsiniz, bütün bunlardan sonra fil balası ağıllanırdı? 
Yox, onun hər şeyi bilmək həvəsi qətiyyən azalmırdı. 

Gözəl Afrika səhərlərinin birində — yazın gecə-gündüz bəra- 
bərliyinə az qaldığı bir vaxtda fil balası yeni və qəribə bir sual 
fikirləşib tapdı. O soruşdu: 

— Timsah nahara nə yeyir? 

Hamı bərkdən “ş-ş-ş-şl” qışqırdı və uzun-uzadı, dayanma- 
dan onu döyəcləməyə başladılar. Nəhayət ki, əldən düşüb fil 
balasını rahat buraxdılar. Əmi, dayı, bibi, xalaların əlindən qur- 
tulmuş fil balası çaqqalgavalısı kolunun üstündə oturmuş kolo- 
kolo quşunu görüb onun yanına qaçdı və ağlından çıxara bil- 
mədiyi sualı bu çoxbilmiş quşa verdi: 

— Atam məni döydü, anam məni döydü, xalalarım da, dayı- 
larım da “usanmaq bilməyən marağıma görə” məni əzişdirdi- 
lər, amma yenə də timsahın nahara nə yediyini öyrənmək istə- 
yirəm. 

Kolo-kolo quşu qaşqabağını sallayıb qıqqıldadı: 

— Böyük, bozumtul-yaşılı rəngli, bulanıq sulu Limpopo çayı- 
nın sahilinə get, orada qızdırma ağacları yaşayır, özün bax, gör. 

Səhəri gün — gecə ilə gündüzün bərabərləşməsi sona çatan- 
da sakitləşmək bilməyən fil balası özü ilə yüz funt balaca, qır- 
mızı qabıqlı banan, yüz funt uzun, qalın qabıqlı şəkər qamışı, on 
yeddi yaşıl, xırtıltılı yemiş götürüb öz sevimli qohum-əqrəbası- 
na dedi: 

— Sağlıqla qalınl Mən böyük, bozumtul-yaşılı rəngli, bulanıq 
sulu Limpopo çayının yanına gedirəm – qızdırma ağaclarının 
yaşadığı yerə... Gedirəm öyrənim ki, timsahlar nahara nə yeyir. 

O çıxıb gedəndə bir az hirsli idi, amma qohumlarına qarşı 
bir damcı da olsa, kin saxlamırdı. 

Fil balası yol boyu o yemişləri yeyir, qabıqlarını isə atırdı, 
çünki onları toplaya bilmirdi. O elə hey şimal-şərqə doğru 

gedir, gedir, elə hey yemiş yeyirdi, ta ki böyük, bozumtul-yaşı- 
lı rəngli, bulanıq sulu Limpopo çayına gəlib çatana qədər... 
Burada, həqiqətən də, qızdırma ağacları bitirdi, kolo-kolo quşu 
doğru söyləmişdi. 

Onu da deməliyəm ki, mənim əzizlərim, sual verməkdən 
yorulmaq bilməyən fil balası həmin o həftəyə, o günə, o saata, 
o dəqiqəyə qədər heç vaxt timsah görməmişdi, heç onun necə 
göründüyündən xəbəri belə yox idi. 

Fil balasının gözünə ilk dəyən şey sıldırım bir qayaya sar- 
maşmış ikirəngli piton" oldu. 

— Bağışlayın, — fil balası nəzakətlə dedi, — siz bu yerlərdə 
timsaha rast gəlməmisiniz ki? 

— Mən timsaha rast gəlməmişəmmi? — piton qəzəblə soruş- 
du, — Bu nə axmaq sualdır belə? 

— Bağışlayın, – fil balası təkrar etdi, — siz deyə bilərsiniz ki, 
timsah, adətən, nahara nə yeyir? 

İkirəngli piton bir anın içindəcə sarmandığı qayadan açıldı, 
sonra da öz upuzun quyruğu ilə fil balasını döyməyə başladı. 

— Qəribədir, — fil balası dedi, — atam da, anam da, doğma 
xalam, doğma dayım da, üstəgəl hippopotam əmim də, hələ 
üçüncü əntər dayımı demirəm... hamısı məni “bitib-tükənmək 
bilməyən hər şeyi öyrənmək istəyimə” görə döyürdülər. Deyə- 
sən, elə indi də buna görə yaxşıca payımı verdilər. 

O, nəzakətlə pitonla sağollaşdı, ilanın yenidən sıldırım qaya- 
ya sarılmasına yardım edib, yoluna davam etdi, düzdü, bir az 
əsəbiləşmiş, amma heç təəccüblənməmişdi. Yol boyu yenə də 
yemiş yeyir, qabıqlarını isə tullayırdı, çünki onları özü ilə götü- 
rə bilmirdi. 

Böyük, bozumtul-yaşılı rəngli, bulanıq sulu Limpopo çayının 
düz sahilində o, gözünə şalban kimi görünən bir şeyin üstünə 
çıxdı. 

Əslində isə bu timsah idi. 

Hə, mənim əzizlərim. Onu görən timsah bax, beləcə, göz 
vurdu. 

— Bağışlayın, — fil balası nəzakətlə dedi, – siz bu yerlərdə 
timsaha rast gəlməmisiniz ki? 

Bu vaxt timsah o biri gözünü də beləcə qıydı və quyruğu- 
nun yarısını lehmədən çölə çıxartdı. Fil balası nəzakətlə dala 
çəkildi, o istəmirdi ki, yenidən döyülsün. 

— Bura gəl, balaca, — timsah dedi. — Sən niyə bu barədə 
soruşursan ki? 

— Bağışlayın, — fil balası nəzakətlə dilləndi, — anam-atam 
məni döyüb, hələ heç dəvəquşu əmimi, zürafə xalamı demi- 
rəm... onların da əli hippopotam əmim və əntər dayımın əli 
kimi yaman ağırdır. Döyülməkdən yorulmuşam. Hələ bu azmış 
kimi burada, sahildə də ikirəngli piton üstümə cumdu, öz ağır 
quyruğu ilə məni o birilərin hamısından betər əzişdirdi. Əgər 
sizin üçün bir o qədər də vacib deyilsə, xahiş edirəm, heç olma- 
sa, siz məni döyməyin. 

— Yaxına gəl, balaca, — yırtıcı təkrar etdi. — Mən timsaham. 
— Və sübut kimi o, timsahın göz yaşlarını axıtmağa başladı. 

Fil balasının həyəcandan, az qala, nəfəsi tutulacaqdı. O, diz 
üstə çökdü və heyrət içində sualı sual dalınca üyüdüb tökdü: 

— Siz artıq neçə günlərdir axtardığım həmin timsahsınız? 
Zəhmət olmasa, deyin görüm, adətən, nahara nə yeyirsiniz? 

— Yaxına gəl, balaca, — timsah dilləndi, — mən bunu sənin 
qulağına deyəcəyəm. 

Fil balası başını timsahın yekədiş, üfunətli ağzına tərəf əydi. 
Timsah isə fürsətdən istifadə edib onun həmin günə, saata, 
dəqiqəyə, ana qədər uzunboğaz çəkmədən böyük olmayan, 
amma daha çox işə yarayan burnundan bərk-bərk yapışdı. 

— Deyəsən, bu gün, — timsah bax, bu cür, dişlərini qıcaya- 
qıcaya dedi, — naharda fil balası olacaq. 

Mənin əzizlərim, timsahın bu hərəkəti fil balasının qətiyyən 
xoşuna gəlmədi və o, bax, beləcə, burnundaca qışqırmağa baş- 
ladı: 

— Lazım deyill Buraxınl Buraxın mənil 

Fil balasının burnu getdikcə uzanırdı. O, dörd ayağının 
dördünü də yerə dirəmişdi, elə hey arxaya dartınır, dartınırdı, 
burnu isə yavaş-yavaş uzanır, uzandıqca da uzanırdı. 

Timsah quyruğu ilə suya kürək çəkməyə başladı, fil balası 
isə bumunu əldən vermək istəmirdi. Hər dəqiqə keçdikcə onun 
burnu daha betər uzanır, özü də yaman ağrıyırdı. Fil balası “oy- 
oy-oyl” qışqıra-qışqıra haray-həşir salmışdı. 

Birdən fil balası hiss etdi ki, ayaqları sürüşür, daha davam 
gətirə bilmir, ona görə də uzana-uzana, az qala, iki arşın olmuş 
burnundaca qışqırmağa başladı: 

— Bilirsiniz, bu lap ağ oldu! 

Нә bu vaxt ikirəngli piton onun köməyinə gəlib çatdı. О, 
iki dəfə fil balasının arxa ayaqlarına sarıldı və qışqırdı: 

— Ağılsız! Ehtiyatsız uşaq! Biz indi əməlli-başlı güc verməli- 
yik, yoxsa o zirehli döyüşçü (mənim əzizlərim, o, timsahı nəzər- 
də tuturdu) sənin bütün gələcəyini məhv edəcək. 

O da dartırdı, fil balası da dartırdı, timsah da. 

Düzünü deyim ki, fil balası ilə ikirəngli piton daha bərk dar- 
tırdıilar, 

Nəhayət, timsah elə bir şarıltı çıxararaq fil balasının burnu- 
nu buraxdı ki, bu səs bütün Limpopo çayının sahili boyu aydınca 
eşidildi. 

Fil balası arxası üstə yerə yıxıldı. Yıxılsa da, əzilsə də, dər- 
hal ikirəngli pitona təşəkkür etməyi yaddan çıxarmadı. Sonra 
ayağa qalxıb öz zavallı, uzanmış burnunun qeydinə qalmağa 
başladı. Onu təzə banan yarpaqları ilə sarıdı, böyük, bozumtul- 
yaşılı rəngli, bulanıq sulu Limpopo çayının sularına salladı. 

— Sən neyləyirsən? — ikirəngli piton soruşdu. 

— Bağışlayın, – fil balası dedi, – amma mənim burnum öz 
formasını tamam itirib, indi də gözləyirəm ki, o qısalsın. 

— Hə, belə getsə, hələ uzun müddət gözləməli olacaqsan, 
— ikirəngli piton başını buladı, — bəzilərinin öz xeyirlərini başa 
düşmədiklərini görüb çox təəccüblənirəm. Qısa burun nəyinə 
lazımdır axı? Uzun burun daha çox işinə yarayacaq. 

— Təşəkkür edirəm, — fil balası dilləndi, — sizin məsləhətini- 
zə qulaq asacağam. İndi isə özümüzünkülərin yanına yollan- 
malıyam, burnumu da onların üzərində sınaqdan çıxaracağam. 

Fil balası xortumunu fırlada-fırlada, oyan-buyana yellədə- 
yellədə bütün Afrikadan keçdi və öz evinə yollandı. O, meyvə- 

lərin dadına baxmaq istəyəndə onları xortumu ilə birbaşa ağac- 
lardan qoparırdı, daha əvvəlki kimi yerə düşmələrini gözləmir- 
di. Ot yemək istəyəndə daha aşağı əyilməyə ehtiyac qalma- 
mışdı, xortumu heç bir çətinlik çəkmədən otu yığıb onun ağzı- 
na ötürürdü. 

Milçəklər onu dişləyəndə isə o, xortumu ilə budaq qoparır, 
özünü yelləyirdi. Xortum, doğrudan da, çox işə yarayırdı. Hət- 
ta günəş yandırmağa başlayanda o, lehmə suyundan özünə 
sərin bir çətir də düzəldə bilirdi. 

Bəzən isə yol getmək maraqsızlaşandla, fil balası xortu- 
munda öz-özünə musiqi mızıldanır, oxuduğu mahnılar da lap 
nəfəsli alətdə çalınırmış kimi bərkdən çıxırdı. 

Fil balası evinə gedib çatmamış qəsdən yoldan buruldu ki, 
qohumu olmayan bir gonbul hippopotam tapsın və yaxşıca 
kötəkləsin. Hər halda o, ikirəngli pitonun onun xortumu ilə bağ- 
lı söylədiklərinin doğru olub-olmadığını yoxlamaq istəyirdi. 
Yoxladı da... Bir gonbul hippopotam tapıb yaxşıca əzişdirdi... 

Yeri gəlmişkən deyim ki, bütün yol boyu o, Limpopoya 
gedərkən yerə tulladığı yemiş qabıqlarını da toplayırdı: axı fil 
balası öz səliqə-sahmanı ilə həmişə başqalarından seçilib. 

Beləliklə, qaranlıq gecələrin birində o, özününkülərin yanı- 
na qayıdıb gəldi və xortumunu halqa kimi buraraq dedi: 

— Salaml 

Hamı onu gördüyünə sevindi, ona görə də tələm-tələsik 
cavab verdilər: 

— Hələ bir bura gəl görək, biz səni bitib tükənmək bilməyən 
marağına görə əzişdirəcəyik. 

— Bayl — fil balası dedi, — siz döyməyi heç bacarmırsınız kil 
Baxın, öyrəninl İndi də mənim necə dalaşmağıma tamaşa edin. 

O, xortumunu açıb öz iki həmqardaşını elə çırpışdırdı ki, 
onlar yumbalaq aşa-aşa xeyli uzağa düşdülər. 

— Oy, oy, oy, — onlar hamısı həyəcanla dedilər, — sən belə 
şeyləri harada öyrənmisən? Dayan bir, qoy baxaq, sənin bur- 
nundakı nədir belə? 

— Mən böyük, bozumtul-yaşılı rəngli, bulanıq sulu Limpopo 
çayının sahilindəki timsahdan burun qazanmışam, — fil balası 

dedi, — Mən ondan, adətən, nahara nə yediyini soruşdum, o da 
əvəzində mənə, bax, bunu verdi. 

— Həəəə.... Heç qəşəng geyil, — tüklü əntər əmi dedi. 

— Düzdür, – Ы balası dilləndi, — amma əvəzində çox rahatdır. 

Bu sözlər ağzından çıxar-çıxmaz o, öz tüklü əntər əmisinin 
tüklü əlindən yapışaraq bircə hərəkətlə onu eşşəkarısının yuva- 
sına soxdu. 

Sonra fil balası o biri qohum-əqrəbasını da əzişdirməyə 
girişdi. Onlar bərk əsəbiləşdilər, eyni zamanda da, çox 
təəccübləndilər. 

Fil balası isə sakitləşmək bilmirdi. Əvvəlcə o, öz hündür 
dəvəquşu əmisinin quyruğunun lələklərini qopartdı. Sonra hün- 
dürboylu zürafə xalasının arxa ayağından yapışaraq onu çaq- 
qalgavalısı kollarının arasından sürüyə-sürüyə ora-bura apardı. 
Lap sonra da gonbul əmisi hippopotamın üstünə qışqırdı, onun 
nahardan sonra suda yatıb dincəldiyini görüb qulağına köpü- 
klər üfürdü. 

Amma nə özünün, nə də bir başqasının kolo-kolo quşunun 
xətrinə dəyməsinə imkan verdi. 

Bu hadisədən sonra münasibətlər o qədər kəskinləşdi ki, 
onun bütün qohum-əqrəbası da timsahdan özləri üçün yeni 
burun qazanmaq üçün qızdırma ağaclarının bitdiyi böyük, 
bozumtul-yaşılı rəngli, bulanıq sulu Limpopo çayına tərəf üz 
tutdular. Onlar geri qayıtdıqdan sonra daha heç kim bir-biri ilə 
dalaşmırdı. 

O vaxtdan bəri, mənim əzizlərim, sizin görəcəyiniz bütün 
fillər, hətta sizin görə bilməyəcəyiniz fillər belə, dincəlmək bil- 
məyən fil balası kimi xortum daşıyırlar. 

Valdorf-Astoriya siqaret fabrikinin sahibi 
Emil Molteyə və onun arvadı Bertaya ithaf olunur. 


Mostaker küçəsinclə cavan bir qadın yaşayırdı və qəddar 
tale toyundan çox keçməmiş ərini onun əlindən almışdı, indi 
isə o tənha və atılmış qadın öz balaca otağında heç vaxt atası 
olmayacaq körpəsinin yolunu gözləyə-gözləyə həyatını yaşa- 
maqda idi. 

O təmtək idi, ona görə də bütün fikirləri, düşüncələri hələ 
ki dünyaya gəlməmiş körpəsi ilə bağlıydı, elə təsəllini də onun 
varlığında tapırdı, o, bu körpə üçün allah bilir nələr fikirləşib 
tapır, yer üzündə mövcud ola biləcək ən gözəl, ən qeyri-adi, 
ən ecazkar şeyləri ona boyun olurdu. 

O, öz balacasının güzgülü pəncərələri və bağçasında fəv- 
varəsi olan daş bir evdə yaşadığını xəyal edirdi, təsəvvür edir- 
di ki, övladı ən azından professor olacaq, hətta ola bilsin ki, kral 
da olsun. 

Zavallı xanım Elizabetlə qonşuluqda qoca bir kişi yaşayırdı 
— o yalnız aradabir evindən bayıra çıxır, bəzən həftələrlə gözə 
görünmürdü: ona görə də çoxlarının gözündə onun ağ saçlı, 
qədim zamanlardakı kimi başına qotazlı papaq taxan, balina 
bığlarından milləri olan çətir gəzdirən cırtdanlardan heç bir fər- 
qi yox id. 

Uşaqlar ondan qorxurdular, böyüklər isə düşünürdülər ki, 
yəqin bu qoca əbəs yerə camaatdan yan gəzmir. 

Bəzən uzun müddət adamların gözünə dəyməsə də, ara- 

dabir onun köhnə-köşkül evindən bütöv bir alətlər dəstəsinin 
ifadə edə biləcəyi sakit, zərif musiqi səsi eşidilirdi. 

Hərdən də uşaqlar bu evin yaxınlığından keçərkən öz ana- 
larından soruşurdular ki, görəsən oxuyan mələklər, ya da su 
pəriləri deyil ki? Analar da uzun müddət nə deyəcəklərini bil- 
mir, bir az düşündükdən sonra deyirdilər: “Yox, yox, yəqin ki, 
bu, musiqili mücrüdür”. 

Qonşuların cənab Binsvanger adlandırdığı bu balaca adamc- 
ıŞazla xanım Elizabet arasında qəribə bir dostluq yaranmışdı. Qəri- 
bəlik isə onda idi ki, onlar heç vaxt bir-biri ilə danışmırdılar, amma 
balaca qoca Binsvanger hər dəfə onun pəncərəsinin qarşısından 
keçəndə səssizcə qadını salamlayır, o isə cavabında minnətdlarlı- 
qla başını tərpədirdi, Elizabet üçün xoş idi ki, kimsə onların hər iki- 
sini düşünür. O, öz-özünə “əgər nə vaxtsa özümü lap pis hiss 
etsəm, yəqin ki, kömək üçün qonşu evə yollanacağam” deyirdi. 

Şər qarışmağa başlayanda, xanım Elizabet tək-tənha oturub 
kədərlənəndə və ölmüş əri haqqında fikirləşəndə, ya da dünya- 
dakı bütün şeyləri unudaraq öz balacası ilə bağlı xəyallar quran- 
da cənab Binsvanger həmişə sakitcə pəncərənin bir layını açır- 
dı, və onun qaranlıq otağından bulud topalarının arasından sızıb 
çıxan ay işığı kimi insana rahatlıq gətirən melodik səslər eşidil- 
məyə başlayırdı. Xanım Elizabet isə hər gün səhər tezdən qon- 
şu evin yan pəncərəsinin qarşısında bitmiş köhnə ətirşah kolla- 
rını sulayırdı, onlar isə daha da gözəlləşir, yaşıllaşırdı, üstü də 
hər zaman çiçəklə dolu olurdu: bu kollarda bircə dənə də olsun 
solmuş yarpaq gözə dəyməzdi, halbuki cənab Binsvanger qə- 
tiyyən güllərə qulluq etməzdi. 

Və... budur, payız gəlmişdi, çox murdar, küləkli, yağışlı bir 
axşam idi, Mostaker küçəsində bir inni-cinni yox idi, elə bu 
vaxt zavallı qadın hiss etdi ki, vaxtı gəlib və o, qorxmağa baş- 
ladı, çünki tamamilə tək idi. Amma gecə düşər-düşməz əlində 
çıraq tutmuş tanımadığı yaşlı bir qadın qapını döydü: o su isit- 
di, döşəkağını qaydaya saldı və dünyaya uşaq gələn zaman 
adətən nə edirlərsə, hamısını elədi. 

Xanım Elizabet onun istəklərinə itaət edir və səbirlə susur- 
du; yalnız balaca dünyaya gəldikdən, qar kimi ağappaq bələyə 

büküldükdən və öz ilk qış yuxusuna daldıqdan sonra o yaşlı 
qadından kim olduğunu soruşa bildi. 

“Məni cənab Binsvanger göndərib”, — qarı dedi, bu sözlər- 
dən sonra yorğun zahı qadın yuxuya getdi, səhər tezdən ayı- 
landa isə gördü ki, stolun üstünə bişmiş süd qoyulub, bütün 
otaq tərtəmiz yığışdırılıb, balaca oğlu da yanında uzanıb, özü də 
acından bar-bar bağırır, qarı isə artıq yoxa çıxmışdı. 

Ana balacanın belə gözəl və sağlam olduğuna sevinə-sevi- 
nə onu sinəsinə sıxdı. Öz balasını görə bilməyən ərini xatırladı, 
gözlərindən yaş axmağa başladı, o, balaca oğlunu sinəsinə sıxa- 
raq yenidən gülümsədi, sonra balası ilə birlikdə yuxuya getdi, 
ayılanda stolun üstünə yenə də süd qoyulmuşdu, şorba da hazır 
idi, körpə isə təmiz bələyə bükülmüşdü. 

Tezliklə ana özünə gəldi, yenidən güc topladı, artıq özünün 
də, balaca Avqustun da qayğısına qala bilərdi. Bir gün o xatır- 
ladı ki, oğlunu xaç suyuna çəkmək lazımdır, amma uşağın xaç 
atası yoxdur. Ona görə də axşama yaxın, hava qaralmağa və 
qarşıdakı evdən musiqi səsləri eşidilməyə başlayanda cənab 
Binsvangerin evinə yollandı. 

Qorxa-qorxa qapını döydü. 

— Girin, — deyən mehriban bir səs eşidildi və qoca qapıda- 
ca onu qarşıladı, amma musiqi nədənsə birdən-birə susdu, 
otaqda stolun üstündə balaca və köhnə stolüstü lampa qoyul- 
muş, bir də açıq bir kitab var idi, yəni hər şey başqa insanlarda 
olduğu kimi idi. 

— Mən sizə təşəkkür etmək üçün gəlmişəm, — xanım Eliza- 
bet dilləndi, — axı o mehriban qarını siz mənim yanıma gön- 
dərmişdiniz. Çox istərdim ki, göstərdiyi xidmətə görə onun 
haqqını ödəyim, elə ödəyəcəyəm də... Amma işləməyə, bir az 
pul qazanmağa başlayan kimi... İndi mənim başqa dərdim var. 
Balacanı xaç suyuna salmaq və ona Avqust adını vermək istə- 
yirəm — bu, onun atasının adıdır. 

— Hə, mən artıq bu barədə fikirləşmişəm, — qonşu danışa- 
danışa əlini çal saqqalında gəzdirdi, — uşağın çətinliyi olanda 
qayğınıza qala biləcək mehriban və imkanlı bir xaç atasının 
olması heç də pis olmazdı. Amma mən tənha, yaşlı adamam, 

demək olar ki, tanışlarım yoxdur, ona görə də heç kimi sizə 
məsləhət görə bilmirəm, bircə əgər... mənim xaç atası olmağı- 
ma razılıq verərsinizsə... 

Zavallı ana bərk sevindi və bu balaca adamcığaza minnət- 
darlıq edib onun xaç atası olmasına razılıq verdi. 

Növbəti bazar günü onlar körpəni kilsəyə apardılar və xaç 
suyuna saldılar, mərasim bitməmiş həmin o qarı peyda oldu və 
körpənin bələyinə bir taler! bağışlamaq istəyəndə, ana qəbul 
edə bilməyəcəyini söylədi, o isə dedi: 

— Götürün, götürün, mən artıq qocayam, ona görə də çox 
şeyə ehtiyacım yoxdur. Ola bilsin ki, bu taler sizə xoşbəxtlik 
gətirsin. Cənab Binsvangerin xahişini isə böyük məmnuniyyət- 
lə yerinə yetirdim, axı biz onunla köhnə dostlarıq. 

Mərasim bitdikdən sonra onlar birlikdə evə yollandılar və 
xanım Elizabet qonaqlar üçün qəhvə dəmlədi, qonşu isə piroq 
gətirdi, bu evdə də əməlli-başlı qonaqlıq oldu. Hamı yeyir, içir- 
di, balaca isə çoxdan yuxuya getmişdi. 

Cənab Binsvanger utana-utana dedi: 

— Deməli, belə. Mən artıq balaca Avqustun xaç atası oldum. 
Çox istərdim ki, ona kral qəsri və bir kisə qızıl bağışlayım, amma 
bütün bunlar məndə yoxdur, ona görə də onun çarpayısına 
sadəcə, ikinci taleri qoya bilərəm – bax, bura, xaç anasının qoy- 
duğu talerin yanına. Amma nə olur-olsun, onun üçün əlimdən 
gələni edəcəyəm, təki hər şey düşündüyümüz kimi oslun. 
Xanım Elizabet, siz əlbəttə ki, öz oğlunuzun yalnız xoşbəxtliyi- 
ni istəyirsiniz. Ona görə də yaxşı-yaxşı fikirləşin, görün onun 
üçün daha çox nəyi arzulardınız, mən isə çalışacağam ki, bu 
arzu həyata keçsin. Oğlunuz üçün istənilən arzunu diləyə bilər- 
siniz, amma yalnız bircəsini... Hər şeyi əməlli-başlı götür-qoy 
edin, ölçün-biçin və bu gün axşam, mənim musiqili mücrümün 
səsini eşitdiyinizdə arzunuzu körpənin qulağına pıçıldayın: o, 
mütləq yerinə yetəcək. 

Bu sözləri söylədikdən sonra cənab Binsvanger tələm-tələ- 
sik çıxıb getdi, qarı da onunla birlikdə çıxdı, xanım Elizabet isə 

tək qaldı, eşitidkləri onu heyrətə gətirmişdi və əgər beşikdəki 
iki taler və stolun üstündəki piroq olmasaydı, bütün bunları 
yuxuda gördüyünü düşünərdi. 

İndi də o, beşiyin yanında əyləşib, balasına laylay deməyə 
başladı və arzu fikirləşə-fikirləşə xəyallar qurdu — ağlına gələn- 
lərin biri-digərindən daha cəlbedici idi. Əvvəlcə o, oğluna var- 
dövlət arzulamaq istədi, sonra — gözəllik, sonra qeyri-adi qüv- 
və, ya da qeyri-adi müdriklik, amma yenə də heç bir şeyin 
üstündə qərar tuta bilmirdi ki, bilmirdi, Nəhayət, belə qərara 
gəldi ki, yəqin, qoca zarafat edib... 

Hava isə qaralmaqda idi, xanım Elizabet ötüb keçməkdə 
olan günün, qonaqların, qayğıların və öz düşüncələrinin yorğ- 
unluğundan elə beşiyin yanında — oturduğu yerdəcə mürgülə- 
məyə başladı, birdən qonşuluqdakı evdən sakit, gözəl bir musi- 
qi səsi eşidildi, bu musiqi elə zərif, elə məftunedici idi ki, belə- 
sini o, həyatında heç eşitməmişdi. 

Musiqinin səsinə xanım Elizabet yuxudan ayıldı, özünə gəldi. 
İndi o yenə də xaç atasının sözlərinə və hədiyyəsi ilə bağlı dedik- 
lərinə inanırdı, amma bu barədə nə qədər çox fikirləşirdisə, 
müxtəlif arzular da bir o qədər sürətlə bir-birini əvəz edirdi, onun 
fikirləri getdikcə daha çox qarışır o da qərara gələ bilmirdi. 

Qadın lap əldən düşmüş, göz yaşları yanaqlarında donub- 
qalmışdı, bu vaxt musiqi yavaş-yavaş azalmağa başladı və o 
fikirləşdi ki, əgər bu dəqiqə arzusunu söyləməsə, sonra gec ola- 
caq və hər şey bitəcək. 

Xanım Elizabet dərindən köksünü ötürdü, uşağın başı 
üstünə əyildi və qulağına pıçıldadı: “Oğlum mənim, sənə arzu- 
layıram... arzulayıram ki...” 

O, az qala, gözəl musiqinin tam susduğu an qorxu içində 
tələm-tələsik dedi: “Sənə arzu edirəm ki, bütün... bütün adam- 
lar səni sevsinlər”. 

Musiqi bitdi və qaranlıq otağa ölü bir sükut çökdü. O isə 
beşiyə tərəf atılıb ağlamağa, iztirab içində balasını oxşamağa 
başladı: “Ah, oğlum, mən sənə bildiklərim içərisində ən yaxşı 
olanını arzuladım... Bəlkə, səhv etdim? Amma bütün insanlar 
səni sevsələr belə, heç kim anandan daha çox sevə bilməz”. 

әз Avqust böyüməyə başladı; ilk vaxtlar başqa insanlardan 
heç nə ilə fərqlənmirdi. Açıq rəngli saçları, cəsarətli mavi göz- 
ləri olan sevimli bir uşaq idi — anası onu əzizləyir, ətrafdakılar isə 
sevirdilər. 

Xanım Elizabet tezliklə fikir verdi ki, uşağının xaç suyuna 
çəkildiyi gün qulağına pıçıldadığı arzu yerinə yetir, çünki o, təzə 
ayaq açıb yeriməyə, küçəyə, adam arasına çıxmağa başlayan 
kimi bütün adamlara çox gözəl, cəsur və ağıllı təsir bağışlayır- 
dı, hamı bu uşağa xoş münasibət göstərərək onunla salamlaşır, 
yanağını dartırdı. 

Gənc analar ona baxıb gülümsəyir, yaşlı qadınlar ona alma 
bağışlayır, o pis bir hərəkət etdikdə isə heç kim inanmaq istə- 
mirdi ki, Avqust belə bir iş görə bilər, əgər onun günahını dan- 
maq mümkün deyildisə, insanlar çiyinlərini çəkir və deyirdilər: 
“Bu sevimli oğlana ciddi-ciddi hirslənmək də olmur”. 

Diqqətini bu gözəl uşağın çəkdiyi insanlar tez-tez ananın 
yanına gəlirdilər, əgər əvvəl onu heç kim tanımırdısa, paltar tik- 
dirmək üçün müştərisi az idisə, indi hamı onu “həmin Avqu- 
stun anası” deyə çağırır, ona himayədarlıq edənlər isə nə 
zamansa ağlına gətirdiyindən dəfələrlə çox olurdu. 

Həm o, həm də oğlu yaxşı yaşayırdı, onlar hara gəlirdilər- 
gəlsinlər, hər yerdə yaxşı qarşılanırdılar, qonşular mehribanlı- 
qla onları salamlayır və bu xoşbəxt ana-balanın ardınca uzun- 
uzadı baxırdılar. 

Avqustu hər şeydən daha çox xaç atasının yaşadığı qonşu 
ev özünə cəlb edirdi: axşamlar o aradabir xaç oğlunu evinə 
dəvət edirdi, onun evi həmişə qaranlıq olardı, ancaq kaminin 
qara oyuğunda kiçik qırmızı alov közərər və balaca ağsaqqal 
qoca uşaqla birlikdə döşəməyə sərilmiş, dərinin üstündə oturar, 
onunla bərabər səssiz-səssiz yanan alova tamaşa edər, uzun- 
uzun əhvalatlar danışardı. 

Hərdənbir — bu uzun əhvalatlar öz sonuna yaxınlaşanda, 
uşaq tamam yuxulayanda və qaranlıq, sakitlik içərisində yumu- 
lan gözlər çətinliklə açılıb ocağa tərəf boylananda qaranlıqda 
bir musiqi səslənməyə başlayırdı, əgər hər ikisi uzun-uzadı 
susaraq ona qulaq verirdilərsə, otağa Allah bilir haradansa bala- 

ca, par-par parlayan körpə mələklər dolurdu; onlar qızılı şəffaf 
qanadlarını titrədə-titrədə gözəl rəqs edir, bir-birinə sarmaşa- 
sarmaşa, yallı gedə-gedə otaqda fırlanırdılar, 

Bu balaca mələklər oxuyurdular — yüzlərlə səs gözəllik və 
sevinclə dolu olan bir mahnıda birləşirdi. Avqust bundan daha 
gözəl ola biləcək bir şey haqqında nə eşitmiş, nə də görmüşdü: 
və əgər sonralar o, öz uşaqlığını xatırlayırdısa, məhz xaç atası 
olan bu qocanın sakit, alaqaranlıq otağını, qırmızı alovu, həmin 
o musiqini, bir də mələklərin sevinc dolu, qızılı, sehrli titrəş- 
mələrini xatırlayırdı... Bütün bunlar onun yaddaşına axıb gəlir və 
ürəyində kədər doğururdu. 

Bununla belə, oğlan böyüyürdü... Bəzən ana uşağın xaç 
mərasimindən sonra baş verən hadisələri yada salır və kədər- 
lənirdi. Onun üçün başqa bir şey arzulaya biləcəyini düşünürdü. 

Avqust isə bu vaxt hər şeydən xəbərsiz, kefikök halda ətraf 
küçələri dolaşırdı, onu hər yerdə xoş qarşılayır, səxavətlə ovc- 
una fındıq, armud, piroina, oyuncaq basır, yedirir, içirir, quca- 
qlarında oturdur, bağçada çiçəkləri qoparmasına icazə verirdi- 
lər, o da tez-tez axşamlar evə gec qayıdır, bəzən də içində şor- 
ba olan boşqabı narazı-narazı kənara itələyirdi. 

Əgər anasının bundan qanı qaralır və o ağlayırdısa, o da 
kədərlənir, amma yenə də incik-incik yatağa yollanırdı, bir dəfə 
ana onu buna görə danlayıb cəzalandırdı, o isə dəhşətli bir səs- 
küy qaldırdı və təkrar-təkrar dedi ki, hamı ona qarşı yaxşı rəftar 
edir, bircə anası onu sevmir. 

Xanım Elizabet indi tez-tez qanıqara olur, oğluna sözün 
həqiqi mənasında bərk əsəbiləşirdi, amma axşamlar — o, başı- 
nı yumşaq yastığa qoyub yatanda və şamın titrək işığı uşağın 
məsum üzünü işıqlandıranda ana ürəyi dözə bilmir, yumşalırdı, 
uşağı qaldırmamaq üçün ehtiyatla onun üzündən öpürdü. 

Avqustun hamının xoşuna gəlməsində onun özü günahkar 
idi, hər dəfə bu barədə kədərlə, hətta bir qədər də qorxu ilə 
fikirləşirdi — bəlkə o, belə bir arzunu dilinə gətirməsəydi, daha 
yaxşı olardı?.. 

Bir dəfə o cənab Binsvangerin, qarşısına ətirşahlar dikilmiş 
pəncərəsinin yanında dayanmışdı və qayçı ilə solmuş çiçəkləri 

kəsirdi, birdən arxa həyətdən oğlunun səsini eşitdi. Nə baş ver- 
diyini aydınlaşdırmaq üçün evin tinindən boylandı. 

Oglu divara söykənmişdi. O, uşağın gözəl, bir az dəcəl sifə- 
tini aydın görürdü: Avqustun qarşısında isə yaşca ondan böyük 
bir qız dayanmışdı və yalvarış dolu səslə deyirdi: “Xahiş edi- 
rəm, öp mənil” 

— İstəmirəml — Avqust cavab verib əlini cibinə soxdu. 

— Mən səndən xahiş edirəm, – qız yenə də dedi, — sənə bir 
şey verəcəyəm, yaxşı bir şey. 

— Nə verəcəksən ki? — oğlan soruşdu. 

— Mənim iki almam var, — qız qoxa-qorxa təklif etdi. 

Avqust üzünü yana çevirdi və ağız-burnunu əydi. 

— Mən alma sevmirəm, - nifrətlə dedi və oradan qaçıb get- 
məyə hazırlaşdı. 

Amma qız onun əlindən yapışdı və yaltaq-yaltaq danışma- 
Sa başladı: 

— Nə olsun ki, məndə üzük də var, çox gözəldir. 

— Hanı, göstər görüm, — Avqust dayandı. 

Qız üzüyü oğlana göstərdi, o isə diqqətlə gözdən keçirdi, 
qızın barmağından çıxarıb öz barmağına taxdı, sonra işığa tutub 
tamaşa etdi və razı qaldı. 

— Yaxşı, qoy belə olsun, səni bir dəfə öpə bilərəm, — o, bir 
az gözləyib, qızı tələm-tələsik dodaqlarından öpdü. 

— Gedək birlikdə oynayaq, — qız oğlanın qoluna girdi. 

Amma Avqust onu itələyib kobud səslə qışqırdı: 

— Sən mənim yaxamdan əl çəkəcəksən, ya yox? Onsuz da 
oynamaq üçün adam çoxdur, sənə qalmamışam. 

Qız göz yaşları içərisində yavaş-yavaş həyətə çıxana qədər 
oğlan əsəbi və darıxırmış kimi dayanıb baxdı, sonra üzüyü bar- 
mağında fırlatdı, ötərəf-butərəfə çevirib tamaşa etdi və fit çala- 
çala oradan uzaqlaşdı. 

Xanım Elizabet əlində bağ qayçısı yerindəcə donub-qal- 
mışdı. O, öz uşağının başqalarının məhəbbətini hansı qəddar- 
lıq və nifrətlə qəbul etdiyini görüb qorxuya düşmüşdü. Gülləri 
yaddan çıxararaq başını yelləyir və öz-özünə təkrar edirdi: “O 
necə də qəddardır, onun ürəyi lap daş kimidir”. 

Avqust evə gələndə ana gördüyü mənzərəni oğlunun izah 
etməsi üçün yanına çağırdı, uşaq gülüş dolu mavi gözlərini ona 
zillədi və aydın oldu ki, o özünü heç günahkar belə hiss etmir. 

Sonra o, dodaqaltı nəsə mızıldanmağa, anasına yaltaqlan- 
mağa başladı, bu vaxt elə mehriban, elə məzəli, elə şəfqətli idi 
ki, ana özünü saxlaya bilməyib güldü və fikirləşdi ki, uşaq həya- 
tında baş verən hər şeyə ciddi yanaşmağa dəyməz. 

Bununla belə, oğlanın hoqqaları hər dəfə cəzasız qalmırdı. 

Xaç atası Binsvanger uşağın hörmətlə yanaşdığı yeganə 
adam idi, əgər aradabir onun yanına gələrkən xaç atası “bu gün 
ocaqda alov yanmır və musiqi də səslənmir, çünki sən düzgün 
rəftar etməmisən” deyirdisə, oğlan səssizcə çıxıb gedir, özünü 
çarpayıya atıb ağlayırdı, səhəri gün isə var qüvvəsi ilə yaxşı və 
mehriban uşaq olmağa çalışırdı. 

Amma neyləyirdisə-eləsin, ocaqdakı alov getdikcə daha az- 
az yanır, nə göz yaşları, nə də nəvazişlər işə yarayırdı — xaç ata- 
sı çox amansız idi. 

Avqustun on iki yaşı tamam olanda otaqda mələklərin seh- 
rli uçuşu artıq uzaq bir yuxuya çevrilmişdi, əgər gecələr buna 
bənzər bir şey yuxusuna girirdisə, Avqust səhəri gün daha da 
qəzəbli olur, dostlarının üstünə bağırır, özünü əsəbiləşmiş 
qoşun başçısı kimi aparırdı. 

Oglunun ünvanına hamıdan tərif eşitmək ananı çoxdan 
boğaza yığmışdı, çünki onun əlindən çox çəkməli olurdu. Qon- 
şular isə əksinə, onun nəvazişli, mehriban olduğunu söyləyirdi. 

Günlərin birində oğlunun müəllimi onun yanına gəlib, uşa- 
Si uzaq ölkəyə oxumağa göndərmək və təhsil haqqını ödəmək 
üçün bir nəfərin kömək etməyə hazır olduğunu söyləyəndə 
xanım Elizabet qonşularla məsləhətləşdi və razılıq verdi, belə- 
liklə də, bir yaz səhəri onların evinə fayton yaxınlaşdı, evdən 
yeni, gözəl geyimdə çıxan Avqust faytona əyləşdi və həm öz 
anasına, həm xaç atasına, həm də qonşulara “sağlıqla qalın” 
deyərək çıxıb getdi. 

Ana son dəfə oğlunun açıq-sarı rəngli saçlarını daradı, ona 
xeyir-dua verdi, sonra atlar yerindən tərpəndilər və Avqust 
uzaq ölkələrə yola düşdü. Aradan illər keçdi, gənc Avqust artıq 

tələbə idi, qırmızı furajka gəzdirirdi, bığ buraxmışdı, və budur, 
bir dəfə o, yenə də öz doğma şəhərinə gələsi oldu, çünki xaç 
atasının məktubunda yazılmışdı ki, anası bərk xəstədir, uzun 
yaşamayacaq. 

Gənc oğlan axşamtərəfi gəlib çıxdı, qonşular onun fayton- 
dan necə düşdüyünə, faytonçunun dəri çamadanı necə içəri 
apardığına heyranlıqla tamaşa edirdilər. 

Ölüm yatağında olan ana isə alçaq tavanlı köhnə, balaca 
otağında halsız vəziyyətdə uzanmışdı, yaraşıqlı tələbə onun ağ 
yastığın üstünə düşmüş solğun sifətini görəndə — xanım Eliza- 
bet səssizcə, dinməz-söyləməz ona baxırdı — hönkürə-hönkürə 
çarpayının kənarında yerə çökdü və anasının soyuq əllərini 
öpüşlərə qərq etdi, bütün gecəni onun yanında dizləri üstündə 
dayandlı... ta ki bu əllər quruyana, gözlər sönənə kimi... 

Anasını dəfn etdikdən sonra xaç atası onun qoluna girərək 
gənc oğlanı indi ona daha balaca və daha qaranlıq görünən evi- 
nə apardı — yalnız kiçik pəncərələrdən içəri güclə seziləcək 
qədər az işıq sızırdı. 

Balaca qoca arıq barmaqları ilə ağappaq saqqalını yüngül- 
cə sığalladı və Avqusta dedi: “Mən sobanı yandıracağam, buna 
görə lampasız da keçinə bilərik. Bilirəm ki, sabah çıxıb gedə- 
cəksən, artıq anan həyatda yoxdur, deməli, səninlə tezliklə 
görüşəsi deyilik”. 

Qoca bunları deyə-deyə sobanı yandırdı, öz kreslosunu bir 
az yaxına çəkdi, tələbə də öz kreslosunu çəkdi və budur, onlar 
yenə də uzun-uzadı birlikdə oturaraq közərməkdə olan köm- 
ürə tamaşa etdilər, alov, demək olar ki, tamam-kamal söndüyü 
vaxt qoca sakitcə dilləndi: “Əlvida, Avqust, mən sənə ancaq 
xoş şeylər arzulayıram. Sənin çox gözəl anan var idi, heç ağlı- 
na belə gəlmir ki, o, sənin üçün neyləmişdi. Mən böyük məm- 
nuniyyətlə səni musiqi ilə bir dəfə də əyləndirər və balaca 
mələkləri sənə bir dəfə də göstərərdim, amma özün də bilir- 
sən ki, bu daha mümkün deyil. Amma sən həmişə onları xatır- 
lamalı və bilməlisən ki, bir gün bu mələklər yenə də oxuyaca- 
qlar, ola bilsin ki, sən onları yenə də eşidəsən: əgər tənhalıq və 
kədərlə dolan ürəyin bunu arzulayarsa, bu, elə belə də olacaq. 

İndi isə əlini ver, mənim balam, mən axı qocayam, mənə isti- 
rahət lazımdır”. 

Avqust əlini ona uzatdı, amma bir kəlmə belə söyləyə bil- 
mədi: sonra kədər dolu ürəklə görünən evinə qayıtdı və uşaq- 
lığının keçdiyi otaqda sonuncu dəfə yatmaq üçün yatağına 
uzandı, artıq dərin yuxuya daldığı zaman haradansa uzaqlardan 
qulağına ötən illərin şirin, sakit musiqisinin sədaları gəldi. 

Səhəri gün o çıxıb getdi və uzun müddət onun haqqında 
heç kim heç nə eşitmədi. 

Tezliklə o, xaç atası Binsvangeri də yaddan çıxartdı, onun 
mələklərini də. Qaynar həyat Avqustu öz qoynuna alıb axmaq- 
da idi, o da özünü bu həyatın axarına buraxmışdı. Dünyada heç 
kim bu cür uğultulu dolanbaclardan onun kimi ötüb-keçə və 
gözlərini ona dikmiş gənc qızlara istehza ilə baxa bilməzdi, heç 
kim bu cür rahat və zərafətlə rəqs etməyi bacarmaz, qozlada 
belə məharətlə və təmtəraqla otura bilməzdi, həyatının uzun 
yay gecələrini belə çılğınlıq və belə səhlənkarlıqla havaya uçu- 
rammazdı. 

Məşuqu olduğu varlı bir dul qadın ona pul, paltar, at, bir 
sözlə, ürəyindən nə keçirdisə, hər şey verirdi, Avqust onunla 
birlikdə Parisə, Romaya gedir, onun ipəklər döşənmiş yatağın- 
da yatırdı, bununla yanaşı, bir meşşanın sarı saçlı qızına aşiq 
olmuşdu. O, təhlükədən qorxmayaraq bu qızla gecələr — atası- 
nın bağında görüşürdü, Avqust səfərə çıxanda isə qız ona uzun- 
uzadı ehtiraslı məktublar yazırdı. 

Bir dəfə o, geri qayıtmadı. Əvvəla, Parisdə yeni dostlar tap- 
mışdı, ikincisi, varlı məşuqəsi artıq zəhləsini tökməyə başla- 
mışdı, digər tərəfdən də universitetdəki dərslər canını boğazı- 
na yığırdı, ona görə də yad ellərdə qalmaq qərarına gəldi və 
kübar cəmiyyətlərdə necə yaşayırlarsa, o da eləcə yaşamağa 
başladı: at, it və qadın tapdı, sonra bütün var-yoxunu uduzdu, 
sonra yenidən böyük pullar qazandı: hər yerdə də sadiq köpək- 
lər kimi onun dalınca qaçan, onu razı salmağa çalışan adamlar 
tapılırdı, o isə sadəcə gülümsəyir və bütün bunları adi şey kimi 
qəbul edirdi — eynilə bir zamanlar balaca qızcığazdan üzüyü 
qəbul etdiyitək... 

Ana arzusunun ovsunlu qüvvəsi onun gözlərində parlayır, 
dodaqlarında işıq saçırdı, qadınlar onu sevirdilər, dostları ona 
məftun idilər və heç kim görmürdü ki — onun özü belə bunu 
çətinliklə sezirdi — getdikcə ürəyi necə bomboş boşalır, daşa 
dönür, ağır bir xəstəlik ruhunu yeyib bitirməkdədir. 

Bəzən hamıdan gördüyü məhəbbət onu bezdirirdi, tanın- 
mamaq üçün yad şəhərlərə yollanırdı, amma hər yerdə də 
insanların axmaqlığına, necə asanlıqla ona valeh olduqlarına 
əsəbiləşirdi, hər yerdə də onu inadla izləyən və həddindən artıq 
az şeylərə qane olan qadınlar tapılırdı. Bu isə ona həddindən 
artıq gülünc görünürdü. 

Qürur hissindən məhrum olan qadınlar və kişilər onda ikrah 
doğururdu və o, günlərlə öz itləri ilə bərabər uzaqlarda — dağ- 
larda, çılpaq ovçu cığırlarında sərgərdan gəzir, izinə düşdüyü, 
vurduğu hansısa maral ürəyinə gözəl və ərköyün bir qadının 
məhəbbətindən daha böyük sevinc gətirirdi. 

Bir dəfə o, dəniz səyahətinə çıxdığı vaxt gənc bir xanımla 
qarşılaşdı, o, ciddi, qədd-qamətli, şimal məmləkətlərindən olan 
nəcib bir qadın idi, başqa əsilzadə xanımların arasında qəribə, 
qürurlu və özünəqapanmış bir qərib kimi dayanmışdı, sanki, 
burada ona tay ola biləcək heç kim yox idi, Avqust bu qadını 
görəndən, yaxşı-yaxşı süzəndən, onun baxışlarının öz üstündən 
qaçaraq və laqeydcəsinə sürüşüb keçdiyini hiss edəndən sonra 
məhəbbətin nə demək olduğunu hiss elədi, qərara gəldi ki, 
nəyin bahasına olur-olsun onun sevgisini əldə etməlidir. 

O vaxtdan Avqustun günləri, adətən, onun yanında keçirdi 
— elə edirdi ki, qadın həmişə onu görsün, özü həmişə onu 
sevən pərəstişkarlarının əhatəsində olduğundan, onun gözəl 
təkəbbürlü sevgilisi də bu kübar cəmiyyətin diqqət mərkəzinə 
düşürdü, Avqust öz knyaginyası ilə birlikdə dayanmış knyaz 
kimi görünürdü, hətta şimal gözəlinin əri belə onu başqalarının 
arasında fərqləndirir və onun xoşuna gəlməyə çalışırdı. 

Avqustun bu naməlum qadınla tək qala bilmək istəyi bir dəfə 
də olsun baş tutmamışdı, amma bir gün liman şəhərlərinin birin- 
də bütün kübar cəmiyyət yad ərazini dolaşmaq və ayaqlarını 
yenidən torpağa toxundurmaq istəyi ilə gəmidən düşməli oldu... 

O öz sevgilisindən bir addım da geri qalmırdı, və nəhayət, 
bazar meydanında o, camaatın içində başı söhbətə qarışmış 
qadını yubatmağa nail oldu. Çoxsaylı dar, adamsız küçələr 
həmin bu meydana açılırdı, Avqust da sevgilisini belə küçələr- 
dən birinə gətirib çıxardı, heç nə anlamayan qadın isə sadə- 
lövhcəsinə onun ardınca gedirdi, birdən-birə Avqustla tək qal- 
dığını hiss edəndə və adət etdiyi insanları öz ətrafında görmə- 
yəndə qorxdu, özünü itirdi, o isə ehtiraslı bir həyəcanla qadına 
tərəf çevrilib onun titrəyən əllərini ovcuna aldı, sıxmağa, sahil- 
də qalması, ona qoşulub qaçması üçün yalvarmağa başladı. 

Qadının rəngi ağappaq ağardı, hətta gözlərini qaldırıb onun 
üzünə baxa da bilmirdi. 

“Oh, siz özünüzü alicənab insan kimi aparmırsınız, — o, sakit 
səslə danışmağa başladı, — gəlin indicə söylədiyiniz sözləri yad- 
dan çıxaraq”. 

“Mən alicənab deyiləm, — Avqust bərkdən qışqırdı, — mən 
aşiq olmuşam, aşiq adam isə öz sevgilisindən başqa heç kimi 
görmür və onun yalnız bir arzusu var — sevdiyinin yanında olmaq. 
Oh, gözəlim mənim, mənimlə birlikdə qal, biz xoşbəxt olacağıq”. 

Qadının bozumtula çalan mavi gözləri ona sərt və məzəm- 
mətlə baxdı. 

“Axı haradan bilirsiniz ki, — o, kədərli-kədərli soruşdu, — mən 
sizi sevirəm? Mən susa bilmərəm: xoşuma gəlirsiniz və xəyal- 
larımda çox vaxt sizi öz ərim kimi təsəvvür edirəm. Çünki həqi- 
qi mənada ürəkdən sevdiyim ilk insansınız. Ah, sən demə, 
məhəbbət dəhşətli dərəcədə yanıla bilərmiş. Məgər ağlıma 
gələrdi ki, bu cür qeyri-səmimi və əxlaqsız birini sevə bilərəm? 
Onu bilin ki, sevmədiyim ərimlə birlikdə qalmaq istəyi ürəyim- 
də sizinlə olmaq istəyindən min dəfələrlə güclüdür, mən onu 
sevmirəm, amma o əsl alicənabdır və sizdən fərqli olaraq şərəf 
və mərdliyin nə olduğunu çox gözəl bilir. İndi isə xahiş edirəm, 
mənə heç bir söz söyləməyin və geri — gəmiyə aparın, yoxsa 
sizin ədəbsizliyinizdən qurtulmaq üçün yad adamları köməyə 
çağırmalı olacağam”. 

Avqust nə qədər yalvarsa da, ümidsizlikdən nə qədər diş- 
lərini bir-birinə sıxsa da, qadın ona əhəmiyyət vermədən arxa- 

sını çevirib getdi, əgər qaçıb ona çatmasaydı və gəmiyə ötür- 
məsəydi, beləcə də təkcə çıxıb gedəcəkdi. 

Sonra o, gəmidən çamadanlarının sahilə endirilməsini əmr 
etdi, heç kimlə sağollaşmadan yoxa çıxdı. 

Hamının sevimlisi olan bu adamdan elə o vaxtdan bəri xoş- 
bəxtlik üz döndərdi. 

Comərdlik və düzgünlük ona düşmən kəsildi, о, bu hissləri 
ayaqları altına alıb tapdaladı və öz cazibəsinin bütün gücündən 
istifadə edərək ləyaqətli qadınları yoldan çıxartmaqdan xüsusi 
ləzzət almağa başladı, gah da tez əldə etdiyi və ona sadiq olan 
insanlardan utanmadan istifadə edir, sonra isə ələ salırmış kimi 
atırdı. O, qadınları və qızları əvvəlcə bədbəxt, sonra isə hər 
kəsin yanında biabır edirdi, mötəbər ailələrin gənclərini seçir, 
onları yoldan çıxarırdı. 

Elə bir həzz yox idi ki, Avqust ona can atmasın və öz üzə- 
rində sınamasın: elə bir əxlaqsızlıq həddi yox idi ki, özünü ona 
təslim etməsin, onu canına-qanına hopdurmasın. 

Amma yenə də ürəyi heç vaxt sevinclə dolmurdu, hamının 
təklif etdiyi məhəbbətə isə ruhu heç cür qarşılıq vermirdi. 

O, dəniz kənarında, gözəl bir şəhərkənarı evdə yaşayırdı, 
həmişə qaşqabaqlı və hər şeydən narazı olan bu adam yanına 
gələn dostlarını və qadınları ən iyrənc hərəkətlərlə incidirdi. O, 
insanları elə bir şəkildə alçaltmağa çalışırdı ki, onlar içindəki nif- 
rəti hiss edə bilsinlər. O, əhatə edildiyi, amma arzulamadığı, 
istəmədiyi, qazanmadığı məhəbbətlərdən cana doymuşdu: о 
heç kəsə heç nə verməyən, yalnız alan və boş yerə sərf edilən 
həyatının faydasızlığını hər an hiss edirdi. Bəzən özünü uzun 
müddət ac qalmağa vadar edirdi ki, heç olmasa, bircə dəfə də 
olsa, əsl aclığı və doymaq ehtiyacını hiss etsin. Amma yenə də 
heç nə alınmırdı... 

Artıq bir müddət idi dostları arasında onun xəstə olması ilə 
bağlı şayiə gəzirdi. Hamı deyirdi ki, onun sakitliyə və tək qal- 
mağa ehtiyacı var. 

Avqusta oxumadığı məktublar gəlirdi, narahat olmuş insan- 
lar qulluqçudan sağlamlığı ilə bağlı məlumat almağa çalışırdı- 
lar. O isə dəniz kənarındakı evində tək və kədərə qapılaraq 

oturur, heç kimi görmək istəmirdi. Həyatı artıq arxada qalmış- 
dı, boş idi, darmadağın edilmişdi, faydasız, hissiyyatsız idi... 
Ürəyində isə məhəbbətdən kiçicik iz belə yox idi... Dənizin 
bomboz, duzlu və ölü dalğaları kimi... 

Hündür pəncərənin qarşısında kresloda əyləşən və öz-özü 
ilə haqq-hesab çəkən bu adamın görünüşü çox iyrənc təsir 
bağışlayırdı. Sahil küləyinin dartıb apardığı ağ qağayılar onun 
yanından ötüb uçur, o isə hər cür sevincdən və maraqdan məh- 
rum olmuş bomboş gözləri ilə onların ardınca baxırdı. 

Uzun müddət hər şeyi ölçüb-biçdikdən sonra dodaqları sərt 
və qəddar bir təbəssümlə dartıldı. Qulluqçunu çağırıb tapşırdı 
ki, bütün dostlarını xüsusi bir şənlik keçirmək üçün dəvət etsin- 
lər, əslində isə o, bayram etməyə hazırlaşmırdı: İnsanları ələ 
salmalı olan planına evin bomboş görünüşü, bir də öz cəsədi ilə 
yaşada biləcəyi qorxu daxil idi. 

O, zəhər içərək intihar etmək qərarına gəlmişdi. 

Axşam, düşünülmüş bayramdan bir qədər əvvəl bütün qul- 
luqçuları azad etdi, geniş otaqlara sükut çökmüşdü: yataq 
otağına yollandı, güclü bir zəhəri Kipr şərabına qatdı və stəka- 
nı dodaqlarına yaxınlaşdırdı. 

Amma ilk qurtumu almağa imkan tapmamışdı ki, qapı 
döyüldü və taqqıltıya cavab alınmadığı üçün astaca açıldı — içə- 
ri balaca bir qoca daxil oldu. 

O, Avqusta yaxınlaşdı, ağzına qədər dolu stəkanı ehtiyatla 
əlindən aldı və onun yaxşı tanıdığı bir səslə danışmağa başla- 
dı: “Axşamın xeyir, Avqust, necəsən?” 

Qəfildən haqlanmış adam eyni zamanda həm əsəbi, həm 
də pərt olmuş səslə acı-acı güldü: “Cənab Binsvanger, siz hələ 
sağsınız? Çoxdandır görüşmürük, amma siz heç qocalmamısı- 
nız. Bilirsiniz, möhtərəm cənab, siz mənə mane oldunuz, bu 
gün çox yorulmuşam, elə indi də yuxu dərmanı qəbul etməyə 
hazırlaşırdım”. 

“Hə, görürəm, — xaç atası təmkinlə dilləndi, — sən yuxu dər- 
manı qəbul etmək istəyirdin, özün də düz edirdin: bu, sənə hələ 
ki kömək edə biləcək yeganə içkidir. Amma əvvəlcə, mənim 
balam, səninlə bir balaca söhbət edəcəyik. Yeri gəlmişkən, yol- 

da bir az yorulmuşam, məncə, bu stəkandan bir udum içsəm, 
səni əsəbiləşdirmərəm”. 

Bu sözləri deyər-deməz qoca stəkanı əlinə aldı və doda- 
qlarına yaxınlaşdırdı, Avqust onu dayandırmağa macal tapma- 
mışdı ki, cənab Binsvanger stəkanın içindəkini birnəfəsə başına 
çəkdi. 

Avqustun rəngi ağappaq ağardı. Xaç atasına tərəf atıldı, 
çiyinlərindən tutub onu silkələməyə başladı və bərk-bərk qış- 
qırdı: “Mənim əzizim, sən bilirsənmi nə içdin?” 

Cənab Binsvanger ağsaçlı başını tərpətdi və gülümsədi: 
“Hə, bu, Kipr şərabı idi və mənim fikrimcə, yaxşı şərab idi. 
Deyəsən, pis yaşamırsan. Amma vaxtım azdır, əgər qulaq 
asmaq istəyirsənsə, dinlə, vaxtını çox almayacağam”. 

Çaşıb qalmış Avqust dəhşət içərisində xaç atasının açıq 
rəngli gözlərinə baxır və gözləyirdi ki, görsün haçan ölüb yerə 
yıxılacaq. 

Xaç atası isə stulda yerini rahatlayıb mehribanlıqla öz gənc 
dostuna göz vurdu. 

“Qorxursan ki, bir qurtum şərab mənə ziyan etsin? Narahat 
olmal Əlbəttə, mənə görə narahat olmağın böyük lütfkarlıqdır, 
bunu səndən heç gözləməzdim. Gəl bir zamanlar olduğu kimi, 
söhbət eləyək. Mənə elə gəlir ki, bu cür yüngül həyat səni lap 
boğaza yığıb. Mən hər şeyi başa düşürəm, mən gedəndən 
sonra yenə də stəkanını doldurub içə bilərsən. Amma əvvəlcə 
sənə bir şey danışmaq istəyirəm”. 

Avqust divara söykəndi və həyatının ilk illərindən tanıdığı, 
ruhunda keçmişin kölgələrini oyadan bu köhnə qocanın yum- 
şaq, xoş səsinə qulaq asmağa başladı. Utanc və kədər hissi ürə- 
yinin dərinliklərinə qədər girdi, sanki, günahsız uşaqlığının düz 
gözlərinin içinə baxmışdı. 

“Sənin stəkanından zəhər içdim, — qoca sözünə davam etdi, 
— çünki bədbəxtliyinclə yalnız mən günahkaram. Sənin gələcə- 
yinin qayğısına qalan anan xaç suyuna salındığın gün ürəyində 
bir arzu tutdu. Axmaq arzu idi, amma onun xatirinə istəyinin 
həyata keçməsinə çalışdım. Bunun nə olduğunu bilmək vacib 
deyil, amma xəbərin olsun ki, o arzu sənin lənətinə çevrildi, elə 

özün də bunu hiss eləmisən. Təəssüf edirəm ki, belə alındı. Bilir- 
sən, əgər mənimlə birlikdə sobanın yanında oturub yenidən 
mələklərin musiqisinə qulaq asacağın günə qədər yaşaya bil- 
səydim, çox şad olardım... Bu, elə də asan iş deyil və indi yəqin 
ki, ürəyinin nə vaxtsa yenidən sağlam, təmiz və sevinc dolu ola 
biləcəyi sənə inanılmaz görünür. Amma burada mümkün olma- 
yan heç nə yoxdur, mən səndən, sadəcə, xahiş edirəm, bir dəfə 
sınal Yazıq ananın arzusu sənə xoşbəxtlik gətirmədi, Avqust. 
İcazə ver, sənin üçün daha bir arzunu həyata keçirim. Bilirəm, 
nə pul, nə də var-dövlət arzulamayacaqsan, nə hakimiyyət, nə 
də qadın məhəbbəti sənə lazım deyil — axı bütün bunlardan 
doymusan. Yaxşı-yaxşı fikirləş, əgər qırılmış həyatını düzəldə 
biləcək və sənə sevinc hissini qaytaracaq o sehrli vasitənin nə 
olduğunu bilirsənsə, arzunu ürəyində tutl” 

Dərin fikrə gedən Avqust sakitcə oturmuşdu və bir müddət 
keçdikdən sonra nəhayət, dilləndi: “Təşəkkür edirəm sənə, ata, 
amma məncə, həyatımın qırıqlarını bir-birinə calayıb yaxşı bir 
qab düzəltmək mümkün deyil. Ən doğrusu bu olar ki, fikirləş- 
diyim şeyi həyata keçirim. Amma yenə də gəldiyin üçün sənə 
təşəkkür edirəm”. 

“Əlbəttə, — qoca fikirli-fikirli dedi, — özünü necə hiss etdiyi- 
ni yaxşı başa düşürəm. Amma Avqust, bəlkə, özündə qüvvə 
tapıb hər şeyi bir daha fikirləşəsən? O zaman nəyə daha çox 
ehtiyacın olduğunu anlayarsan... ya da ola bilsin ki, ananın sağ 
olduğu keçmiş zamanları, aradabir axşamlar yanıma gəldiyin o 
günləri yadına salasan. Axı o zamanlar xoşbəxt idin, məgər elə 
deyil?”. 

“Hə, yadımdadır, — Avqust başını tərpətdi və həyatının xoş- 
bəxtliklə dolu mənzərəsi gözləri önündən keçdi, o günlər uzaq 
bir duman içində idi — qədimi, tutqun bir güzgüdə olduğu kimi 
— amma keçmişi geri qaytarmaq olmur. Mən axı yenidən bala- 
ca bir oğlana çevrilməyimi arzulaya bilmərəm. Hə, bax o zaman 
hər şeyi yenidən başlamaq mümkün idi”. 

“Hə, haqlısan, bu axmaqlıq olardı. Amma mənim evimdə 
keçirdiyin o saatları, tələbə olduğun vaxt bağımda görüşdüyün 
o zavallı qızı, bir vaxtlar dəniz səyahətinə çıxdığın o sarısaçlı 

xanımı xatırlamağa çalış: xoşbəxt olduğun bütün dəqiqələri, 
həyatın sənin üçün dəyərli olduğu anları yada sal, bəlkə, nəyin 
səni xoşbəxt etdiyini başa düşə və ürəyində arzu tuta biləsən. 
Bunu atanın xatirinə elə, mənim balaml” 

Avqust gözlərini yumdu və ötüb-keçən həyatını gözləri 
önündə canlandırmağa çalışdı — adətən biz uzun, dar dəhlizin 
qaranlığından balaca bir işıq kvadratına çevrilmiş çıxış nöqtəsi- 
nə bu cür baxırıq: və o, bir zamanlar həyatında hər şeyin necə 
işıqlı və gözəl olduğunu, getdikcə qaranlığın ətrafında necə 
qatılaşdığını, nəhayət, birdən-birə necə hər cür sevincdən məh- 
rum qalıb qatı zülmətin içinə düşdüyünü yadına saldı. 

Avqust nə qədər çox düşünür və xatırlayırdısa, həmin uzaq, 
balaca, işıqlı kvadrat onun üçün bir o qədər gözəl, sevimli və 
arzulanan olurdu: nəhayət ki o, bunun nə olduğunu başa düşdü 
və göz yaşları yanaqları boyunca süzülməyə başladı. 

“Mən çalışaram, — o, xaç atasına dedi, — əvvəlki cazibəmi 
əlimdən al, o, mənə kömək eləmədi; elə et ki, ürəyim insanla- 
ra qarşı məhəbbətlə dolsunl” 

O, göz yaşları içərisində boğula-boğula öz köhnə dostunun 
qarşısında dizi üstə çökdü və ona baş endirərək birdən-birə hiss 
etdi ki, yaddan çıxmış sözləri, jestləri əzabla axtardığı bir 
zamanda içində bu qocaya qarşı məhəbbət hissi alovlanmağa 
başlayır. 

Taqətsiz qoca isə ehtiyatla onu qolları üstünə qaldırıb çar- 
payıya tərəf apardı, uzandırdı və alnındakı tər damcılarını sildi. 

“Hər şey yaxşıdır, — o pıçıldadı, — hər şey yaxşıdır, mənim 
balam, hər şey yaxşı olacaq”. 

Avqust dəhşətli bir yorğunluğun çiyinlərinə çökdüyünü hiss 
etdi, elə bil, bir saniyənin içərisində illərlə qocalmışdı və o, 
dərin yuxuya daldı, qoca isə tərk edilmiş bu evdən çıxıb getdi. 

Avqustu yuxudan bütün evi başına götürmüş coşqun səs- 
küy qaldırdı, o ayağa qalxıb qapını açanda gördü ki, qonaq 
otağı və bütün digər otaqlar köhnə dostları ilə doludur, onlar 
içəri girib evin bomboş olduğunu görəndə hamısının qanı qaral- 
mış, pərt olmuşdular, Avqust onlara tərəf getdi ki, əvvəllər 
olduğu kimi təbəssüm və zarafatla könüllərini alsın, amma bir- 

dən-birə bu adamların üzərindəki hakimiyyətini itirdiyini hiss 
etdi. 

Dostları onu görən kimi məzəmmət dolu sözlərlə irəli cum- 
dular, köməksiz halda gülümsəyəndə və yardım istəyirmiş kimi 
əlini onlara tərəf uzadanda isə qəzəblə üstünə atıldılar. 

“Ey, sən, fırıldaqçı, — onlardan biri çığırırdı, - məndən borc 
aldığın pullar haradadır?” Başqa biri qışqırırdı: “Sənə müvəq- 
qəti verdiyim at hardadır?” 

Gözəl və qəzəblənmiş bir xanım isə onu danlayırdı: “Sənin 
çərənçiliyin sayəsində mənim sirlərimi indi bütün dünya bilir. 
Oh, sənə necə də nifrət edirəm, zavallı, qorxaql” 

Çuxura düşmüş gözləri və qəzəbdən eybəcər hala qalan 
sifəti olan bir gənc isə bar-bar bağırırdı: “Bilirsən, mənim başı- 
ma nə oyun açmısan, lənətə gəlmiş iblis, murdar, əxlaqsızl” 

Suçlamaların ardı-arası yox idi, bu adamların hər biri onu 
lənətləyir və hər biri də həqiqəti deyirdi, hətta bəziləri sözünü 
vurduğu təpiklərlə tamamlayırdı, qəzəblənmiş kütlə qabağına 
çıxan güzgüləri sındırandan, qiymətli şeyləri özləri ilə götürüb 
gedəndən sonra döyülmüş, biabır olmuş Avqust yerdən qalx- 
dı və yataq otağına qayıdıb yuyunmağa hazırlaşanda gözləri 
güzgüyə sataşdı, aynadan ona solmuş, iyrənc bir sifət baxırdı, 
qırmızı gözləri yaşarmış, alnındakı çapıqdan isə qan axırdı. 

“Bu cəzadır”, — o, öz-özünə mızıldanıb üzündəki qanı yudu, 
bir balaca da olsa özünə gəlməyə imkan tapmamışdı ki, yenə 
də çaxnaşma düşdü, kimsə pilləkənlərlə qaça-qaça onun yanı- 
na çıxırdı, bu adamların arasında kim yox idi ki — evini girov 
qoyduğu sələmçilər, arvadını yoldan çıxardığı hansısa bir ər, 
oğlanlarını pis yola çəkib bədbəxt etdiyi atalar, işdən çıxardığı 
qulluqçular... polislər və vəkillər də evə soxulmuşdular və bir 
saat sonra o, xüsusi karetdə oturmuşdu, artıq onu türməyə apa- 
rırdılar. 

İnsanlar onun ardınca baxıb nə isə qışqırır, haqqında ədəb- 
siz mahnılar oxuyurdular, hansısa bir küçə uşağı isə bir topa pal- 
çığı karet pəncərəsindən düz onun sifətinə çırpdı. 

Artıq bu adamın murdar işləri hər kəsin dilində dolaşırdı, 
onu tanıyan və sevən şəhəri söz-söhbət başına götürmüşdü. 

Məhkəmədə onu ağıla gələn bütün günahlara görə ittiham 
etdilər — o isə heç nəyi inkar etmədi. Yadından çıxardığı insan- 
lar belə məhkəməyə gələrək illərlə əvvəl gördüyü cinayətlər 
haqqında danışdılar, səxavətlə pul ödədiyi, bu azmış kimi, həm 
də onu soyan qulluqçular zövq ala-ala Avqustun əxlaqsız meyl- 
ləri haqqında ifadə verirdilər, onların hər birinin sifətində ikrah 
və nifrət oxunurdu. Elə bir adam tapılmadı ki, onu müdafiə 
etsin, tərifləsin, onu bağışlasın, haqqında xoş bir söz söyləsin. 

O, hər şeyə dözdü: hər gün itaətkarlıqla keşikçilərin ardınca 
kameraya gedir, məhkəmə hakimi və şahidlərin qarşısında 
dururdu, bütün bu qəddar, özündən çıxmış sifətlərə heyrətlə, 
kədərlə, yorğun halda baxır və hər bir üzdəki nifrət dolu eybə- 
cər maskanın arxasında gizli məhəbbət cazibəsi görürdü, onun 
düşüncəsinə görə hər bir ürəkdə mərhəmət şöləsi var. 

Axı bu adamların hamısı bir zamanlar onu sevirdilər, o isə 
heç kimi sevməmişdi: indi də hər şey əksinə olmuşdu — o, bu 
adamların hamısını bağışlayır və öz yaddaşında hər biri haq- 
qında nə isə yaxşı bir şey tapmağa çalışırdı. 

Məhkəmə bitdikdən sonra onu türməyə saldılar, heç kimin 
ona baş çəkmək hüququ yox idi. Qızdırmalı bir sayıqlama içə- 
risində o öz anası ilə, ilk sevgilisi ilə, xaç atası Binsvangerlə, 
şimal gözəli ilə danışır, dərdləşirdi, özünə gələndə isə bütün 
günü yerindən tərpənmədən otururdu. Hamı tərəfindən tərk 
edilmiş olduğunu anlayanda, elə bil, cəhənnəmin bütün əzab- 
ları canına daraşır, ona əziyyət verirdi, o kədərdən, baxımsız- 
lıqdan əldən düşür, insan görmək istəyirdi, bu, elə bir ehtiraslı 
və güclü istək idi ki, hələ indiyə qədər heç bir həzzi, heç bir 
əşyanı bu cür arzulamamışdı. 

Onu türmədən buraxanda artıq qocalmışdı, xəstə idi, ətraf- 
da isə heç kim onu tanımırdı. 

Dünya öz axarı ilə yaşayırdı, arabalar dalanlardan gurultu 
salaraq keçir, atlılar çapır, piyadalar gəzişirdilər, hər yerdə mey- 
və və çiçəklər, oyuncaq və qəzetlər satılırdı, yalnız Avqustu 
kimsə görmürdü. 

Bir zamanlar musiqi və şampan şərabından nəşələnərək 
qucağında saxladığı gözəl xanımlar onun yanından saymazy- 

ana adlayır, faytonların təkərlərinin qaldırdığı qalın toz dumanı 
onları Avqustun baxışlarından gizlədirdi. 

Bununla belə, həyatının qızğın vaxtı ruhunu boğan boşluq 
və tənhalıq artıq onu tərk etmişdi. 

Avqust yandırıcı günəş şüalarından gizlənmək üçün hansı- 
sa evin darvazalarına yaxın gələndə, ya da hansısa həyətdən 
bir içim su istəyəndə insanların onunla necə düşməncəsinə və 
acıqla rəftar etdiklərinə heyrət edirdi, bir zamanlar bu insanlar 
onun inadcıl, təhqiramiz və laqeyd söhbətlərinə belə gözlərin- 
dəki minnətdarlıq dolu parıltı ilə cavab verirdilər. 

Onun özü tamam dəyişmişdi — indi istənilən adam onu sevin- 
dirə, maraqlandıra, riqqətə gətirə bilirdi, o, uşaqların necə oyna- 
dığına, necə məktəbə getdiklərinə tamaşa edir, onları sevdiyini 
duyurdu: o, öz uçulub-dağılan evlərinin qarşısındakı skamyalar- 
da oturan və gün işığında qızınan qocaları belə sevirdi. 

O, aşiq gözlərlə hansısa qızı yola salan cavan bir oğlan, ya 
da işdən qayıdaraq öz uşaqlarını qucağına götürən fəhlə görən- 
də, yaxud öz xəstələri haqqında fikirləşərək xəyala dalmış 
təcrübəli, ağıllı bir həkim karetlə yanından keçəndə, hətta ucqar 
bir küçədə fənər altında dayanan, yoldan ötüb-keçənlərə, onun 
kimi səfillərə belə məhəbbət təklif edən kasıb, pis geyimli küçə 
qızıyla rastlaşanda belə, sevinirdi, onların hamısı onun üçün qar- 
daş, bacı kimi əziz idi, çünki hər biri öz sinəsində sevimli ana- 
ları və xoşbəxt uşaqlıqları ilə bağlı xatirələr daşıyırdılar, ya da 
gözəl, ali bir tale ilə bağlı ürəklərində gizli bir işarə gəzdirirdi- 
lər, bu səbəbdən də onun gözünə qeyri-adi görünürdülər. Bu 
adamların hər biri onun diqqətini çəkir və düşünmək üçün şəra- 
it yaradırdı, hər halda, onların heç hansı ondan daha pis deyil- 
dilər. 

Avqust dünyanı səyahət etmək qərarına gəldi: istəyirdi elə 
bir yer tapsın ki, orada insanlara xeyir verə, onlara olan məhəb- 
bətini sübut edə bilsin. 

O artıq heç kimin onu görəndə sevinmədiyi fikrinə alışma- 
lı olmuşdu: indi yanaqları sallanır, özü də dilənçi kimi geyinir- 
di, nə səsi, nə də yerişi əvvəlki, bir zamanlar insanları sevindi- 
rən, cəlb edən Avqustu xatırlatmırdı. 

Uşaqlar ondan qorxurdular, onun uzun, pırtlaşıq ağappaq 
saqqalı onları vahiməyə salırdı, təmiz geyimli əhali ondan kənar 
gəzir, sanki, çirklənməkdən ehtiyat edirdilər. Kasıblar isə ona 
etibar etmirdilər, elə bil, son tikə çörəklərini əllərindən ala bilə- 
cəyindən narahat idilər. 

Amma o, ruhdan düşməməyi öyrənmişdi, heç özü də bu 
hissin qəlbinə girməsinə icazə vermirdi. 

Görürdü ki, balaca bir oğlan əbəs yerə güc-bəla ilə konditer 
mağazasının qapısının dəstəyinə doğru uzanıb, onu tutmağa 
çalışır, bax, bu məqamda o, bu uşağın köməyinə çata bilərdi. 
Bəzən isə qarşısına elə bir adam çıxırdı ki, onun özündən də 
bədbəxt olurdu – hansısa kor, ya da şikəst, beləsinə o əlini uza- 
da, ya da başqa bir şeylə köməklik göstərə bilərdi. 

Əgər belə bir şeylə də rastlaşmırdısa, o, əlində olan kiçik 
şeyləri böyük sevinc hissi ilə insanlarla bölüşməyə çalışırdı — 
açıq, aydın baxışlarını, xoş sözünü, anlayış dolu təbəssümünü 
və şəfqətini. 

O, öz şəxsi ağlı və təcrübəsi ilə xüsusi bir bacarıq əldə 
etmişdi: insanların ondan nə gözlədiklərini tapmaq və onlara 
nə ilə sevinc bəxş edə biləcəyini anlamaq. Məsələn, adamlar- 
dan kimisi hündürdən sevinc dolu səslə salamlanmaq istəyirdi, 
başqa biri susqun şəfqət arzulayırdı, üçüncüsü istəyirdi ki, onu 
rahat buraxsınlar və mane olmasınlar. 

Və hər gün o, dünyada nə qədər bədbəxtliklərin, fəlakətlə- 
rin olduğuna, bununla belə, insanlara sevinc gətirməyin asanlı- 
ğina təəccüblənirdi. 

Gülüşün əzabla necə yanaşı yaşadığını, matəm zəngi ilə 
uşaq mahnısının necə yanaşı səslənə bildiyini, ehtiyac və rəza- 
lətlə eyni yerdə ləyaqət, ağıl, təskinlik və təbəssümün olduğu- 
nu həm heyranlıq, həm də xoşbəxtlik hiss edərək təkrar-təkrar 
müşahidə edirdi. 

İndi ona elə gəlirdi ki, insan həyatı öz-özlüyündə çox gözəl- 
dir. Onun qarşısına birdən-birə tindən qaça-qaça məktəbli 
dəstəsi çıxanda, o uşaqların gözlərində necə böyük cəsarət, 
həyat yanğısı və cavan gözəllik parladığını görürdü: qoy bu 
dəcəllər ona sataşsınlar, ələ salıb gülsünlər — bu, elə də qorxu- 

lu bir şey deyil, burada pis nə var ki... Onun özü də öz əksini vit- 
rində, ya da quyudakı suda görəndə onları başa düşür. O, həqi- 
qətən də, gülməli, görünüşcə miskin idi. 

Yox, indi o, qətiyyən insanların xoşuna gəlmək, ya da onla- 
rın üstündə hökmranlıq etmək istəmirdi — bu piyaləni axıra 
qədər içmişdi. 

İndi bir zamanlar onun getdiyi yolla başqalarının getdiyini, 
ya da getməyə çalışdığını, necə coşqunluqla, kobud bir qüvvə 
və sevinclə öz məqsədlərinə çatmaq üçün mübarizə apardıqla- 
rını müşahidə etmək onun üçün maraqlı bir məşğuliyyət idi, 
Bütün bunlar qeyri-adi tamaşa kimi görünürdü. 

Beləcə, onun həyatı yeni bir axarla axıb gedirdi. Əvvəlcə qış 
gəldi, sonra yenə yay yetişdi, Avqust xəstələndi, kasıb, alçal- 
dılmış insanların həyatdan yapışaraq, bütün qüvvələrini səfərbər 
edərək, bütün iradələrini toplayaraq ölümə qalib gəlməyə çalış- 
dıqları bir yerdə — kasıblar üçün xəstəxanada uzun müddət yat- 
dı və gördüklərindən dəhşətə gəldi. 

Bu mənzərə çox əzəmətli idi — ağır xəstənin sifətindəki sakit 
dözüm və sağalmış insanın simasını nurlandıran işıqlı bir həyat 
sevinci, burada ölənlərin ləyaqətlə, rahatlıqla dolu sifətləri də 
gözəl idi, amma hər şeydən daha gözəli səliqəli, sevimli xəstə 
baxıcılarının məhəbbəti və təmkini idi. 

Sonra bu dövr də keçdi, payız küləyi əsməyə başladı və 
Avqust öz yoluna davam etdi: o, qışı qarşılamağa tələsirdi və 
necə ləng irəlilədiyini anlayanda içini qəribə bir səbirsizlik 
bürüyürdü — axı o, hər yerdə olmaq və daha nə qədər insanın 
gözünün içinə baxmaq arzusundaydı. 

Onun başı ağarmışdı, qıpqırmızı xəstə göz qapaqlarının ara- 
sından boylanan gözləri ürkək-ürkək gülümsəyir, yaddaşı isə 
dayanmadan zəifləyirdi, və ona elə gəlirdi ki, dünyanı həmişə 
elə indi gördüyü kimi görüb, Bununla belə, həyatdan məmnun 
idi və hesab edirdi ki, dünyada hər şey gözəldir, sevilməyə 
layiqdir. 

Qışın gəlişi ilə o, bir şəhərə gəlib yetişdi, qaranlıq küçələr- 
də külək vıyıldayırdı, hava qaralana qədər oynamağa başı qarış- 
mış bir neçə oğlan uşağı bu qəribə adama qar topaları tolazla- 


AVQUST 


mağa başladılar. Amma axşamın sakitliyini bundan başqa heç 
bir şey pozmurdu. 

Avqust çox yorulmuşdu: dolaşa-dolaşa nəhayət ki, hansısa 
dar bir dalana gəlib çıxdı, bura ona çoxdan tanıdığı yer kimi 
göründü: sonra başqa dalana döndü və öz anasının evinin qar- 
şısına gəlib çıxdı, qonşuluqda cənab Binsvangerin evi yenə də 
əvvəlki kimi sakitcə dururdu — balaca və uçub tökülən... Bu 
balaca ev soyuğun, qarın içində itib-batırdı, amma xaç atasının 
pəncərəsində işıq yanırdı, qırmızıya çalan işıq qış gecəsində 
rahat-rahat şəfəq saçırdı. 

Avqust giriş qapısını döydü, qapı açıldı, balaca qoca onu 
qarşılayıb səssiz-səmirsiz öz otağına apardı, ora həm isti idi, 
həm də rahat, ocaq da yanırdı. 

— Acsan? — xaç atası soruşdu. 

Avqust aclıq hiss eləmirdi, o yalnız gülümsədi və başını yel- 
lədi. 

— Amma yorulmusan, bilirəm, — xaç atası söylədi və dərini 
açıb yerdəcə ona yataq düzəltdi, hər iki qoca onun üstündə 
yan-yana yerləşdilər və ocağa tamaşa etməyə başladılar. 

— Sən bura yaman uzun müddətə gəlib çıxdın, — xaç atası 
dedi. 

— Amma bu, çox gözəl bir səfər oldu, sadəcə, bir az yorul- 
dum. Olarmı sənin evində gecələyim? Səhər isə yoluma davam 
edərəm. 

— Hə, əzizim. Bəs sən mələklərin necə rəqs etdiklərini yeni- 
dən görmək istəmirsən? 

— Mələklər? Hə, əlbəttə, istəyirəm — əgər mən yenidən bala- 
ca bir oğlana çevrilə bilsəydim... 

— Biz səninlə çoxdandır ki, görüşmürük, — xaç atası yenidən 
danışmağa başladı, — elə dəyişmisən, elə yaraşıqlı olmusan ki... 
Keçmiş zamanlarda, ananın sağ olduğu vaxtlarda olduğu kimi 
yenə də gözlərində mərhəmət və mülayimlik var. Yaxşı elədin 
ki, mənə baş çəkdin. 

Pal-paltarı cırıq-cındır olan bu qəribə adam dostunun yanın- 
da gücdən düşub qalmışdı. O hələ heç vaxt bu cür yorğunluq 
hiss etməmişdi, insana təskinlik verən hərarət və alovun titrə- 

yişi isə başını lap dumanlandırmışdı, artıq keçmişi bu gündən 
fərqləndirə bilmirdi. 

— Xaç atam, – o dedi, — mən özümü pis aparmışam, anam 
yenə də ağlayırdı. Onunla danış, de ki, özümü yenə də yaxşı 
aparacağam. Danışarsan? 

— Нә, – xaç atası cavab verdi, — sən sadəcə, sakitləş, axı o, 
səni çox sevir. 

Sobaclakı ocaq sönməyə başlamışdı və Avqust gözlərini ayır- 
madan onun qırmızıya çalan zəif işıltısına baxırdı — bir zamanlar, 
uzaq uşaqlıq illərində olduğu kimi... Xaç atası onun başını dizlə- 
rinin üstünə qoydu və insanı məst edən, təntənəli, zərif və gözəl 
bir musiqi yarıqaranlıq otağı başına götürdü: Havada minlərlə 
parlaq, yüngül qanadlı mələklər uçuşmağa, qəribə bir şəkildə 
cütləşərək fırlanmağa, yallı getməyə başladılar. 

Avqust baxır və dinləyirdi, onun bütün mehriban uşaq ruhu 
yenidən tapdığı cənnətin qarşısında taybatay açılmışdı. 

Birdən-birə ona elə gəldi ki, anası onu səsləyir, amma o çox 
yorulmuşdu, həm də axı xaç atası onsuz da anasıyla danışaca- 
ğina söz vermişdi. 

Avqust yuxuya getdi, xaç atası onun əllərini sinəsində 
çrpazladı və rahatlıq tapmış ürəyinin səsinə qulaq verməyə baş- 
ladı — ta ki otaqda zülmət qaranlıq hökmranlıq edənə kimi... 

I fəsil 
Şərq küləyi 


“Albalı” küçəsinə getmək istəyirsinizmi? Bu, çox asandır. 
Əvvəlcə yolayrıcında durmuş polisə yaxınlaşın. O, sualınızı eşi- 
dən kimi başındakı dəbilqəni yüngülcə kənara itələyib diqqəti- 
ni bir yerə toplamağa çalışacaq, sonra boynunun ardını qaşıya- 
caq, sonra da ağ əlcək geyindiyi əlinin işarə barmağını irəli tuş- 
layıb deyəcək: 

— Əvvəlcə sağa dönərsiniz, sonra sola, sonra yenə də sağa 
və... “Albalı” küçəsindəsiniz. Yaxşı yoll 

Polisin dediyi kimi gedin, o zaman, həqiqətən də, “Albalı” 
küçəsinə çıxacaqsınız. Orada evlər küçənin bir tərəfində — boy- 
boya düzülüblər, səkinin qarşı tərəfində də park var. Albalı 
ağacları isə düz ortada bitiblər. 

Əlbəttə, siz küçəyə çıxan kimi 17 nömrəli evi axtaracaqsı- 
nız, axı haqqında danışacağım əhvalat onunla bağlıdır. Amma 
heç narahat olmayın, onu tapmaq elə də çətin məsələ deyil. 

Səbəbi də budur ki, əvvəla, o, “Albalı” küçəsindəkə ən bala- 
ca evdir, ikincisi isə küçədəki ən köhnə və ən uçulub-tökülmüş 
evi görmək istəsəniz, o, məhz 17 nömrəlidir. Məsələ ondadır 
ki, bu evdə yaşayan mister! Banks bir zamanlar missis” Banksa 





1 İngiltərə və Amerikada "ağa", “cənab” mənasında kişiyə müraciət 
2 İngiltərə və Amerikada evli qadınlara "xanım" mənasında müraciət 

belə bir sual verib: o, nə istəyir — gözəl, yeni və dəbdəbəli bir 
ev, yoxsa dörd uşaq? 

Sualı ona görə vermişdi ki, hər ikisinin bir arada olması onun 
imkanlarına görə deyildi. 

Missis Banks isə yaxşıca fikirləşib belə bir qərara gəldi ki, 
dörd uşağa daha çox üstünlük verir. 

Bax beləcə, bir-birinin ardınca əvvəlcə Ceyn və Maykl 
dünyaya gəldilər, sonra isə əkizlər — Con və Barbara. Ona görə 
də Bankslar ailəsi “Albalı” küçəsindəki on yeddi nömrəli kasıby- 
ana bir evdə yaşayırdılar. 

Ailənin biş-düş işləri ilə missis Brill məşğul olurdu, süfrəni 
Elen açırdı, Robertson Ey isə qazonu qaydaya salır, bıçaqları və 
ayaqqabıları təmizləyir, mister Binksin təbirincə desək, öz 
zamanını da, onun pulunu da havaya sovururdu. 

Bir də onlarla birlikdə Keyt adlı bir dayə yaşayırdı. Onu xatır- 
lamağın, əslində, heç mənası da yoxdur, çünki danışacağımız 
əhvalat baş verməmişdən əvvəl o, artıq17 nömrəli evlə vida- 
laşmışdı. 

— Heç bir xəbərdarlıq etmədən çıxıb getdi. Gedəcəyini dedi, 
sonra elə həmin gün də çıxıb getdi. Bəs indi biz necə eləyək? 
— bu sözləri soruşan missis Banks çox kədərli idi. 

— Necə yəni neyləyək? – mister Banks ayaqqabılarını geyinə- 
geyinə soruşdu, — qəzetə elan ver. Qanını da qaraltma. Yaxşı 
olardı ki, elə Robertson Ey də belə xəbərsiz-ətərsiz çıxıb gedəy- 
di... Sənə də elə gəlir ki, bu gün boynum bir az əyri görünür? 

— Böyük şey imişl Fikirləşdiyi şeyə bax dal... Sən axı mənə 
cavab vermədin: dayə Keytin məsələsini neyləyək? 

— Çox mənasız sualdır. Axı Keyt artıq yoxdur, — mister 
Banks etiraz etdi, — sənin yerinə olsaydım, vaxt itirməzdim, 
“Moninq-peyper”də elan verərdim ki, “Ceyn, Maykl, Con və 
Barbara Banksa — hələ onların anası haqqında heç danışmıram 
— dünyada ən yaxşı dayə lazımdır, özü də ən aşağı maaşla, həm 
də tez bir zamandal” O dəqiqə dünyanın ən yaxşı dayələri 
qapının ağzında növbəyə düzüləcək. Bütün küçə adamla dola- 
caq, gediş-gəlişə mane olacaqlar, yolu bağlayacaqlar, mən də 
buna görə polisə milyonlarla pul ödəməli olacaq, özüm də bərk 

əsəbiləşəcəyəm. Hə, vaxtdır, getməliyəm! Uyyy... elə bil, şimal 
qütbündləyik... bu nə soyuqdur belə?! Şərq küləyi əsir-nədir? 

Mister Banks bu sözləri deyə-deyə başını pəncərədən çölə 
çıxardı və küçənin qurtaracağına tərəf boylandı — orada admi- 
ral Bumun evi yerləşirdi. Bu, “Albalı” küçəsindəki ən gözəl ev 
idi. Ümumiyyətlə, “Albalı” küçəsi bu evlə yaman qürrələnirdi — 
axı o, öz görünüşünə görə əsl gəmiyə oxşayırdı. Çəpərin arxa- 
sında dimdik dikələn bayraq tiri görünürdü, ucunda da bayraq 
yırğalanırdı, evin damında isə qızıl suyuna çəkilmiş, özü də 
müşahidə borusuna oxşayan yelqovan fırlanırdı. 

— Elədir ki var! — mister Banks pəncərəni tələm-tələsik bağ- 
layıb qışqırdı, — Admiralın yelqovanı şərq küləyinin əsdiyini 
göstərir. Səhərdən bəri sümüklərim boş yerə sızıldamırdı ki... 
Yəqin, ikinci paltonu da geyinməli olacağam. 

O, fikrli-fikirli arvadının burnundan öpdü, uşaqlarına əl yel- 
lədi və Sitiyə yola düşdü. 

Mister Banks hər gün Sitiyə gedirdi — əlbəttə ki, şənbə və 
bazar günlərindən başqa. O, burada öz hündür stolunun arxa- 
sında əyləşərək pul qazanırdı. Bütün günü penni və şillinq, kron 
və üçqəpikliklər kəsirdi. Sonra da onları qara, balaca çamada- 
nına yığıb evə gətirirdi. 

Bəzən uşaqlara da qəpik verirdi. Onlar isə bu pulları öz da- 
xıllarına atırdılar. Aradabir qəpik olmazdı. O zaman mister 
Banks deyirdi: “Bank təmirə dayanıb”. Hamı da başa düşürdü 
ki, həmin gün o, çox az pul kəsib. 

Beləliklə, Mister Banks öz balaca çamadanını da götürüb 
Sitiyə yola düşdü, missis Banks isə qonaq otağına keçdi və 
qəzetlərə məktub yazmağa başladı. Hamısında da xahiş etdi ki, 
ona tez bir zamanda nə qədər mümkündürsə çoxlu dayə gön- 
dərsinlər, Mayklla Ceyn yuxarıda — uşaq otağında oturmuşdu- 
lar, pəncərədən küçəyə baxır və dayələrinin nə zaman gəlib 
çıxacağını gözləyirdilər. 

Əslində, onlar Keytin getməsinə çox sevinirdilər. Çünki o, 
heç xoşlarına gəlmirdi: qoca, gonbul idi, özü də həmişə üstün- 
dən arpa həliminin iyi duyulardı. Dayə Keyt, deyəsən, onunla 
özünü müalicə eləməyə çalışırdı. 

Uşaqlar ümid edirdilər ki, yeni dayə, heç olmasa, azacıq 
Keytdən yaxşı olar. 

Pəncərə qabağında oturmuş uşaqlar havanın qaralmağa 
başladığını görürdülər, parkın üstündəki səma isə lap tutqun- 
laşmışdı. 

Bu vaxt missis Brillə Elen uşaq otağına şam yeməyi gətirdi- 
lər, sonra da əkizlərin əl-üzünü yudular. 

Ceynlə Maykl yeməklərini yeyib bitirən kimi yenə də pənc- 
ərənin qabağında oturub mister Banksın Sitidən nə zaman qayı- 
dacağını gözləməyə başladılar. Onlar albalı ağacının çılpaq 
budaqları arasında vıyıldayan şərq küləyinin səsinə diqqətlə 
qulaq asırdılar. Ağaclar əyilir, ora-bura əsir, aradabir də, elə bil, 
öz köklərini torpaqdan qoparmağa çalışaraq yuxarıya doğru 
dartınırdılar. 

— Gəlirl Gəlirl — Maykl barmağını aşağı tuşlayıb qışqırdı, ora- 
da ağır addımlarla qapıya yaxınlaşan, sonra da küləyə davam 
gətirə bilməyib ona çırpılan bir nəfər vardı. Ceyn diqqətlə 
gözünü qatılaşmaqda olan qaranlığa zilləyib dedi: 

— Bu, o deyil. Bu kimdirsə, tamam başqa adamdır. 

Külək aşağıdakı yad adamı tamam taqətdən salmışdı: elə 
hey ora-bura çırpır, yıxmağa çalışırdı, uşaqlar diqqətlə baxdıq- 
dan sonra onun qadın olduğunu anladılar, aşağıdakı adam, 
nəhayət ki, gücünü toplayıb, birtəhər qapının cəftəsini açdı, 
onun bir əlində böyük yol çantası var idi, o biri əliyləsə elə hey 
papağını tuturdu. 

O, çətinliklə olsa da, darvazadan içəri keçdi və elə bu 
məqamda qəribə bir hadisə baş verdi: külək növbəti həmlə ilə 
bu yad qadını havaya qaldırdı və düz artırmanın qabağına tul- 
ladı. Görünür, külək onu darvazaya qədər də elə bu cür gəti- 
ribmiş, sonra da çantası və çətiri ilə birlikdə havaya qaldırıb 
artırmanın ağzına tullamaq üçün qapını açmasını gözləyirmiş. 

Birdən qapının ağzında elə bir tappıltı eşidildi ki, deyirdin, 
bütün ev silkələndi. 

— Bir buna bax! Bu ki lap möcüzədir! — Maykl heyrətdən içi- 
ni çəkdi. 

— Gəl gedək, baxaq görək kimdir? — Ceyn çığıra-çığıra qar- 

daşının əlindən tutub onu pəncərənin qabağından düşürtdü, 
arxasınca darta-darta pilləkənə tərəf apardı. 

Pilləkənin başında duranda aşağıda — dəhlizdə nə baş ver- 
diyini görmək də, eşitmək də olurdu. 

Tezliklə anası naməlum qonaqla birlikdə qonaq otağından 
çıxdı. Qadının parıltılı qara saçları var idi. 

“Lap holland kuklalarının saçına oxşayır”, — Ceyn pıçıldadı. 

Gələn qonaq yaman arıq idi, böyük əlləri və ayaqları, bap- 
balaca mavi gözləri var idi, adama elə gəlirdi ki, gözləri lap 
insanın ruhuna işləyir. 

— Özünüz görəcəksiniz, onlar çox yaxşı uşaqlardılar, — mis- 
sis Banks qonağı inandırmağa çalışırdı. 

Maykl dirsəyi ilə Ceyni dürtmələdi. 

— Onlarla probleminiz olmayacaq, — missis Banks yenə də 
qonağı əmin etməyə çalışdı, amma bu sözləri elə dedi ki, san- 
ki, heç özü də danışdığına inanmırdı. 

Qonaq dodaqaltı nə isə mızıldandı. Yəqin ki, elə o da deyi- 
lənlərə inanmamışdı. 

— Mən sizin zəmanət kağızınız haqda soruşmaq istəyirdim... 

— Zəmanət kağızları toplamaq mənim prinsiplərimə ziddir, 
— qonaq özünə əminliklə dilləndi. 

Missis Banks çaşqın baxışlarını qonağa zillədi. 

— Amma... mən elə bilirdim ki... adətən, belə hallarda, — o, 
dili dolaşa-dolaşa düşdüyü vəziyyətdən çıxmağa çalışdı, – demək 
istəyirəm ki... mənə belə gəlir ki, hamı bu cür rəftar edir. 

— Zəmanət kağızları artıq çoxdan dəbdən düşüb. Lap Nuh 
əyyamından qalmış adətdir... 

Missis Banksın dünyada ən çox qorxduğu bir şey var idisə, 
o da köhnəfikirli adam kimi görünmək idi. Ona görə də qona- 
ğin sözləri lap hədəfə dəydi. 

— Hə, hə, əlbəttə ki... — o, tələmtələsik razılaşdı, — gəlin daha 
bu barədə danışmayaq. Bilirsiniz, mən niyə ondan söz saldım... 
e-e-e-e... birdən sizə zəmanət kağızı lazım gələr... Bizim uşaq 
otağı yuxarıdadır. 

O, bir saniyə belə səsini kəsmədən yad qadını öz ardınca 
pilləkənə doğru apardı. Yəqin ki, elə arxası ona tərəf olduğuna 

görə orada nə baş verdiyinin fərqinə vara bilmədi. Ceynlə Maykl 
isə missis Banksın dalınca gələn qonağın neylədiyini yuxarıdan 
yaxşı görürdülər. 

O, öz böyük çantasını sinəsinə sıxaraq sürahinin yanında 
yerə çökdü və bir anın içindəcə yuxarı meydançada peyda oldu. 
Belə bir şeyi indiyə qədər heç kim etməmişdi — onlar buna yüz 
faiz əmin idilər. Sürahi ilə aşağı sürüşmək — problem deyil. 
Ceynlə Maykl neçə dəfələrlə bunu sınaqdan çıxarmışdlılar. 
Amma yuxarı? Heç vaxtl Elə buna görə də uşaqların qonağa 
zillənmiş gözləri bərələ qalmışdı. 

— Hə, yəqin ki, razılığa gəldik, — ana içini çəkərək yüngüllə- 
şibmiş kimi soruşdu. 

— Əgər burada hər şey məni qane edəcəksə, o zaman razı- 
laşdıq, — qonaq böyük qırmızı-ağ damaları olan əl yaylığı ilə 
burnunu silərək dedi. 

— Nə olub belə? - missis Banks qəfildən uşaqların da bura- 
da olduğunun fərqinə vardı. — Siz burada neyləyirsiniz? Hə... 
Bu Meri Poppinsdir, sizin yeni dayəniz. Ceyn, Maykl, salamla- 
şın. Bizim əkizlərimiz isə oradadırlar, — ana başı ilə Con və Bar- 
baranın çarpayısının qoyulduğu otağı göstərdi. 

Meri Poppins adamın içinə işləyən baxışlarını Ceynə, sonra 
Maykla, sonra yenə Ceynə, sonra yenə Maykla tərəf fırlatdı, san- 
ki, uşaqların öz ürəyincə olub-olmadıqlarını müəyyənləşdirirdi. 

— Hə, nədir, yarayırıq? — Maykl soruşdu. 

— Maykl, sən özünü necə aparırsan? — ana hirsləndi. 

Meri Poppins isə halını belə dəyişmədən uşaqları süzdü. 
Sonra hündürdən mızıldandı, dediyi söz, deyəsən, belə bir məna 
verirdi: “Püşk atılmışdır”. Və ardınca da aydın səslə əlavə etdi: 

— Mən qalıram. 


kkk 


— O, bu sözü elə dedi ki, — sonradan missis Banks ərinə 
danışırdı, — elə bil, bizə böyük mərhəmət göstərir. 

— Bəlkə bu, həqiqətən də belədir, — mister Banks burnunu 
qəzetin üstündən bir saniyəlik yuxal qaldırıb dedi. 

Onlar bu barədə söhbət etdikləri vaxt uşaqlar qonaq otağın- 
da dayəni sorğu-suala tutmuşdular. 

— Bəs siz bura necə gəldiniz? — Ceyn Meri Poppinsdən 
soruşdu. — Mənə elə gəldi ki, sizi külək bura gətirdi. 

— Hə, gətirdi, — Meri Poppins şarfını aça-aça, şlyapasını 
soyuna-soyuna və onu çarpayının başından asa-asa qısaca 
cavab verdi. 

Meri Poppins öz hərəkətləri ilə açıqcasına deyirdi ki, söhbət 
etmək istəmir. O elə hey dodaqaltı nə isə mızıldanırdı, köksünü 
ötürən Ceyn onunla söhbətin baş tutmayacağını anlayıb, nəha- 
yət ki, səsini kəsdi. 

Amma Meri Poppins çantasına doğru əyildiyi vaxt Maykl 
yenə də özünü saxlaya bilmədi: 

— Nə qəribə çantadır! — dedi və barmaqlarını ona toxundurdu. 

— Xalçadandır, — Meri Poppins dilləndi və qıfıla balaca bir 
açar saldı. 

— Xalça daşımaq üçündür? 

— Xalçadan tikilibdir. 

— Нә-ә... — Maykl sözü uzatdı, — aydındır, — halbuki ona heç 
bir şey aydın deyildi. 

Nəyahət, çanta açıldı. Mayklla Ceynin təəccübünə rəğmən 
o, demək olar ki, bomboş idi. 

— Oyl Çantada heç nə yoxdur kil — Ceyn dedi. 

— Necə yəni yoxdur? — Meri Poppins dikəldi və hirsli baxış- 
larını qızın üzünə dikdi, elə bil, Ceyn onun bərk xətrinə dəy- 
mişdi. — Deyirsən ki yoxdur? 

O, bu sözləri deyə-deyə çantanın içindən kraxmallanmış 
önlük çıxardı və onu paltarının üstündən yaxasına bağladı. 
Sonra sarı rəngli böyük bir sabun parçası, diş fırçası, saç sanc- 
agı, ətir şüşəsi, yığılıb-açılan balaca stul, bir də boğaz üçün şirin 
həb qutusu çıxardı. 

Ceynlə Maykl gözlərini ondan ayıra bilmirdilər. 

— Axı mən özüm gördüm, - Maykl pıçıldadı, — çanta tamam 
boş idi, — Meri Poppinsin əlində üstündə “Yatmazdan əvvəl bir 
çay qaşığı” yazılmış böyük şüşə qabı görəndə isə yenə də içi- 
ni çəkdi, — Tssss... 

Şüşə qabın boğazına qaşıq bərkidilmişdi. Meri Poppins 
şuşədəki tünd-qırmızı rəngli mayedən elə bu qaşığaca bir az 
tökdü. 

— Bu, sizin dərmanınızdır? — Maykl maraq içində soruşdu. 

— Yox, sənin dərmanındır, — Meri Poppins qaşığı ona tərəf 
uzatdı. 

— Mən bu zəhrimarı içmək istəmirəm, — Maykl burnunu 
bürüşdürdü. — İçməyəcəyəml Mən xəstə deyiləml — o qışqırdı. 

Amma Meri Poppins onun üzünə elə bir nəzərlərlə baxdı 
ki, Maykl o dəqiqə bir şeyi dəqiq anladı: Meri Poppinslə zara- 
fatın axırı pis qurtara bilər. Onda nə isə qeyri-adi, adamı qor- 
xudan, həyəcanlandıran bir şey var idi. 

Qaşıq yaxınlaşdı, Maykl köksünü ötürdü, gözlərini qıydı və 
dərmanı içdi. Və... nə qədər təəccüblü olsa da, dərmandan 
sonra onun sifətinə bəxtiyar bir təbəssüm yayıldı. 

— Ax, necə də şirindirl — O, dilini ağzında oynadaraq dər- 
manı uddu, – Çiyələkli dondurma! – o içini çəkdi. — Yenə də 
olar? 

Meri Poppins isə, elə bil, onu heç eşitmirdi də, sifətindəki 
dəyişməz ifadə ilə bu dəfə Ceyn üçün dərman hazırlayırdı. İndi 
də qaşığa qızılı-yaşılı rəngli qatı maye töküldü. Ceyn mübahi- 
sə etmədən öz payını içdi. 

— Limonlu sirop, — o, dodaqlarını ləzzətlə yalayaraq dedi. 

Meri Poppins şüşəni artıq körpələrə tərəf aparırdı. 

— Xahiş edirəm, onlara verməyin, — Ceyn yalvardı, — Onlar 
hələ çox balacadırlar, bu, onlara ziyandır. Xahiş edirəm. 

Amma Meri Poppins, elə bil, heç nə eşitmirdi, əhliləşdirici 
baxışı ilə Ceynə baxıb, qaşığı əvvəlcə Conun ağzına soxdu. 

Con qaşıqdakını böyük məmnunluqla uddu, dərmandan bir 
neçə damcı yaxalığının üstünə düşdü. Mayklla Ceyn gördülər 
ki, bu dəfə Meri Poppinsin qaşığındakı süddür. Sonra Barbara 
da öz payını aldı və qaşığı iki dəfə yaladı. 

Meri Poppinsin öz növbəsi də yetişdi, o da öz qaşığını ağzı- 
na kimi doldurub içdi. 

— Romlu punş, — o, dodaqlarını marçıldatdı, sonra şüşənin 
ağzını bağladı və qaşığı yenə də şüşənin boğazına bərkitdi. 

Ceynlə Maykl gözlərini geniş-geniş açaraq ona baxırdılar, 
çünki möcüzələr bununla bitmədi. Şüşəni daş piltənin üstünə 
qoyan Meri Poppins uşaqlara tərəf çevrildi. 

— İndi isə yatmağa, — dedi və onları soyundurmağa başladı. 
Dayə Keyt hər dəfə onları soyundurub-geyindirəndə hər 
düymənin, hər düymə yerinin üstündə uzun müddət nıqqılda- 
yır, ah-uf edir, çətinlik çəkirdi, Meri Poppinsin isə əli paltarları- 
na dəyən kimi, elə bil, düymələr öz-özünə açıldı. Heç bir dəqi- 
qə də keçməmişdi ki, Ceynlə Maykl artıq öz çarpayılarında idi- 
lər, özləri də küçə fənərindən düşən tutqun işığın alıtında Meri 
Poppinsin çantadan əşyaları necə çıxardığına diqqətlə tamaşa 
edirdilər. 

Oradan nələr çıxmadı ki... Baykadan tikilmiş yeddi gecə 
köynəyi, dörd sadə köynək, bir neçə cüt hündürdaban tufli, 
domino qutusu, iki hamam papağı, açıqca albomu... açılıb-bağ- 
lanan çarpayı, рәгси yorğan və pərqu döşək... Ağlasığmazdı. 
Amma həqiqətdi. Meri Poppins öz çarpayısını Con və Barbara- 
nın yataqlarının arasında yerləşdirib yerinə girdi. 

Ceyn də, Maykl da dizlərini qucaqlayıb yerlərinin içindəcə 
oturmuşdular, səssizcə dayənin hərəkətlərinə göz qoyurdular. 
Onlara yalnız bir şey aydın idi — “Albalı” küçəsindəki 17 nöm- 
rəli evdə yeni həyat başlayıb. 

Meri Poppins gecə köynəyini başına çəkdi, üzü yaxalıqdan 
çıxanda dayandı. Elə bil, başında çadır qurulmuşdu və Meri 
Poppins də həmin çadırın içində soyunmağa başladı. Maykl 
valeh olmuş baxışlarla onun bir hərəkətini belə gözdən qoy- 
mamağa çalışırdı. 

— Meri Poppinsl — o, birdən qışqırdı, — siz heç vaxt, heç vaxt 
bizim yanımızdan çıxıb getməyəcəksiniz ki? 

Cavab gəlmədi. Maykl həyəcanlandı, sualını təkrar etdi: 

— Siz heç vaxt, heç vaxt bizim yanımızdan çıxıb getməyə- 
cəksiniz ki? 

Meri Poppinsin başı gecəköynəyinin yaxalığından çölə boy- 
landı — onun gözlərindən od püskürürdü. 

— Bircə kəlmə də eşitsəm, — o, qəzəblə dedi, — polis çağı- 
racağam. 

— Bağışlayın, mən, sadəcə, demək istəyirdim ki, — Maykl 
qorxa-qorxa mızıldandı, — biz sizin getməyinizi istəmirik, — 
sonra da pərt olub səsini kəsdi, onun yanaqları qıpqırmızı qızar- 
mışdı. 

Meri Poppins ona, sonra da Ceynə baxdı, çımxırdı və qısa- 
ca dedi: 

— Mən külək öz səmtini dəyişdiyi vaxt gedəcəyəm. 

Sonra şamı söndürdü və yatağına uzandı. 

— Əladır ki... — bilinmədi ki, Maykl bu sözü özünə, yoxsa 
Ceynə deyir. Amma Ceyn heç nə eşitmədi. O, düşüncələr alə- 
minə qərq olmuşdu... fikirləşirdi ki, görəsən, onların evində nə 
baş verirdi? 

Meri Poppins bax elə beləcə “Albalı” küçəsindəki 17 nöm- 
rəli evdə yaşamağa başladı. Düzdür, bəzən Bankslardan hansı- 
sa — bu ya böyüklərdən olurdu, ya da kiçiklərdən — dayə Keytin 
sakit, rahat idarəçilik üsulunu xatırlayıb heyifsilənir, köks 
ötürürdü, amma bununla belə, ümumilikdə hamı Meri Poppin- 
sin göydən yağan qar kimi birdən-birə peyda olmasından çox 
razı idi. 

Mister Banks məmnun idi ki, Meri Poppins heç bir küçə qay- 
dalarını pozmadan onun evinə təkcə gəlib və ona görə polisə 
cərimə ödəmək lazım gəlməyəcəkdi. Missis Banks məmnun idi 
ki, bütün tanış-bilişlərinə necə müasir dayələri olduğunu lovğ- 
alana-lovğalana danışa bilirdi — axı bu dayə üçün, ümumiyyət- 
lə, zəmanət məktubu anlayışı yox idi. 

Missis Brill və Elen isə əməllicə xoşbəxt idilər, çünki bütün 
günü mətbəxdə oturub çay içirdilər. Hətta stəkanın sayını belə 
itirmişdilər. Özləri də sevinirdilər ki, artıq anasından ayrı düş- 
müş balacaları yedirtmək və yatırtmaq qayğısından azad olmuş- 
dular. 

Elə Robertson Ey adlı o oğlan da Meri Poppinsdən razı idi, 
çünki onun cəmi bir cüt ayaqqabısı var idi, onu da özü təmiz- 
ləyirdi. 

Bəs Meri Poppinsin özü nə hiss edirdi — bax, bunu heç kim 
bilmirdi. Axı Meri Poppins öz sirrini heç vaxt heç kimə danış- 
mazdı. 

II fəsil 
İstirahət günü 


— Hər ayın üçüncü cümə axşamı, – missis Banks dedi, — saat 
ikidən beşə kimi istirahət vaxtınızdır. 

Meri Poppins onu sərt baxışlarıyla daladı. 

— Yaxşı ailələrdə, madam, — o, qəti şəkildə bildirdi, — istira- 
hət günü hər ayın ikinci cümə axşamı olur: saat birdən altıya 
qədər. Mənim şərtim belədir, yoxsa... — Meri Poppins mənalı- 
mənalı susdu və missis Banks başa düşdü ki, əgər razılaşmasa, 
dayə onların evindən çıxıb gedəcək. 

— Nə olar, qoy hər ikinci cümə axşamı olsun, — o, razılıqla 
başını tərpətdi və ürəyində təəssüf etdi ki, Meri Poppins yaxşı 
ailələrdəki həyatı bu cür incəliyinə qədər bilir. 

Və budur, ilk istirahət günü yetişdi. Meri Poppins ağ əlcək- 
lərini əlinə keçirdi, çətirini qoltuğunun altına dürtdü — yağış yağ- 
mırdı, amma çətirin elə gözəl dəstəyi var idi ki, onu, sadəcə, 
evdə qoymaq olmazdı. 

Əgər dəstəyinin yerində tutuquşu başı olan belə bir çətiriniz 
olsaydı, heç siz də onu əlinizdən yerə qoymazdlnız. 

Meri Poppins çılğın təbiətli qadın idi və gözəl görünməyi 
çox xoşlayırdı. Özü də hər zaman məhz belə göründüyünə 
qətiyyən şübhə etmirdi. 

Ceyn uşaq otağının pəncərəsindən başını çıxarıb ona əl elə- 
di və soruşdu: 

— Siz hara gedirsiniz? 

— Zəhmət olmasa, pəncərəni bagla, — Meri Poppins sərt səs- 
lə dedi və Ceynin pəncərədən çıxan başı o dəqiqə geri çəkildi. 

Meri Poppins həyət qapısından çıxdı, küçədə, az qala, qaça- 
qaça yeriməyə başladı: elə bil, artıq keçməkdə olan günün arxa- 
sınca özünü yetirməyə çalışırdı. 

O, tinə çatıb sağa döndü, sonra sola... Təşəxxüslə başını 
yelləyib polislə salamlaşdı, polis isə cavabında havanın gözəl 
olduğunu söylədi və Meri Poppins ancaq bu vaxt hiss etdi ki, 
deyəsən, artıq istirahət günü başlayıb. 

O, içində kimsənin olmadığı avtomobilin yanında ayaq sax- 
ladı, yan şüşəsinə göz yetirib şlyapasını düzəltdi, donunu sığal- 
ladı və dirsəyi ilə çətirini özünə elə sıxdı ki, tutuquşunun başı 
yaxşıca görünsün. 

Meri Poppins bu gün Kibritçi ilə görüşməli idi. 

Kibritçinin iki sənəti vardı. Əvvəla, o bütün adi kibritçilər 
kimi küçədə kibrit satırdı, bundan başqa isə, həm də səkidə 
şəkil çəkirdi. Və bu dəqiqə onun hansı işlə məşğul olması ha- 
vanın vəziyyətindən asılı idi. Əgər yağış yağırdısa, deməli, kib- 
rit satırdı — belə bir havada hansı şəkil çəkməkdən danışmaq 
olar ki? Əgər günəş parlayırdısa, deməli, bütün günü asfaltın 
üstü ilə sürünə-sürünə rəngbərəng tabaşirlərlə gözəl şəkillər 
çəkəcəkdi. 

Kibritçi bu şəkilləri ildırım sürətilə çəkərdi: siz bir yolayrı- 
cından o biri yolayrıcına çatana kimi o artıq küçənin hər iki tərə- 
fini öz fantaziyasının məhsulları ilə doldura bilərdi. 

Həmin gün hava soyuq olsa da, aydın idi və Kibritçi də öz 
ikinci işi ilə — yəni şəkil çəkməklə məşğuldu. Meri Poppins bar- 
maqlarının ucunda ona yaxınlaşdığı vaxt Kibritçi bütöv bir şəkil 
qalereyasına yekun vurub, iki banan, alma və kraliça Yelizave- 
tanın şəklini bitirməkdə idi. 

— Eyl — dayə astadan Kibritçini çağırdı. 

O isə heç nə görmür, heç nə eşitmirdi, çünki həmin dəqiqə 
bananların üstünə qəhvəyi rəngli nöqtələr çəpələməyə başı 
bərk qarışmışdı. Bu işi bitirən kimi də eyni tabaşirlə kraliça Yeli- 
zavetanın saçlarının buruqlarını işləməyə başladı. 

— Öhö, — Meri Poppins yalnız əsl ledilərin öskürə biləcəyi 
nəzakətlə öskürdü. 

Kibritçi səksəndi, başını qaldırdı və onu gördü. 

— Meril — o qışqırdı. Əgər eşitsəydiniz, siz də bu səsdən o 
dəqiqə başa düşəcəkdiniz ki, Meri Poppins onun həyatında çox 
əhəmiyyətli yer tutur. 

Meri Poppins başını aşağı saldı və ayaqqabısının burnunu 
iki dəfə asfalta sürtdü. Sonra ayağının ucuna baxıb gülümsədi, 
amma bu, elə bir təbəssüm idi ki, ayaqqabı burnu, kədər için- 
də olsa da, etiraf etməliydi: yüz faiz ona ünvanlanmayıb. 

— Bu gün mənim istirahət günümdür, Bert, — nəhayət ki, 
Meri dilləni, — məgər yadında deyil? 

Kibritçinin adı Bert idi. Bazar günləri isə onu Herbert Alfred 
deyə çağırırdılar. 

— Əlbəttə yadımdadır, Meril — Bert dedi. — Ancaq bilirsən- 
mi... — o susdu və son çəkdiyi şəklin yanına qoyduğu kartuzu- 
naf tərəf kədərlə boylandı: onun içində cəmi bircə dənə iki- 
penslik parlayırdı. 

Kibritçinin baxışlarının hara tuşlandığını görən Meri soruşdu: 

— Bütün pulun elə bu qədərdir, Bert? 

Meri Poppins elə bir səslə soruşdu ki, bu cür şən səsin sahi- 
binin kədərli ola biləcəyi Kibritçinin heç ağlına belə gəlməzdi. 

— Hə, hamısı budur, — Bert dilləndi, — bugünkü qazancım lap 
pis olub. Özün bax, belə gözəlliyi görüb necə pul verməmək olar 
axı? — o, başı ilə kraliça Yelizavetanın şəklini göstərdi, — məsələ 
belədir, Meri... bu gün səni çaya qonaq edə bilməyəcəyəm. 

Meri Poppins hər istirahət günü qonaq edildiyi moruq 
mürəbbəli ponçikləri yaxşı xatırlayırdı və az qalmışdı ki, içini 
çəksin, amma gözü Kibritçinin sifətinə sataşdığından özünü 
vaxtında ələ ala bildi. Ağzından çıxacaq ahı böyük məharətlə 
təbəssümə çevirdi. 

— Eybi yoxdur, Bert, — dedi, — qanını qaraltma. Mən onsuz 
da çay içmək istəmirdim. Çay içmək nə böyük həzzdir ki belə? 
Boş yerə zamanını itirməkdən başqa bir şey deyil. 

Etiraf edin ki, Meri Poppins özünü çox alicənab apardı — axı 
o, içinə moruq mürəbbəsi qoyulmuş ponçikləri çox sevirdi. 

Kibritçi də eyni şeyi fikirləşdi, o, qızın ağ əlcəkli əllərini ovc- 
unun içinə alıb bərk-bərk sıxdı. Sonra onlar birlikdə rəngarəng 
şəkillərə tamaşa etməyə başladılar. 

— İndi mən sənə elə bir gözəllik göstərəcəyəm kil.. Beləsini 
hələ heç vaxt görməmisən, — Kibritçi Meri Poppinsi dağ rəsmi- 
nə tərəf apararaq qürurla dilləndi, dağın başını qar bürümüş, 
yamacları isə iri-iri qızılgüllərlə dolu idi, onların üstünə qonmuş 
cırcıramalar da gözəl görünürdülər. 





1 Qabağı günlüklü furajka, papaq 

Bu dəfə Meri Poppinsin sinəsindən elə bir ah qopdu ki, bu, 
onun dostunu qətiyyən kədərləndirə bilməzdi. 

— Aman Allah, Bertl — Meri pıçıldadı, — Çox gözəldirl 

Meri Poppins bu sözlərlə demək istəyirdi ki, onun rəsmi 
Kral Akademiyasında — insanların öz şəkillərini sərgilədiyi 
otaqlarda asılmağa layiqdir və Bert də onu çox gözəl başa 
düşdü. Əlbəttə, o da istərdi ki, şəkilləri o cür dəbdəbəli yerlər- 
də asılsın. Əgər asılsaydı, o zaman kim istəsə, gəlib onlara baxa 
və zövq ala bilərdi, özü də, adətən, belə şəkillərə uzun-uzadı 
baxırlar. Sonra da kim isə birdən-birə deyir: “Ah, aman Allah, 
necə də oxşayırl” 

Kibriçti Merini növbəti, daha gözəl şəklin yanına apardı. Bu 
gözəl bir peyzaj idi — ağaclar, otlar, lap uzaqlarda isə göy ləkə 
kimi görünən dəniz. 

— Aman Allah! — daha yaxşı görə bilmək üçün aşağı əyilən, 
amma tez də dikələn Meri Poppins soruşdu, — sənə nə olub, 
Bert? 

Kibritçi onun ikinci əlini də ovcuna aldı — o, həddindən artıq 
həyəcanlı idi. 

— Meri, mənim ağlıma belə bir fikir gəlibl Nə üçün də biz 
bura, bu şəklə girməyək, özü də elə bu dəqiqə? Hə, Meri? – мә 
o, əlindən yapışaraq Merini çuqun hasardan, fənər dirəklərin- 
dən, ümumiyyətlə, bu küçədən bacardıqca uzaqlaşdırmağa 
çalışdı. Ahl Budur, onlar artıq oradadırlar — şəklin düz mərkə- 
zində. 

Bura gözəl, yaşıl bir çəmənlik idi, hər yer başdan-başa 
sakitlik içindəydi, yeridikcə ayaqlarının altından təzəcə cücə- 
rən otların xışıltısı eşidilirdi. Yox, bu mümkün deyill Nəyə 
görə mümkün deyil ki? Meşəliyə doğru getdilər. Yaşıl buda- 
qlar aradabir əyilərək onların şlyapalarına toxunurdular, aya- 
qlarının yanında isə göy qurşağı kimi parlaq rəngli çiçəklər 
yallı gedirdi. 

Meri ilə Bert bir-birinə baxdılar — onlar özləri də dəyişmiş- 
dilər. Kibritçinin əynində təptəzə kostyum var idi — yaşıl və qır- 
mızı cızıqlı sürtuk və ag şalvar, başında da yeni həsir şlyapa. O 
lap yenicə qəlibdən çıxmış altıpenslik kimi par-par parlayırdı. 

— Ah, Bert, sən necə də yaraşıqlısanl — Meri fəxrlə dedi. 

Başını ona tərəf çevirən Bert bir anlıq yerindəcə donub-qal- 
dı: o, gözlərini Meridən ayıra bilmirdi. Nəhayət ki, özünə gəldi, 
köksünü ötürüb həyəcanla dilləndi: 

— Necə də gözəldirl 

Bundan savayı bircə kəlmə belə əlavə etmədi. Amma Meri- 
yə elə heyranlıq dolu gözlərlə baxdı ki, qız özünü saxlaya bil- 
məyib çantasından güzgüsünü çıxartdı. 

Hə, Meri də dəyişmişdi. Çiyinlərini parlaq naxışlı ipək şal 
bəzəyirdi, şlyapasından aşağı sallanan upuzun dəvəquşu lələ- 
yi isə boynunu incə toxunuşlarla qıdıqlayırdı. 

Tuflilərinin içərisində ən yaxşısı olan ayaqqabısı da yoxa çıx- 
mışdı, əvəzində üstündə brilyantlarla bəzədilmiş toqqası olan 
gözəl tuflilər peyda olmuşdu. İkicə şey öz yerində idi: əllərin- 
dəki ağ əlcəklər və qoltuğunun altındakı dəyərli çətir. 

— Aman Allahl — Meri Poppins çığırdı. — Doğrudan da, elə 
istirahət günü imiş ki... 

Onlar bir-birindən və özlərindən zövq ala-ala meşəliyin 
dərinliyinə doğru irəliləməyə başladılar və tezliklə gün işığına 
bürünmüş yamyaşıl bir talaya gəlib çıxdılar. Təsəvvür edirsiniz, 
talanın ortasında qoyulmuş stolun üstündə onları çay dəstgahı 
gözləyirdi. 

Yamyaşıl stolun ətrafına yamşayıl stullar düzülmüşdü, orta- 
sında isə, az qala, başı göylərə çatacaq ponçik qalağı var idi. 
Yanına isə böyük mis çaydan qoyulmuşdu. Süfrədəki ən gözəl 
şey krevetlərlə dolu iki boşqab idi və əlbəttə ki, iki çəngəl — hər 
halda, əlləriylə yeyəsi deyildilər ki... 

— Məni çimdikləyinl — Meri Poppins dedi. Nədənsə bərk 
məmnun olanda onun sevə-sevə ən çox işlətdiyi söz bu olardı. 

— Necə də gözəldirl — Kibritçi təkrar etdi. Bu da onun ən çox 
sevərək işlətdiyi cümlə idi. 

— Zəlmət olmasa əyləşin, madam! — elə bu vaxt kiminsə səsi 
eşidildi. 

Dostlar geri çevrildilər və onlara tərəf gələn hündürboylu, 
qara sürtuklu bir kişi gördülər, onun əlindəki ağappaq salfet 
qolunun üstünə salınmışdı. 

Meri Poppins elə həyəcanlandı ki, az qala, dizləri büküldü 
və o, tappıltı ilə yaşıl stula çökdü – lap elə bil, şax-şax şaqqıl- 
dadı. Kibritçinin də heyrətdən gözləri bərələ qalmışdı. O da 
qarşı tərəfdəki stula yıxıldı. 

— Ümid edirəm ki, özünüz də başa düşdünüz: mən ofisian- 
tam, — qara smokinqli adam danışmağa başladı. 

— Hə, amma şəkildə siz yox idiniz, — Meri Poppins dedi. 

— Mən ağacın arxasında dayanmışdım, ona görə də məni 
görməmisiniz, — qara smokinqli adam izah etdi. 

— Əyləşin, zəhmət olmasa, — Meri Poppins nəzakətlə ona 
təklif etdi. 

— Mənə olmaz, — ofisiant cavab verdi, amma dəvət onun 
xoşuna gəlmişdi. 

— Sizin krivetləriniz, cənab, — o, qabı Kibritçiyə tərəf 
sürüşdürərək dilləndi, — və çəngəliniz, — çəngəli əlindəki sal- 
fetlə bürüyərək qonağa tərəf uzatdı. 

Bert ilə Meri çay içməyə başladılar. Ofisiant isə onların hər 
bir istəyini əvvəlcədən təyin etməyə çalışaraq hələ də stolun 
yanında dayanmışdı. 

— Hər halda, biz bu gün moruq mürəbbəli ponçiklərin dadı- 
na baxası olduq, — əlini ponçik təpəsinə uzadan Meri Poppins 
hər şeydən razı görünürdü. 

— Əladır! — Kibritçi həyəcanla əlini uzadıb iki böyük ponçik 
götürdü. 

— Çay süzüm? – ofisiant soruşdu və cavab gözləmədən iki 
fincanı ağzına qədər ətirli çayla doldurdu. 

Meri ilə Bert iki fincan da çay içdilər və göz açıb-yumunca 
bütün ponçik təpəsinin axırına çıxdılar. Sonra stolun arxasından 
durdular və süfrənin üstünə tökülmüş qırıqları çırpıb təmizlə- 
dilər. 

— Pul ödəmək lazım deyil, — onlar hesabı soruşmağa imkan 
tapmamış ofisiant dilləndi, — bu gün sizin bayramınızdır, — o, 
çəmənlik tərəfə əlini yellədi, — orada karusel də var. 

Meriylə Bert onun göstərdiyi tərəfə boylandılar, gördülər ki, 
həqiqətən də, bəzəkli dirəyin ətrafında taxtadan düzəldilmiş 
atlar fırlanırlar. 

— Hər halda, qəribədir, — Meri Poppins dedi, — Axı onlar 
şəkildə yox idilər. 

— Hm, – Kibritçi də karuseli xatırlamırdı, — onlar, bəlkə də, 
arxa planda imişlər. 

Dostlar onları görən kimi sürətini azaldan karuselə yaxın- 
laşdılar. Meri Poppins qapqara atın belinə qalxdı, Kibritçi isə 
boz atın belinə. Musiqi çalınmağa, onlar isə atın belində fırlan- 
mağa başladılar. Sizcə, onlar hara çapırdılar? Əlbəttə ki, Yar- 
muta. Axı ikisi də çoxdan idi ki, bu şəhəri görmək istəyirdilər. 
Yol yaxın deyildi, ona görə də ancaq hava qaralmağa başla- 
yanda geri qayıda bildilər. 

— Təəssüf ki, — ofisiant nəzakətlə bildirdi, — saat yeddidə 
bağlanırıq. Qayda belədir. Siz geriyə qayıda biləcəksiniz? Yolu 
xatırlayırsınız? İstəyirsiniz, ötürüm? 

Qonaqlar razılıqla başlarını tərpətdilər. Ofisiant zərif bir 
hərəkətlə salfeti havada yellətdi və onları meşədən ötürmək 
üçün qabağa düşdü. 

— Ah, sən bu gün çox gözəl şəkil çəkibsən, — çiyin şalına 
bürünən və Bertin qoluna girən Meri həyəcanlı idi. 

— Mən çox çalışmışdım, Meri, — gördüklərinin təsirindən 
keyləşmiş Kibritçi təvazökarlıqla cavab verdi. Amma buna bax- 
mayaraq, onun bütün görkəmi gördüyü işdən çox razı qaldığı- 
nı söyləyirdi. 

Nəhayət, hər üçü tabaşirlə çəkilibmiş kimi görünən böyük, 
ağ qapının yanına gəlib çatdılar, ofisiant ayaq saxladı. 

— Budur, gəlib çatdıq. Çıxış buradadlır, — dedi. 

— Sağlıqla qalın və çox sağ olun, — Meri Poppins onun əlini 
sıxdı. 

— Sağlıqla qalın, madam, — ofisiant təzim etdi və bu vaxt o 
qədər aşağı əyildi ki, alnı, az qala, dizlərinə toxunacaqdı. 

Sonra o, başını tərpətməklə Kibritçiylə sağollaşdı. Bert başı- 
nı yana ataraq gözünün birini qıymışdı — deyəsən, onun sağol- 
laşmaq qaydası belə idi. 

Meri astananı keçdi, sonra da Kibritçi onun arxasınca ağ 
qapıdan çıxdı. 

O dəqiqə hər şey dəyişdi: Merinin şlyapasını bəzəyən dəvə- 

quşu lələyi yerə düşdü, ipək çiyin örtüyü atılaraq harasa qaçdı, 
ayaqqabılarını bəzəyən brilyantlar isə yoxa çıxdı. 

Kibritçinin kostyumunun parlaq rəngləri də soldu, həsir şlya- 
pa köhnə, işlənməkdən üzülmüş kartuza çevrildi. 

Meri Poppins ona baxdı və nə baş verdiyini o dəqiqə başa 
düşdü — onlar yenə də geri, həminki küçəyə, həminki çəpərin 
yanına qayıdıb gəlmişdilər. 

Hər ikisi səkidə dayanmışdı. Meri tabaşirlə çəkilmiş tala şək- 
linə baxaraq orada ofisiantı axtarıb tapmağa çalışırdı. Amma 
şəkildə heç kim yox idi. Orada hər şey cansız və hərəkətsiz 
görünürdü. Hətta karusellər də yoxa çıxmışdı. Ancaq ağaclar, 
otlar, bir də uzaqdan göy ləkə kimi görünən dəniz qalmışdı. 

Meri Poppinslə Kibritçi bir-birinə baxır və gülümsəyirdilər. 
Hər halda, onlar talanın dərinliklərində, ağacların arxasında 
nəyin gizləndiyini dəqiq bilirdilər. 

Axşam Meri evə qayıdanda onu qarşılamaq üçün qapıya 
qaçan Ceyn və Maykl bir-birinə aman vermədən dayəni sual 
yağışına tutdular: 

— Siz hara getmişdiniz? Harada idiniz ki? 

— Nağıllar ölkəsində. 

— Bəs orada Zoluşkanı gördünüz? 

— Zoluşkanı? Mən? — Meri Poppins kinayəylə soruşdu. — Bircə 
elə bu qalmışdı... Zoluşkal 

— Bəs Robinzon Kruzonu necə? — Maykl soruşdu. 

— Robinzon Kruzonu? Bircə elə o çatışmırdıl 

— Bəs bu necə Nağıllar ölkəsidiri? Nə Zoluşka var, nə də 
Robinzon Kruzol Bizim Nağıllar ölkəmiz belə deyill 

Meri Poppins hikkəylə fısıldamağa başladı. 

— Ay sizi... Məgər bilmirsiniz ki, hər kəsin özünə görə Nağıl- 
lar ölkəsi olur?1 — o, təəssüf hissi ilə uşaqlara baxdı. 

Sonra bir dəfə də fısıldayıb ağ əlcəklərini çıxarmaq və gözəl 
çətirini yerləşdirmək üçün yuxarı qalxdı. 


“ALBALI” KÜÇƏSİNDƏ YAŞAYAN MERİ POPPİNS 


III fəsil 
Gülməli qaz 


— Əminsinizmi ki o, evdə olacaq? — Ceyn, Maykl və Meri 
Poppins birlikdə avtobusdan düşdükləri vaxt Ceyn soruşdu. 

— Məgər mənim əmim başqa cür də rəftar edə bilər ki? Bizi 
çaya dəvət etsin, özü də vədə verilmiş zamanda evdən get- 
sin? Belə bir şey kimin ağlına gələ bilər axı? — eşitdiyi sualdan 
qəlbinin dərinliklərinə qədər inciyən Meri Poppins hiddətlə 
soruşdu. 

Bu gün onun əynində gümüşü düymələri olan göy rəngli 
paltar və eyni tonda şlyapa var idi. Adətən, belə geyindiyi gün- 
lərdə çox asanlıqla hər şey onun xətrinə dəyə bilirdi. 

Onlar Meri Poppinsin əmisi Mister Kudrinin evinə qonaq 
gedirdilər. Ceyn və Maykl bunu o qədər çoxdan arzulayırdılar 
ki, indi təbii olaraq bərk həyəcanlıydılar — birdən əmi evdə 
olmaz. 

— Bəs niyə onun adlı mister Kudridir? — Meri Poppinsin arxa- 
sınca iti addımlarla gələn və ona güclə ayaq uyduran Maykl 
soruşdu. 

— Əmimə ona görə “mister Kudri” deyirlər ki, soyadı belə- 
dir, — Meri Poppins kəsəcə dedi, — əgər mən daha bir sual eşit- 
səm, biz dərhal geri — evə qayıdacağıq. 

Sonra da hər zaman olduğu kimi, narazı şəkildə fısıldadı. 

Ceynlə Maykl bir-birinə baxaraq tutuldular. Bu isə o demək 
idi ki, “Gəl daha ondan heç nə soruşmayaq, yoxsa doğrudan 
da, evə qayıtmalı olarıq”. 

Tində — tütünçü dükanının yanında Meri Poppins şlyapasını 
düzəltdi. Bu dükanın vitrini çox qəribə idi: əgər ona diqqətlə 
baxardınsa, üstündə özünün üç surətini görə bilərdin, yox əgər 
bir az da artıq gözünü yayındırmadan baxsaydın, oradakının sən 
yox, bir dəstə yad adam olduğunun fərqinə varacaqdın. 

Meri Poppins vitrində gümüşü düyməli, göy rəngli palto və 
eyni tonlarda şlyapa taxmış üç Meri Poppinsi görəndə məm- 
nunluqla içini çəkdi. Bu mənzərə ona o qədər gözəl təsir bağış- 


157 








158 


ДАЈА PAMELA TREVERS 


ladı ki, indi orada on yox, lap otuz Meri görməkdən belə boyun 
qaçırmazdı. Nə qədər çox olarsa, bir o qədər yaxşıdır. 

— Daha bəsdir, gedək, — o, elə dedi ki, sanki, vitrinin yanın- 
da onu ləngidənlər Mayklla Ceyn imiş. 

Onlar tini buruldular və Robertson-rouci küçəsindəki 3 nöm- 
rəli evin zəngini dartdılar. 

Ceynlə Maykl zınqırovun haradasa evin lap dərinliklərində 
cingildədiyini eşitdilər və ürəkləri əsə-əsər fikirləşdilər ki, bir 
neçə dəqiqə sonra həyatlarında ilk dəfə Meri Poppinsin əmisi 
mister Kudri ilə birlikdə çay içəcəklər. 

— Əlbəttə, əgər o evdədirsə, — Ceyn pıçıltı ilə Maykla dedi. 

Elə həmin dəqiqə qapı taybatay açıldı və astanada arıq, 
görünüşü adamın ürəyini sıxan bir qadın peyda oldu. 

— O evdədir? — Maykl tələmtələsik soruşdu. 

— Əgər lütf edib danışmaq üçün mənə imkan versən, — Meri 
Poppins məhvedici baxışlarını növbəti dəfə Maykla zillədi, — çox 
minnətdar olaram... 

— Xoş gördük, missis Kudri, — Ceyn nəzakətlə dilləndi. 

— Missis Kudri?! — arıq qadın heyrətlə içini çəkdi. — Siz han- 
sı haqla məni missis Kudri adlandırmağa cürət edirsiniz? Çox 
minnətdaraml Mən missis Persimmonam və bununla fəxr edi- 
rəm. Sən bir işə bax, kimin ağlına belə bir şey gələ bilər axı — 
missis Kudri?! 

Qadın o qədər əsəbi görünürdü ki, uşaqlar mister Kudrinin 
mütləq yaxşı olacağını düşündülər... Əlbəttə, əgər miss Per- 
simmon üçün missis Kudri olmaq bu qədər iyrənc idisə, demə- 
li, məntiqlə... 

— Yuxarıdakı meydançada birinci qapı, — miss Persimmon 
dedi və dəhlizlə gedə-gedə nazik, əsəbi səslə deyinməyinə 
davam etdi: “Belə bir şey kimin ağlına gələ bilər — missis Kudril” 

Ceyn və Maykl Meri Poppinsin ardınca pillələrlə yuxarı — 
ikinci mərtəbəyə qalxdılar. Meri Poppins qapını döydü. 

— Gəlinl Gəlinl — qapı arxasından şən, yüksək əhvali-ruhiyyəli 
səs eşidildi. 

Ceynin ürəyi həyəcandan bərk-bərk döyünməyə başladı. O, 
baxışları ilə tələm-tələsik Maykla “Evdədir”, — dedi. 

Meri Poppins qapını araladı və uşaqları içəri itələdi. Onlar 
böyük, maraqlı bir otağa düşdülər. 

Otağın baş tərəfində kamin çırtıltıyla yanırdı, ortasında isə 
üzərində çay süfrəsi olan stol qoyulmuşdu. Süfrədə nələr yox idi 
ki? Dörd çay fincanı, bir-birinin üstünə qalaqlanmış buterbrod- 
lar, kökələr, kokos yağı ilə bişirilmiş piroynalar və çəhrayı qla- 
zurla örtülmüş böyük gavalı piroqu... 

— Nə gözəl qonaqlar gəlibl — onları zil bir səs salamladı. 

Ceyn və Maykl belə bir səsin sahibinin kim ola biləcəyini 
görmək üçün ora-bura boylandılar. Amma otaq bomboş idi. 
Hər halda, onlar heç kimi görmürdülər. 

— Albert əmi, — Meri Poppins əsəbi səslə çağırdı, — siz yenə 
də bildiyinizi heç kimə vermirsiniz? Ümid edirəm ki, bu gün 
sənin ad günün deyil... 

Meri Poppins nə üçünsə danışanda tavana baxırdı. Ceynlə 
Maykl da başlarını qaldırdılar və nə qədər təəccüblü olsa da, 
kök, keçəl bir adamın heç bir şeyə toxunmadan havadan asılı 
vəziyyətdə olduğunu gördülər. O, elə bil ki, gözəgörünməz bir 
şeyin üstündə oturmuşdu: həm də ayağının birini o birinin 
üstünə aşırmışdı, yanında isə bir kənara qoyduğu qəzet var idi. 
Deyəsən, qonaqlar qapını döydüyü vaxt o, qəzet oxuyurmuş. 

— Mənim əzizim, – mister Kudri uşaqlara baxaraq gülümsədi 
və günahkar-günahkar gözlərini Meri Poppinsə dikdi, — təəssüf 
ki, belədir. Bu gün mənim ad günümdür. 

— Ay-ay-ay, — Meri Poppins başını yellədi. 

— Bu, ancaq dünən axşam yadıma düşüb. Artıq dəvətnamə 
göndərmək üçün gec idi. Bax belə bir xoşagəlməz şey olub, — 
yuxarıdan-aşağı Ceyn və Mayklı süzən gonbul kişi sözünə ara 
verdi. Sonra yenə də danışmağa başladı, — Görürəm ki, çox 
təəccüblənmisiniz... 

Həqiqətən də, uşaqların ağızları elə geniş açılmışdı ki, 
mister Kudri bir az balaca olsaydı, qəflətən onlardan birinin içi- 
nə düşə bilərdi. 

— Mən indi sizə hər şeyi başa salaram. Məsələ çox sadədir. 
Mən çox zarafatsevən adamam. Bircə barmağını göstər, gül- 
məkdən qəşş edim. Xasiyyətimdəki bu şadyanalığın həddi- 

hüdudu yoxdur. Həyatda elə bir şey yoxdur ki, məni güldürə 
bilməsin. 

Bu sözləri deyər-deməz mister Kudri elə ürəkdən gülməyə 
başladı ki, elə bil, öz güləyənliyini ələ salıb gülürdü. 

— Albert əmi, — Meri Poppinsin ciddi səsini eşidən mister 
Kudri əvvəlcə çeçədi, sonra da havada yırğalanmağına ara verib 
sakitləşdi. 

— Bağışla, əziz Meri. Hə, mən harada qalmışdım? Hə, əlbət- 
tə... Məsələnin ən gülməli tərəfi ondadır ki... Yaxşı, yaxşı, Meri, 
özümü ələ almağım üçün dil tökmə... Məsələnin ən gülməli 
tərəfi ondadır ki, ad günüm cümə gününə düşərsə, o zaman 
gülməkdən lap partlaya bilərəm. 

— Niyə? — Ceyn soruşdu. 

— Hə, axı niyə? — Maykl bacısının verdiyi bu sualı havada 
tutdu. 

— Ona görə ki, məhz cümə günü içimə gülməli bir qaz 
dolur. Partlamağına partlamıram, amma hava şarı kimi uçma- 
Şa başlayıram. Özümü heç cür yerdə saxlaya bilmirəm. Hətta 
lap yüngülcə gülümsəsəm belə, yenə də bax, bu cür ayağım 
yerdən üzülür. Bilirsiniz, buluda oxşamaq nə qədər gülməlidir? 
Belə vəziyyətdə heç bir ciddi fikir adamın beyninə batmır, — 
mister Kudri bu sözləri deyə-deyə yenə də gülməyə başladı, 
amma gözü Meri Poppinsə sataşan kimi səsini içinə saldı. Sonra 
yenə sözünə davam etdi: 

— Əlbəttə, bu, bir qədər ədəb qaydalarına ziddir, amma çox 
xoş şeydir. Heç sizin başınıza belə şey gəlib? 

Ceynlə Maykl başlarını buladılar. 

— Mən də elə belə bilirdim. Deyəsən, bu, təkcə məndə olan 
xasiyyətdir. Yadımdadır, bir dəfə, belə cümə günlərinin birində 
sirkə getmişdim. Səhəri gün o qədər gülmüşdüm ki, inanmaz- 
sınız, düz yarım sutka tavandan asıla qaldım. Ancaq gecəyarı- 
sı, saatların son zəngi eşidiləndə mənim ayaqlarım yerə dəydi. 
Özüm də elə bir partlamaq partladım ki, elə bil, pistoletdən 
atəş açdılar. Axı gecəyarıdan sonra artıq şənbə günü başlayır, 
deməli, ad günü başa çatmış olur. Düz demirəm, gülməlidir? 
İndi də budur, həm cümə günüdür, həm də ad günümdür. Meri 

ilə birlikdə siz də evimə qonaq gəlmisiniz. Aman Allah, məni 
güldürməyin də, xahiş edirəm... 

Ceynlə Meri onu güldürmək haqqında heç düşünməsələr 
də, heyrətdən bərəlmiş gözlərini yuxarı zilləyib, elə bir təəc- 
cüblə baxırdılar ki, mister Kudri yenə də özünü saxlaya bilmə- 
yib qəşş elədi. 

O, gülə-gülə yuxarı qalxır, aşağı enir, sonra yenə təkrar 
göyə uçurdu... bu hərəkətləri edərkən isə gah əlindəki qəzet 
xışıldayır, gah da bumunun üstündəki eynək ora-bura sürü- 
şürdü. 

Suyun içindəki köpüklərə bənzəyən bu adam buğlana-bug- 
lana yuxarı qalxdıqca gah qaz isindiricisindən, gah tavandan 
yapışır, elə gülməli görkəm alırdı ki, Ceynlə Maykl tərbiyəli uşa- 
qlar kimi özlərini qaqqıldamaqdan güc-bəla ilə saxlasalar da, 
gülüş onları boğurdu. Dayanmaq üçün bərk-bərk dodaqlarını 
bir-birinə sıxırdılar, amma heç bu da kara gəlmirdi. Nəhayət ki, 
onlar mübarizə aparmaqdan yoruldular, döşəməyə yıxılıb civil- 
dəyə-civildəyə, içlərini çəkə-çəkə qaqqıldamağa, özlərini ora- 
bura çırpmağa, yerdə otərəf-butərəfə dığırlanmağa başladılar. 

— Sən bir bax da, — Meri Poppins hirsləndi, — bu nə hərə- 
kətdir beləl 

— Mən... Mən... sakitləşə bilmirəm, — özünü kaminin qıra- 
ğina çırpan Maykl boğula-boğula dedi, — Bu... bu, çox gülmə- 
lidir. Düzdür, Ceyn? Ay агпап.... Ay Allah.... 

Ceyn cavab vermədi, çünki birdən-birə özünü qəribə hiss 
etməyə başladı: bədəni getdikcə yüngülləşdi, elə bil, kimsə içi- 
ni hava ilə doldururdu. Bu, həm təəccüblü, həm də çox xoş bir 
hiss idi. 

O daha da bərkdən gülmək istəyirdi. Amma birdən-birə 
yerindəcə hoppanmağa başladı və hiss etdi ki, uçur. Mayklın 
gözləri bərəldi: bacısı Ceyn havada uçurdu. 

Ceyn yuxarı qalxdı, qalxdı, sonra da başı ilə yüngülcə tava- 
na toxundu, yavaş-yavaş mister Kudriyə tərəf üzdü və ondan 
yapışdı. 

— Oho! - mister Kudri təəccübləndi, — nədir, bu gün sənin 
də ad günündür? 

Ceyn başını yellədi. 

— Yox? Deməli, gülüşdoğuran qaz keçicidir. Ey, daş plitə, 
ehtiyatlı ol. 

Elə bu vaxt Maykl da gurultulu qəhqəhədən silkələnə-sil- 
kələnə uçmağa başladı və özü də bilmədən kaminin üstünə 
düzülmüş çini statuetlərə toxundu. Bircə saniyə sonra o da 
mister Kudrinin yanında idi, hətta dizlərinin üstünə enmişdi. 

— Enişin mübarəkl — mister Kudri onun əlini sıxaraq dedi, 
— enmək üçün mənim dizlərimin üstünü seçmək sizin tərəfiniz- 
dən böyük lütfkarlıqdır... Mən axı aşağı enə bilmirəm. Amma 
sən özün mənim yanıma qalxdın. Bu, əsl centlmen hərəkətidir. 

Mister Kudri sözlərini bitirər-bitirməz Mayklla bir-birinin 
gözünün içinə baxdlılar və... başlarını geri atıb əvvəlkindən də 
şən qəhqəhə ilə gülməyə başladılar. 

— Ah, mənə nə olub belə?! — birdən mister Kudri Ceynə 
nəzər salaraq dedi, — Sən, yəqin, fikirləşəcəksən ki, yer üzündə 
məndən tərbiyəsiz adam yoxdur. Axı çoxdan sizin kimi bir gənc 
lediyə əyləşmək üçün yer göstərməli idim. Amma təəssüf, sənə 
stul təklif edə bilməyəcəyəm. Məsləhət görürəm ki, elə hava- 
nın üstündəcə əyləşəsən – özün görəcəksən, çox rahatdır. 

Ceyn oturdu, sən demə, havada da oturmaq olurmuş, özü 
də hava əyləşdiyimiz kreslo kimi yupyumşaq imiş. 

Ceyn şlyapasını çıxardı və yanına qoydu. Şlyapa asılqan- 
daymış kimi havadan asıla qaldı. 

— Çox gözəl, — mister Kudri dedi və aşağı — Meri Poppinsə 
baxdı. 

— Hə, Meri, biz burada özümüzə yaxşı yer eləmişik. İndi də 
sənin haqqında fikirləşmək lazımdır, əzizim. Düzünü desəm, bu 
iki gənc dostumun bu gün səninlə birlikdə qonaq gəlməsinə 
çox şadam. Nədir, niyə qaşqabağını sallamısan? Sən, yəqin ki, 
e... bütün bu olanları bəyənmirsən. 

O, Meri Poppinsə tərəf əlini yelləyib, tez də əlavə etdi: 

— Üzr istəyirəm, Meri. Axı sən mənim bu xasiyyətimi çox- 
dan bilirsən. İnan, heç ağlıma da gəlməzdi ki, gənc dostlarım 
gülüşdoğuran qaza qarşı bu qədər həssas ola bilərlər. Həqiqə- 
tən də, Meri, ağlıma gəlməzdi. Sizi hansısa başqa bir gündə 

dəvət etmək, ya da içəri girdiyiniz an nə isə çox kədərli bir şey 
danışmaq lazım idi. 

— Mən söz tapa bilmirəm, — Meri Poppins təhqir olunubmuş 
kimi hikkəylə danışmağa başladı, — Həyatım boyu heç vaxt belə 
bir mənzərə ilə rastlaşmamışam. Özü də sənin yaşda bir adam, 
əmican... 

— Meri Poppins, Meri Poppins...— Maykl onun sözünü kəs- 
di, — siz də bizə qoşulun. Nə isə gülməli bir şey haqqında fikir- 
ləşin, o dəqiqə bura qalxacaqsınız. Özünüz görəcəksiniz, bu, 
sox asandır. 

— Xahiş edirəm, Meri, bir az səy göstər, — mister Kudri də, 
az qala, ona yalvardı. 

— Burada sizsiz elə darıxdırıcıdır ki... — Ceyn dedi və əlini ona 
tərəf uzatdı. — Hə, gülməli bir şey haqda fikirləşin, xahiş edirəm... 

— Onun buna ehtiyacı yoxdur, — mister Kudri köksünü ötür- 
dü, — istəməsi kifayət edir ki, uça bilsin. Həm də heç bir gülüş 
olmadan – özü bunu yaxşı bilir. 

O Meri Poppinsə baxdı. Dayə qız yenə də əvvəlkitək kami- 
nin qarşısında, xalçanın üstündə təkcənə dayanmışdı. 

— Hə, nə olar, — Meri Poppins, nəhayət ki, qəti qərara gəldi, 
— bu, insan mənəviyyatı üçün axmaq və təhqiredici bir şey olsa 
da, bir halda ki hamınız oradasınız və göründüyü kimi də aşa- 
бј) düşmək iqtidarında deyilsiniz, sizə qoşulmaqdan başqa 
çarəm qalmır. 

Bu sözlərdən sonra Ceyn və Mayklın təəccübünə rəğmən 
Meri Poppins əllərini yanına sıxdı, bircə dəfə belə gülmədən, 
hətta çöhrəsində təbəssümün balaca bir kölgəsi belə olmadan 
yuxarı qalxdı və havada – Ceynin yanında əyləşdi. 

— Başa düşə bilmirəm, axı neçə dəfə söyləmək olar ki, — o 
hələ də deyinirdi, — isti mənzilə daxil olanda paltonu soyun- 
maq lazımdır? — O, Ceynin paltosunun düymələrini açdı, qızı 
soyundurdu və geyimini səliqə ilə şlyapanın yanına qoydu. 

— Tamamilə haqlısan, Meri, tamamilə haqlısan, — mister 
Kudri razılıqla başını tərpətdi, sonra əyildi və əlindəki eynəyi 
daş piltənin üzərinə qoydu. — Hə, budur, artıq dördümüz də 
rahat yerləşə bildik. 

— Rahatlığın rahatlıqdan fərqli var da... — Meri Poppins nara- 
zılıqla mızıldandı. 

— İndi artıq çay içmək olar, — mister Kudri, sanki, onu heç 
eşitməyibmiş kimi sözünə davam etdi. Və birdən məyus halda 
gözlərini döydü. 

— Aman Allah, — o dedi, — Necə də dəhşətlidirl Elə indicə 
ağlıma gəldi. Axı stol aşağıdadır, biz isə burada, tavandan ası- 
la qalmışıq. Bəs neyləyək? Biz buradayıq, o isə oradal Faciədirl 
Dəhşətli faciədirl Gülməkdən lap ölmək olarl 

O, üzünü burun dəsmalı ilə örtüb ağlamsınmaq əvəzinə 
qəhqəhə ilə hündürdən gülməyə başladı. 

Piroinasız və xırçıldayan kökələrsiz qalmaq istəməyən Mayk- 
İla Ceyn də özlərini saxlaya bilməyərək, gülməyə başladılar — axı 
mister Kudrinin gülüşü keçici xəstəlik kimi yoluxucu idi. 

Mister Kudri burun dəsmalı ilə gözlərini sildi. 

— Bizə ancaq bir şey kömək edə bilər, – o dedi, – пә isə cid- 
di bir şey haqqında fikirləşmək lazımdır. Nə isə çox, çox kədər- 
li bir şey haqqında... O zaman aşağı enə bilərik. Gəlin başlayaq 
— bir, iki, üçl Nə isə çox kədərli bir şey haqqındal 

Maykl məktəb haqqında fikirləşməyə başladı: nə vaxtsa o 
da səhər tezdən durub məktəbə getməli olacaqdı. Bu lap dəh- 
şət idil... Amma nəyə görəsə həmişə qanını qaraldan bu fikir 
indi ona çox gülünc göründü. 

Ceyn isə başqa bir şey haqqında fikirləşdi: “On dörd ildən 
sonra mən böyük olacağaml” O heç böyümək istəmirdi. Amma 
nədənsə bu dəfə qətiyyən kədərlənmədi. Əksinə, ağlından 
keçən bu fikir içində xoş hisslər yaratdı. Ceyn özünü uzun ətək- 
də və əlində gözəl bir radiküllə təsəvvür edərək gülümsədi. 

— Ah, mənim zavallı qoca Emili xalam, — mister Kudri fikir- 
ləşdiyini hündürdən deməyə başladı, — onun üstündən omni- 
bus! keçmişdi. Çox kədərli hadisə idi. Dözülməzdir. Kədərlidir. 
Zavallı Emili. Amma onun çətirini xilas edə bilmişdilər. Bu isə 
elə də kədərli deyil. Mən hətta deyərdim ki, bu... bu... bu çox 
gülməlidir... 

O, ağzını yummağa imkan tapmamışdı ki, yenə də qəhqə- 
hədən boğulmağa başladı: 

— İşə bir bax, çətiri xilas etmişdilərl... Yox, heç nə alınmırl — 
o, bərk-bərk burnunu silib dedi, — təslim oluraml Bu gənc 
dostlarım da elə mənim kimi fərasətsizdirlər. Meri, bəlkə, sən 
bizə kömək edəsən? Elə çay içmək istəyirik kil.. 

Ceyn və Maykl günü bu gün də o sözdən sonra baş verən 
şeylərin izahını tapa bilmirlər. Mister Kudri son sözləri söylə- 
mişdi ki, aşağıda stol yerindən tərpəndi, təhlükəli şəkildə yana 
əyildi və fincanları cingildədə-cingildədə, pirojnaları havaya 
atıb-tuta-tuta yuxarıya doğru üzməyə başladı, sonra yüngülcə 
dövrə vurub düz mister Kudrinin qarşısında havadan asılı 
vəziyyətdə dayandı. 

— Ay sağ ol, – mister Kudri iftixarla Meri Poppinsə baxdı, 
— Meri, mən bilirdim ki, sən çox yaxşı dostsan. Mənimlə üz- 
üzə otur, özün də zəhmət olmasa, ev sahibəsi rolunu boynuna 
götür. Qonaqlar da qoy mənim yanımda əyləşsinlər — biri 
sağımda, biri də solumda. Əla, Maykl, — o, Mayklın necə baca- 
rıqla yuxarı hoppanıb onun sag tərəfində aşağı endiyini görən- 
də razılıqla dilləndi. Ceyn isə mister Kudrinin sol tərəfində 
əyləşdi. Beləliklə, onların dördü də çay içməyə başladılar. 

Mister Kudri məmnun halda gülümsəyirdi. 

— Adətən, buterbrodlardan başlayırlar, — o, Ceynlə Mayklın 
üzünə baxdı, — amma bu gün mənim ad günümdür. Biz də 
əksinə edəcəyik – şirin piroqdan başlayacağıq. Belə bir ardıcıl- 
lıq mənim daha çox xoşuma gəlir. 

Və o, hərəyə böyük bir dilim piroq kəsdi. 

— Yenə çay süzüm? – mister Коди Ceyndən soruşdu. О 
cavab verməyə imkan tapmamışdı ki, qapı bərk döyülməyə 
başladı. 

— Buyurun, — mister Kudri dilləndi. 

Qapı açıldı və əlində qaynar su dolu çaydan gətirmiş mis- 
sis Persimmon içəri girdi. 

— Mən elə fikirləşdim ki, mister Kudri, — heyrət içində bom- 
boş otağa göz gəzdirən qadın dedi, — si-zə yə-qin ki... ye-nə 
lazım olacaq... Aman tanrım. Özün rəhm eləl — ev sahibini və 

qonaqlarını tavanın altında stol arxasında əyləşmiş görən qadın 
çığırdı, — həyatım boyu belə bir şeyi heç vaxt görməmişəm. 
Mən həmişə, mister Kudri, sizi əcaib adam hesab edirdim. 
Amma hər şeyə göz yumurdum. Axı mənzilə görə pulumu 
vaxtlı-vaxtında ödəyirsiniz. Amma belə bir qəribə hərəkət... öz 
qonaqları ilə havada çay içmək... Mister Kudri, mən heyrət için- 
dəyəm. Bu elə bir tərbiyəsizlikdir ki... özü də sizin yaşda bir 
centlmen üçün... Mən heç vaxt bacarmazdım... 

— Özü də necə bacarardınız, missis Persimmonl — Maykl 
dedi. 

— Nəyi bacarardım? — ev sahibəsi təkəbbürlə başını arxaya 
atıb soruşdu. 

— Ceynlə mənim kimi gülüşdoğuran qaza yoluxmağı. 

Miss Persimmon həqarətlə üz-gözünü turşutdu. 

— Mən özümə hörmət edirəm, cavan oğlan, — o dedi, — və 
elə bir səviyyəyə enmərəm ki, futbol topu kimi havada hoppa- 
nıb-düşüm. Mən ayaqlarımı torpağa möhkəm basmasam, Emi- 
li Persimmon olmaram. Və... Aman Allah, bu nədir belə... 
Aman Allahl Aman Allahl Kömək edinl Kömək edinl 

Missis Persimmon öz sözlərinin əksinə hərəkət etdi, onun 
ayaqları yerdən üzüldü və zavallı qadın ensiz, uzun şar kimi yel- 
lənə-yellənə havada uçmağa, əlindəki məcməyini yerə salma- 
maq üçün onunla cidd-cəhdlə ianqlyorluq etməyə başladı. 

Dilxorçuluğundan, az qala, ağlamaq həddinə çatan qadın 
başqa çıxış yolu tapmadığından, stola tərəf uçdu və əlindəki 
məcməyini onun üstünə qoydu. 

— Çox sağ olun, — Meri Poppins sakit və nəzakətli səslə ona 
təşəkkür etdi. 

Miss Persimmon geri çevrildi və öz-özünə: “Belə bir təh- 
qir... adamın ağlına belə gəlməz...bu cür tərbiyəli və düşüncə- 
li bir qadını... Yox, mən mütləq həkimlə görüşməliyəm”, — pıçıl- 
daya-pıçıldaya havada süzdü, sonra da üzüaşağı uçdu. 

Ayaqları döşəməyə dəyər-dəyməz bircə dəfə də arxasına 
baxmadan otaqdan bayıra qaçdı. 

“Necə böyük təhqir!” — onun şivəni bir dəfə də eşidildi və 
qapı ardınca tappıltıyla çırpıldı. 

— Belə çıxır ki, əgər özünün dediyi kimi, ayaqlarını torpağa 
möhkəm basa bilmirsə, deməli, Emili Persimmon deyil, — Ceyn 
Mayklın qulağına pıçıldadı. 

Mister Kudri isə Meri Poppinsə bir qədər qəribə, tənə dolu 
baxışlarla baxırdı. 

— Meri, Meri... Hər halda, lazım deyildi... lazım deyildi, 
Meri... Yazıq arvad daha heç vaxt özünə gələ bilməyəcək, 
mənim bu sözlərimi hələ çox xatırlayacaqsan. Əcəb görkəmi 
var idil O, necə də gülməli uçurdu – һпапа-һпапа... 

Bu sözləri deyən mister Kudri Maykl və Ceynlə birlikdə yenə 
də böyrünü tutub gülməyə başladı: Emili Persimmonun gülməli 
görünüşü gözlərinin qabağından getmirdi. 

— Allah xatirinəl — Maykl yalvarmağa başladı, — Bəsdirin 
məni güldürdünüz. Daha dözə bilmirəm. İndi partlayacağaml 

— Oh, oh, ohl — Ceyn isə bu vaxt əli ilə ürəyini tutmuşdu, 
balıq kimi ağzını açıb-yumaraq hava udmağa çalışırdı. 

— Aman Allah, xilas et və rəhm eləl — mister Kudri burun 
dəsmalını tapa bilmədiyindən smokinqinin ətəyi ilə gözlərini 
sildi və gur-gur guruldadı. 

— Evə getmək vaxtıdırl — Meri Poppinsin otaqdakıların şaq- 
qıltılı gülüşünü batıran gur səsi eşidildi. 

Нә bu vaxt gözlənilmədən - yaxşı bir silkələnmədən sonra 
— Ceyn, Maykl və mister Kudri aşağı yumbalandılar. Üçü də bir- 
dən qəribə bir taqqıltı ilə yerə dəydilər. 

— Evə getmək vaxtıdırl 

Bu, bütün axşam ərzində onların eşitdikləri ilk kədərli fikir 
idi. Ona görə də ağıllarından keçən kimi gülüşdoğuran qaz içlə- 
rindən çıxdı və hər üçü bir göz qırpımında özlərini aşağıda 
gördülər. 

Ceyn və Maykl kökslərini ötürür, Ceynin palto və şlyapası- 
nı əlində tutan Meri Poppinsin necə asta-asta aşağı endiyinə 
tamaşa edirdilər. Mister Kudri də içini çəkdi — onun ağzından 
dərin, uzun və ağır bir “ah” çıxdı. 

— Nə pis oldu, — nəhayət, o bir az özünə gəlib dedi, — heyif 
ki, siz getməlisiniz. Mən həhə həyatımda heç vaxt belə şən- 
lənməmişdim. 

— Elə mən də, - Maykl kədərlə başını tərpətdi. Yenidən aya- 
qlarını yerə basmaq və içinə dolan gülüşdoğuran qazın səni 
necə göyə qaldırdığını hiss etməmək çox kədərli idi. 

— Elə mən də heç vaxt, — qapının astanasında barmaqlarının 
üstünə qalxaraq mister Kudrinin qurumuş alma kimi qırışmış 
yanaqlarını öpən Ceyn dedi, — heç vaxt, heç vaxtl... 

...Onlar evə avtobusla qayıdırdılar. Hərəsi Meri Poppinsin 
bir tərəfində oturmuşdu. Heç biri danışmırdı, şən keçmiş ad 
gününün hər anını təkrar-təkrar gözlərinin qabağına gətirirdi- 
lər. Birdən Maykl yuxulu səslə Meri Poppinsdən soruşdu: 

— Bəs sizin əminiz tez-tez özünü belə aparır? 

— Necə? – Meri Poppins acıqlı səslə soruşdu, elə bil, Maykl 
onu incidəcək bir şey soruşmuşdu. 

— Belə də... Uçur, gülür, havada dombalaq aşır... 

— Havada? — Meri Poppinsin səsi bu dəfə lap əsəbi idi. — “Ha- 
vada dombalaq aşır” nə deməkdir? 

— Maykl demək istəyirdi ki, — Ceyn qardaşının köməyinə 
çatdı, — sizin əminiz tez-tezmi gülüşdoğuran qazla dolur və 
tavana kimi qalxıb uçmağa başlayır? 

— Tavana qalxıb uçmağa başlayır? Bu nə cəfəngiyatdır belə? 
Kim tavana qalxmışdı? Mən sizin yerinizə lap xəcalət çəkirəm, 
axı belə bir şey haradan ağlınıza gələ bilər? 

Meri Poppins özündən çıxmışdı. 

— Amma... o uçurdu axı... Biz özümüz gördük, — Maykl 
sözündən geri çəkilmək istəmədi. 

— Nə? Gördünüz ki, o, tavana qədər ucur? Siz belə bir şeyi 
deməyə necə cürət edirsiniz? Mənim əmim sağlam düşüncəli 
adamdır, dürüstdür, əməksevərdir... Siz gərək onun haqqında 
böyük hörmətlə danışasınız. Bir də, zəhmət olmasa, gediş bile- 
tinizi yeməyin. “Tavana uçur...” Belə bir şey gör kimin ağlına 
gələ bilər? 

Mayklla Ceyn çaşqın baxışlarla bir-birinin üzünə baxdılar, 
amma daha heç bir söz demədilər: onlar bilirdilər ki, Meri 
Poppinslə mübahisə etməyin mənası yoxdr, hətta o, nə qədər 
qəribə sözlər danışsa belə. 

Amma uşaqların bir-birinə dikilmiş gözlərində bir sual oxu- 

nurdu: “Axı mister Kudri havada uçurdu... yoxsa yox? Kim haq- 
lidir, onlar, yoxsa Meri Poppins?” 

Heyif ki, bu suala cavab verə biləcək bir kimsə yox idi. 

Avtobus dəli kimi silkələnə-silkələnə, hoppana-hoppana 
onların evlərinə doğru gedirdi. 

Meri Poppins uşaqların arasında oturmuşdu: incik, səssiz, 
uşaqlar isə — onlar axı həmin gün çox yorulmuşdular — bir az 
sonra ona söykəndldikləri yerdəcə dərin yuxuya getdilər. Onlar 
hətta yuxuda da bu tapmacanın cavabını tapmağa çalışırdılar. 


IV fəsil 
Miss Larkın Endryusu 


Miss Lark qonşu evdə yaşayırdı. 

Amma əhvalatın davamını danışmazdan əvvəl gərək həmin 
qonşu evi sizə təsvir edim. 

Bu, çox gözəl ev idi, hətta bütün “Albalı” küçəsində olan 
evlərin ən gözəli də deyə bilərəm. Deyilənə görə, Admiral 
Bumun özü belə miss Larkın evinə qibtə edirdi, halbuki onun 
evində adi boruların yerinə gəmi boruları qoyulmuş, həyətində 
isə bayraq dirəyi var idi. 

Admiral Bumun miss Larkın evinin yanından keçərkən uca- 
dan danışdığını “Albalı” küçəsinin sakinləri dəfələrlə eşitmişdilər: 

— Məni ildırım vursunl Axı bu cür ev onun nəyinə lazımdır? 

Admiralın qibtəsinin səbəbi evin hasarınıdakı iki darvaza idi. 
Onlardan biri miss Larkın dostları və qohumları üçün nəzərdə 
tutulmuş, digəri isə qəssab, çörəkçi və südçü üçün idi. 

Bir dəfə çörəkçi səhvən dostlar və qohumlar üçün nəzərdə 
tutulmuş alaqapıdan gəlmişdi. Miss Lark elə hirslənmişdi ki, 
bundan sonra həmin çörəkçidən bir də çörək almayacağını 
demişdi. Amma sonra çörəkçinin günahından keçməli olmuş- 
du, çünki üstündə xırçıldayan burmaları olan dadlı bulkaları 
bütün mahalda ancaq o belə gözəl bişirə bilirdi. 

Bununla belə, miss Lark çörəkçini öz hüsn-rəğbətindən bir- 
dəfəlik məhrum etmişdi, hətta iş o yerə çatmışdı ki, bulkaçı bu 

evə gələndə kartuzunu düz gözlərinin üstünə qədər basırdı ki, 
miss Lark onu tanıya bilməsin. Düzdür, indiyə qədər elə bir hal 
olmamışdı ki, miss Lark onu kiminləsə səhv salsın. Amma yenə 
də o, ev sahibəsinin gözünə görünməməyə çalışırdı. 

Ceyn və Maykl miss Larkın nə etdiyini, məsələn, öz bağça- 
sında gəzişdiyini, yoxsa küçəyə çıxdığını həmişə dəqiq bilirdi- 
lər: çünki bu qadın öz üstündə o qədər çox sancaq, boyunbağı 
və sırğa gəzdirirdi ki, hər addım atdıqca cingilti və şıqqıltı səs- 
ləri dünyanı başına alırdı. Elə bil, miss Lark yox, bütöv bir 
orkestr hərəkət edirdi. 

Uşaqları görən kimi isə o, həmişə eyni sözü söyləyirdi: 

— Sabahınız xeyir (yaxud da əgər şam yeməyinə yaxın olur- 
dusa “axşamınız xeyir”), — sonra da əlavə edirdi, — bu gün biz 
özümüzü necə hiss edirik? 

Ceynlə Maykl başa düşmürdülər ki, miss Lark kimin özünü 
necə hiss etməsi ilə maraqlanır — onların, özünün, yoxsa End- 
ryunun. 

Beləliklə, uşaqlar harada olurdular-olsunlar, bütün günü 
miss Larkın cingiltili səsini eşidirdilər: 

— Endryu, haradasan? — o qışqırırdı. Ya da: 

— Endryu, kamzolsuzf küçəyə çıxmağı ağlına belə gətirmə! 

Ya da: 

— Endryu, tez gəl anacığının yanına. 

Əgər siz Endryunun kim olduğunu bilməsəydiniz, elə fikir- 
ləşərdiniz ki, bu, balaca bir oğlandır. Ceyn əmin idi ki, miss Lark 
Endryunu balaca oğlan hesab edir. Amma Endryu heç də uşaq 
deyildi. O, balaca, ipək kimi yumşaq tükləri olan it idi. 

Nə qədər ki hürmürlər, belə itlər lap xəz qorjet? kimi olur- 
lar. Amma elə ki hürməyə başladılar, onların əsl it olduğuna 
heç kimin şübhəsi qalmır. Çünki heç bir xəz qoriet bir dəqiqə- 
nin içində bu qədər səs-küy sala bilməz. 

Endryunun yaşadığı həyata fikir versəniz, elə bilərsiniz ki, 
bu it cildini dəyişmiş fars şahıdır. O, miss Larkın otağında ipək 





1 Keçmişdə qolsuz, qısa kişi paltarı 
2 Qadınların boyunlarına saldıqları ensiz xəz 

yastığın üstündə yatırdı, həftədə iki dəfə avtomobillə bərbərin 
yanına gedir, orada şampunla yuyundurulurdu: hər gün qay- 
madqlı 504 içirdi, bəzən hətta onun səhər yeməyində istridiyə- 
lər də olurdu, küçəyə-bayıra çıxmaq üçün Endryunun dörd 
cızıqlı və xanalı, dörd dənə də rəngli sürtuku vardı. Bir sözlə, 
Endryunun hər günü bayram idi. 

Onun ad gününə piroq bişirir və üstündə iki şam yandırır- 
dılar, halbuki hamıya məlum idi ki, cəmi bir şam yandırmaq 
lazımdır. 

Bütün bunların nəticəsi olaraq “Albalı” küçəsində hamının 
Endryudan zəhləsi gedirdi. Bərbər yanına getmək üçün gözəl 
kamzolunu geyinib, xəz çulla örtünərək avtomobilə minəndə 
hamı onu ələ salıb gülürdü. Hələ bu azmış kimi, miss Lark özün- 
dən bir şey də icad etmişdi: o, itin xəstələnməsindən qorxaraq 
ona iki cüt ayaqqabı da almışdı ki, istənilən havada Endryu 
parkda gəzə bilsin. 

Bu it də ayağında ayaqqabı küçəyə çıxanda, bu günahsız 
heyvanı ələ salıb gülmək üçün bütün “Albalı” küçəsi axışıb 
gəlirdi. 

Bir dəfə Mayklla Ceyn 17 nömrəli evi qonşu evdən ayıran 
hasarın yanında dayanıb, çəpərin arasından Endryuya baxırdılar. 

— Fu, necə də axmaqdır, — Maykl dedi. 

— Haradan bilirsən ki, o axmaqdır? — Ceyn maraqla soruşdu. 

— Bilirəm də... Atam da bu gün səhər onu belə adlandırırdı, 
— Maykl cavab verdi və Endryunu cırnatmağa başladı. 

— O axmaq deyil, — Meri Poppinsin səsi eşidildi, — və gəlin 
bu məsələ ilə bağlı mübahisə etməyək. 

Meri Poppins haqlı idi. Endryu heç də ağılsız it deyildi. Elə 
siz də tezliklə buna əmin olacaqsınız. 

Amma elə fikirləşməyin ki, bu it miss Larka hörmət etmir- 
di. Əlbəttə ki, edirdi. Hətta hisslərini büruzə vermədən onu özü 
bildiyi kimi çox istəyirdi də. Məgər, az qala, anadan olduğu 
gündən ona qarşı bu qədər mehriban olan bir qadını sevmə- 
mək olardımı? Düzdür, o hərdən hirslənirdi ki, miss Lark onu 
həddindən artıq çox sığallayır, çox öpür. Amma yenə də bu 
qadın ona bərk bağlı idi. 

Bir məsələyə də heç bir şübhə ola bilməzdi — Endryunun 
yaşadığı həyat onu bərk incidirdi. O, hər gün yediyi toyuq 
döşünün və qulançar omletinin əvəzinə yaxşı bir çiy ət parçası 
almaq üçün öz varidatının yarısını — əgər belə bir varidatı olsay- 
dı — qurban verə bilərdi. 

Endryu ürəyinin dərinliklərində adi həyət iti olmaq istəyirdi. 
Hər dəfə ata-babalarının miss Larkın qonaq otağının divarlarına 
vurulmuş şəkillərinin yanından keçərkən utandığından tir-tir tit- 
rəyirdi. Heyifsilənirdi ki, belə tanınmış atası, babası və ulu baba- 
sı olub. 

Endryu nəinki həyət iti olmağı arzulayırdı, həm də ancaq 
küçə itləri ilə dostluq edirdi. Bir dəqiqə imkan tapan kimi, küçə 
qapısının ağzına qaçır və dostlarının orada nə zaman peyda ola- 
caqlarını gözləyirdi. Çünki burada onlarla adi it məsələləri haq- 
qında bir-iki kəlmə söhbət etmək olurdu. 

Amma bu cür hadisələr nadir hallarda baş verirdi... Miss 
Lark onu küçə qapısının ağzında görən kimi o dəqiqə çığırırdı: 

— Endryu, Endryu... Gəl bura, mənim yaraşıqlıml O dəhşət- 
li küçə avaraları ilə söhbət etməyinə son qoyl 

Və əlbəttə ki, Endryu evə getməyə məcbur olurdu. Əks hal- 
da miss Lark küçə qapısının ağzına kimi gəlib, onu dostlarının 
yanında pərt edir, qucağına alıb evə aparırdı. 

Utandığından qıpqırmızı qızaran Endryu tələsə-tələsə pillə- 
kənlərə tərəf qaçırdı ki, o biri itlər miss Larkın onu əzizləmək üçün 
dediyi sözləri eşitməsinlər. O sözlər arasında “qiymətsiz” də var 
idi, “mənim xoşbəxtliyim” də, “mənim balaca şirinim” də. 

Endryunun dostları arasında biri ona lap yaxın idi. Özü də 
bu, adi küçə iti deyil, az qala, dillərdə dastan olmuş biriydi. O, 
erdel-teryerlə Labradorun cütləşməsindən dünyaya gəlmişdi və 
hər iki cinsin ən pis xüsusiyyətlərini götürmüşdü. Nə vaxt küçə 
itləri arasında dava düşürdüsə, o mütləq hay-həşirin düz orta- 
sında olardı, nə vaxt baxsaydın, poçtalyonla, polislərlə boğu- 
şurdu, ən pisi isə onun zibilliklərdə, çirkab dolu kanallarda ləz- 
zət ala-ala eşələnməsi idi. 

O, bütün küçənin zəhləsini tökmüşdü. “Albalı”da, az qala, 
bütün sakinlər sevinirdilər ki, nə yaxşı bu, onların iti deyil. 

Endryu isə onu çox sevir, görüşə biləcəkləri günü həsrətlə 
gözləyirdi. Onlar bəzən parkda salamlaşıb bir-birlərini yalnız 
qoxulaya bilirdilər, nadir hallarda bəxtləri gətiridi: küçə qapısı- 
nın yanında durub söhbətləşmələrini deyirəm. 

Endryu bütün şəhər xəbərlərini öz dostundan eşidirdi, 
kənardan baxanda belə böyük köpəyin üzündəki təbəssümdən 
başa düşmək olurdu ki, danışdıqları elə də zərərsiz xəbərlər 
deyil. Özü də hər dəfə xəbərlərin ən maraqlı yerində pəncərə- 
dən miss Larkın səsi eşidilirdi. Böyük köpək ayağa qalxır, qadı- 
na dil çıxarır, Endryuya göz vurur və yanlarını basa-basa çıxıb 
gedirdi. Miss Lark onun heç vecinə də deyildi. 

Endryunun küçə qapısının ağzına çıxmasına icazə veril- 
mirdi, o yalnız miss Larkla gəzməyə, ya da ev qulluqçusu ilə 
dırnaqlarını manikür etdirməyə gedəndə qapıdan çölə çıxa 
bilərdi. 

Ona görə də Endryunu parkda təkcə görəndə Ceynlə Mayk- 
lin təəccübdən gözləri kəllələrinə çıxdı, it qulaqlarını qısıb, quy- 
ruğunu qaldırıb onların yanından qaça-qaça keçib getdi: elə bil, 
pələng izinə düşmüşdü. 

Meri Poppins uşaq arabasını sərt bir hərəkətlə saxladı, qorx- 
du ki, birdən Endryu təqibin qızğın vaxtında özü də hiss etmə- 
dən içindəki əkizlərlə birlikdə arabanı çevirər. 

— Ey, Endryu, sənin kamzolun haradadır? — Maykl miss Lar- 
kın ciyiltili səsini təqlid etməyə çalışaraq itin dalınca qışqırdı. 

— Endryu, pis oğlan! — Ceyn isə miss Larkın səsini dəfələrlə 
qəşəng təqlid etdiyindən – təəccüblü bir şey yoxdur, axı o qız- 
dır — qardaşına dəm tutdu. 

Endryu təkəbbürlə onlara ötəri nəzər saldı, amma Meri 
Poppinsə tərəf baxaraq bir-iki ağız hündürdən hürdü. 

— Tyaf! Tyafl 

— Dayan... Dayan... Mənə elə gəlir ki, birinci ev sağda, ikinci 
isə sol tərəfdədir, — Meri Poppins dedi. 

— Tyaf? — Endryu bir dəfə də soruşdu. 

— Yox, bağı yoxdur. Ancaq arxa tərəfində bostan var. Dar- 
vazaları da, adətən, açıq olur. 

Endryu yenə də nə isə hürdü. 

— Əmin deyiləm, – Meri Poppins cavab verdi, — amma 
məncə, sən haqlısan. Adətən, nahardan sonra evdə olurlar. 

Endryu razılıqla başını yellədi və ayaqlarına güc verib qaç- 
mağa başladı. 

Mayklla Ceynin gözləri nəlbəki boyda olmuşdu. 

— O nə deyirdi? – hər ikisi həyəcandan boğula-boğula 
soruşdu. 

— Heç bir şey... o, sadəcə özü üçün gəzməyə çıxıb, vəssa- 
lam, — Meri Poppins saymazyana cavab verdi və dodaqlarını 
bərk-bərk bir-birinə sıxdı ki, daha ağzından bircə söz belə çıxıb 
qaça bilməsin. 

Conla Barbara öz arabalarında yaman səs-küy salmışdılar. 

— Yox, bu, elə-belə gəzmək deyildi, — Maykl etiraz etdi. 

— O, elə-belə gəzməyə çıxa bilməz, — Ceyn qardaşının sözü- 
nə qüvvət verdi. 

— Əlbəttə, bunu siz daha yaxşı bilərsiniz. Hər zaman oldu- 
Su kimi...— Meri Poppins burnunu yuxarı qaldırıb mızıldandı. 

— Məncə, o, sizdən kiminsə ünvanını soruşurdu. Yəqin ki... 
— Maykl danışmağa başlamışdı ki, Meri Poppins fıs-fıs fısılda- 
yaraq onun sözünü ağzında qoydu: 

— Əgər sən hər şeyi bilirsənsə, məndən niyə soruşursan? 
Mən ki məlumat kitabçası deyiləm. 

— Bəsdir, Maykl, — Ceyn söhbətə qarışdı, — əgər belə danış- 
san, Meri Poppins bizə heç nə deməyəcək. Ondan xahiş etmək 
lazımdır. Meri Poppins, zəhmət olmasa deyin, Endryu ilə nədən 
danışırdınız? 

— Ondan soruş... O, hər şeyi yaxşı bilir axı... cənab Biləyən... 
— Meri Poppins başı ilə Mayklı göstərdi. O, yaman acıqlan- 
mışdı. 

— Yox, Meri Poppins, mən Biləyən deyiləm. Doğrudan, doğ- 
rudan deyirəm, Biləyən deyiləm. Deyin də, zəhmət olmasa. 

— Dördün yarısıdır. Çay içmək vaxtıdır, — Meri Poppins buz 
kimi soyuq səslə dedi və uşaq arabasını əks istiqamətə çevirdi, 
o, yenə də dodaqlarını bərk-bərk bir-birinə sıxmışdı, elə bil, 
İyukun ağzını bağlayırdı. Evə gedən yol boyu bircə kəlmə belə 
danışmadı. 

Ceynlə Maykl ayaqlarını sürüyə-sürüyə arxada gəlirdilər. 

— Hamısının günahkarı sənsən, — Ceyn də hirslənmişdi, — indi 
biz heç vaxt öyrənə bilməyəcəyik ki, Endryu ona nə söyləyib. 

— Cəhənnəm olsun, – Maykl acıqlı-acıqlı mızıldanıb samo- 
katın üstünə atıldı. — Mən heç öyrənmək istəmirəm də. 

Əslində isə o, bu sualın cavabını çox, həm də lap çox bilmək 
istəyirdi. İş elə gətirdi ki, o da, Ceyn də, elə küçənin digər sakin- 
ləri də tezliklə Endryunun hara tələsdiyini öyrənəsi oldular. 
Necə? İndi biləcəksiniz! 

Onlar öz evlərinin qarşısındakı yolu adlayırdılar ki, qonşu 
evdən qışqırıqlar eşidilməyə başladı, gözlərinin qarşısında hey- 
rətamiz bir mənzərə açıldı. Miss Larkın iki qulluqçusu dəli kimi 
bütün bağı ələk-vələk edir, kolluqların altına baxır, ağacların 
budaqlarını ora-bura dartışdıraraq nə isə axtarırdılar. Ancaq iti- 
rilmiş ləl-cavahiratı bu cür axtara bilərdilər. 17 nömrəli evin qul- 
luqçusu Robertson Ey də burada idi, o, miss Larkın evinə apa- 
ran yolda diqqətlə əlindəki süpürgə ilə çınqılı eşələyir, elə bil, 
itmiş cavahiratın daşların altından çıxacağına ümid edirdi. Miss 
Larkın özü isə bağçada ora-bura qaçır, əlini dizlərinə çırpıb qış- 
qırırdı: 

— Endryul Endryul Aman Allahl O, heç yerdə yoxdurl 
Mənim əziz oğlanım itib. Polis dalınca adam göndərmək lazım- 
dır. Mən baş nazirə müraciət edəcəyəm. Endryu itib! Mənim 
balaca Endryuml 

— Adamın miss Larka lap yazığı gəlir, — Ceyn yolu, az qala, 
qaça-qaça keçdi. 

Həqiqətən də, miss Lark elə pərişan olmuşdu ki, ancaq 
qəddar adamın ona yazığı gəlməyə bilərdi. 

Maykl onu sakitləşdirdi. Daha doğrusu, öz evlərinə yaxın- 
laşdıqları vaxt küçənin qurtaracağından Endryunun gəldiyini 
gördü. 

— Bir baxın, miss Lark, Endryu oradadır ki... Elə bu dəqiqə 
Admiral Bumun evinin yanından bəri döndü. 

— Hanı? Hanı? Göstər. — Miss Lark güclə nəfəs alsa da, səsi 
gəldikcə qışqırdı, sonra da gözlərini qıyıb Mayklın göstərdiyi 
istiqamətə baxdı. 

Həqiqətən də, Endryu küçənin o biri başından üzü bəri 
gəlirdi. O, asta addımlarla, tələsmədən yeriyir, özü də elə rahat 
görünürdü ki, elə bil, heç nə baş verməyib. Onun yanınca 
həmin böyük köpək addımlayırdı — erdel-teryerin labradorla 
cütləşməsindən törəmiş və hər iki cinsin ən pis xüsusiyyətləri- 
ni mənimsəmiş küçə iti. 

— Nə böyük xoşbəxtlikdirl — miss Lark içini çəkdi. — Çiynim- 
dən nə böyük ağırlıq götürüldü... 

Meri Poppins uşaqlarla birlikdə hələ də küçədə — qonşu evin 
qapısı ağzında qalmışdı, miss Larkla iki qulluqçusu isə hasar- 
dan boylanır, sevinirdilər, Robertson Ey çəkdiyi ağır zəhmətdən 
sonra dincəlmək üçün əlindəki süpürgəyə dirsəklənmişdi, Hamı 
fərsiz oğulun evə qayıdışına tamaşa edirdi. 

Endryuyla dostunun əhvalı yaxşı idi: hər ikisi quyruğunu 
oynada-oynada yeriyirdilər, ikisi də qulağını şəkləmişdi. Onlar 
sakitcə küçə qapısına yaxınlaşdılar. Endryunun gözlərində 
xəbərdarlıq işarələri oxunurdu — bu gün o çox qətiyyətli görü- 
nürdü. 

— Yenə də bu dəhşətli köpəkl — miss Lark Endryunun yol 
yoldaşını görən kimi çığırdı, — itil, itil buradanl Elə bu dəqiqəcə 
rədd ol öz evinəl 

Amma köpək səkinin bir kənarında oturdu, sol pəncəsi ilə 
sağ qulağının ardını qaşıdı və ağzını geniş açaraq əsnədi. 

— Rədd ol buradan! Rədd ol! Kimə deyirəm?! — miss Lark 
bağırır və əsəbi hərəkətlə əllərini itə tərəf yelləyirdi. — Sən isə, 
Endryu, — o, sözünə davam etdi, — elə bu dəqiqə evə getl Özün 
də icazə almadan qapıdan bayıra çıxma?! Tək, özü də kamzol- 
suz harasa getmək?! Mən çox narazıyam. 

Endryu nə isə mırıldandı, amma yerindən tərpənmədi. 

— Bu nə deməkdir, Endryu? Yanıma gəl görüm! – miss Lark 
əmr elədi. 

Endryu isə yenə də mırıldandı. 

— O dedi ki... — Meri Poppins söhbətə qarışdı, — evə getmə- 
yəcək. 

Miss Lark geri çevrildi və təkəbbürlü baxışlarla Meri Poppin- 
si süzdü. 

— İcazə verin soruşum, axı siz haradan bilirsiniz ki, mənim 
itim nə deyir? Əlbəttə ki, o, evə gedəcək. 

Lakin Endryu başını yellədi və yenə də boğuq səslə mırıl- 
dandı. 

— Getməyəcək, – Meri Poppins təkrar etdi, — dostu olmadan 
heç yana getməyəcəkl 

— Cəfəngiyatdır, boş sözdürl — miss Lark onun ağzından vur- 
du, — o, belə bir söz söyləyə bilməz. İndi nə deyirsiniz, cinssiz 
bədheybəti öz bağçama buraxım? 

Bu dəfə Endryu cavab verirmiş kimi hürdü. 

— O dedi ki, fikri qətidir və sözünün üstündə durur, — Meri 
Poppins dedi, — bir də dedi ki, əgər onun dostunu qovsanız, 
onunla birlikdə çıxıb gedəcək. 

— Oy, Endryu, sənin üçün etdiyim bu qədər yaxşılıqdan 
sonra mənimlə bu cür rəftar edə bilməzsənl — miss Lark 
hönkürtüsünü boğmağa çalışırdı. 

Endryu iki ağız hürüb arxasını çevirdi. Böyük köpək isə aya- 
Sa qalxdı. 

— O, həqiqətən də, fikrində qətidirl — miss Lark çığırdı, — mən 
indi bunu görürəm. Bir baxın, o gedirl — artıq özünü saxlaya bil- 
məyən miss Lark yaylığı ilə üzünü örtub hönkürdü, sonra bur- 
nunu silərək dedi: — Yaxşı, Endryu, yaxşı, mən razıyam. Bu... 
Bu cinssiz it də səninlə qala bilər. Ancaq əlbəttə ki, bir şərtlə — 
o, zirzəmidə yatacaq. 

— Madam, Endryu deyir ki, bu şərt onun üçün mümkünsüzdür. 
Dostunun ipək döşəyi olmalıdır və o, sizin otağınızda yatmalıdır. 
Əks təqdirdə Endryu da onunla birlikdə zirzəmidə yatacaq, — Meri 
Poppins yenə də onlar arasında tərcüməçilik edirdi. 

— Endryul Səndə bu qədər qəddarlıq haradandır? — miss Lark 
inildədi. — Mən heç vaxt belə bir şeyə razılıq verə bilmərəm. 

Böyük köpəklə Endryu özlərini elə göstərdilər ki, guya, 
getmək istəyirlər. 

— Bədbəxtliyə bax... o, məni tərk edirl — miss Lark bu dəfə 
sözün əsl mənasında fəryad etməyə başladı, — yaxşı, Endryu. 
Qoy hər şey sən istəyən kimi olsun. O, mənim otağımda yata- 
caq. Amma... daha heç vaxt təskinlik tapa bilməyəcəyəm, — 

miss Lark bir az ağladıqdan sonra sel kimi axan göz yaşlarını 
silib, sözünə davam etdi, — bunu səndən heç gözləməzdim, 
Endryu. Yaxşı, yaxşı, susuram, nə fikirləşsəm də, xeyri yoxdur, 
susuram. Bu... e-e-e...bu məxluqu isə... mən “Səfil”, ya da 
“Küçə iti” çağıracağam. 

Böyük köpək qəzəbli baxışlarla miss Larka tərəf baxdı, End- 
ryu isə yenə də bərkdən hürməyə başladı. 

— O deyir ki, siz onu Uilloubi çağırmalısınız. Uilloubi... baş- 
qa cür yox! Uilloubi onun adıdır, — Meri Poppins tərcümə etdi. 

— Uilloubil Bu, nə addır belə?1 Getdikcə vəziyyət daha da 
çətinləşir. — miss Lark ümidsiz halda əllərini yanına çırpdı, — bəs 
o, indi nə deyir? 

Endryu həmin an yenə də nə isə söyləyir, hürürdü. 

— O deyir ki, siz söz verməlisiniz: daha heç vaxt onu bərbər 
yanına aparmayacaq, komzol geyindirməyəcəksiniz. Belə oldu- 
Su halda, geri qayıdacaq. Bu, onun son sözüdür, — Meri 
Poppins fikirini tamamladı. 

Araya sükut çökdü. 

— Yaxşı, — nəhayət ki, miss Lark çətinliklə olsa da, dilləndi, 
— amma sənə xəbərdarlıq edirəm, Endryu, əgər xəstələnsən, 
mənlik deyil, özün bilərsən. 

O, bu sözlərdən sonra çevrildi və göz yaşlarının son dam- 
lasını yanaqlarından silərək qürurlu addımlarla evin pilləkənlə- 
rinə tərəf getdi. 

Endryu altdan-yuxarı Uilloubiyə baxdı, sanki, bu baxışlarla 
“Gedək, dostuml” demək istəyirdi. Sonra hər iki it quyruqları- 
nı bayraq kimi yellədə-yellədə, asta addımlarla bağça yolu ilə 
getməyə başladılar, əvvəlcə miss Lark, sonra da onlar evin 
həyətində görünməz oldular. 

— Deməli, o heç də səfeh deyilmiş, — çay süfrəsinin açıldığı 
uşaq otağına qalxdıqları zaman Ceyn dedi. 

— Elə mən də bunu indi başa düşdüm. Bəs səncə, hələ o 
zaman Meri Poppins bunu haradan bilirdi? 

— Təsəvvür belə edə bilmirəm, — Ceyn cavab verdi, — ən pisi 
də odur ki, o heç vaxt, eşidirsən, heç vaxt bunu bizə deməyə- 
cək. Əminəm... 

V fəsil 
Gecə və gündüz rəqs edən inək haqqında 


Ceynin qulaqları ağrıyırdı. O, yataqda uzanmış, başına da 
Meri Poppinsin böyük, alabəzək yaylığı sarınmışdı. 

— Qulaqlar necə ağrıyır ki? — Maykl soruşdu. 

— Elə bil, burada hey atəş açırlar, — Ceyn cavab verdi. 

— Topdan atəş açılan kimi? 

— Yox, nəfəsli silahdan atəş açılan kimi. 

— A-a-a... — Mayk uzada-uzada mızıldandı. Sonra ürəyindən 
keçdi ki, kaş onun da qulaqları ağrıyaydı. Bütün günü atışma 
gedir — bu, çox maraqlı olmalıdır. 

— İstəyirsən şəkilli kitab götürüb sənin üçün oxuyum, — 
Maykl kitab rəfinə doğru gedə-gedə bacısından soruşdu. 

— Yox, qulağım çox ağrıyır, — Ceyn ovcunu ağrıyan qulağı- 
na sıxaraq cavab verdi. 

— Bəs istəyirsən pəncərənin qabağında oturub aşağıda nə 
baş verdiyini sənə deyim? 

— İstəyirəm, — Ceyn sevindi. 

Maykl pəncərənin qabağına dırmaşdı və düz bir saat “Albalı” 
küçəsində nə baş verdiyini bacısına təsvir etməklə məşğul oldu. 

— Odur, Admiral Bum, — o dedi, — küçə qapısından çıxdı, 
sürətlə səkiylə getməyə başladı. Onun burnu indi həmişə oldu- 
Şundan daha qırmızıdır, başında da silindr var. İndi o, qonşu 
evin yanından keçir. 

— Bəs o, yenə də “Məni ildırım vursunl” deyir, yoxsa yox? 
— Ceyn soruşdu. 

— Buradan eşidilmir. Amma yəqin ki, deyir. Miss Larkın bağ- 
çasında ikinci qulluqçusu görünür. Bizim bağçamızda isə 
Pobertson Ey yolu süpürür, özü də hasardan qonşu bağa boy- 
lanır. İndi də skamyaya oturdu... deyəsən, dincəlmək istəyir. 

— Onun ürəyi zəifdir, — Ceyn səbəbini izah etdi. 

— Sən haradan bilirsən? 

— Özü mənə deyib. Deyir ki, həkimlər ona bacardıqca az 
işləməyi məsləhət görüblər. Atam isə deyir ki, — bunu mən 

özüm eşitmişəm, — əgər həkimlərin məsləhətinə qulaq assa, 
onu işdən çıxaracaq. Oh, yenə də atdılar. Elə hey atırlar, atırlarl 
— Ceyn yenə də ovcunu qulağına sıxdı. 

— Ohol — pəncərədən boylanan Maykl bağırdı. 

— Nə? Nə var orada? – Ceyn yatağının içində dikəldi. — 
Danış. 

— Çox qəribə mənzərədir. Təsəvvür et ki, bizim küçə ilə inək 
gedir, — Maykl cavab verdi. 

— İnək? Əsl canlı inək? Düz şəhərin mərkəzində? Necə də 
gülməlidir! Meri Poppins, — Ceyn dayəni səslədi, — Maykl deyir 
ki, həyətdə inək var. 

— Hə, özü də gedə-gedə küçə qapılarından içəri elə boyla- 
nır ki, elə bil, nə isə axtarır. Ya da... yəqin, işi-gücü elə ora-bura 
boylanmaqdır. Nə bilim, bəlkə, nə isə itirib? 

— Mən onu elə görmək istəyirəm ki...— Ceyn kədərlə dilləndi. 

— Bir baxınl — Maykl pəncərəyə yaxınlaşan Meri Poppinsə 
tərəf çevrildi, — İnəkdir də... Düzdür, gülməlidir? 

Meri Poppins pəncərədən aşağı cəld və diqqətli bir nəzər 
saldı. Gördüyü mənzərə onu elə heyrətləndirdi ki, gözlərinə ina- 
na bilmədi, bir neçə dəfə təkrar-təkrar aşağı boylandı. Amma 
uşaqlara tamam başqa söz söylədi. 

— Heç bir damcı da, — o, Сеупә və Maykla tərəf çevrildi, 
— gülməli heç bir şey yoxdur. Mən bu inəyi tanıyıram. O, anam- 
la möhkəm dost idi. Sizdən də xahiş edirəm ki, onun haqqın- 
da layiq olduğu kimi hörmətlə danışasınız. 

— Bəs siz onu çoxdan tanıyırsınız? — Maykl maraqlı bir əhva- 
lat eşitmək ümidilə yumşaq və nəzakətli səslə soruşdu. 

— O, kralın yanına getməmişdən əvvəl, — Meri Poppins 
cavab verdi. 

— Bəs bu, nə vaxt olubdur? — Ceyn öz sualı ilə dayəni hirs- 
ləndirməmək üçün mehriban görünməyə çalışdı. 

Meri Poppins aşağı elə baxdı ki, sanki, ondan başqa heç 
kimin gözünə görünməyən bir şeyə tamaşa edir. Mayklla Ceyn 
nəfəslərini içlərinə çəkib maraqla gözləyirdilər. 

— Bu lap çoxdan olub, — Meri Poppins sirli bir səslə danış- 
mağa başladı. Amma o dəqiqə də sözünü yarımçıq kəsdi, elə 

bil, yüz illərlə əvvəl baş vermiş hansısa hadisəni xatırlamağa 
çalışırdı. Sonra yuxudaymış kimi danışmağa başladı, yenə də 
gözləri heç nə görmürmüş kimi bir nöqtəyə zillənmişdi. 

“Kürən İnək — o zaman onu belə çağırırdılar — çox lazımlı, 
südlü bir inək idi. Hər halda, anam belə deyirdi. O ən yaxşı 
çəmənlikdə otarılırdı, çəmənlik isə böyük idi, özü də orada nəl- 
bəki boyda qaymaqçiçəyi, bir də yaşıl mundirli və sarı kiverli" 
qvardiyaçılara bənzəyən hündür, yaraşıqlı zəncirotu bitirdi. O, 
belə qvardiyaçılardan birinin başını qoparıb yeyən kimi, yerinə 
başqa biri çıxırdı. 

Kürən İnək həmişə bu çəmənlikdə yaşayırdı. Tez-tez mənim 
anama deyirdi ki, heç vaxt başqa çəmənlik görməyib, başqa bir 
yerdə otlamayıb. Hər halda, o, bunu xatırlamırdı. Bu inəyin 
bütün dünyası canlı çəpərlərdən və mavi səmadan ibarət idi və 
onlardan o tərəfdə nə olduğundan qəti xəbəri yox idi. 

Kürən İnək çox yüksək səviyyəli, ləyaqətli xanım idi. Onun 
qüsursuz xasiyyəti vardı. Əlbəttə ki, yaxşını pisdən ayırd etmə- 
yi bacarırdı. Yalnız ağ və qara rəngi qəbul edirdi. Ümumiyyət- 
lə, onun üçün ağla qaradan başqa rəng yox idi. 

Zəncirotulara münasibətdə də eyni şey idi: Kürən İnək üçün 
onlar ya yetişmiş və şirin idilər, ya da dəyməmiş və acı — daha 
hansısa “yemək olar” sözündən söhbət belə gedə bilməzdi. 

Onun həyatı lap tənbəl həyatı idi. Səhərlər qızı Kürən Buzo- 
va dərslərini hazırlamağa kömək edirdi, nahardan sonra ona 
yaxşı ədəb qaydalarını — yerişi, mələməyi, bir sözlə, tərbiyəli 
inəyin bilməli olduğu hər şeyi öyrədirdi. Sonra onlar şam edir- 
dilər və Kürən İnək qızına yeməli otun yeyilməməli otdan nə ilə 
fərqləndiyini başa salırdı. 

Gecə isə Kürən Buzov yuxuya gedər-getməz o bir küncə 
çəkilir, saqqızını çeynəyə-çeynəyə öz sakit, usandırıcı fikirləri 
ilə baş qatırdı. 

Onun bütün günləri bir-birinə bənzəyirdi. Bir Kürən Buzov 
böyüyür və çıxıb gedir, onun yerini başqa biri tuturdu. 

Kürən İnəyin hər şeyin elə beləcə də davam edəcəyini 

düşünməsindlə təəccüblü bir şey yoxdur — sabah bugünkü kimi 
olacaqdı, bu gün isə dünənki kimi idi. 

Kürən başqa bir şey heç istəmirdi də, qoy lap ömrünün son 
anına kimi günləri bir-birinə bənzəsin. 

Amma... özünün də anama dediyi kimi, sən demə, macə- 
ralar xəlvətdə durub onu güdürmüş. 

Bu hadisə onun başına gecə gəldi: o gün ulduzlar o qədər 
parlaq və o qədər böyük idilər ki, lap çəmənlikdəki zəncirotu- 
na bənzəyirdilər, ay isə qızçiçəyi kimi ulduzların arasından boy- 
lanaraq nəvazişlə gülümsəyirdi. 

Kürən Buzov çoxdan yatmışdı. Birdən Kürən İnək heç bir 
səbəb olmadan rəqs eləməyə başladı. 

O gözəl oynayır, coşqun və ritmik hərəkətlər edirdi, əslin- 
də isə heç bir musiqi səsi eşidilmirdi. Amma İnək gah polka 
oynayır, gah şotland fiqasını ifa edir, gah da improvizə etdiyi 
rəqsi nümayiş etdirird. Rəqslər arasındakı fasilələrdə isə nəza- 
kətlə təzim edir, dizini qatlayır və alnını yuxulu və məyus zənc- 
irotulara toxundururdu. 

— Aman Allahl — ayaqları dəniz çeçetkası oynamaq üçün yeri 
taqqıldatmağa başlayanda İnək ucadan qışqırdı. — Bu nədir 
belə?! Mən həmişə rəqs etməyi ədəbsiz məşğuliyyət hesab 
etmişəm. Amma indi özüm rəqs edirəm, görünür, fikrimdə 
yanılmışam. Axı mən ideal tərbiyə almış inəyəm. 

Kürən — aradabir qızı onu belə çağırırdı — heç bir şeylə mü- 
qayisəyə gəlməyən şəkildə ləzzət ala-ala rəqs edərək fırlanma- 
Sa başladı. Nəhayət, onun ayaqları bir-birinə dolaşdı — deyə- 
sən, yorulmuşdu: ağlından keçdi ki, inək gərək öz dəyərini bil- 
sin. Tezliklə hava işıqlanmağa başlayacaq, o isə hələ də yatıb 
yuxusunu almayıb. 

Amma belə fikirləşsə də, çox təəccüblü idi ki, o heç cür özü- 
nə “Durrl” deyə bilmirdi. 

İnək oynaya-oynaya Kürən Buzova yaxınlaşdı, istədi ki, 
onun yanında uzansın. Amma ayaqları dayanmadı ki, dayan- 
madı. Sonra çəmənlik boyu dövrə vura-vura hoppanıb-düşmə- 
yə, gah da çömbələ-çömbələ oynamağa başladı. 

— Aman Allahl — o, aradabir nəfəsini dərmək üçün daya- 

nanda çığırırdı, amma çığıranda belə, özünü əsl ledi kimi apa- 
rır, səsini çox qaldırmamağa çalışırdı, — nə qəribə işə düşdüm?! 

Kürən İnək dayana bilmirdi. 

Səhər açıldı, Kürən hələ də oynayırdı. Kürən Buzov səhər 
yeməyini təklikdə yeməli oldu, anası yeyə bilmir, dayanmadan 
oynayırdı. 

Beləliklə, İnək bütün günü rəqs elədi, çəmənliyi uzununa 
da, eninə də ölçdü... 

Kürən Buzov anasının piruetlərinəf tamaşa edə-edə qəmg- 
in-qəmgin mələyirdi. 

Saatlar keçdi, hava qaralmağa başladı, amma Kürən İnək 
hələ də rəqsini bitirə bilmirdi. Sonra gecə düşdü. Ayaqlar yorul- 
muşdu, amma elə hey yeri taqqıldadırdı. 

Kürən İnəyin ürəyini bərk narahatlıq bürüdü. Amma nə 
mənası vardı ki? Onsuz da bütün həftəni rəqs eləməli oldu. Az 
qalırdı ki, ağlını itirsin. 

Nəhayət, Kürən İnək qərara gəldi ki, Kralın sarayına yollan- 
sın və bu məsələ barədə onunla məsləhətləşsin. 

O, Kürən Buzovu öpdü, özünü ağıllı aparmasını tapşırdı və 
uzaq səfərə yollandı. 

Kürən gedir, oynayır, sonra yenə gedir, oynayır, aradabir də 
koldan, ya da ağacdan bir-iki yarpaq qoparmağa güclə imkan 
tapırdı. Yoldan ötənlər təəccüb içində ona baxırdılar. 

Hamıdan da çox o özü-öz hərəkətlərinə heyrət edirdi. 

Nəhayət ki, Kürən İnək kralın yaşadığı saraya gəlib çıxdı. 
Qapı zənginin ipini dodaqları ilə tutub dartışdırdı, darvazalar 
açıldı və o, oynaya-oynaya parka girdi, kralın taxtı qoyulmuş 
yerə aparan əsas girişə doğru aparan yolla hoppana-hoppana 
yeriməyə başladı. 

Kral çox məşğul idi: yeni qanun məcəlləsini hazırlayırdı. 
Onun yanında katib dayanmışdı və kral beynində dünyaya 
gələn qanunları o dəqiqə öz kiçik qırmızı kitabçasına qeyd edir- 
di. Taxtı əyanlar və stats-damalar” əhatəyə almışdılar, hamısı 

da gözəl geyimlərdə idilər. Özləri də ağızlarını yummadan elə 
hey qır-qır qırıldayırdılar. 

— Mən bu gün neçə qanun hazırlamışam? — Kral katibə tərəf 
çevrilərək soruşdu. Katib uzun müddət qırmızı kitaba baxdı, nə 
isə hesabladı və dilləndi: 

— Yetmiş iki, zati-aliləri, — sonra katib aşağı əyilərək qanun- 
ların yazıldığı uzun qaz lələyi ilə heç kimə toxunmamağa çalı- 
şaraq sözünü bir daha təkrar etdi. 

— Hə, bir saat ərzində elə də pis nəticə deyil, — kral özündən 
razı qalaraq dilləndi, — məncə, bu günlük bəsdir. 

O ayağa qalxdı və sincab dərisindən hazırlanmış mantiya- 
sının! büküşlərini diqqətlə düzəltməyə başladı. 

— Deyin ki, kareti hazırlasınlar. Mən bərbərimin yanına tələ- 
sirəm, — o əsl kral əzəməti ilə elan etdi. 

Elə bu məqamda da gözləri oynamağa ara vermədən taxta 
yaxınlaşan Kürən İnəyə sataşdı. Kral təkrar taxta çökdü və əlin- 
dəki əsanı yuxarı qaldırdı. 

— Bizim kral nəzərlərimizi təhqir edən bu məxluq kimdir 
belə? — o soruşdu. 

— Bu mənəm, əlahəzrət, Kürən İnək, — təvazökar halda başı- 
nı aşağı salan çağırılmamış qonaq cavab verdi. 

— Bunu özüm də görürəm, – Kral dedi, — Hələ ki gözlərim 
pis görmür. Sənə nə lazımdır? Ancaq, tez izah elə, saat onda 
kral bərbəri ilə görüşüm var. O məni uzun müddət gözləyən 
deyil. Mən isə bu gün mütləq saçlarımı vurdurmalıyam. Özün 
də, Allah xatirinə, hoppanıb-duşməyinə ara ver, — o əsəbi hal- 
da çımxırdı, — lap başım həpləndi. 

— Hə, hə, hərləndi, — saray əyanları da səs-səsə verdilər. 

— Mən elə sizin yanınıza başıma gələn bu bədbəxtlik 
üzündən gəlmişəm, əlahəzrət. Məsələ ondadır ki, oynamağı- 
ma ara verə bilmirəm, — İnək yanıqlı-yanıqlı inildədi. 

— Dayana bilmirsən? Bu nə cəfəngiyatdır? — Kral qəzəblə 
bağırdı, — Elə bu dəqiqə dayanl Mən, sənin kralın bunu sənə 
əmr edirəml 

— Elə bu dəqiqə dayanl Kral əmr edirl — saray əyanları sözü 
yenə də havada tutdular. 

Kürən İnək var gücü ilə gərildi, az qalmışdı ki, dağ yamac- 
larındakı qayalar kimi bütün sümükləri üzə çıxsın, amma yenə 
də ayaqları sözünə baxmadı. 

— Görürsünüz, var gücümlə çalışıram, əlahəzrət, amma 
dayana bilmirəm. Artıq yeddi gündür ki, rəqs edirəm. Gecə də, 
gündüz də... Heç yatmıram. Özüm də, demək olar ki, heç nə 
yemirəm. Təsadüfən bir parça ot qoparıram, ya yox, bütün 
günü onunla dolanıram. Ona görə də sizin yanınıza gəlmişəm 
ki, kömək və məsləhət istəyim. 

— Hm... Çox qəribədir, — kral təəccübləndi, tacı alnından 
yana itələyərək boynunun ardını qaşıdı. 

— Çox qəribədir, — boyunlarının ardını qaşımağı yaddan 
çıxarmayan saray əyanlarının səsi, elə bil, əks-səda idi. 

— Belə olanda nə hiss edirsən? — Kral soruşdu. 

— Bu, sadəcə gülməlidir, — İnək cavab verdi, — Amma etiraf 
etməliyəm ki, (açıq-aydın görünürdü ki, o fikrini ifadə etmək 
üçün söz axtarır) hiss etdiyim təəssürat elə də pis deyil. Sanki, 
gülüş damarlarıma işləyir. 

— Qəribədir, — kral əlini çənəsinə dayaq verərək dedi, baxış- 
larını Kürən İnəyə dikdi və uzun müddət ona necə kömək edə 
biləcəkləri haqqında fikirləşdi. 

Sonra cəld hərəkətlə taxtdan sıçrayıb qalxdı və qışqırdı: 

— Aman Allahl 

— Nə olub? Nə baş verib? — saray əyanları bir-birinin sözünü 
kəsə-kəsə ciyildəşdilər. 

— Nədir? Doğrudanmı sizin hamınız görmürsünüz? — Kral 
elə həyəcanlandı ki, hətta əlindəki əsanı belə yerə saldı, — mən 
necə də səfehəml Niyə bunu o dəqiqə görmədim? Siz bir onun 
sağ buynuzuna baxın! Görürsünüz, üstündə ulduz var. Yəqin ki, 
göydən düşüb, buynuza ilişib qalıb. 

— Görürük, görürük, budur o, — nəyahət ki, ulduzu görmə- 
yə müvəffəq olan saray əyanları qışqırışmağa başladılar. Onlar 
ulduza nə qədər uzun-uzadı baxırdılarsa, ulduz getdikcə daha 
parlaq görünməyə başlayırdı. 

— Deməli, məsələ bunda imişl — Kral dedi, — indi isə sizdən 
xahiş edirəm, onun buynuzundakı ulduzu çıxarın ki... bu... 
e..e..e...e... ledi nəhayət, oynamağını dayandırsın və sakitcə 
səhər yeməyini yesin. Bütün günahlar ulduzdadır, madam. Sizə 
dayanmağa imkan verməyən odur. 

Kral Kürən İnəyə tərəf çevrildi, sonra da baxışlarını baş eşi- 
kağasına tərəf yönəltdi. 

— Hə, başlayın dal — o əmr etdi. 

Baş eşikağası hörmətlə Kürən İnəyə təzim etdi, ulduzdan 
yapışdı və dartmağa başladı. Ulduz tabe olmaq istəmirdi. 
Yaxınlıqdakı əyanlardan biri baş eşikağasından yapışdı və onlar 
birlikdə dartmağa başladılar. 

Amma ulduz yenə yerindən tərpənmədi. Daha bir əyan onla- 
ra qoşuldu, sonra biri də... beləliklə, ulduzu dartan adamların uzun 
bir zənciri əmələ gəldi. Dartdılar, dartdılar, amma nə fayda... 

— Ehtiyatlı olun, başıml... — İnək ağlamsınaraq yalvarırdı. 

— Daha bərkdən dartınl — Kral gur-gur guruldayırdı. 

Hamının sifəti pomidor kimi qıpqırmızı qızarmışdı. Nəha- 
yət, hamı eyni vaxtda bir də dartdı və birlikdə kəlləmayallaq 
uçub hərəsi bir tərəfə yıxıldılar. Ulduzun isə heç vecinə də deyil- 
di. Elə bərk-bərk İnəyin buynuzuna yapışmışdı. 

— Oh-oh-ohl — Kral köksünü ötürdü, — katib, ensiklopediya- 
nı çıxarın, baxın görün orada buynuzunda ulduz olan inəklər 
haqqında nə yazılıb? 

Katib dizi üstə çöküb taxtın altına tərəf süründü, bir az sonra 
oradan böyük, yaşıl bir kitab çıxardı. 

“Kitab niyə taxtın altındaydı?”, — deyə soruşa bilərsiniz. 
Haqlısınız. Amma Ensiklopediya həmişə əl altında olmalıdır. 
Çünki Kral çox şey öyrənmək istəyə bilər: hər dəfə kitabxanaya 
qaçmaq olmaz ki... 

Katib səhifələri vərəqləməyə başladı. 

— Heç bir şey yazılmayıb, əlahəzrətl Yalnız Ayın üstündən 
hoppanan inək haqqında bir əhvalat var. Siz onu bilirsiniz. 

Kral saqqalını didişdirməyə başladı — adətən bu, onun fikir- 
ləşməyinə çox kömək edirdi. Fikirləşdi, fikirləşdi, köksünü 
ötürdü və dilxor halda Kürən İnəyə baxdı. 

— Yalnız bir şey məsləhət görə bilərəm, — o dedi, — siz də, 
madam, bu hərəkəti etməyə çalışın. 

— Hansı hərəkəti? — Kürən İnək soruşdu. 

— Ayın üstündən atılın. Bəlkə, kömək etdi... 

— Kim, mən? Ayın üstündən? 

— Başqa kimdən söhbət gedə bilər ki? — Kral hövsələsiz hal- 
da soruşdu. O, buradakı işini bitirib tez bir zamanda bərbərin 
yanına yollanmaq istəyirdi. 

— Ser, — Kürən İnək qürurla dilləndi. — Xahiş edirəm, nəzərə 
alasınız ki, mən hər kəsin hörmət etdiyi, yaxşı tərbiyə görmüş 
heyvanlardan biriyəm. Mən ana südü ilə canıma hopdurmuşam 
ki, yüksəkliyə tullanmaq ledi üçün hörmətə layiq hərəkət deyil. 

Kral taxtından ayağa qalxıb əsasını havada yellətməyə, 
çığırmağa başladı. 

— Madam, — o dedi, — siz mənim yanıma məsləhət üçün 
gəlmisiniz. Mən də onu sizə verdim. Nədir, həyatınızın sonuna 
kimi rəqs etmək istəyirsiniz? Sutkalarla oyaq qalmaq fikrindəsi- 
niz? Aclıqdan ölmək keçir ürəyinizdən? 

Kürən İnək zəncirotunun ləzzətli dadını yadına saldı. İpək 
kimi çəmənlikdə yatmağın necə gözəl olduğunu xatırladı. 
Əldən düşmüş ayaqlarını fikirləşdi — onlara istirahət vermək 
yaman yaxşı olardı. Və öz-özünə dedi: “Fikrimcə, bir dəfə ədəb 
qaydalarını pozmaq olar. Bunu ancaq Kral və onun əyanları bilə- 
cəklər, yəni mənim namusum ləkələnmiş olmayacaq”. 

— Bəs siz necə fikirləşirsiniz, əlahəzrət, Ay çoxmu hündürdə- 
dir? — İnək öz rəqsinə ara vermədən soruşdu. 

Kral səmaya boylandı. 

— Fikrimcə, bir mildən az olmaz, — o cavab verdi. 

Kürən İnək razılıq əlaməti olaraq başını yellədi, çünki o da 
eyni fikirdə idi. Bir saniyəlik tərəddüddən sonra dilləndi: 

— Heç vaxt ağlıma gəlməzdi ki, belə bir vəziyyətə düşə bilə- 
rəm: hoppanmaq, özü də Ayın ustündən?1I Amma neyləmək 
olar? Əgər “lazımdır” deyilirsə, deməli, lazımdır, — İnək cazi- 
bədar bir hərəkətlə taxtın qarşısında təzim etdi. 

— Ağıllı qız, — İnəyin qərarından məmnun qalan kral dillən- 
di. Birdən onun ağlına gəldi ki, bərbərin yanına bir o qədər də 

gecikmir, ona görə də baş verənlərə tamaşa etmək üçün hamı 
ilə bərabər bağçaya yollandı. 

— Bax, burada, — yaşıl çəmənliyə girən kimi kral göstərdi, — 
mən fit çalacağam, o dəqiqə hoppanarsınızl 

Kral iiletinin cibindən böyük qızıl fıştırıq çıxartdı, yüngülcə 
üfürüb onun tozlanıb-tozlanmadığını yoxladı. 

Yerində dayanmadan rəqs edən Kürən İnək “farağat” duru- 
şu almağa çalışdı. 

— Birl — Kral qışqırdı, — İkil Üçl 

Sonra fit çaldı. Kürən İnək dərindən nəfəs alıb var gücü ilə 
yuxarı hoppandı. Özü də elə bir hündürlüyə ki, bir anın içində 
Yer kürəsi gözlərinə uzaq bir şar, Kralla əyanları isə çəmənlikdə 
güclə seçilən cücülər kimi göründülər, sonra da gözdən itdilər. 

İnək səmada uçurdu, ulduzlar qızıl arılar kimi yan-yörəsin- 
də sayrışırdılar. Tezliklə ayın işığı gözlərini qamaşdırmağa baş- 
ladı. O gözlərini qıydı, sonra bir də hoppandı, elə bu vaxt aya- 
qlarının altında parıltılı bir dairə göründü: Kürən İnək geri çev- 
rildi və yerə doğru uçmağa başladı. Elə həmin an başındakı 
ulduz gurultu qopara-qopara buynuzundan aralandı və yerə 
düşməyə başladı. Sonra qaranlıq onu uddu, İnək isə yeri-göyü 
silkələyən heyrətli, qüdrətli bir gumbultu eşitdi. 

Bir dəqiqə də keçdi, Kürən İnək sağ-salamat yerə enməyə 
başladı. Aman Allah, bu nə möcüzədir belə? O, uça-uça kralın 
saray həyətinə yox, öz doğma zəncirotulu çəmənliyinə düşdü. 

Bundan sonra o daha rəqs eləmədi. Ayaqları torpağa daş 
kimi bərk-bərk dirənmişdi, özü isə yaxşı tərbiyə görmüş bütün 
inəklər kimi yenə də sakit və təmkinlə hərəkət edirdi. 

Ah, o necə də Kürən Buzovunu görmək istəyirdil Ona görə 
də qoçaq qvardiyaçıları başsız qoya-qoya öz buzovunun yanı- 
na tələsdi. 

— Mən çox şadam ki, sən geri qayıtdınl — Buzov dedi, — sən- 
siz elə tənha idim ki... 

Kürən İnək onu öpdü, sonra da şirəli zəncirotunu yeməyə 
başladı. Cəmi bir neçə saat ərzində artıq bir neçə qızılbaşlılar 
polku qırılmışdı. Axı bu, onun neçə gün ərzində ilk səhər yemə- 
yi idi. 

Yeməkdən sonra özünü elə rahat hiss etdi ki... Tezliklə onun 
bütün həyatı öz axarına qayıtdı. 

İlk vaxtlar o, bundan çox razı idi, sevinirdi... Ayaqlarını yerə 
çırpa-çırpa çeçyotka oynamadan yeyə bilmək, gecələr səhərə 
kimi aya baxıb köks ötürmək əvəzinə yuxu yatmaq çox gözəl 
idi. Amma səbəbini özü də bilmədən yavaş-yavaş içində məm- 
nuniyyətsizlik hissi baş qaldırmağa başladı. 

Zəncirotulu çəmənlik gözəl olsa da, Kürən Buzov onu çox 
istəsə də, Kürən İnəyin ürəyi nə isə arzulayırdı. Amma nə? Bunu 
özü də bilmirdi. 

Nəhayət ki, bir gün Kürən hər şeyi başa düşdü. Onun həya- 
tında ulduz çatışmırdı. Bir həftə ərzində o, rəqs etməyə elə alış- 
mışdı ki, bütün varlığını sevinc çulğalamışdı. Elə bu bəs edirdi 
ki, yaşadığı sevincə görə özünü ulduza borclu hiss etsirn. 

Birdən-birə ürəyindən keçdi ki, kaş ulduzu yenidən sağ buy- 
nuzuna qaytara və onunla birlikdə coşqulu şotland jiqası oyna- 
ya biləydi. 

Amma bu mümkün deyildi... 

Getdikcə Kürən İnəyin xasiyyəti dəyişməyə başlayırdı. O 
artıq boş-boş şeylərə görə əsəbiləşir, iştahasını itirirdi; Ürəyin- 
də elə bir boşluq və qaranlıq hökm sürürdü ki, gəl görəsən. 
Tez-tez heç bir səbəb olmadan ağlamağa başlayırdı. 

Bütün bunlara dözə bilməyən Kürən İnək mənim anamın 
yanına gəlib hər şeyi ona danışdı və məsləhət istədi. 

— Aman Allah, mənim əzizim, — anam dedi, — elə bilirsiniz 
ki, o ulduz göydən təkcənə düşübdür? Mənə danışıblar ki, hər 
gecə göy üzündən milyonlarla ulduz yerə düşür. Əlbəttə ki, 
onlar başqa-başqa yerlərdə düşürlər. Çünki eyni çəmənliyə iki 
ulduz dalbadal düşə bilməz - hər halda, bir ömür müddətində. 

— Deməli, əgər mən dünya səhayətinə çıxsam... — Kürən 
İnəyin gözlərində ümid qığılcımları parladı. 

— Sizin yerinizə olsaydım, — anam dedi, — ulduzun axtarışı 
üçün vaxt itirmədən yola çıxardım. 

— Mən, əlbəttə ki, onun axtarışına yollanacağam, — Kürən 
İnək ayaqlarını oynada-oynada dedi. — Özü də elə bu dəqiqə. 

ә.Меп Poppins susdu. 

— O, yəqin ki, elə axtara-axtara gəlib bizim “Albalı” küçəsi- 
nə çıxıbdır... – Ceyn mehribanlıqla soruşdu. 

— Hə, - Maykl pıçıldadı, — O, öz ulduzunu axtarır. 

Meri Poppins birdən dikəldi. Baxışlarındakı uzaqlıq itdi, san- 
ki, yuxudan təzəcə ayılmışdı. 

— Elə bu dəqiqə pəncərənin qabağından aşağı düşün, serl 
— o, sərt səslə dilləndi. — İşığı yandırmaq vaxtıdır. 

Meri Poppins bu sözləri deyə-deyə elektrik düyməsinin 
olduğu meydançaya tərəf getdi. 

— Maykl, — Ceyn pıçıldadı, — Tez bax, görün inək hələ ora- 
dadır? 

Maykl cəld diqqətlə pəncərədən aşağı — qatılaşmaqda olan 
toranlığa tərəf boylandı. 

— Tez oll Meri Poppins bu dəqiqə qayıdacaql Sən onu 
görürsən? 

— Ҹо-о-ох1– Maykl uzada-uzada mızıldandı, — onun heç izi- 
tozu da yoxdur. Gedib. 

— Mən elə istəyirəm ki, o öz ulduzunu tapsın, — Ceyn dedi, 
— axı bütün dünyanı yenidən buynuzuna ulduz taxmaq ümidi ilə 
gəzir. 

— Elə mən də, – Maykl Meri Poppinsin yaxınlaşmaqda olan 
addım səslərini eşidərək tələm-tələsik pərdəni aşağı saldı. 


VI fəsil 
Qara çərşənbə axşamı 


Maykl nədənsə qəribə bir əhvali-ruhiyyə içərisində 
yuxudan ayılmışdı. Səbəbini gözlərini açan kimi başa düşdü — 
nə isə qaydasında deyildi. Amma nə? Bax bunu başa düşməyə 
çətinlik çəkirdi. 

— Bu gün həftənin neçənci günüdür, Meri Poppins? — Maykl 
üstündəki adyalı kənara atıb soruşdu. 

— Çərşənbə axşamı, — Meri Poppins cavab verldi, — vanna 
qəbul etməyə get. Cəldl — o Mayklın yerindən belə durmaq 
istəmədiyini görərək dilləndi. 

Maykl isə böyrü üstə çevrildi, adyalı yenidən başına çəkdi 
və içindəki o qəribə hissin getdikcə daha da artdığını hiss etdi. 

— Mən sənə nə dedim? – Meri Poppins xəbərdarlıq ifadə 
edən aydın, soyuq səslə soruşdu. 

Нә bu an Maykl hər şeyi başa düşdü: bu gün o, özünü pis 
aparacaq. 

— Getməyəcəyəm, – o, boğuq səslə dilləndi. 

Meri Poppins onun başına çəkdiyi adyalı kənara dartıb diq- 
qətlə üzünə baxdı. 

— Durmayacağam, – Maykl təkrar etdi. Sonra da fikirləşdi ki, 
maraqlıdır, görəsən, Meri Poppins onunla necə rəftar edəcək? 

Onun təəccübünə rəğmən Meri Poppins ona heç bir söz 
demədən, vanna otağına özü yollandı və su kranını açdı. 

Ona görə də Maykl dəsmalı götürüb ora getməli oldu. 

Onlar qapının ağzında, az qala, toqquşacaqdılar. İlk dəfə idi 
ki, Maykl səhər tezdən tək yuyunurdu. Bu isə o demək idi ki, 
özünü gözdən salıb. 

Əgər belədirsə, — o, öz-özünə qərar verdi, — onda mən qula- 
qlarımın arxasını yumayacağam. 

— Suyu buraxım? — o, çıxara bildiyi ən kobud səslə soruşdu. 

Cavab eşidilmədi. 

— Heç cavab verməyin. Mən də ağlamayacağam, — Maykl 
mızıldandı və qıllı ayıya bənzəyən bir hiss onun ürəyində qımıl- 
danmağa başladı. 

Maykl əynini dəyişməyə yollandı, adətən bazar günləri 
geyindiyi ən yaxşı kostyumunu şkafdan çıxardı, geyindi və qəti 
şəkildə qadağan edilmiş olsa da, dabanlarını sürahiyə çırpa-çır- 
pa aşağı düşdü. O, yaxşı bilirdi ki, bu cür tappıltı salmaqla bütün 
evi yuxudan oyada bilər. Amma bu, heç vecinə də deyildi. 

Qapıda qulluqçu Elenlə qarşılaşdı. Maykl fürsətdən istifadə 
edib onun əlindəki içi isti su dolu bardağı vurub yerə saldı. 

— Siz necə də dəcəlsiniz, cavan oğlan, — Elen dedi və döşə- 
məni silmək üçün aşağı əyildi. — Mən suyu sizin atanıza aparır- 
dım, o, üzünü təraş etmək istəyirdi. 

— Mən qəsdən belə elədim, – Maykl halını pozmadan 
sakitcə dedi. 

Elenin qızarmış sifəti qəzəbdən ağappaq ağardı. 

— Qəsdən? Sən qəsdən məni itələdin? Nə axmaq, nə yara- 
maz uşaqsan?! İndi hər şeyi anana deyəcəyəm! 

— Buyurun, deyin, — Maykl yenə də halını pozmadı və aşa- 
би götürüldü. 

Bu, hələ başlanğıc idi. O, bütün günü beləcə başayaq vur- 
du. Ürəyində özünə yer eləmiş “qıllı ayı” onun ən axmaq hərə- 
kətləri etməsinə səbəb olurdu. Ən pisi də o idi ki, hər növbəti 
dəcəllikdən sonra özünü qəhrəman kimi hiss edən Maykl yeni 
hoqqalar fikirləşib tapmağa başlayırdı. 

Missis Brill mətbəxdə bulka bişirməklə məşğul idi. 

— Yox, Maykl, — o dedi, — mən hələlik kasanı sənə verə bil- 
mərəm. Görürsən, onun içində xəmir var. 

Maykl onun istədiyini etməyən missis Brillin ayağına bərk bir 
zərbə ilişdirdi, zavallı qadın qışqırıb əlindəki oxlovu yerə saldı. 

İş o yerə çatdı ki, məsələ müzakirəyə çıxarıldı. 

— Sən missis Brillin ayağına təpik vurmusan? Bizim mehri- 
ban missis Brillin? Maykl, sənin yerinə xəcalət çəkirəm, — baş 
vermiş əhvalatı missis Brillin dilindən eşitmiş ana özünə gələ 
bilmirdi, — elə bu dəqiqə ondan üzr istəl De ki, bir də belə elə- 
məyəcəksənl De ki, peşmansan. 

— Mən peşman-zad deyiləm. Hətta çox şadam. Onun elə 
gonbul ayaqları var kil — Maykl arsız-arsız dilləndi və güllə kimi 
bağçaya götürüldü. Orada isə gözəl alp çəmənliyinə bənzəyən 
qazonun üstünə uzanıb şirin-şirin yatan Robertson Eyin üstünə 
yıxıldı — əlbəttə ki, qəsdən. Robertson Ey bərk əsəbiləşdi. 

— Mən indi hər şeyi atana deyərəml — o, Mayklı hədələdi. 

— Mən isə ona deyəcəyəm ki, siz bu gün səhər ayaqqabıla- 
rı təmizləməmisiniz, — Maykl qışqırdı. Hətta özü belə ağzından 
çıxan bu sözlərə təəccüb etdi. 

Axı o, həmişə Ceynlə birlikdə Robertson Eyi müdafiə edir- 
di. Bu oğlanı çox istədiklərindən atasının onu işdən çıxaraca- 
ğından bərk qorxurdular. 

Amma etdiyi hərəkətə görə içində baş qaldırmış vicdan 
əzabı onu uzun müddət narahat edə bilmədi. Çünki “qıllı ayı” 
yeni bir hoqqa tapıb çıxarmışdı. 

O, hasarın çubuqlarının arasından miss Larkın itinə — End- 
ryuya baxırdı. İt qazonun üstü ilə yeriyir, müalicəvi otları tapıb 
iyləyirdi. Maykl astadan Endryunu səslədi, cibindən peçenye 
çıxardı və ona tərəf uzatdı. 

İt məmnunluqla peçenyeni çeynəməyə başladığı zaman 
Maykl onun quyruğundan yapışıb qucağına aldı və bir kəndir 
parçası ilə hasara bağladı. Sonra da miss Larkın qəzəb dolu 
qarğışını eşidə-eşidə qaçdı. Onun içindəki “qıllı ayı” getdikcə 
böyüyür, böyüyürdü. Hətta Maykla elə gəlirdi ki, o bir azdan 
partlayacaq. 

Atasının iş otağının qapısı taybatay açıq idi — Elen kitab rəf- 
lərinin tozunu yenicə silib qurtarmışdı. Maykl içəri girdi, atası- 
nın stolunun arxasında oturdu və büvarınf üstündə nəsə yaz- 
mağa başladı. Bu, görünməmiş ədəbsizlik idi. Sonra qəsdən 
dirsəyi ilə mürəkkəbqabını itələyib böyrü üstə çevirdi, göy rəng- 
li maye stolu, stulu, qaz lələyini və onun gəzmək üçün olan 
kostyumunu bulaşdırdı. Baş verən fəlakətin ölçüsü yox idi. Bunu 
anlayan Maykl qorxuya düşdü. Amma daxilindəki səs susmaq 
bilmədən dınqıldayırdı: “Mən heç bir damcı da utanmıraml” 

— Uşaq, yəqin ki, xəstələnibdir, — Elen Mayklın son yara- 
mazlığı haqqında danışanda missis Banks köksünü ötürdü. Elen 
təsadüfən iş otağına boylanmış, orada nə baş verdiyini öz göz- 
ləri ilə görmüşdü. 

— Sənə əncir şirəsi vermək lazım gələcək, — Elen dedi. 

— Mən xəstə deyiləm. Hər halda, sizdən qat-qat sağlamam, 
— Maykl kobudluq etdi. 

— Deməli, sən, sadəcə, yaramaz uşaqsan, — ana əsəbi 
səslə dedi, — ona görə də cəzalandırılacaqsan. 

Ana, həqiqətən də, sözünün üstündə durdu və beş dəqi- 
qədən sonra Maykl uşaq otağında mürəkkəbə bulaşmış kost- 
yumunda üzüdivara dayanmışdı. 

Meri Poppins üzünü çevirən kimi bir dəqiqəlik fürsət tapan 
Ceyn onun könlünü almaq istəyirdi, ancaq Maykl onun da xət- 
rinə dəymək istəyib, bacısına dil çıxardı. Sonra kobud hərəkət- 





1 Içinə kağız, konvert və s. qoymaq üçün qovluq 

lə Conla Barbaranı itələyib özündən kənarlaşdırmaq istədi — 
balacalar sürünə-sürünə onun yanına gələrək ayaqqabıları ilə 
oynamaq fikrinə düşmüşdülər. 

Yaramaz uşaq olmaq Mayklın çox xoşuna gəlirdi və o, 
qətiyyən etdiyi hərəkətlərə görə utanmırdı. 

...Nahardan sonra Meri Poppins uşaqları gəzməyə apardı. 
O, uşaq arabasını sürür, Ceyn isə yanınca addımlayırdı, Maykl 
ayaqlarını sürüyə-sürüyə arxacla gəlir və donquldanırdı: “Mən 
heç vaxt yaxşı oğlan olmayacağaml” 

— Ayaqlarını sürümə, ayaqqabılarını da hasara çırpma, — Meri 
Poppins ona tərəf çevrildi. 

Amma Maykl ayaqları ilə hasarı döyəcləməyə davam etdi — 
qoy ayaqqabıları cırılsın. 

— Deyəsən, sən bu gün çarpayının tərs tərəfəindən qalx- 
mısan. 

— Heç də elə deyil. Mənim çarpayımın, ümumiyyətlə, tərs 
tərəfi yoxdur. 

— Sən çoxdan bilməliydin ki, hər çarpayının iki tərəfi var, — Meri 
Poppins hirsindən fınxırdı. 

— Mənimkində isə birdir. Axı o, divara söykənib. 

— Bunun əhəmiyyəti yoxdur, — Meri Poppins yenə də acıq- 
lı idi, — qoy lap divara söykənmiş olsun, amma yenə də onun 
iki tərəfi var. 

— Yaxşı, siz deyən olsun, onda deyin görüm, hansı tərəfi tərs 
tərəfdir — sağ, yoxsa sol? Mən sag tərəfində durmuşam. Demə- 
li, mən haqlıyam. 

— Bu gün səhər, cənab Biləyən, sənin çarpayının bütün tərəf- 
ləri tərs tərəf idi. 

— Mənim çarpayımın ancaq bir tərəfi var və əgər mən sağ 
tərəfimdən qalxmışamsa... 

— Daha bir kəlmə belə eşitsəm... — Meri Poppins elə qəzəb- 
lə dedi ki, hətta Maykl belə çaşıb qaldı. — Bircə kəlmə və mən... 

Meri Poppins Maykla nə etmək fikrində olduğunu söylə- 
mədi, sadəcə, ona tərəf bircə addım atdı. 

— Maykl, özünü yaxşı apar, — Ceyn qardaşının qulağına pıçıl- 
dadı. 

— Səsini kəs, — Maykl elə astadan cavab verdi ki, Meri 
Poppins onun nə dediyini heç eşitmədi dlə. 

— Bilirsən nə var, dostum, — Meri Poppins sözünə davam 
etdi, — yaxşısı budur, sən məndən qabaqda get. Bəsdir arxada 
ayağını sürüdün. Mənə belə bir yaxşılıq elə: düş arabanın qaba- 
ğina... — o, Mayklı irəli itələdi, — bu nədir orada parıldayır? — 
birdən Meri Poppins soruşdu. — Bax, orada. Nə isə, sancağa 
bənzəyən bir şeydir. Əgər onu qaldırıb mənə versən, sənə çox 
minnətdar olaram. Bəlkə, kim isə öz qızıl sancağını itiribdir? 

Maykl qeyri-ixtiyari Meri Poppinsin göstərdiyi istiqamətə 
baxdı — hər halda o, Meri Poppinsin sözündən çıxmağa cəsarət 
etməzdi. Həqiqətən də, yerdə nə isə parlayırdı, özü də elə göz 
qamaşdırır və rəngdən-rəngə düşürdü ki, adam onu tezcənə 
yerdən götürmək istəyirdi. 

Maykl irəli getsə də, qəsdən ayaqlarını sürüyürdü ki, qoy 
heç kim bu əşyanın marağını çəkdiyini ağlına gətirməsin. 

Nəhayət, o, parlayan əşyanın yanına çatdı, əyilərək və onu 
yerdən qaldırdı. Bu, şüşə qapağı olan bir qutu idi, üstündə ox 
şəkli çəkilmişdi, içində isə hərfləri olan bir disk titrəyirdi. Qutu- 
ya bir balaca tərpənmək bəs edirdi ki, bu disk rəvan bir şəkildə 
hərəkətə başlasın. 

Ceyn qaça-qaça onun yanına gəldi və çiyninin üstündən 
qardaşının tapdığı əşyaya tamaşa etməyə başladı. 

— Bu nədir, Maykl, — o soruşdu. 

— Deməyəcəyəm, - Maykl dedi, halbuki onun özü də bunun 
nə olduğunu bilmirdi. 

— Meri Poppins, — uşaq arabası yanlarına çatar-çatmaz Ceyn 
soruşdu, — bu nədir belə? 

Meri Poppins heç bir cavab vermədən Mayklın əlindəki 
qutunu ondan aldı. 

— Bu mənimdir, — birdən-birə Mayklın tamahkarlığı tutdu. 

— Yox, mənimdir, — Meri Poppins etiraz etdi, — onu birinci 
mən gördüm. 

— Mən isə yerdən qaldırdım, — Maykl bunu deyib Meri 
Poppinsin əlindən qutunu qopartmaq istədi, amma dayə onun 
üzünə elə baxdı ki, oğlanın qolları yanına düşdü. 

Meri Poppins əlindəki qutunu ora-bura fırladırdı, onun için- 
dəki disk də hərflərlə bərabər gün işığında parlaya-parlaya dəli 
kimi hərlənirdi. 

— Bu qutu nə üçündür? — Ceyn soruşdu. 

— Yer ətrafında səyahət edə bilmək üçün, — Meri Poppins 
cavab verdi. 

— Boş sözdürl — Maykl dedi, — yer ətrafında aeroplanla, 
gəmi ilə səyahət edirlər. Mən dəqiq bilirəm. Heç bir qutunun bu 
məsələyə dəxli yoxdur. 

— “Dəxli yoxdur”, deyirsən, — Meri Poppins üzünə qəribə 
bir ifadə verərək soruşdu, — yaxşı, bu dəqiqə görərsən. 

O, kompası ovcunun içində tutaraq — bu əşya kompas idi — 
parkın alaqapısına tərəf çevrildi və bircə kəlmə söz dedi: 
“Şimal”. 

Hərflər oxun ətrafında fırlandılar, oynamağa başladılar. Bir- 
dən-birə bərk soyuq oldu, buz kimi külək əsməyə başladı, 
Ceynlə Maykl gözlərini yumdular. Açanda isə artıq park yoxa 
çıxmışdı... nə ağaclar var idi, nə yaşıl skamyalar, nə də asfalt- 
lanmış yollar. 

Hər tərəf mavi rəngli buz qalaqları ilə dolu idi, ayaqlarının 
altında isə şaxtanın preslədiyi qalın qar təbəqəsi vardı. 

— Oy, oy, — Ceyn soyuqdan titrəyə-titrəyə qışqırdı və uşaq 
arabasına tərəf atıldı ki, əkizlərin üstünü yaxşıcana örtsün. — Bu 
nədir belə? Nə baş verdi? 

Meri Poppins mənalı-mənalı Maykla tərəf baxdı. Amma 
nəsə deməyə imkan tapmadı: qar dağındakı dəlikdən uzun ağ 
kürk və qara, yumru sifətini qucaqlayan ağ xəz papaq geyinmiş 
bir eskimos çıxdı. 

— Şimal qütbünə xoş gəlmisiniz, Meri Poppins və dostları, 
— siətini mehriban bir təbəssüm bürümüş eskimos dedi. 

Sonra hər qonağa tək-tək yaxınlaşıb burnunu onların bur- 
nuna sürtdü – eskimoslarda salamlaşma qaydası belə imiş. Buz- 
dakı dəlikdən əlində suiti dərisinə bükülmüş körpə tutan bir 
eskimos qadın da çıxdı. 

— Meril Nə böyük xoşbəxtlikdirl — o qışqırdı və eyni qayda 
ilə hamı ilə salamlaşdı. — Siz axı burada dona bilərsiniz, — o, 

gələnlərin əynindəki yüngül geyimlərə baxıb narahatlıqla dedi, 
— mən indi sizə kürk gətirərəm. Əziz qonaqlar, kit piyindən sup 
istəmirsiniz ki? 

— Təəssüf ki, biz çox qala bilməyəcəyik, — Meri Poppins 
cavab verdi, — biz yer kürəsi ətrafında səyahətə çıxmışıq və sizə 
də bir dəqiqəlik baş çəkdik. Amma yenə də çox sağ ol. Ola bil- 
sin, başqa bir vaxt. 

Bu sözləri deyər-deməz o, əlinin yüngül hərəkəti ilə kom- 
pası çevirdi və “Cənub” söylədi. 

Maykl və Ceynə elə gəldi ki, kompasda olduğu kimi, bütün 
dünya onların ətrafında fırlanmağa başladı. Elə bil, karuselə min- 
mişdilər. Həm də onun sahibi uşaqlara xüsusi zövq yaşatmaq 
üçün onları motorun işlədiyi yerə yaxın əyləşdirmişdii. 

Bütün dünya başlarına fırlanırdı. Getdikcə daha isti olurdu, 
nəhayət ki, hərəkət dayandı və onlar kiçik bir palma meşəliyi- 
nin yaxınlığında olduqlarını gördülər. Hər yer günəş şüalarını 
bürümüşdü, qızılı, gümüşü-ağ və atəş kimi qızğın qum təpələ- 
ri düz üfüqə kimi uzanırdı. 

Palmaların altında bir kişiylə bir qadın əyləşmişdi, hər ikisi 
də qapqara və demək olar ki, çılpaq idilər, bədənləri də təpə- 
dən-dırnağa muncuqlarla bəzədilmişdi: başlarında dəvəquşu 
lələyindən papağabənzər bir şey var idi. Bir neçə dəfə boyun- 
larına dolanmış muncuqlar çox gözəl görünürdü, özü də qula- 
qlarına, hətta burunlarına qədər uzanırdı. Onların kəmərləri belə 
minlərlə muncuqdan toxunmuşdu. 

Zənci qadının bir dizinin üstündə pompuş bir uşaq oturmuş- 
du, o, göydən düşmüş kimi yanlarında peyda olan balacalara 
baxıb gülümsəyirdi. 

— Biz səni çoxdan gözləyirik, Meri Poppins, — zənci qadın 
gülümsədi, — uşaqları gətirmisən ki, onları da şirin qarpıza qonaq 
edəsən? Lap balacadırlar ki... Bunları vaksa1 ilə təmizləmək heç 
də pis olmazdı. Xoş gəlmisiniz, səni görməyə həmişə şadıq. 

Zənci qadın qonaqlarını arxasınca çağırıb palma yarpaqla- 
rından tikilmiş balaca bir komaya tərəf getdi. Ceynlə Maykl 

qadının ardınca getmək istədilər, amma Meri Poppins onları 
saxladı. 

— Təəssüf ki, bizim heç vaxtımız yoxdur. Biz bir neçə sani- 
yəlik, ancaq görüşmək üçün sizə baş çəkdik. Yer ətrafında səya- 
hətə çıxmışıq — Meri Poppins təəccüb içərisində hər iki əlini 
göyə qaldırıb ona qulaq asan afrikalıya izah etməyə çalışırdı. 

— Bax bu, əsl səyahətdir, madam, — kişi gülümsəyərək yana- 
qlarını böyük bir odun parçası ilə sürtməyə başladı. Onun göz- 
ləri sevincdən parıldayırdı. 

— Dünya ətrafındal Uzun, uzun yoldur, çalışın əldən düşmə- 
yəsinizl — qadın da yenidən gülümsədi; ona baxanda adama 
elə gəlirdi ki, bu qadının həyatı başdan-ayağa toy-bayramdır. 

Bu arada Meri Poppins yenə də kompası çevirdi və əmin 
bir səslə “Şərq!” dedi. 

Dünya yenidən onların başına fırlandı — uşaqlara elə gəldi 
ki, cəmi bir neçə saniyədən sonra palma meşəliyi yoxa çıxdı. 
Onlar qəribə görkəmli balaca evlərin olduğu dar bir küçəyə 
düşdülər. Adama elə gəlirdi ki, bu evlər kağızdan düzəldilib. 
Onların əyilmiş damları zınqırovlarla dolu idi. Külək əsdikcə 
onlar tərpənir, cingildəyirdilər. 

Evlərin üstü ilə badam və gavalı ağaclarının çiçəklə dolu 
budaqları uzanırdı, küçələrlə isə yaşıl, sarı, göy rəngli qəribə 
paltarlar geyinmiş adamlar dolaşırdılar. Buradakı mənzərə hey- 
rət doğuracaq qədər sakit görünür və insana xoş təsir bağışla- 
yırdı. 

— Biz, yəqin ki, Çinə gəlib düşmüşük, — Ceyn Mayklın qula- 
ğina pıçıldadı, — – hə, mən əminəm, biz Çindəyik, — balaca 
kağız evdən çıxan qoca kişini təpədən-dırnağa süzə-süzə sözü- 
nə davam etdi. 

O kişi qızılı parçadan dəbdəbəli bir xalat və ipək şalvar 
geyinmişdi, topuğuna isə qızılı rəngli qurşaq bağlanmışdı. 
Onun ayaqqabılarının uzun əyilmiş burnu var idi — çox zərif 
görünürdülər. Ağappaq ağarmış hörüyü arxadan dizinə qədər 
uzanır, üst dodaqlarından uzun nazik bığları aşağı sallanırdı. 

Bu qəribə cənab Meri Poppinslə uşaqları görəndə alnını 
yerə toxunduraraq təzim etdi. Ceyn və Mayklın təəccübünə 

rəğmən Meri Poppins də eyni cür təzimlə onun salamına cavab 
verdi. Hətta o, bunu edərkən şlyapasını bəzəyən qızçiçəyinin 
yeri süpürdüyünə belə əhəmiyyət vermədi. 

— Sizi kim tərbiyə edib? — aldığı qeyri-adi vəziyyətə bax- 
mayaraq, uşaqlara çımxıran Meri Poppins soruşdu. Özü də elə 
qəzəblə soruşdu ki, Mayklla Ceyn təzim etməyin daha yaxşı 
çıxış yolu olduğunu fikirləşib, dayələri kimi hərəkət etdilər. 
İnanmazsınız, amma əkizlər belə arabalarının içində başlarını 
böyük hörmət hissi ilə aşağı əydilər. 

Qoca özünü düzəldib danışmağa başladı: 

— Poppinslər evindən olan çox möhtərəm Meril Mərhəmət 
et və mənim dəyərsiz evimi öz müqəddəs nurunla işıqlandır. 
Son dərəcə təvəqqe edirəm, kimsəsiz oğacıma bu hörmətli 
səyyahları da özünlə bərabər gətir, — o, yenidən təzim etdi və 
əllərini yelləyərək hamını evə dəvət etdiyini bildirdi. 

Ceynlə Maykl heç vaxt belə gözəl və təmtəraqlı sözlər eşit- 
məmişdilər. Onlar özlərini itirərək nə edəcəklərini bilmir, lal- 
dinməz qocaya baxırdılar. Amma Meri Poppinsin bu qarşıla- 
maya layiq şəkildə cavab verdiyini eşitdikdə qulaqlarına inan- 
madılar. 

— Çox möhtərəm cənab, — o sözə başladı, — dostlarınız ara- 
sında ən əhəmiyyətsiz varlıqlar olan biz çox böyük təəssüf his- 
si ilə məcburuq ki, sizin alicənab, öz səxavəti ilə kral təkliflərini 
belə geridə qoyan təklifinizdən imtina edək. Quzu öz anasını, 
quş balası isə öz yuvasını bizim bu yeri tərk etməyimizdən daha 
həvəslə tərk edərdi. Mərhəmətli və gözəl cənab, biz yer ətra- 
fında səyahət edirik və sənin gözəl şəhərinə gəlişimiz, təəssüf 
ki, qısamüddətlidir. Ona görə də icazə ver, növbəti mərasim- 
lər baş tutmadan, sizi öz varlığımızda yormayıb mürəxxəs olaq. 

Mandarin — bu, əlbəttə ki, o kişinin adı idi — baş əydi, sonra 
daha bir nəzakətli təzim etməyi planlaşdırırdı ki, Meri Poppins 
tələm-tələsik kompası çevirdi və hündürdən “Qərbl” dedi. 

Yenidən dünya fırlandı, özü də elə fırlandı ki, Ceynlə Mayk- 
lın gözlərində hər şey sayrışmağa başladı. Sonra hər şey başla- 
dığı kimi də birdən-birə bitdi və onlar böyük şam meşəsinin içi- 
nə düşdülər. 

Meri Poppins onları cəld böyük bir talaya apardı. Orada 
ocaq qalanmış, ətrafında isə bir neçə çadır qurulmuşdu. Alo- 
vun işığında qaranlıqdan sərbəst tuniklərf, maral dərisindən 
saçaqlı şalvarlar və lələkli baş geyimləri geyinmiş qəribə insan- 
ların çıxdığı görünürdü. 

Onlardan biri ocağın qırağına yığılmış adamlardan ayrıldı. 
Bu, çox hündür və çox qoca, amma gözəl lələklərlə bəzənmiş 
bir kişi idi. O, Meri Poppinsi görən kimi gələnləri qarşılamağa 
tələsdi. 

— Meri, Səhər Ulduzu, — o dedi, — sizi bizim meşədə salam- 
layıram, — sonra əyildi və öz alnını Merinin alnına toxundurdu. 
Uşaqlara tərəf çevrilib eyni ayini onlarla da təkrarladı. 

— Mənim viqvamım? sizi gözləyir, — o, təntənəylə elan etdi, 
— biz maral qızardırdıq. Böyük məmnuniyyətlə sizi şam yemə- 
yinə dəvət edirəm. 

— Böyük başçı Günorta Günəşi, — Meri Poppins dilləndi, — biz 
qısa müddətə gəlmişik. Əslində, sadəcə, sağollaşmaq üçün. Yer 
ətrafına səyahətə çıxmışdıq. Bura bizim sonuncu dayanacağı- 
mızdır. 

— Sən nə deyirsən, Səhər ulduzu?! — Böyük Başçı dilləndi, 
— Elə mən də tez-tez belə səyahətlərin xəyalını qururam. 
Amma... Siz, heç olmasa, bir az da olsa, bizimlə birlikdə otur- 
malısınız. Qoy bu gənc döyüşçü (o, Maykla işarə etdi) qaçışda 
mənim adı Külək kimi Uçan olan kötükcəmlə gücünü sınasın, 
— Günorta Günəşi əl çaldı. — Hayl Hol Hi-il — o, hündürdən qış- 
qırdı. 

Viqvamlardan birindən balaca bir oğlan qaçıb çıxdı, Mayk- 
ln yanına gəlib şappıltıyla çiyninə vurdu. 

— Çat görüm! – о, var gücü ilə qışqırıb meşəyə doğru götü- 
rüldü. 

Əlbəttə ki, Maykl onun dalınca qaçdı, Ceyn də arxadan on- 
lara çatmağa çalışdı. Hər üçü şamların arası ilə qaçır, qalın göv- 
dəli ağacların başına fırlanırdılar. Külək kimi Qaçan uşaqları öz 





! Qədim romalılarda alt köynəyi 
? Şimali Amerika hindularının ağac qabığından və ya göndən qayırdıqları ev, 
koma 

ardınca aparırdı, onların bu yarışında nə qədər səs-küy, nə 
qədər şənlik var idil 

Kötükcəyə çatmaq mümkün deyildi. Hamıdan əvvəl Ceyn 
məğlub oldu, amma Maykl dişlərini bir-birinə sıxıb yenildiyini 
qəbul etmək istəmirdi. Yox, o yol verə bilməzdi ki, bu qırmızı 
dərili oğlan ondan sürətli çıxsın. 

— Mən onsuz da səni keçəcəyəm, — o, elə hey qışqırırdı. 

— Nə olub? Nə baş verir? — birdən Meri Poppinsin sərt səsi 
eşidildi. 

Maykl onun üzünə baxdı və yerindəcə quruyub qaldı. Sonra 
yenidən qaçmaq istəyirdi ki, ətrafına boylandı, nə Külək kimi 
Uçanı gördü, nə Böyük Başçını, nə ocağı, nə də viqvamları. 
Ətrafda bircə şam ağacı belə yox idi. Ancaq skamyalar idi, 
Ceynlə arabadakı əkizlər, bir də parkın mərkəzi yolunda dayan- 
mış Meri Poppins. 

— Bağça skamyasının ətrafında bu qədər qaçmaq?! Sən lap 
ağlını itirmisən kil Bir gündə bu qədər axmaqlıq eləmək olar? 
Nədir, yorulmamısan? Gəl gedəkl 

Maykl küskün baxışlarla baxıb dodaqlarını büzdü. 

— Yer ətrafına səyahət et, sonra da geri qayıt, özü də cəmi 
bir neçə dəqiqə ərzindəl Bu nə möcüzəli qutudur beləl — Ceyn 
maraqla soruşdu. 

— Mənim kompasımı bura verinl — Maykl tələb etdi. 

— İcazənizlə deyim ki, bu, mənim kompasımdır, — Meri 
Poppinsin hikkəli səsi eşidildi, sonra da o, kompası uşaqların 
əlindən alıb öz cibinə qoydu. 

Maykl dayəyə elə baxdı ki, elə bil, bu dəqiqə onu öldürə- 
cəkdi. Amma sonra sakitləşib çiyinlərini çəkdi, hamıdan öndə 
addımlamağa başladı və daha bir kəlmə belə danışmadı. 

— Nə vaxtsa mən o oğlanı ötüb-keçəcəyəm, — Maykl “Alba- 
lı” küçəsindəki 17 nömrəli evin kiçik qapısından içəri keçə-keçə 
dodaqaltı mızıldandı. Amma onun içindəki “qıllı ayı” yer ətra- 
fında səyahətdən sonra belə hələ də sakitləşməmişdi, əksinə, 
axşama yaxın lap dözülməz olmuşdu. 

Meri üzünü çevirən kimi əkizləri çimdikləyib ağlatdı. Sonra 
yalançı mehribanlıq göstərməyə, uşaqları sakitləşdirməyə başladı. 

Amma Meri Poppinsi aldatmaq asan deyildi. 

— Sən nədir, heç nə hiss eləmirsən? Hiss eləmirsən ki, sənə 
doğru nə isə hərəkət etməkdədir? — dayə çoxmənalı baxışlarla 
onu süzdü. Amma Maykl artıq yüyəni yığa bilmirdi: nə utanır, 
nə də qorxurdu. Ona görə də sadəcə, çiyinlərini çəkdi. Heç bir 
dəqiqə keçməmiş Ceynin saçlarını yoldu. Sonra da üstünə şam 
yeməyi düzülmüş stola yaxınlaşıb içində süd və çörək olan 
kasanı dağıtdı. 

— Heç utanırsan, Maykl? — Meri Poppins başını yellədi. — Bütün 
günü dələduzluq etmisən. Amma bunun bir həddi-hüdudu 
olmalıdır da. Öz uzun həyatım boyu heç vaxt belə bir şeylə qar- 
şılaşmamışam. Dur, elə bu dəqiqə otaqdan rədd oll Cəld yata- 
Sa, səsin də gəlməsinl 

Maykl heç vaxt Meri Poppinsi belə əsəbi görməmişdi. 

O, uşaq otağına keçib paltarını soyunmağa başladı. Yox, o 
hələ də utanmırdı. Düzdür, başa düşürdü ki, çox pis oğlandır. 
Amma utanmaq??? Bu, ona aid deyildi. 

Ağlına bir fikir gəldi: evdəkiləri cəzalandırmaq üçün evdən 
qaçacağını, köçəri sirkə qoşulacağını qət etdi. 

Bir, iki və... soyunmaq üçün köynəyinin yaxasından tutub 
dartdı, budur, artıq düymələr yerində deyill Lap yaxşıl Səhər 
yaxasını bağlamağa az vaxt sərf edəcəkdi. Daha bir həmləl Bu 
dəfə köynəyin özü də cırıldıl Amma o, yenə də qətiyyən, 
qətiyyən utanmırdı. 

Qərara gəldi ki, bundan sonra başını da daramayacaq, yat- 
mamışdan qabaq dişlərini də yumayacaq. Heç... dua da elə- 
məyəcək. 

Maykl artıq yatağa uzanmış, ayaqlarını adyalın altına yeni- 
cə soxmuşdu ki, gözü komodun üstündəki kompasa sataşdı. 
O, ayaqlarının ucunda ehtiyatla gedib komodun yanına çatdı. 
Nə edəcəyini yaxşı bilirdi. Kompası götürəcək, fırladacaq və 
dünya səyahətinə çıxacaqdı. Evdəkilər isə onu bir də heç vaxt 
tapmayacaddılar. Bir də heç vaxt onu görməyəcəkdilər. Onlar 
hələ çox heyifsilənəcəkdilər. 

Maykl səssizcə stulu komodun yanına gətirdi, üstünə çıxıb 
kompası götürdü, sonra bir neçə dəfə çevirdi. 

— Şimall Cənubl Qərbl Şərql — o, kiminsə içəri girib ona 
mane olacağından qorxaraq tələm-tələsik qışqırdı. 

Stulun arxasında bərk səs-küy qopdu. Maykl gələnin Meri 
Poppins olduğunu düşünərək günahkar görkəmlə geri çevrildi. 
Və üstünə yeriyən dörd əzəmətli fiqur gördü – nizəli eskimos, 
ərinin böyük dəyənəyini əlində tutmuş zənci qadın, əyri xənc- 
ərli mandarinf, bir də tomaqavkalı” hindu. 

Onlar silahlarını başlarının üstündə yellədə-yellədə hər tərəf- 
dən onun üstünə yeriyirdilər, görünüşləri isə səyahət zamanı 
gördüyü kimi mehriban və səmimi yox, qəzəbli və kinli idi. 

Onlar Mayklın üstünə cumacadqdılar, hətta oğlan gələnlərin 
qorxulu sifətlərini düz gözünün qabağında gördü. Maykl onla- 
rın odlu nəfəslərini belə hiss edir, əllərindəki silahların necə 
əsdiyini görürdü. O, qışqırıb əlindəki kompası yerə saldı. Sonra 
da: “Meri Poppinsl Meri Poppinsl Kömək eləl” — deyib gözlə- 
rini bərk-bərk yumdu. 

Bir az sonra nə isə yumşaq və isti bir şeyin onu qucaqladı- 
Sini hiss etdi. Bu nə idi? Eskimosun ağ kürkü, yoxsa mandari- 
nin parçadan tikilmiş mantiyası? Bəlkə, hindunun tunikası idi? 
Ya da zənci qadının lələkləri? Onu kim tutmuşdu? Ah, kaş ki 
bütün günü özünü yaxşı oğlan kimi aparaydıl İndi isə artıq gec 
idi. 

— Meri Poppinsl Əzizim, sevimliml 

— Hə, yaxşı, yaxşıl Allaha şükür ki, mən kar deyiləm. Belə 
qışqırmaq lazım deyil, — dayənin tanış və təmkinli səsi eşidildi. 

Maykl bir gözünü açdı. Kompasdan çıxmış əzəmətli fiqur- 
lardan əsər-əlamət belə yox idi. O digər gözünü də açdı — bəl- 
kə, bir gözü səhv edirdi? Amma yox, səhv etmirdi, həqiqətən 
də, heç kim yox idi. 

Otağa göz gəzdirdi. Boş idi. O isə pərqu kimi yumşaq yata- 
Şında, öz isti, yüngül adyalının altında uzanmışdı. Sinəsində də 
heç bir tüklü yırtıcı yox idi — əgər olmuşdusa da, indi artıq heç 
vaxt olmayıbmış kimi yoxa çıxmışdı. 





"İnqilabdan qabaqkı Çində yüksək rütbəli məmur 
? Şimali Amerika hindularında döyüş baltası 

Maykl sakit və xoşbəxt halda uzanmışdı, elə bil, yastığının 
altında hamı üçün milad hədiyyələri var idi. 

— Bu... bu nə idi? — o, Meri Poppinsdən soruşdu. 

— Mən axı sənə dedim ki, bu, mənim kompasımdır. Xahiş 
edirəm, zəhmət olmasa, bir də mənim əşyalarıma toxunmal — 
vəssalam, Meri Poppinsin ona cavabı elə bundan ibarət oldu. 
Sonra o, aşağı əyildi, yerə düşmüş kompası götürdü və cibinə 
qoydu. Mayklın yerə atdığı paltarları toplamağa və stulun 
başında yerləşdirməyə başladı. 

— Olarmı mən özüm qoyum? 

— Yox, lazım deyil, təşəkkür edirəm. 

Meri Poppins o biri otağa keçdi, tezliklə də qayıtdı, onun 
əlinə nə isə isti bir şey verdi. Bu, bir fincan süd idi. 

Maykl südü asta-asta, kiçik qurtumlarla içməyə başladı ki, 
Meri Poppins onun yanında bir az da çox qalsın. 

Meri heç bir söz demədən Mayklın yanında dayanmış, onun 
südü necə asta-asta içdiyinə tamaşa edirdi. O isə Meri Poppin- 
sin xışıltılı önlüyündən bulkaların tanış ətirini hiss edirdi və bu 
həzz anını nə qədər uzatmağa çalışsa da, süd əvvəl-axır bitdi, 
Maykl məyus halda boş fincanı Meri Poppinsə uzatdı və cəld 
adyalın altında gizləndi. O heç ağlına da gətirməzdi ki, yataq bu 
cür isti və rahat ola bilər. Nə böyük xoşbəxtlik, nə böyük bəx- 
təvərlikdir ki, o sağdır və indi öz otağında yuxuya gedəcək. 

— Düzdür, Meri Poppins, gülməlidir, — o, yuxulu-yuxulu dil- 
ləndi, — mən bu gün çox yaramaz uşaq idim, amma indi elə 
xoşbəxtəm ki... 

— Hmmm...hə... – Meri Poppins adyalı onun böyürlərinə 
basaraq mızıldandı və şam yeməyindən yığılmış qab-qaşığı 
yumağa getdi. 

VII fəsil 
Quş saxlayan qadın 


— Bəlkə, heç orada olmayacaq? — Maykl soruşdu. 

— O, həmişə orada olur, — Ceyn cavab verdi, — Bax görə- 
cəksən. 

Onlar Luqdeyt-Hillə üzüyuxarı gedirdilər. Mister Banks 
onları Sitidəki kontorda gözləyirdi. Səhər tezdən o, missis Bank- 
sa demişdi: 

— Əzizim, yaxşı olardı ki, bu gün Ceynlə Maykl mənim yanı- 
ma – kontora gəlsinlər. Əlbəttə, əgər yağış yağmazsa və sən 
etiraz etmirsənsə. Neçə vaxtdır onlarla birlikdə “Pryanik və çay” 
kafesinə getmək istəyirəm. Mənim axı nadir hallarda şıltaqlı- 
ğım tutur. 

Missis Banks da dedi ki, onun təklifi haqqında fikirləşəcək. 

Bütün günü Mayklla Ceyn ürəkləri əsə-əsə analarının hərə- 
kətlərini izlədilər. Amma görünür, o atasının sözləri haqqında 
fikirləşməyi yaddan çıxarmışdı. Danışığından bəlli olurdu ki, 
onun beynində bu dəqiqə camaşırxana hesabları, Maykl üçün 
alınacaq yeni palto, Flossi xalanın itirilmiş ünvanı və onu ayın 
ikinci çərşənbə axşamı, dişini müalicə etdirməyə getməli oldu- 
Su gün çaya dəvət etmiş zavallı missis Cekson haqqında fikir- 
lər var. 

Onlar atalarının sözünün miss Banksın yadına düşəcəyinə 
ümidlərini tamamilə itirmişdilər ki, birdən ana dedi: 

— Bilirsiniz nə var, uşaqlar, bəsdir gözlərinizi üzümə bərəlt- 
diniz. Tez geyinin. Bu gün atanızla “Pryanik və çay” kafesinə 
gedirsiniz. Nədir, yadınızdan çıxıb? 

Məgər onlar bunu yaddan çıxara bilərdilər? Məsələ təkcə 
pryaniklərdə deyildi. Ortada quş saxlayan qadın məsələsi də 
var idi — bu isə yer üzündə ən vacib, ən maraqlı məsələ idi. Bax 
onlar elə bu qadına görə Ludqeyt-Xillə getdikləri vaxt bu qədər 
həyəcanlı idilər. 

Təzə şlyapa qoymuş Meri Poppins ikisinin arasında gedirdi, 
özü də çox gözəl görünürdü. O, hər beş dəqiqədən bir daya- 

nıb vitrinlərin güzgüsündə özünə tamaşa edir, sanki, hər dəfə 
də şlyapanın yerində olduğunu görüb sevinirdi. Çünki şlyapa- 
nın üstündə qırmızı qızılgüllər var idi, bu isə sənin üçün adi qız- 
çiçəyi deyildi. Meri Poppins də, elə bil, şlyapasını bəzəyən bu 
gözəlliyin sadə bir gülə çevrilməsindən qorxurdu. 

Vitrin güzgülərinə baxdığı vaxt o, addımlarını yavaşıdıb 
dayanır, hər dəfə bunu görəndə isə Mayklla Ceyn dərindən köks 
ötürürdülər, amma nəsə deməyə cəsarət edə bilmirdilər. Qor- 
xurdular ki, birdən Meri Poppins əsəbiləşər və acığa düşüb vit- 
rinlərin qabağında saatlarla ayaq saxlayar, qabaqdan da, yan- 
lardan da özünə tamaşa etmək istəyər. 

Onlar, nəhayət ki, quş adına bənzəyən adı olan Xristofor 
Ren adlı adamın uzun illər əvvəl tikdirdiyi Müqəddəs Pavel Kil- 
səsinə çatdılar. Maykl xatırlayırdı ki, bir zamanlar onların evin- 
də Xristofor adlı bir sığırçın da yaşamışdı. 

İndi də kilsənin qarşısına yığışmış quşlara baxa-baxa fikir- 
ləşdi ki, bəlkə də, onlar buranı məhz bu səbəbdən çox sevirlər. 
Elə qoca quşabaxan qadın da buna görə kilsənin lap yaxınlı- 
Sında yaşayırdı. 

— Odur ol — Maykl birdən qışqırdı və vəhşi qəbilə adamları 
kimi oynamağa, qəribə hərəkətlər etməyə başladı. 

— Bəsdir təlxəklik elədinl — Meri Poppins hirsləndi və xalça 
dükanının vitrinində sonuncu dəfə öz qırmızı qızılgüllərinə 
tamaşa elədi. 

— O, yenə də öz mahnısını oxuyurl — Ceyn əllərini bərk-bərk 
sinəsinə sıxıb içini çəkdi: elə bil, qorxurdu ki, birdən sevincdən 
ürəyi sinəsindən риг edib uça bilər. 

— Quşlar üçün yemək alınl Paketi cəmi iki penniyə. Quşlar 
üçün yemək alınl Paketi iki penniyəl — Quşabaxan qadın söz- 
ləri uzada-uzada elə hey eyni cümləni təkrar edir, yoldan ötən- 
lərə çörək qırıntıları ilə dolu bağlamalar uzadırdı. 

Onun ətrafında isə onlarla, yox, bəlkə də, yüzlərlə quş 
qanad çalır, başının üstündə fırlanır, uçub havaya qalxır və yeni- 
dən geri qayıdırdı. 

Meri Poppins bütün quşlara “sərçəcik” deyirdi. Və bunun 
səbəbini soruşduqda təkəbbürlə izah edirdi ki, bütün quşlar 

onun üçün eynidir. Amma Mayklla Ceyn bilirdilər ki, kilsənin 
ətrafında uçuşan quşlar sərçə deyil, göyərçin və qumru quşla- 
ndir. Onların arasında çoxdanışan və daima ora-bura vurnuxan 
gömgöy göyərçin-nənələr də var idi, kobud səsli zirək göyrə- 
çin-əmilər də, mərəkə qopara-qopara “pul yoxdur, pul yoxdur” 
çığıran göyərçin atalar da, mavi rəngli, rabitəsiz-rabitəsiz səslər 
çıxaran təlaşlı və zərif qumru analar da. Hər halda, Ceyn və 
Maykl bunun belə olduğunu fikirləşirdilər. 

Quşlar Quşabaxan Qadının başı üstündə elə hey uçuşur, 
uçuşurdular. Elə ki uşaqlar qadına yaxınlaşdılar, göyərçinlər də 
sürətlə uçub yuxarı qalxdılar və Müqəddəs Pavel kilsəsinin düz 
təpəsinə qondular, sonra da bərkdən çığırışmağa başladılar. 
Özləri də bu zaman, elə bil, kef çəkdiklərini elan edir, Quşaba- 
xan Qadına əhəmiyyət vermirdilər. 

Bu gün quşlara yem almaq növbəsi Mayklda idi. Ceyn 
keçən dəfə almışdı. O, Quşabaxan Qadına yaxınlaşdı və dörd 
pensliyi ona uzatdı. 

— Quşlara yem alınl Bağlaması cəmi iki penniyəl — Quşaba- 
xan Qadının səsi eşidildi, sonra o, quş yemini Ceynin ovcuna 
qoydu və aldığı xırda pulu geniş, qara büzməli ətəyində giz- 
lətdi. 

— Əgər sizin bu bağlamalarınız bir penniyə olsaydı, mən iki 
bağlama alardım, — Maykl dedi. 

— Quşlar üçün yem alınl Bağlaması cəmi iki penniyəl — 
Quşabaxan Qadın cəmi bircə mahnısı olan, “ku-ku”, “ku-ku” 
oxuyan və niyə belə oxuduğunu anlamayan ququ quşu kimi 
elə hey qışqırırdı. 

Ceyn, Maykl və Meri Poppins çörək qırıntılarını yerə səpə- 
lədilər və quşlar əvvəlcə tək-tək, sonra isə iki-iki, üç-üç gün- 
bəzdən aşağı uçmağa başladılar. 

— Ağzıyırtıq dəli, — göyərçinlərdən birinin çörək qırıntısını 
dimdiyinə alıb o dəqiqə də yerə saldığını görən Meri Poppins 
hirslə dedi. 

Yerdə qalan quşlar isə heç nəyə fikir vermədən bərkdən qurul- 
dayır, pəncələri ilə çıqqıltı sala-sala, bir-birini itələyə-itələyə həvəs- 
lə yeyirdilər. Onların bu iştahına adamın lap paxıllığı tuturdu. 

Çox keçmədi ki, yemin hamısını silib-süpürdülər — axı təlim 
görmüş göyərçinlər yerdə heç bir qırıntı qoymurlar. Yemək 
üçün artıq heç bir şey qalmadığına əmin olduqdan sonra onlar 
güclü, göz önündəcə zərif-zərif dalğalanan bir hərəkətlə pırıl- 
dayıb yerdən qalxdılar və Quşabaxan Qadının başı üstündə hər- 
lənməyə, onun sonu olmayan mahnısını öz dillərində oxuma- 
Sa başladılar. 

Göyərçinlərdən biri qadının şlyapasına qondu və pəncələri- 
ni yığaraq lap bəzək əşyası kimi sakitcə oturdu. Biri isə Meri 
Poppinsin yeni şlyapasını qızılgül kolu hesab edib dimdiyi ilə 
güllərdən birini qopartdı. 

— Ay səni, yaramaz sərçəl — Meri Poppins qışqırdı və əlin- 
dəki çətiri ona tərəf yellətdi. Qəlbinin dərinliklərinə qədər təh- 
qir edilmiş göyərçin Quşabaxan qadına sarı uçdu və Meri 
Poppinsin acığına qızılgülü onun şlyapasına sancdı. 

— Sən ancaq piroq üçün içlik hazırlamağa yarayarsan... bil- 
din sən kimsən? — Meri Poppins əməlli-başlı əsəbiləşdi. Son 
dəfə quşa tərəf qəzəbli nəzər salıb uşaqlara qışqıırdı: 

— Tez gəlinl Çoxdan getmək lazım idil 

Göyərçin Meri Poppinsin hərəkətinə güldü və quyruğunu 
ona sarı çevirib, az qala, nifrətlə silkələdi. 

— Sağ olun, — Maykl Quşabaxan qadına dedi. 

— Quşlara yem alınl — o, gülümsəyə-gülümsəyə oxumağına 
davam etdi. 

— Sağlıqla qalın! — Ceyn sözü havada tutdu. 

— ...bağlaması cəmi iki penniyəl — Quşabaxan qadın sözünü 
başa vurdu və uşaqlara əl yellədi. 

Onların hər üçü yola düzəldilər — uşaqlar sağda və solda, 
Meri Poppins isə ortada. 

— Bəs hamı çıxıb gedəndən sonra nə olacaq? — kilsədən bir 
az aralandıqdan sonra Maykl Ceyndən soruşdu. 

O, nə olacağını yaxşı bilirdi, amma oyunun qaydalarına uyğ- 
un olaraq bunu Ceyndən soruşmalı idi: axı bu, onun əhvalatı idi. 

Ceyn danışmağa başladı. Bacısı danışdıqca Maykl diqqətlə 
onu dinləyir və qızın yaddan çıxarıb danışmadığı xırdalıqları 
onun sözünü kəsə-kəsə yerinə qoyurdu. 

— Gecə hamı yatdığı vaxt... — Ceyn sözə başladı. 

— ...və göy üzündə ulduzlar sayrışmağa başlayanda...— 
Maykl əlavə etdi. 

— sayrışmaya da bilər, bu heç nəyi dəyişmir... gecə bütün 
quşlar günbəzdən uçaraq Quşabaxan Qadının ətrafında atılıb- 
düşməyə başlayır, haradasa çörək qırıntısı qalıb-qalmadığını 
öyrənmək istəyirlər. Əgər qalıbsa, onu da dimdikləyib yeyirlər 
ki, səhər tezdən kilsənin ətrafı tərtəmiz olsun. Elə ki hər yerdə 
təmizlik yaratdılar... 

— Sən yaddan çıxartdın, axı onlar həm də çimirlər... 

— Hə, çimir və qanadllarını təmizləyirlər. Sonra Quşabaxan 
qadının başı üstündə üç dəfə dövrə vurur və rahatlanmaq üçün 
cərgəyə düzülürlər. 

— Onun çiyninə qonurlar? 

— Hə. Bir də şlyapasına. 

— Bir də içində bağlama olan zənbilinə? 

— Hə, bir də zənbilə. Sonra Quşabaxan qadın onların başla- 
rının tükünü sığallayır və deyir ki, sözə baxmaq, özünü yaxşı 
aparmaq lazımdır. 

— O, bunları quş dilində deyir? 

— Hə. Göyərçinlərin gözləri yumulmağa başlayanda isə ana 
toyuq qanadllarını düzəldən kimi Quşabaxan qadın da ətəyinin 
büzmələrini səliqəyə salır, bütün göyərçinlərlə qumrular isə 
“porx-porx-porx” səsi çıxara-çıxara onun ətəyinin altında giz- 
lənirlər. 

Ən son göyərçin də özünə yer eləyəndən sonra o, yerində 
yellənməyə, onların başının üstündə qaqqıldamağa başlayır, 
quşlar isə beləcə yuxuya gedir və səhərədək daş kimi yatırlar. 

— Bütün bunlar həqiqətdir də, düzdür, Ceyn? — hər zaman 
olduğu kimi Maykl yenə də soruşdu. 

— Yox, – hər zamankı kimi Meri Poppins cavab verdi. 

— Нә, – hər zamankı kimi Ceyn başını yellədib əminliklə dil- 
ləndi. Və o, bunu hamıdan daha yaxşı bilirdi. 

VIII fəsil 
Missis Korri 


— İki funt sosis. Ən yaxşısından... donuz ətindən olsun, — Meri 
Poppins dedi, — özünüz də zəhmət olmasa tez edin, biz tələ- 
sirik. 

Qəssab öz sosisləri kimi gonbul və qıpqırmızı idi. Ağ və 
mavi zolaqlı geniş önlük onun böyük qarnının üstünü örtmüşdü. 
Bu adam xaraktercə ünsiyyətcil olduğundan, hamı ilə söhbət- 
ləşməyi, dərdləşməyi xoşlayırdı. İndi də ağac kötüyə dirsəklə- 
nərək heyran-heyran Meri Poppinsə baxırdı. 

— Tələsirsiniz? — o soruşdu. — Təəssüf... Mən elə bilirdim ki, 
siz mənimlə oradan-buradan danışmaq üçün gəlmisiniz. Hamı 
bilir ki, biz qəssablar yaxşı yoldaşlıqları sevirik. Özü də belə bir 
gözəl ledi ilə söhbətdən daha yaxşı nə ola bilər ki? — qəssab bir 
ucdan üyüdüb-töksə də birdən-birə Meri Poppinsin sifətinin ifa- 
dəsinin dəyişdiyini görüb dili dolaşdı. 

Onun pərtliyi üzündən oxunurdu. Elə bil, bu dəqiqə yer 
yarılsa, yerə girərdi. 

— Başa düşürəm, başa düşürəm, – o, qıpqırmızı qızardı, — siz 
axı tələsirsiniz, əlbəttə. Dediniz ki, iki funt? Ən yaxşısından, 
donuz ətindən olsun? Bu dəqiqə hazır edərəm. 

O, əlində çəngəl tavandan asılmış sosis bağlamasına yaxın- 
laşdı. Dörddə üç yard" uzunluğunda bağlamanın ucundan kəs- 
di, qat-qat yığdı, əvvəlcə ağ kağıza, sonra isə başqa birinə 
bükdü və piştaxtanın üstünə qoydu. 

— Yenə nə isə lazımdır? — qəssab ehtiyatla soruşdu. Amma 
səsində hələ də ümid hiss olunurdu, sifətinin qızartısı isə keçib 
getməmişdi. 

— Heç bir şey. — Meri Poppins hirslə fınxıraraq onun sözünü 
ağzında qoydu. Sosisləri götürdü, uşaq arabasını cəld bir hərə- 
kətlə çevirdi və elə bir əda ilə oradan çıxdı ki, qəssab özü də bil- 
mədən bu alıcı qadının bərk xətrinə dəydiyini başa düşdü. 





191,44 sm-ə bərabər ingilis uzunluq ölçüsü 

Amma dükandan çıxandan sonra Meri Poppins heç nə 
olmayıbmış kimi vitrinin qarşısında dayandı və bu dəfə yeni, 
parlaq, ikidüyməli layka ayaqqabılarına tamaşa etməyə başladı. 
Bu tuflilər zərifliyin ən yüksək həddi idi. 

Ceynlə Maykl arxada gəlirdilər və Meri Poppinsin əlindəki 
siyahıda alacaqları sonuncu şeyin üstündən nə vaxt xətt çəkə- 
cəyi anı gözləyirdilər. Amma onun sifətində elə bir ifadə var idi 
ki, uşaqlar nəsə soruşmağa cəsarət edə bilmirdilər. 

Meri Poppins sağa, sonra sola baxdı, elə bil, hansı tərəfə 
gedəcəyini müəyyən etməyə çalışırdı. 

— Balıq dükanınal — nəhayət, bir müddət götür-qoydan sonra 
o dilləndi və uşaq arabasını qonşu dükana tərəf itələdi. — Balaca 
bir qalxanbalığı, bir funt yarım böyük balıq, yarım funt krevet, və 
bir omar! — o, balıqsatana birnəfəsə dedi — onu yalnız hər gün bu 
cür sözləri eşitməyə adət etmiş adam başa düşə bilərdi. 

Balıq satıcısı qəssabdan fərqli olaraq uzun və arıq idi, ada- 
ma elə gəlirdi ki, ümumiyyətlə, onun anfası” yoxdur. Balıqsata- 
nın elə bir kədərli görünüşü var idi ki, deyirdin bu dəqiqə ağla- 
yacaq. Ceyn fikirləşdi ki, yəqin, uşaqlıqdan hansısa dərdi var, 
Maykl isə əmin idi ki, uşaq vaxtı anası onu təkcə çörək və su ilə 
bəsləyib, o da bunu heç cür yaddan çıxara bilmir. 

— Yenə nəsə lazımdır? — o, ümidsiz səslə soruşdu, halbuki 
hansı cavabı alacağını əvvəlcədən dəqiq bilirdi. 

— Bu gün yox, — Meri Poppins dedi. 

Balıqsatan kədərlə başını tərpətdi: yəni başa düşdü ki, Meri 
Poppins daha heç bir şey almayacaq. 

Sakitcə köksünü ötürüb alınan şeyləri kağıza bükdü, bağla- 
manı kəndirlə sarıdı və arabanın içinə atdı. 

— Çox pis havadır, — o, əlləri ilə gözlərini silib dedi, — ada- 
ma elə gəlir ki, bu il yay olmayacaq. Amma... Guya nə vaxtsa 
olub ki?!. Hmmm... Siz heç yaxşı görünmürsünüz, — o, Meri 
Poppinsə baxdı, — düzdür, heç başqalarının da görünüşü sizin- 
kindən yaxşı deyil, amma... 





1 Onayaqlı, iri dəniz xərçəngi 
2 Qabaqdan görünüş 

Meri Poppins qürurla başını arxaya atdı. 

— Siz bir özünüzə baxın, — o, tərs-tərs balıqsatana baxıb 
qapını taybatay açdı və arabanı çölə elə bərk itələdi ki, içində 
istridiyə olan şüşə qab böyrü üstə yıxıldı. 

— Söz dedi dəl — Meri Poppins hirslə fınxırdı və yolun orta- 
sında dayanıb bir dəfə də ayaqqabılarına tamaşa etdi. — “Siz 
yaxşı görünmürsünüzl” Sözə bir baxl Mən yaxşı görünmürəml 
Özü də yeni, layka, par-par yanan ikidüyməli tuflilərimdəl — 
Mayklla Ceyn heyrətlə ona qulaq asırdılar. 

Küçədə Meri Poppins bir dəfə də almalı olduğu malların 
siyahısına nəzər saldı və nələrinsə üstündən xətt çəkdi. Maykl 
hövsələsiz halda ayağının birini götürüb, o birini qoyurdu. 

— Meri Poppins, biz nə vaxtsa evə gedəcəyik, ya yox? — 
nəhayət ki, o, özünü saxlaya bilməyib soruşdu. 

Meri Poppins başını qaldırıb məhvedici baxışlarını ona 
dikdi. 

— Görək necə alınır da... — o, qısaca cavab verdi və siyahı 
yazılmış kağızı dörd qatladı. Maykl dediyi sözə görə az qaldı 
başını divara çırpsın. 

— Əgər istəyirsənsə, sən gedə bilərsən, — Meri Poppins 
təkəbbürlə dilləndi, — biz isə pryanik almağa gedirik. 

Mayklın dodaqları büzüldü. Həmişə mütləq nə isə çərənçi- 
lik etməlidir dəl Axı o bilmirdi ki, siyahıya sonuncu alınmalı şey 
kimi pryaniklər yazılıb. 

— Sənin yolun o tərəfədir, — Meri Poppins əlini “Albalı” 
küçəsinə sarı uzatdı, sonra bir az da fikirləşib əlavə etdi, — bax 
ha, yolunu azma. 

— Meri Poppins, xahiş edirəm, məni də özünüzlə aparın. Siz 
axı zarafat edirsiniz, düzdür? Xahiş edirəm, hirslənməyinl — 
Maykl yalvarmağa başladı. 

— Gəlin onu da özümüzlə aparaq, Meri Poppins. — Ceyn qar- 
daşını müdafiə etmək istədi. — İstəyirsiniz, arabanı mən sürüm? 
Ancaq onu bağışlayın. 

Meri Poppins qəzəblə fısıldadı: 

— Əgər cümə günü olmasaydı, mən şarrrrt — səni o dəqiqə 
evə yollayardım. Şarrrrt, vəssalam! 

O, sözünü bitirib əkizlərin arabasını sürərək yoluna davam 
etdi. Ceynlə Maykl başa düşdülər ki, dayə bir balaca da olsa, 
yumşalıb və bu “şarrrt” sözünün nə demək olduğunun üstündə 
başlarını sındıra-sındıra onun dalınca getdilər. Birdən Ceyn fər- 
qinə vardı ki, tamam başqa istiqamətə gedirlər. 

— Meri Poppins, axı siz pryanik almağa getdiyimizi dediniz. 
Bizim konditer evimiz tamam başqa tərəfdədir... — Ceyn çətin- 
liklə də olsa, sözlərini deməyə cəsarət etdi, amma Meri Poppin- 
sin sifətinin ifadəsini görüb yenə də dili topuq çalmağa başladı. 

— Alveri kim edir: sən, yoxsa mən? — Meri Poppins soruşdu. 

— Siz, — Ceyn pıçıldadı. 

— Hə? Mən isə elə bildim ki, sən edəcəksən, — Meri Poppins 
hikkəylə qımışdı. 

O, yüngülcə arabanın üzünü çevirib döngədən buruldu və 
qəfildən dayandı. Ceynlə Maykl, az qala, onun üstünə uçacaq- 
dılar, amma birtəhər özlərini saxladılar, elə bu vaxt düz qarşı- 
larında qəribə görünüşlü bir dükanın olduğunu gördülər. O, 
bapbalaca idi. Pəncərəsindclən qəribə əklillər asılmışdı, vitrinlə- 
rindən isə rəngi qaçmış şərbət qutuları, yüz ildən qalma kara- 
mel çubuqları və çubuq üstünə yapışan nabat topları məyus- 
məyus boylanırdı. 

Pəncərələrin arasında balaca, qaranlıq bir qapı var idi. Meri 
Poppins arabanı itələyib ora saldı, Ceynlə Maykl da onun ardın- 
ca getdilər və balaca, alaqaranlıq bir otağa girdilər. Onun üç 
divarı boyunca üstü şüşəli piştaxta düzülmüşdü. Şüşələrin altın- 
da tünd-qonur rəngli pryaniklər var idi, hamısının da üstündə 
balaca ulduzcuqlar alışıb-yanırdı. Onlar o qədər çox idilər ki, 
adama elə gəlirdi otağa zəif parıltı verən məhz bu ulduzlardır. 

Ceynlə Maykl ətrafa göz gəzdirməyə başladılar — maraqlıdır, 
görəsən, bu köhnə dükanda kim alver edirdi? Ağıllarına ilk gələn 
sualı verməyə imkan tapmamış, Meri Poppinsin səsi eşidildi: 

— Fannil Annil Haradasınız? — onun səsi qaranlıq divarlara 
dəyib bir neçə dəfə əks-səda verdi. Bu vaxt piştaxtanın arxa- 
sında iki nəhəng qadın peyda oldu. Onlar Meri Poppinslə əl 
tutub görüşdülər, sonra piştaxtanın üstündən əyilərək bədən- 
lərinə yaraşan ahəngli bir səslə Ceyn və Mayklı salamladılar. 

— Sizi salamlayıram, miss... — Maykl kimin Anni, kiminsə 
Fanni olduğunu bilmədiyindən dilini sürüyə-sürüyə dedi. 

— Mənim adım Fannidir, — bacılardan biri dedi, — nə təmtə- 
raqlı salamlama oldu?1.. Revmatizm məni lap əldən salıb. 
Amma yenə də xoş söz üçün çox sag ol. 

O, elə bir kədərlə danışırdı ki, sanki, həyatında ilk dəfə idi 
onu bu cür hörmətlə salamlayırdılar. 

— Bu gün çox gözəl hava var, — Ceyn düz bir dəqiqə onun 
balaca əlini öz nəhəng əlinin içində saxlayıb buraxmayan ikinci 
bacıya nəzakətlə müraciət etdi. 

— Mən isə Anniyəm, — o, ağlayan bir səslə dilləndi, sonra 
da əlavə etdi, — bu balaca bütün sevimlilər kimi yaxşı deyil, yax- 
şılar kimi sevimlidir. 

Onların danışıq tərzi Ceyn və Maykla çox təəccüblü 
göründü, amma heyrət etməyə vaxtları yox idi. Miss Fanni və 
miss Anni artıq uşaq arabasına doğru uzanmışdılar və ikisi də 
əkizlərlə əl tutaraq salamlaşırdı. 

Conla Barbara bu iki nəhəng bacıdan bərk qorxdular və 
bağıraraq ağlamağa başladılar. 

— Hə, hə, nə olub? Burada kimdir belə səs-küy salan? — 
dükanın lap dərinliklərindən nazik bir səs gəldi. Onu eşidən kimi 
miss Anni və miss Fanni elə təlaşlandılar ki, elə bil, adamyeyə- 
nin caynağına düşmüşdülər. Tələm-tələsik dükanın içində ora- 
bura vurnuxmağa başladılar: elə bil, gizlənmək üçün dərmə- 
deşik axtarırdılar. 

— Burada nə baş verir? — maraq dolu səs haradansa lap 
yaxınlıqdan eşidildi və piştaxtanın arxasından balaca, qupquru 
qurumuş, üzü qırışmış, başında cəmi iki-üç tük qalmış, amma 
o tükləri təpəsinin ortasında son dəblə yığdırmış, uzun ayaqlı bir 
qarı peyda oldu. 

Ceynlə Maykl ömürləri boyu heç vaxt belə qoca qarı gör- 
məmişdilər. Bütün bu sadalananlara baxmayaraq, qarı gənc qız 
kimi yüngül hərəkətlərlə sevinə-sevinə onlara tərəf gəldi. 

— Hə, hə, nə olub belə? Sən bir işə baxl Rəhm elə, İlahi, bu 
ki Meri Poppinsdir, özü də Barbara və Con Bankslarla birlikdə 
gəlibl Ceynlə Maykl da buradadır kil Nə xoş sürprizl Nə gözəl 

təsadüf! Sonuncu dəfə mən Xristofor Kolumb Amerikanı kəşf 
edəndə bu qədər təəccüblənmişdim. Düz sözümdürl 

O, sevincdən, az qala, işıq saçırdı, yumşaq çəkmələr geyin- 
diyi ayaqları isə yüngül və coşqulu hərəkətlərlə öz-özünə rəqs 
edirdi. O, uşaq arabasına tərəf qaçdı, bir əli ilə onu yırğalama- 
Sa başladı, o biri əlinin əyilmiş barmaqları iləsə əkizlərə “keçi” 
göstərdi. Conla Barbara o dəqiqə ağlamaqlarını kəsdilər, sevinc- 
ək gülməyə başladılar. 

— Hə, belə daha yaxşıdırl — qarı şən səslə ciyildədi. Sonra 
birdən çox qəribə bir hərəkət etdi: özünün iki barmağını sındı- 
rıb Con və Barbaraya uzatdı. Amma bu da hələ hamısı deyildi. 
Sındırılmış barmaqların yerində o dəqiqə yeniləri çıxdı. Ceynlə 
Maykl bütün bunları öz gözləri ilə gördülər. 

— Bu, sadəcə, arpa şəkəridir, — qarı Meri Poppinsə izah etdi, 
— onun uşaqlara heç bir ziyanı yoxdur. 

— Missis Korri, onlara nə istəyirsinizsə, verə bilərsiniz. Sizin 
əlinizlə verilmiş heç bir şeyin onlara ziyanı ola bilməz, — Meri 
Poppins adət edilməmiş bir nəzakətlə cavab verdi. 

— Heyif ki, bunlar nanəli çubuqlar deyil, — birdən Mayklın 
dilindən çıxdı. 

— Bəzən onlar nanəli çubuqlara da çevrilə bilirlər, — missis 
Korri sevinc içində dilləndi. — Həm də çox dadlı olurlar. Mənim 
özüm də onları çeynəməyi çox xoşlayıram — xüsusilə də əgər 
gecələr gözümə yuxu getmirsə... Nanə mədə üçün xeyirlidir. 

— Gələn dəfə onlar nəli olacaqlar? — missis Korrinin barma- 
qlarına izah edilə biləcək maraq göstərən Ceyn soruşdu. 

— Hə, bu, doğrudan da, yaxşı sualdırl Bilmirəm, — missis 
Korri çiyinlərini çəkdi, — bunu əvvəlcədən söyləmək olmur. 
Amma tapmaq üçün cəhd eləmək olar. “Niyə də cəhd eləmə- 
yək?”... Siz bilirsiniz ki, İstilaçı Vilhelm ona Britaniyanı işğal 
etməyə getməyi məsləhət görməyən anasına belə demişdi?l. 

— Yəqin ki, siz lap, lap yaşlısınız, — Ceyn köksünü ötürüb soruş- 
du. O, missis Korriyə elə qibtə edirdi ki... Bu qədər yaşamaq və 
hər şeyi də yadda saxlamaq. Kaş onun da belə yaddaşı olaydı. 

Missis Korri balaca başını yellədi və nazik səslə qəhqəhə 
çəkib güldü. 

— Lap çox yaşlıyaml Amma öz nənəmlə müqayisədə lap 
uşağam. O, həqiqətən də çox, lap çox yaşlıdır. Mənim dünya- 
ya gəlişim isə çox-çox uzaq zamanlara təsadüf edir. Hər halda, 
dünyanı necə yaratdıqlarını xatırlayıram. O zamanlar təcrübəsiz 
bir yeniyetmə idim. Aman Allahl Sizə deyim ki, buna əməlli- 
başlı əmək sərf olunmuşdul 

O, birdən-birə susdu və iti baxışlarını uşaqlara dikdi. 

— Mən neyləyirəm beləl Lap sarsaq-sarsaq danışıram, qona- 
qlarım isə gözləyirlər. Əzizim, məncə, — o, öz köhnə tanışı ilə 
danışırmış kimi Meri Poppinsə tərəf çevrildi, — siz bura pryanik 
üçün gəlmisiniz? 

— Yanılmırsınız, missis Korri, — Meri Poppins nəzakətlə cavab 
verdi. 

— Əla. Fann ilə Anni artıq sizə pryanik verdilər? — missis Kor- 
ri sual dolu baxışlarla Maykl və Ceynə tərəf baxdı. 

Ceyn inkar edərək başını yellədi. Piştaxtanın arxasından isə 
boğuq bir pıçıltı eşidildi: 

— Yox, anacan. 

Bu, miss Fanni idi, səsi boğazından güclə çıxırdı. 

— Biz elə bu dəqiqə hazırlaşırdıq ki, verək, anacan... — bu isə 
miss Anni idi, qorxa-qorxa danışırdı. 

Öz boyu boyunca dikələn və nəhəng qızlarına alovlu baxış- 
larla baxan missis Korri sakit, amma qəzəb dolu, insanın içinə 
vəlvələ salan səslə dedi: 

— Hazırlaşırdınız ki verəsiniz? Sən bir işə bax! Çox maraqlı- 
dırl Anni, icəza ver soruşum ki, mənim pryaniklərimi paylama- 
ğa sənə kim icazə verib? 

— Heç kim, anacan. Mən heç kimə heç nə verməmişəm. 
Mən, sadəcə, fikirləşirdim ki... 

— O, sadəcə, fikirləşirdi... Necə böyük lütfkarlıqdırl Əgər fikir- 
ləşməyinə son qoya bilsən, mən sənə minnətdar olaraml Bu 
evdə hər şey haqqında yalnız mən fikirləşirəm, — missis Korri 
sakit, amma qəti şəkildə fikrini bitirdi. Sonra birdən-birə yenə də 
alçaq səslə, yüngülcə xırıltılı bir gülüşlə gülməyə başladı. — Siz 
bir ona baxın! Yox, siz bir ona baxın dal Qorxaq dovşan! Ağla- 
Şan inək! — o, öz düyün-düyün barmağı ilə qızını dürtmələyirdi. 

Bu vaxt Ceynlə Makyl baxıb gördülər ki, miss Anninin nəhə- 
ng və bədbəxt sifəti boyunca böyük bir göz yaşı süzülür: amma 
onların məsələyə müdaxilə etməyə cəsarətləri çatmadı, çünki 
bapbalaca missis Korri onları qorxudur, demək olar ki, dəhşətə 
salırdı. 

Bununla belə, missis Korrinin üzünü çevirməyi bəs etdi ki, 
Ceyn fürsətdən istifadə edib öz burun dəsmalını miss Anniyə 
uzatsın. Dəsmal bircə damcı göz yaşından elə islandı ki — lap 
sıx, suyu çıxsın... Miss Anni onu sıxdı da... ancaq bundan sonra 
Ceynə geri qaytardı. 

— Bəs sən, Fanni, maraqlıdır, sən də fikirləşirdin? — nazik, 
insanın içinə işləyən səs bu dəfə ikinci bacının üstünə şığıdı. 

— Yox, anacan, — Fanni titrəyə-titrəyə cavab verdi. 

— Hə, yenə şükür ki, heç olmasa, sən fikirləşməmisən. Bu 
şüşəni qaldır. Miss Fanni titrəyən barmaqları ilə şüşə qapağı 
yuxarı qaldırdı. 

— İndi isə, mənim əzizlərim, — Ceyn və Maykla baxan mis- 
sis Korri tamam başqa səslə danışmağa başladı və elə bir nəva- 
zişlə gülümsədi ki, uşaqlar lap utandılar. Axı bu cür sevimli qarı- 
dan qorxmaqmı olardı, — gəlin bura, mənim balaca quşcuğaz- 
larım, gəlin özünüzə pryanik seçin. Bu gün onlar xüsusi resept 
ilə hazırlanıbdır. Mən onu Böyük Alfreddən almışam. O, çox 
yaxşı biş-düş edirdi, amma bir dəfə yadımdadır ki, bişirdiyi 
peçenyə yanmışdı. Sizə neçə dənə verim? 

Ceynlə Maykl Meri Poppinsin üzünə baxdılar. 

— Hərəsinə dörd dənə, – o dedi, — cəmi on iki dənə. Demə- 
li, bir düyün". 

— Birini də əlavə edərəm, – missis Korri dəcəl-dəcəl uşa- 
qlara baxdı. — Hə, götürün dəl 

Ceynlə Maykl on üç dənə ətirli qəhvəyi pryanik götürdülər, 
hər birinin də üstündə qızılı kağızdan düzəldilmiş ulduz parla- 
yırdı. Maykl özünü saxlaya bilmədi və birindən bir dişləm 
qopardı. 

— Dadlıdır? — missis Korri toyuq kimi qaqqıldadı. Maykl başı- 

nı tərpətdi. Missis Korri sevincək halda ətəyinin kənarlarından 
yapışıb rəqs etməyə başladı. 

— Ural Ural Sevincl Ural — o, nazik səslə qışqırırdı. Sonra 
nəhayət ki, dayandı və sifəti ciddi ifadə aldı. 

— Amma siz bilməlisiniz ki, mənim verdiyim pryaniklərin 
əvəzinə nə isə ödənilməlidir. Axı hər bir əmək mükafatlandırıl- 
malıdır. Sizin hər birinizdən üç pens alacağam. 

Meri Poppins pulqabını çıxarıb onun içindən üç dənə üç 
penslik götürdü və Ceynlə Mayklın hərəsinin əlinə bir dənə üç 
penslik qəpik verdi. 

— İndi isə, — missis Korri əmr etdi, — qəpikləri mənim palta- 
rıma yapışdırın. Alıcılarımın hamısı bu cür edirlər. 

Uşaqlar onun uzun, qara paltarına baxdılar. Doğrudan da, 
paltar başdan-başa üçpensliklərlə dolu idi, lap brilyantlarla 
bəzədilmiş şahzadə paltarı kimi. 

— Tez olun dal Bura gəlin, yapışdırınl — missis Korri qabaqc- 
adan həzz alaraq əllərini bir-birinə sürtüb təkrarlayırdı, — qorx- 
mayın, onlar qopub yerə düşmürlər. 

Meri Poppins hamıdan qabaq yaxınlaşdı və öz üçpensliyini 
qarının yaxalığına yapışdırdı. 

Bəs siz necə bilirdiniz? Əlbəttə ki, o yapışdı. 

Sonra uşaqlar da öz qəpiklərini yapışdırmaq üçün qarıya 
yaxınlaşdılar — Ceyn sağ çiyninə, Maykl isə sol qolunun ağzına 
yapışdırdı. 

— Çox təəccüblüdürl — Ceyn əllərini yana açdı. 

— Təəccüblü heç bir şey yoxdur, — missis Korri irişdi, — ya 
da... daha doğrusu, bu, mənim sizə danışa biləcəyim şeylərdən 
heç də təəccüblü deyil, — və o, Meri Poppinsə baxıb göz vur- 
du. 

— Təəssüf ki, biz getməliyik, missis Korri, — Meri Poppins 
dedi, — bu gün biz naharda droçena yeməliyik, mən isə hələ 
onu bişirməmişəm. Bu miss Brill... 

— Yazıq aşpaz qadın? – missis Korri Meri Poppinsin sözünü 
kəsərək soruşdu. 

— Yazıq, — Meri Poppins əsəbi halda fınxırdı, — məndən 
olsaydı, onu başqa cürə adlandırardım. 

— Nə deyim, - missis Korri şəhadət barmağını burnuna dirə- 
yib fikrə getdi. Amma bir az sonra yenidən danışmağa başladı. 

— Əziz miss Poppins, — o, təmkinlə dilləndi, — sizi görmək 
mənim üçün çox xoş idi və əminəm ki, qızlarım da sizin gəlişi- 
nizdən məndən az məmnun olmayıblar, — o, şəhadət barmağı- 
nı iki kədərli nəhəngə tuşladı, — Ceyn, Makyl və bu balaca kör- 
pələrlə yenə də yanımıza gəlin və növbəti gəlişin vaxtını uzat- 
mağa çalışmayın. Siz əminsiniz ki, pryanikləri evə aparıb çıxa- 
ra biləcəksiniz? — o, uşaqlara baxıb soruşdu. 

Onlar başlarını tərpətdilər. Missis Korri bir az da yaxın gəldi, 
onun sifəti çox qəribə idi: ciddiləşmiş, hətta sınayıcı bir ifadə 
almışdı. 

— Mən bilmək istərdim ki, — o, xəyalpərəst adamlar kimi 
soruşdu, — siz bu kağız ulduzlarla nə edəcəksiniz? 

— Biz onları xatirə olaraq saxlayacağıq, — Ceyn cavab verdi, 
— biz həmişə belə eləyirik. 

— Е.е.е.е... Xatirə olaraq saxlayacaqsınız? Çox maraqlıdır, 
siz onu harada gizlədəcəksiniz? — missis Korri gözlərini qıydı 
və onun bu cür baxışı bir az da sınayıcı görünürdü. 

— Hə... mən özümünkünü komodun yuxarı sol yeşiyinə, 
burun dəsmallarının altına qoyacağam, — Ceyn dedi. 

— Mənimki isə paltar şkafının aşağı rəfində, ayaqqabı qutu- 
sunun içində olacaq, — Maykl əlavə etdi. 

— Komodun yuxarı sol yeşiyi və paltar şkafında ayaqqabı 
qutusu... — missis Korri fikirli-fikirli eşitdiklərini təkrarladıı, san- 
ki, bu sözləri əzbərləməyə çalışırdı. Sonra Meri Poppinsə bax- 
dı və astaca başını tərpətdi. Meri Poppins də ona başının yüngül 
tərpənişi ilə cavab verdi. Sanki, onları bir-birinə ümumi bir sirr 
bağlayırdı. 

— Nə olar ki, çox gözəl! — missis Korri sevincək dedi, – siz 
təsəvvür belə etməzsiniz ki, bu ulduzları qoruyub saxlayacağı- 
nıza görə mən nə qədər şadam. Bunu yadda saxlayacağam! 
Ümumiyyətlə, mən, demək olar ki, hər şeyi yadda saxlayıram. 
Hətta kral Arturun hər ikinci çərşənbə axşamında nahara nə 
yediyini də. İndi isə gəlin sağollaşaq. Tezliklə görüşənədək. La- 
a-ap tezlikləl 

Missis Korrinin səsi getdikcə daha asta, sonra lap asta eşi- 
dilməyə başladı, sonra nəhayət ki, susdu, sonra da bunun necə 
olduğunu başa düşməsələr də, Maykl və Ceyn birdən-birə 
özlərini küçədə gördülər — onlar Meri Poppinsin ardınca ad- 
dımlayırdılar. Meri Poppins yenə də alınacaq şeylərin siyahısı- 
na baxırdı. 

Onlar ətraflarına boylandılar, sonra geri çevrildilər, amma 
mağazanı görə bilmədilər. 

— Bu nə idi belə, Ceyn? — Maykl təəccüb içində soruşdu, — Bəs 
dükan harada qaldı? 

— О heç yerdə yoxdur, – gözləri ilə qədimi evi axtara-axta- 
ra Ceyn cavab verdi. 

Və onlar yanılmamışdılar. Dükan, həqiqətən də, yox idi. Elə 
bil, yer yarılmışdı, yerə batmışdı. 

— Çox qəribədirl — Ceyn içini çəkdi. 

— Çox! — Maykl razılaşdı, — Pryaniklər isə çox dadlı idi. 

Onlar pryanikləri hər tərəfdən dişləyib yeməyə başladılar, 
hər dəfə də onları gah adama, gah çiçəyə, gah da çaydana bən- 
zədirdilər. Tezliklə missis Korrinin dükanını tamam yaddan 
çıxartdılar. Dükan isə, həqiqətən də, çox qəribə dükan idi. 

Onlar bir də dükanı gecənin bir yarısında хаппадИаг: evdə 
bütün işıqlar söndürülmüşdü, onlar isə artıq onuncu yuxuda 
olmalı idilər. 

— Ceyn! Ceynl- Maykl pıçıldadı, — Eşidirsən, kim isə barma- 
qlarının ucunda pilləkənləri çıxır. 

— S-s-s-s...— Ceyn pıçıldadı, o da kiminsə ehtiyatlı addım 
səslərini eşitmişdi. 

Uşaq otağının qapısı yüngülcə cırıldayaraq açıldı və kimsə 
içəri girdi. Bu, Meri Poppins idi, palto geyinmiş, şlyapa tax- 
mışdı, elə bil, gəzməyə getməyə hazırlaşırdı. 

O, sakit addımlarla otaqda tələəsik ora-bura gedirdi. Ceyn- 
lə Maykl tərpənmədən, kipriklərini, az qala, bir-birinə sıxaraq 
onun hərəkətlərini izləyirdilər. Meri Poppins əvvəlcə komoda 
yaxınlaşdı, yeşiyi açdı, tez də bağladı. Sonra barmaqlarının 
ucunda paltar şkafına yaxınlaşdı, qapısını açdı, əyildi, bilmək 
olmadı, amma deyəsən, nə isə götürdü, ya da nə isə qoydu – 


“ALBALI” KÜÇƏSİNDƏ YAŞAYAN MERİ POPPİNS 


onlar yaxşı görə bilmədilər. Sonra yüngül taqqıltı eşidildi, qapı 
bağlandı və Meri Poppins tələsik addımlarla uşaq otağından 
çıxdı. 

Maykl yatağının içində oturdu. 

— O nə eləyirdi? — Maykl Ceyndən pıçıltı ilə soruşdu. 

— Bilmirəm. Bəlkə o, əlcəklərini, ya da tuflilərini yaddan 
çıxardıb? — Ceyn birdən səsini içinə saldı. — Maykl, eşidirsən? — 
o, astadan pıçıldadı. 

Maykl da susub qulaq asmağa başladı. Haradansa aşağıdan 
— çox güman ki, bağçadan kimlərinsə həyəcanlı, boğuq səsləri 
eşidilirdi. 

Ceyn sıçrayıb yatağından düşdü və əlinin hərəkəti ilə Mayk- 
lı da arxasınca çağırdı. Onlar yalın ayaqlarını döşəməyə şappıl- 
dada-şappıldada pəncərəyə tərəf qaçdılar və çölə boylandılar. 

Çəpərin çöl tərəfində biri balaca, digəri isə nəhəng olan iki 
fiqur görünürdü. 

— Bu, miss Fanni və miss Anni ilə missis Korridir, — Ceyn 
pıçıldadı. 

Hə, həqiqətən bu, onlar idi. Çox qəribə bir dəstə yaratmış- 
dılar. Missis Korri çöl qapısının arasından 17 nömrəli evin həyə- 
tinə boylanırdı. Miss Fanninin çiynində iki dənə uzundan da 
uzun nərdivan yırğalanırdı, miss Anninin bir əlində kleylə dolu 
olduğu hiss edilən vedrə, o birində isə böyük bir rəngsaz fırça- 
sı var idi. 

Pərdələri açılmış pəncərənin qarşısında duran Ceyn və 
Maykl gecə qonaqlarının səsini açıq-aydın eşidirdilər. 

— O gecikir, — missis Korri əsəbi səslə danışmağa başladı. 

— Bəlkə, uşaqlardan hansısa xəstələnibdir? — miss Fanni 
qorxsa da, nərdivanlar düşməsin deyə çiyinlərini oynada-oyna- 
da öz ehtimalını söylədi, — o, ola bilməz ki... 

— Vaxtında gəlsin... — miss Anni əsəbi halda büzüşərək ona 
fikrini tamamlamağa imkan vermədi. 

— Sakitl — ana aşıb-coşan bir əsəblə əmr etdi və Ceynlə 
Maykl onun pıçıltısını bu dəfə çox yaxından eşitdilər: – “Züra- 
fənin boyu var, amma ağlı yox”. — Çox güman ki, o, bu atalar 
sözünü qızları haqqında deyirdi. 

— S.s.s..s — missis Korri quş kimi balaca başını aşağı əyərək 
ətrafı dinşədi. 

Elə o dəqiqə də giriş qapısı sakitcə cırıldadı və kiminsə çın- 
qılın üstü ilə addımladığı eşidildi. 

Bu, əlində zənbil tutmuş Meri Poppins idi, zənbildən isə 
zəif, sirli bir işıq seli görünürdü. Missis Korri gülümsədi və ona 
əl yellədi. 

— Tez, tez, tələsmək lazımdırl — o, yaxınlaşmaqda olan Meri 
Poppinsə dedi və onun əlindəki səbəti alıb üzünü qızlarına tərəf 
çevirdi. — Ey, ikiniz də gözünüzü açın, yaxşı-yaxşı baxın, sevi- 
nə bilərsiniz, — sonra miss Anni və miss Fanninin köməkliyi ilə 
irəli keçdi, qızlar isə özlərini nə qədər sevincək göstərməyə 
çalışsalar da, bacarmadılar. Onlar analarından arxada addımla- 
yır və daşıdıqları şeylərin ağırlığı altında gah əyilir, gah da dikə- 
lərək ağır-ağır yeriyirdilər. 

Ceynlə Maykl gözlərini onlardan ayırmadan diqqətlə baxır- 
dılar. Budur, təntənəli yürüş dəstəsi “Albalı” küçəsi ilə aşağı 
endi, sonra sola döndü, sonra da təpənin döşüylə üzüyuxarı 
qalxmağa başladı. 

Onlar bir müddət irəlilədikdən sonra, nəhayət ki, lap dikə, 
ot basmış talaya çatdılar. Orada bircə ev belə yox idi. 

Miss Anni içi kley dolu vedrəni yerə endirdi, miss Fanni isə 
hər iki nərdivanı çiynindən aşağı salıb bir-birinə elə birləşdirdi ki, 
ucu göylərə çatsın. Sonra bacılar hərəsi onun bir tərəfindən 
yapışdılar. 

— Onlar neyləməyə hazırlaşırlar? — Maykl heyrət içərisində 
içini çəkdi. 

Ceyn cavab vermədi, çünki bilirdi ki, onsuz da bir dəqiqə 
sonra o, hər şeyi öz gözləri ilə görəcəkdi. 

Nərdivanlar bir-birinə möhkəm pərçimlənəndən sonra biri 
ucu yerdə, bir ucu isə göydə idi, missis Korri fırçanı qoltuğu- 
nun altında bərk-bərk sıxıb bir əli ilə ətəyindən yapışdı, o biri 
əlinə də vedrəni aldı və ehtiyatla hər pillənin möhkəmliyini 
ayağıyla yoxlaya-yoxlaya yuxarı qalxmağa başladı. Meri Pop- 
pins də əlində tutduğu zənbillə birlikdə o biri nərdivanla yuxa- 
rı çıxırdı. 

Bu vaxt qəribə bir hadisə baş verdi. Ən son pilləyə çatan 
missis Korri fırçanı vedrəyə basdı və kleyə bulayıb göy üzünü 
çəkdi. Əlini götürən kimi uşaqlar gördülər ki o, göy üzünə prya- 
nikin üstündəki qızılı ulduzlardan birini yapışdırıb. Ulduz o dəqi- 
qə şəfəq saçıb parlamağa, səmaya titrək-qızılı işıq saçaraq tit- 
rəməyə başladı. 

— Bu ki bizim ulduzlarımızdır, — Maykl ağlamsındı, — Prya- 
niklərin üstündən götürdüyümüz ulduzlar. O elə fikirləşib ki, 
yatmışıq, ona görə də sakitcə içəri girib ulduzlarımızı götürdü. 

Ceyn heç nə demədi. O, missis Karrinin səmanı necə kley- 
lədiyinə, Meri Poppinsin isə ulduzları ora necə yapışdırdığına 
gözlərini çəkmədən tamaşa edirdi. Göy üzündə yer çatmayan- 
da isə miss Anni ilə miss Fanni nərdivanı bir az qabağa itələyir- 
dilər. 

Nəhayət, iş başa çatdı. Meri Poppins zənbili ağzıaşağı çevi- 
rib silkələdi — o bomboş idi. Sonra hər iki xanım aşağı endi və 
mərasim iştirakçıları geri qayıtmaq üçün yol aldılar: miss Fanni 
yenə də çiynində nərdivanları daşıyır, miss Anni isə boş vedrə- 
ni cingildədirdi. 

Onlar tində ayaq saxladılar, nə haqdasa bir-iki kəlmə danış- 
dılar, sonra Meri Poppins hamının əlini sıxdı və “Albalı” küçə- 
siylə tələsik addımlarla evə doğru gəlməyə başladı. Missis Kar- 
ri isə incə bir hərəkətlə ətəyinin kənarlarından yapışıb öz yum- 
şaq çəkmələrini yerə vura-vura rəqs etməyə başladı, oyununu 
bitirəndən sonra isə bərk tappıltı sala-sala yeriyən nəhəng qız- 
ları ilə birlikdə əks istiqamətdə gözdən itdi. 

Bağ qapısı cırıldadı. Ayaq altında qalan çınqılın çırtıltısı eşi- 
dildi. Sonra evin giriş qapısı açıldı və sakitcə bağlandı. 

Ceynlə Maykl Meri Poppinsin pilləkənlərlə yuxarı qalxan 
yüngül addım səslərini eşitdilər, o səs uşaq otağının yanından 
keçib əkizlərin yatdığı otağa girdi, soyundu və yatağa uzandı. 

Elə ki hər yerə səssizlik çökdü, Ceyn və Maykl bir-birilə 
baxışdılar, heç bir söz demədən komoda yaxınlaşdılar və sol- 
dakı yuxarı siyirməsini çəkdilər — oracla bir dəstə burun dəsma- 
lından başqa heç nə yox idi. 

— Mən sənə dedim də... — Maykl mızıldandı. 

Sonra paltar dolabını açdılar, ayaqqabı qutusunun içinə bax- 
dılar, o da boş idi. 

— Bu, necə olur axı? Niyə? — yatağının kənarında oturmuş 
Maykl deyinir və kədərli gözlərlə Ceynə baxırdı. 

Ceyn isə yenə də heç bir söz demədi. O, Mayklın yanında 
oturmuş, əlləri ilə dizlərini qucaqlamışdı: elə hey fikirləşir, fikir- 
ləşirdi. Sonra nə qərara gəldisə saçlarını arxasına atıb ayağa 
qalxdı. 

— Bilirsən mən nəyi bilmək istəyirəm? — o, Mayklın üzünə 
baxdı, — ulduzlar qızıl kağızdan düzəldiliblər, yoxsa qızıl kağız- 
lar ulduzlardan hazırlanır? 

Maykl cavab vermədi. Əslində, Ceyn də heç cavab gözlə- 
mirdi. O başa düşürdü ki, bu məsələni Maykldan daha müdrik 
biri izah edə bilər. 


IX fəsil 
Con və Barbaranın əhvalatı 


Ceynlə Maykl ad gününə getmişdilər. Ən gözəl paltarlarını 
geyinmişdilər və onları bu geyimiə görən Elen lap vitrindən çıx- 
mış yaraşıqlılar kimi gözəl olduqlarını söyləmişdi. 

Bütün günü evə elə bir sakitlik çökmüşdü ki, adama elə 
gəlirdi, ya ev nə barədəsə bərk fikrə dalıb, ya da sadəcə, dərin 
yuxuya gedib. 

Aşağıda — mətbəxdə missis Bril eynəyini burnunun ucuna 
endirərək qəzet oxuyurdu, Robertson Ey bağçada skamyada 
əyləşib özünü tənbəlliyinin ixtiyarına buraxmışdı. Miss Banks 
isə qonaq otağındakı divanda uzanaraq ayaqlarının altına yastıq 
qoymuşdu. 

Yuxarıdakı otaqda Meri Poppins uşaqların paltarlarını kami- 
nin dəmir şəbəkəsinin üstünə ataraq qurutmağa çalışırdı, günəş 
şüaları isə otağa dolur, divarları bəzəyir, əkizlərin uzandığı çar- 
payılarda rəqs edirdilər. 

— Zəhmət olmasa, bir az o tərəfə çəkilin, siz mənim gözlə- 
rimə düşürsünüz, — Con hündürdən dilləndi. 

— Bağışla, amma bu mümkün deyil, — şəfəqlərdən biri dedi, 
— biz axı qaça-qaça bütün otağı dolanmalıyıq. Lap qədimlər- 
dən belə adət etmişik. Biz bütün günü şərqdən qərbə doğru 
hərəkət edirik və bu otaq düz yolumuzun üstündlədir. Sənə 
məsləhət görərdim ki, gözlərini qıyasan, o zaman, elə biləcək- 
sən ki, burada yoxam. 

Günəş şəfəqlərinin qızılı sütunu otağa çəpəki düşmüşdü. O, 
çox sürətlə hərəkət edirdi: çox güman, Conun xahişini nəzərə 
almışdı. 

— Siz necə də isti və zərifsiniz. Mən sizi elə sevirəm ki... — 
Barbara şəfəqlərdən, heç olmasa, birini ovcuna almağa çalışa- 
raq dilləndi. 

— Sevimli qızcığaz, — şəfəqlər onun yanaqlarını sıŞallamağa 
başladılar, — səni belə tumarlayanda xoşuna gəlir? — görünür, 
başqaları tərəfindən sevilmək onları çox sevindirirdi. 

— Çoxl — Barbara ləzzətlə içini çəkdi. 

— Sözlərl Sözlərl Sözlərl Mən heç yerdə “Albalı” küçəsin- 
dəki 17 nömrəli evdə eşitdiyim qədər çox söz eşitməmişəm. 
Bu otaqda həmişə kim isə zəvzəklik edir, — pəncərədən kimin- 
sə ciyiltili səsi eşidildi. Conla Barbara onun kimliyini görmək 
üçün başlarını yuxarı qaldırdılar. Bu, damda yuva qurmuş sığır- 
çın idi. 

— Siz bir buna baxın dal — Meri Poppins cəld hərəkətlə geri 
çevrildi. — Sən bir özünə baxsan, daha yaxşı olar. Hər gün 
dayanmadan damlarda, məftillərin üstündə atılıb-düşürsən. 
Özün də elə hey şaq-şaq salır, cikkildəyir, çır-çır çığırırsan. Səs- 
küyünlə ölünü də yerindən oynada bilərsən. Hətta sərçələr belə 
özlərini səndən daha sakit aparırlar. 

Sığırçın başını yana əydi və pəncərə çərçivəsinin yuxarısın- 
dan bir gözü ilə yanpörtü ona baxdı. 

— Nə olsun ki? — o dilləndi, — mənim o qədər işim var ki... 
məşvərətlər, diskussiyalar, disputlar, danışıqlar... Bax elə buna 
görə də bütün günü dilim dinclik tapa bilmir. 

— Yazıq dil, — Con onu sancdı. 

— Öz aramızdır, cavan oğlan, mən sizinlə danışmıram, — sığır- 
çın qürurla qanadlarını yanına çırpdı və pəncərənin qırağına 

qondu, — Həm də, bu barədə fikir yürütmək sizə qalmayıbdır. 
Görəsən, şənbə günü səhərdən axşama kimi hönkür-hönkür 
ağlayan kim idi? 

— Hər halda, mən boşbağazlıqla məşğul deyildim, — Con 
pərt olsa da, arxasını yerə vurmadı, — mənim qarnım ağrıyırdı. 

— Bilirik necə ağrıyırdıl — sığırçın pəncərənin ağzından uçub 
Barbaranın yatdığı çarpayının baş ucundakı metal qozanın 
üstünə qondu və sakit səslə, oğrun-oğrun soruşdu: 

— Barbara, bu gün sığırçıncığazın üçün dadlı nəsə saxlamı- 
sanmı? 

Barbara çarpayının qıraqlarından tutub qaldı, yerinin için- 
dəcə oturdu. 

— Al, sənin üçün yulaf peçenyesinin yarısı... — o, əlində tut- 
duğu yeməyi sığırçına tərəf uzatdı. Sığırçın ona sözünü axıra 
çatdırmağa imkan belə vermədi, pırıltı ilə oturduğu yerdən 
uçdu, peçenye parçasını qapdı, sonra da qayıdıb pəncərənin 
qabağına qondu və tələm-tələsik qənimətini dimdikləməyə 
başladı. 

— Bəs sənin “Sağ ol”un harada qaldı? — Meri Poppins sığır- 
çını məzəmmət etdi, amma peçenye elə dadlı idi və quşun başı 
ona elə qarışmışdı ki, heç nəyi, heç kimi eşitmədi. — Deyirəm ki, 
“Sağ ol”un harada qaldı? — Meri Poppins ondan əl çəkməyib, 
bu dəfə bərkdən soruşdu. 

— Nə olub axı? Ah, əzizim, öz işinizlə məşğul olun. Mənim 
hansısa nəzakət qaydalarına zaman sərf etməyə imkanım yox- 
dur, — və o, sonuncu qırıntını da içəri ötürdü. 

Otağa sakitlik çökdu. Con günəş şüaları altında uzanaraq öz 
yalın ayağından yapışdı, onu ilk dişinin ağarmağa başladığı 
ağzına təpdi və barmağını dodaqlarına sürtüb ora-bura 
sürüşdürməyə başladı. 

— Sənə nə olub? Niyə belə edirsən? — Barbara güldü. — İndi 
sənə heç kim tamaşa etmir. 

— Bilirəm, — Con dedi, ayağını dodaqlarına sürtə-sürtə, elə 
bil, ağız qarmonu çalırdı, – amma həmişə təcrübədən keçirmək 
lazımdır. Böyüklərin bu hərəkətdən ötrü ürəkləri gedir. Sən fikir 
verdin, Fleksi xala dünən bu fokusu görəndə az qaldı ki, ağlını 

itirsin. O qədər mənasız-mənasız sözlər danışdı ki... Onun dedi- 
yinə qulaq assan, mən həm quş balasıyam, həm ağıllıyam, həm 
onun əziziyəm... bir sözlə, dünyanın yeddinci möcüzəsiyəm. 
Heç belə sözlər eşitmişdin? — Con ayağını ağzından çıxardı və 
gulməkdən qəşş elədi. 

— Mənim elədiklərim də onun xoşuna gəlir, — Barbara lovS- 
alıq eləmədən dedi, — papışlarımı soyunub təzədən geyinəndə 
o, mənə: “Sən nə şirinsən, səni bu dəqiqə yeyəcəyəm”, — deyir, 
gülməlidir, elə? Əgər mən nəyisə “yeyəcəyəm” deyirəmsə, 
həqiqətən də, yeyirəm: məsələn peçenyeni, almanı... Amma 
böyükləri başa düşmək olmur. Bir şey deyib, başqa şey edirlər. 
Necə fikirləşirsən, o, məni yalandan yemək istəyir? 

— Əlbəttə, yalandan. Onlar bu cür zarafat edirlər. Amma 
mən heç vaxt böyükləri başa düşə bilməyəcəyəm. Hər halda, 
onlar çox səfehdirlər. Hətta Ceynlə Mayklı da həmişə ağıllı 
adlandırmaq olmur. 

— Hə, — Barbara cidd-cəhdlə papışlarını ayağından çıxara- 
çıxara onunla razılaşdı. 

— Məsələn, onlar heç vaxt bizim nə haqda danışdığımızı 
başa düşə bilmirlər. Amma ən qorxulusu odur ki, onlar ümu- 
miyyətlə, heç kimin dilini anlamırlar. Mən Ceynin bu sözlərini öz 
qulaqlarımla eşitmişəm: “Kaş adam başa düşəydi ki, külək nə 
deyirl”. 

— Elə mən də Maykla heyrət edirəm. Hey eşidirsən ki, “ah, 
sığırçın necə qəşəng oxuyur: ti-vi-ti-vi...” deyir. Məgər sığırçın 
da oxuyur? O, sadəcə, bizim kimi danışır. Atamla anamdan isə, 
ümumiyyətlə, söz açmağa dəyməz. Onlar, ümumiyyətlə, heç 
nə anlamırlar. Amma Ceynlə Maykl, hes olmasa, nə isə başa 
düşməlidirlər axı. 

— Onlar əvvəllər başa düşürdülər, — Ceynin gecə köynəklə- 
rini səliqə ilə üst-üstə yığan Meri Poppins söhbətə müdaxilə 
etdi. 

— Nə? – əkizlər heyrətlə içlərini çəkdilər. — Sığırçınla küləyin 
dilini başa düşürdülər? 

— Hə, ağacların da, günəş şüalarının da, ulduzların da. 

— Bəs bunu necə yaddan çıxara bildilər ki? — Con belə bir 

bədbəxtliyin səbəbini dərk etməyə çalışaraq, öz balaca alnını 
qırışdırdı. 

— Sən doğrudan bunu bilmək istəyirsən? — sığırçın elə bir 
səslə soruşdu ki, sanki, “mən bunun necə baş verdiyini bilirəm” 
demək istəyirdi. 

— Böyüdülər və yaddan çıxartdılar, — Meri Poppins izah etdi, 
— Barbara, zəhmət olmasa, papışlarını geyin. 

— Çox axmaq səbəbdir, — Con hirslə ona baxdlı. 

— Bəlkə də, axmaq səbəbdir, amma faktdır, — Meri Poppins 
Barbaraya tərəf əyildi və papışlarının iplərini dartaraq bərk-bəra 
bağladı. 

— Ceynlə Maykl elə, doğrudan da, axmaqdırlar, — Con sözü- 
nə davam etdi, — bax, mən böyüyəcəyəm, amma heç nəyi yad- 
dan çıxartmayacağam. 

— Elə mən də, — Barbara barmağını ağzına soxdu və marçıl- 
dada-marçıldada sormağa başladı. 

— Hər şeyi unudacaqsınız, — Meri Poppins onların sözünü 
ağzında qoydu. 

Əkizlər tələm-tələsik dikəlib yataqlarının içində oturdular və 
gözlərini ona zillədilər. 

— Hal – Sığırçın hirslə qışqırdı, — Siz bir bunlara baxın! Vun- 
derkind çıxıblar mənim üçünl Əlbəttə, möcüzələr də olur. 
Amma bu dəfə heç bir möcüzə olmayacaq. Siz də Maykl və 
Ceyn kimi hər şeyi unudacaqsınız. 

— Heç vaxt! — Əkizlər bir səslə çığırışıb sığırçına tərəf elə bax- 
dılar ki, elə bil, bu dəqiqə onu öldürməyə belə hazır idilər: o, 
balacaların qanını bərk qaraltmışdı. 

— Mənsə deyirəm, unudacaqsınız, — sığırçın güldü, — amma... 
məyus olmayın, sizin bu məsələdə heç bir günahınız yoxdur, — 
o, bir az yumşalaraq əlavə etdi, — unudacaqsınız, çünki başqa 
seçiminiz yoxdur. Yer üzündə elə bir insan olmayıb ki, əşyala- 
rın və heyvanların dilini unutmamış olsun. Əlbəttə ki, onu nəzə- 
rə almasaq, — sığırçın qanadlarının üstündən Meri Poppinsə 
tərəf işarə etdi. 

— Bəs nə üçün o unutmayıb, biz isə yaddan çıxaracağıq? — Con 
soruşdu. 

— Sən bir bunların könlündən keçənə bax?! Bilmək istəyir- 
sənsə, o, hamı kimi deyil. O istisnadır. Özünüz də belə bir şeyi 
ağlınızdan çıxarın, çünki onunla bəhsə girə bilməzsiniz, — sığır- 
çın qımışdı. 

Qanları qaralmış uşaqlar susdular. 

— Bilirsinizmi, — sığırçın sözünə davam etdi, — o çox fərqli- 
dir. Xarici görünüş haqqında danışmıram ha....Mənim balaca 
quşcuğazlarım cəmi bir gündür ki, dünyaya gəliblər, amma 
ondan daha gözəldirlər. 

— Bu nə həyasızdıqdır beləl — Meri Poppins özündən çıxa- 
raq əlindəki önlüyü quşa tərəf tolazladı. Amma sığırçın qaçıb 
pəncərə çərçivəsinin yuxarısına qondu, sonra kamizin üstünə 
hoppandı, əlçatmaz bir yerdə olduğunu başa düşən kimi ötmə- 
yə başladı. 

— Yenə də tutammadlınl Yəqin, elə bildin ki, artıq məni ələ 
keçirmisənl – sığırçın hirslə qanadlarını çırpışdırmağa başladı. 

Meri Poppins cavabında, sadəcə, fınxırdı. 

Günəş şüaları yenə də qızılı şleyflərini" arxalarınca darta-dar- 
ta otaq boyu sürüşməkdə idilər. Çöldə yüngül külək baş qal- 
dırdı və küçədəki albalı ağacları ilə asta-asta pıçıldaşmağa baş- 
ladı. 

— Eşidirsiniz külək nə deyir? — Con başını yana əyərək soruş- 
du, — doğrudanmı, missis Poppins, biz böyüyəcəyik və küləyin, 
şəfəqin, ağacların nə dediyini eşitməyəcəyik? 

— Eşitməyinə, əlbəttə ki, eşidəcəksiniz, — Meri Poppins 
cavab verdi, — başa düşmək isə — yoxl 

Hə bil, Barbaranın başına bir qapaz endirdilər. O, içini çəkib 
ağlamağa başladı. Sonra Conun da gözləri yaşla doldu. 

— Bu, düzəldilməsi mümkün olmayan bir şeydir. Dünya belə 
qurulub, — Meri Poppins onların başına yeritməyə çalışdı. 

— Onlara bir baxınl Yox, siz bir baxınl — sığırçın balacaları ələ 
salmağa başladı, — zar-zar ağlayırlar. Mənim yumurtadan çıxmış 
balalarımın ağlı belə bunların ağlından çoxdur. 

Conla Barbara isə özlərini elə bədbəxt hiss edirdilər ki, öz 





1 Qadın paltarının yerlə sürünən uzun dal ətəyi 

rahat yataqlarının içində üzüqoylu uzanıb hönkür-hönkür ağla- 
yırdılar. Birdən qapı açıldı və miss Banks içəri girdi. 

— Mənə elə gəldi ki, uşaqlar ağlayırlar, — deyib çarpayılara 
tərəf qaçdı. 

— Nə olub, mənim balacalarım? Mənim günəşlərim, mənim 
quşcuğazlarım? Onlar nə üçün belə acı-acı ağlayırlar, Meri Pop- 
pins? Bütün günü elə yaxşı idilər ki, heç cınqırları da çıxmırdı. 
Burada nə baş verib axı? 

— Bəli, madam. Xeyr, madam. Əlbəttə, madam. Bu, yəqin 
ki, dişlərinə görədir, madam, — Meri Poppins sığırçına tərəf bax- 
mamağa çalışaraq deyirdi. 

— Hə, əlbəttə ki, dişlərinə görə, — missis Banks tələm-tələ- 
sik razılaşdı. 

— Mənə diş-filan lazım deyil. Mən onların üzündən ən vacib 
şeyləri yaddan çıxaracağam, — Con çarpayıda ora-bura dığırla- 
na-dığırlana bağırırdı. 

— Elə mən də, – Barbara da başını balışa basaraq için-için 
ağlayırdı. 

— Mənim yazıq balalarım, mənim qəşənglərim... Hər şey 
yaxşı olacaq. Bax qoy bu zəhrimar dişlər çıxıb qurtarsınlar, — miss 
Banks bir çarpayının yanından o birinə tərəf qaçaraq əkizləri 
sakitləşdirməyə çalışırdı. 

— Sən heç bir şey başa düşmürsənl — Con daha hündürdən 
bağırmağa başladı. — Mənə sənin dişlərin lazım deyill 

— Heç vaxt, heç vaxt yaxşı bir şey olmayacaql — başını yastı- 
Sa basmış Barbara sakitləşmək bilmirdi. 

— Нә, hə, hər şey yaxşı olacaq. Ana çox təəssüf edlir, ana öz 
balalarını çox sevir, — missis Banks şirin-şirin danışırdı. 

Çöldən yüngül bir çığırtı eşidildi. Bu sığırçın idi, qəşş elə- 
mişdi, amma Meri Poppinsin qəzəbli baxışlarını görərək çeçə- 
di. Sonra otaqda baş verənləri müşahidə edərkən gülümsəmə- 
yə belə qorxurdu. 

Missis Banks əkizləri nəvazişlə sığallayırdı — gah birini, gah 
da o birini: öz düşüncəsinə görə hətta ən böyük bədbəxtliklər 
zamanı belə təsəlli verməyə gücü yetəcək sözlər pıçıldayırdı. 

Con birdən ağlamağına ara verdi. O, yaxşı tərbiyə görmüş 

oğlan idi, anasını sevirdi və ona həmişə nəyə görə minnətdar 
olmalı olduğunu yaxşı bilirdi. Axı onun günahı deyildi ki, həmi- 
şə nə isə başqa sözlər deyir. Hamısı ona görədir ki, anası onla- 
rın dilini başa düşmür. Ona görə də Con öz anasını bağışladı, 
arxası üstə çevrildi, hıçqırdı, ayağını qaldırdı və ayaq barma- 
qlarını ağzına saldı. 

— Ay səni, ağıllı balaml Bizim nə ağıllı oğlumuz varl — ana 
qürrələndi. Con ayaq barmaqlarını dodaqlarına sürtməyə baş- 
ladı, elə bil, ağız qarmonunda çalırdı və missis Banks onu öpüş- 
lərə qərq etdi. 

O zaman Barbara da, qoy onu da tərifləsinlər deyə, islan- 
mış sifətini yastıqdan ayıraraq iki əli ilə papışlarını dartıb aya- 
ğından çıxartdı. 

— Ay mənim əzizim! — missis Banks qızını marçıltı ilə öpə- 
öpə sevinclə içini çəkdi. 

— Bax görürsünüz, Meri Poppins. Uşaqlar səslərini kəsdilər. 
Mən həmişə onları sakitləşdirə bilirəm. Hər şey, hər şey yaxşı- 
dır, — missis Banks bir ağız laylay deyirmiş kimi oxudu. — Dişlə- 
rin də hamısı çıxacaq, hər şey də yaxşı olacaq. 

— Bəli, madam, — Meri Poppins nəzakətlə cavab verdi. 

Missis Banks əkizlərə baxıb gülümsədi, otaqdan çıxdı və 
sakitcə qapını çəkib bağladı. 

Sığırçın o dəqiqə yenidən qəhqəhə çəkib arxası üstə yıxıldı. 

— Nəzakətsizliyimə görə məni bağışlayın, xahiş edirəm, — 
o, gülə-gülə dedi, — amma doğrudan da, doğrudan da, özümü 
saxlaya bilmirəm. Əcəb səhnə idil Aman Allah, necə səhnə idil 

Con ona heç əhəmiyyət də vermədi. O, çarpayının yan 
dəmirləri arasından başını çıxartdı və sakit, ürəkdən gələn bir 
səslə Barbaraya dedi: 

— Mən heç vaxt başqa böyüklər kimi olmayacağam. Heç bir 


vəchləl — o, başı ilə sığırçına tərəf işarə etdi, — qoy Meri 
Poppinslə o nə istəyirsə, danışsın. Mən heç vaxt onların dilini 
unutmayacağam. 


Meri Poppins heç bir söz demədi, sadəcə müəmmalı, hər 
şeyi anlayırmış kimi gülümsədi. 
— Heç mən də unutmayacağaml — Barbara dedi, — Heç vaxtl 

— Pet, siz bir onlara qulaq asın, mənim iri lələklərimi özün 
qoru, Allahım, -sığırçın pəncərənin ağzında mızıldandı, qanad- 
larını yanına sıxdı və yenidən gülməkdən qəşş elədi, — Elə bil, 
bu onlardan asılıdır! Əcəb gülməlidir! Bir iki ay da keçsin, yax- 
şı... qoy üç ay olsun, bu səfeh ququ quşları hətta mənim adımı 
belə yaddan çıxaracaqlar. Axmaq, təcrübəsiz, lələksiz ququ 
quşları. Hal Hal Hal — sonra sığırçın öz xallı qanadlarını səliqə- 
yə salaraq uçub getdi. 

Aradan bir qədər vaxt keçdi, uşaqların bütün normalara 
uyğun olaraq dişləri çıxdı və bütün ev sakinləri onların ilk ad 
günlərini birlikdə qeyd etdilər. 

Qonaqlığın səhərisi gün Bermud adalarından yenicə qayıt- 
mış sığırçın adət etdiyi şəkildə “Albalı” küçəsindəki 17 nömrə- 
li evin pəncərəsinin qarşısına qondu. 

— Salaml Salaml Salaml Budur, biz qayıtmışıql — o, sevinc- 
li-sevincli fıştırıq çaldı. — Hə, necəsiniz, qəşəng qız? — o, başını 
yana əyərək aydın, parıltılı gözlərlə Meri Poppinsə baxdı, sevin- 
diyindən ona bir qədər nəzakətsiz müraciət etdiyinin fərqinə 
belə varmadı. 

— Sizin salamlamanıza heç kimin ehtiyacı yoxdurl — Meri 
Poppins başını arxaya atdı. 

— Bu qoca qarını yaxşı tanıyıraml Heç bir damcı da dəyiş- 
məmisən. Bəs bizim ququ quşlarımız necədirlər? — Sığırçın Bar- 
baranın çarpayısına tərəf boylandı. — Hə, Barbarina, bu gün bala- 
ca sığırçının üçün dadlı nə isə saxlamısan? 

— Ba-lya, ba-lya, ba-lya... — Barbara yulaf peçenyesini aşırır, 
dili dolaşa-dolaşa nə isə mızıldanırdı. 

Sığırçın bir az təəccüblənsə də, yenə də adət etdiyi kimi, 
çarpayının baş tərəfindəki qozanın üstünə qondu. 

— Mən soruşuram ki, — o, aydın səslə təkrarladı, — balaca 
sığırçının üçün dadlı nə isə saxlamısanmı? 

— Bu-lyu, bu-lyu, bu-lyu, — Barbara tavana baxa-baxa nə isə 
mızıldandı və peçenyenin sonuncu parçasını da uddu. 

Sığırçın parıltılı gözlərini ona zillədi. 

— Hal — o, birdən çığırdı və sual dolu baxışlarla Meri Poppin- 
sə baxdı. O isə ona çoxmənalı baxışlarla uzun-uzadı cavab verdi. 

Sonra Sığırçın Conun çarpayısına tərəf uçdu. Con qıv- 
rımtüklü ağappaq quzunu bərk-bərk özünə sıxmışdı. 

— Mənim adım nədir? Mənim adım nədir? Mənim adım 
nədir? — Sığırçın nə isə qəribə bir narahatlıq hiss edərək bərk- 
dən çığırdı. 

— Be-be-be.. — Con dedi, ağzını açdı və dişləri ilə quzunun 
ayaqlarından yapışdı. 

Sığırçın başını yelləyərək üzünü çevirdi. 

— Deməli, gözlənilən şey baş verdi, — o, sakitcə Meri 
Poppinsə baxdı. 

Meri Poppins razılıq əlaməti olaraq başını tərpətdi. 

Sığırçın bir neçə saniyə dilxor halda əkizlərə tamaşa etdi, 
sonra xallı lələklərini çəkdi. 

— Neyləmək olar. Mən axı bunun belə olacağını bilirdim, 
həmişə də onlara xəbərdarlıq edirdim. Onlar isə inanmırdılar, — o, 
çarpayılara baxa-baxa bir müddət susdu. 

Sonra kəskin bir hərəkətlə özünü silkələdi. 

— Hə, zaman itirmədən evə uçub getmək lazımdır. Yaz 
təmizliyinə başlamağın əsl vaxtıdır, — o, çarpayının başından 
pəncərə altlığına tərəf uçdu, sonra geri çevrildi. 

— Onlarsız çox darıxdırıcı olacaq. Mən bu balacalarla çərən- 
ləməyi çox sevirdim. Onların yeri görünəcək. 

O, qanadları ilə gözlərinin altından nəsə çırpıb təmizlədi. 

— Ağlayırsan? — Meri Poppins qımışdı. 

Sığırçın o dəqiqə özünü ələ aldı. 

— Ağlayıram? Əşşi, yox. Mən... yüngülcə soyuqlamışam. 
Yolda bir az soyuq dəyib. Ciddi bir şey yoxdur. 

Sonra pırıldayıb pəncərədən uçdu, kamizin üstünə qondu 
və dimdiyi ilə qanadlarını təmizləməyə başladı. 

— Salamat qalınl — o, şən halda fit çaldı, qanadlarını düzəlt- 
di və uçdu... 

X fəsil 
Bədr gecəsi 


Bütün günü Meri Poppins qurulmuş dələ kimi ora-bura 
qaçırdı. Adətən, belə günlərdə ona yaxın düşmək olmurdu. 
Ceynlə Maykl nə edirdilərsə etsinlər, onun xoşuna gəlmirdi. 
Hətta əkizlər belə bu gün cəzalandırılmışdılar. Ona görə də 
Ceyn də, Maykl da onun gözünə görünməməyə çalışırdılar. 

— Gəl gözəgörünməzə çevrilək, — Maykl dedi. 

— Gəl. Divanın arxasında gizlənərik, bizi heç kim tapmaz. 
Pul daxılını da özümüzlə götürək, sayıb baxarıq nə qədər pulu- 
muz var. Bəlkə, şam yeməyindən sonra bir az özünə gəldi... 

Onlar elə belə də elədilər. 

— Altı penni və dörd penni – on olacaq. Bir dənə də yarım- 
pennilik və üç pennilik... — Ceyn tez-tez hesablayırdı. 

— Dörd penni və üç fartinq / və... və... vəssalam, — xırda pul- 
ları üst-üstə yığan Maykl köksünü ötürdü. 

— Kasıbların bəsidir, — divanın arxasına boylanan Meri 
Poppins qəzəblə finxırdı. 

— Bu, kasıblar üçün deyil, — Maykl incik-incik dilləndi, — mən 
özüm üçün yığıram. 

— Hə, aeroplan almaq istəyirsən? — Meri Poppins kinayə ilə 
danışmağa başladı. 

— Aeroplan yox, fil. Mənim şəxsi filim olacaq. Zooparkdakı 
Lizi kimi. Və mən sizi onun üstündə gəzdirəcəyəm, — Maykl 
Meri Poppinsə yanpörtü baxa-baxa dedi. Onun üçün maraqlı 
idi: görəsən, Meri Poppins bu fikri necə qarşılayacaq? 

— Hm... Nə boş-boş danışırsan? — Meri Poppinsin hələ də 
hirsi soyumamışdı, amma hiss olunurdu ki, o, bir az yumşalıb. 

— Maraqlıdır, — Maykl birdən soruşdu, — görəsən, hamı çıxıb 
gedəndən sonra zooparkda gecələr nələr baş verir? 

— Fikir pişiyin də axırına çıxır, — Meri Poppins dodaqaltı 
mızıldandı. 





1 İngiltərədə 1/4 pensə bərabər bürünc pul 

— Bu da belə fikirdir də... mən, sadəcə, bilmək istəyirəm. 
Siz bilirsiniz? 

— Bir dənə də artıq sual versən, yatmağa gedəcəksən, — Meri 
Poppins ildırım sürətilə süfrənin üstündəki çörək qırıntılarını çır- 
pıb təmizlədi və səliqə-sahman yarada-yarada evin içindən 
qasırğa kimi keçdi. 

— Sən ondan soruşma. O bilir, amma deməyəcək, — Ceyn 
pıçıldadı. 

— Əgər heç kimə bildiyini danışmayacaqsansa, o zaman 
nəyisə bilməyin nəyə lazımdır ki? — Maykl lap astadan deyindi, 
qorxdu ki, Allah eləməsin, birdən Meri Poppins onun dediklə- 
rini eşidər. 

... Ceynlə Maykl gözlərini qırpmağa belə macal tapmadan 
özlərini çarpayıda gördülər. Meri Poppins şamı üfürüb söndürdü 
və külək aparırmış kimi qapıdan bayıra atıldı. 

Qapı arxasından kiminsə pıçıltısını eşitdikləri vaxt uşaqlara 
elə gəldi ki, cəmi beş dəqiqədir uzanıblar: 

— Ceyn! Maykl! Geyinin, tez qaçaq! 

Ceynlə Maykl cəld yerlərindən sıçrayıb qalxdılar, qorxu ilə 
ətrafa boylandılar — kimsə yox idi. 

— Tez ol, Maykl! Macəra başlayır, — Ceyn qaranlıqda vur- 
nuxmağa başladı. — mənim paltarım hara yoxa çıxdı, görəsən? 

— Tələsin, yoxsa yenə də gecikərik, — həmin səs yenə də 
pıçıldadı. 

— Mən kostyumumun harada olduğunu bilmirəm. Ancaq 
dənizçi papağım, bir də əlcəklərim buradadır, — Maykl rəfi eşə- 
ləyir, dolabı axtarırdı. 

— Elə onu da geyin. Başqa heç nə lazım deyil. İndi istidir. 
Tez gedəkl — Ceyn onu çağırdı. 

O, böyük çətinliklə Conun paltosunu əyninə keçirdi və qapı- 
nı açdı. Qapının arxasında heç kim yox idi, amma elə bil, pillə- 
kənlərlə biri aşağı qaçırdı. Ceynlə Maykl ona çatmaq üçün 
ardınca götürüldülər. Qaçıb küçəyə çıxdılar. Hiss edirdilər ki, 
kim isə onları öz ardınca aparır, amma bu kimsə kim idisə, ona 
yetişə bilmirdilər. 

— Tez olun, — yenə həmin səs çağırdı. 

Uşaqlar bacardıqları qədər bərk qaçırdılar, ancaq şapşapla- 
rın asfalta dəyib çıxardığı səs eşidilirdi. Onlar tindən döndülər 
— qabaqda yenə heç kim yox idi. Əl-ələ tutub yollarına davam 
etdilər — küçələr, xiyabanlar, dalanlar adladılar. 

Elə var gücləri ilə qaçırdılar ki, birdən, elə bil, kim isə onla- 
rı saxladı. Gördülər ki, qarşıda bir hasar var, üstündə də fırla- 
nan turniketf, 

— Hə, gəlib çıxdıql — həmin səs yenə eşidildi. 

— Biz haradayıq? — Maykl soruşdu. 

Səs susurdu. Amma Ceyn Mayklın əlindən yapışaraq onu 
girişə doğru dartmağa başladı. 

— Gözlərini aç, yaxşı baxl — o dedi, — bu ki zooparkdırl 

Göydə, yüksəklikdə ay üzürdü, Maykl onun parlaq işığı 
altında çuqun barmaqlıqları gördü və hasarın barmaqlıqları ara- 
sından içəri boylandı. 

Hə, əlbəttəl O, səfehdirl Zooparkı tanıya bilməmişdi. 

— Biz içəri necə girəcəyik? — o soruşdu, — axı pulumuz yoxdur. 

— Bunun əhəmiyyəti yoxdur, — çəpərin arxasından kiminsə 
xırıltılı səsi eşidildi, — hörmətli qonaqlar üçün bu gün giriş pul- 
suzdur. Zəhmət olmasa, turniketi itələyin. 

Ceynlə Maykl tumiketi itələdilər və bir anın içərisindəcə 
özlərini hasardan içəridə gördülər. 

— Bu da sizin biletləriniz, — yenə həmin bas səs eşidildi. 

Uşaqlar başlarını qaldıraraq onlarla danışan səsin mis 
düyməli gödəkçə geyinmiş və başına gözəl günlüklü furajka 
qoymuş Qonur Ayıya aid olduğunu gördülər. 

O, öz pəncəsini uşaqlara tərəf uzatdı — onun ovcunda çəh- 
rayı rəngli iki bilet var idi. 

— Adətən, biletləri biz təqdim edirik, — Ceyn dedi. 

— Heç də bütün adi şeylər adətən baş vermir, — Ayı cavab 
verdi, — bu gün biz onları sizə təqdim edirik. 

Maykl diqqətlə Ayını gözdən keçirdi. 

— Mən sizi başa düşürəm, — o dedi, — bir dəfə sizə içi ballı 
siropla dolu olan bir şüşə vermişdim. 





1 Adamları bir-bir növbə ilə buraxmaq üçün bir yerin girəcəyində qoyulan 
fırlanan çarpaz qapı 

— Bəs necə, yadımdadır, — Ayı cavab verdi, — amma qapa- 
Sını açmağı unutmuşdun. Mən düz on gün onunla əlləşməli 
oldum. Axı başqaları haqqında da fikirləşmək lazımdır. 

— Siz nə üçün qəfəsdə deyilsiniz ki? Gecələr həmişə gəzir- 
siniz? — Maykl soruşdu. 

— Yox. Yalnız ad günüm bədr gecəsi ilə üst-üstə düşəndə. 
İndi isə xahiş edirəm məni bağışlayasınız. Vəzifə başındayam, 
— ayı yenidən turniketi itələdi. 

Ceynlə Maykl — əllərində biletlər baş xiyabana doğru addım- 
lamağa başladılar. Ağaclar, kollar, ləklərdəki çiçəklər, qəfəslər 
və balaca evlər Ayın parlaq işığı altında gün işığında olduğu 
kimi aydın görünürdülər. 

— Deyəsən, burada nə isə baş verir, — Maykl dedi. 

Həqiqətən də, nə isə baş verirdi. Heyvanlar xiyaban boyu 
ora-bura gedir, bəzən isə onları quşlar müşayiət edirdilər. 

Uşaqların yanından uzun ayaqlarını zərif hərəkətlərlə dartan 
və büküb yığan ağ hacıleyləklə bərk mübahisə edə-edə iki 
canavar keçib getdi. Hacıleylək ikisinin arasında addımlayırdı. 
Ceynlə Mayklın qulaqları onların danışıqlarından “ad günü” və 
“bədr gecəsi” sözlərini çaldı. 

Uzaqda üç dəvə göründü – təkəbbürlə yanaşı addımlayır- 
dılar, onların lap yaxınlığında isə qunduzun Amerika qrifi" ilə 
söhbətə başı bərk qarışmışdı. Özü də, deyəsən, hamını yalnız 
bir şey narahat edirdi. 

— Maraqlıdır, görəsən bu, kimin ad günüdür belə? — Maykl 
soruşdu, ancaq Ceyn cavab vermədi, çünki həddindən artıq 
qəribə bir mənzərə onun diqqətini özünə cəlb eləmişdi. 

Filin volyerinin” yaxınlığında yaşlı, kök bir centlmen dörd 
dayaq üstə duraraq belində səkkiz meymun gəzdirir, dövrə 
vururdu. Onlar qarşı-qarşıya qoyulmuş iki skamyada oturmuş 
və şən halda dövrə vuranlara tamaşa edirdilər. 

— Görəsən, bu gün niyə burada hər şey belə kəlləmayallaq- 
dır? — Ceyn heyrət içində içini çəkdi. 





1 Keçəl kərkəs 
2 Heyvanxanada heyvanları və quşları saxlamaq üçün dəmir barmaqlıqlarla 
əhatə olunmuş meydança 

— Kəlləmayallaqdır? — Ceynin sözlərini eşidən centlmen 
təəccübləndi, — sizin fikrinizcə kəlləmayallaq olan mənəm? Bu 
nə kobudluqdur belə? 

Səkkiz meymun cırıldaya-cırıldaya gülüşdülər. 

— Oy, xahiş edirəm, bağışlayın, demək istəyirdim... razılaşın 
ki, hər şey çox qəribədir, — Ceyn üzrxahlıq etməyə tələsdi, — adə- 
tən, insanlar heyvanların belində gəzirlər, bu gün isə tərsinədir. 
Mən ancaq bunu demək istəyirdim. 

Amma centlmen vurnuxa-vurnuxa və dili dolaşa-dolaşa heç 
bir şey eşitmək istəmirdi. O, təhqir olunmuş bir görkəmlə çev- 
rildi və meymunların çığırtıları altında növbəti dövrəni vurmaq 
üçün qaçmağa başladı. 

Ceyn çiyinlərini çəkdi, Mayklın əllərindən yapışdı və onlar 
yollarına davam etdilər. Birdən düz ayaqlarının altından kimin- 
sə əsəbi səsi eşidildi: 

— Ey, siz, ikinizl Bura gəlinl Tez olun dal Tez olun, bax, o 
portağal qabığının dalınca üzün! 

Uşaqlar aşağı baxdılar: ay işığına qərq olmuş çarhovuzun 
içərisindən qara suiti onlara qəzəbli-qəzəbli baxırdı. 

— Üzün də, mən kimə deyirəm? Görək bu necə sizin xoşu- 
nuza gələcək?.. 

— Amma... Amma... biz üzməyi bacarmırıq axıl — Maykl dili 
dolaşa-dolaşa dedi. 

— Təəssüf ki, sizə kömək edə bilməyəcəyəm! — Suiti cavab 
verdi, — Bu barədə əvvəlcədən fikirləşmək lazım idi. Mənim 
üzməyi bacarıb-bacarmadığım heç kimi heç vaxt narahat etmə- 
yib. Nədir? Nə olub belə? — o, suyun içərisindən çıxaraq onun 
qulağına nə isə pıçıldayan başqa bir suitiyə tərəf çevrildi. 

— Kim? — Birinci suiti bir də soruşdu, — Bir az bərkdən danış dal 

İkitnci suiti yenə də nə isə pıçıldadı. Ceyn ancaq bunları eşit- 
di: “Hörmətli qonaqlardırlar... dostlar...” daha heç bir şey. 
Birinci suiti açıqdan-açığa məyus oldu, amma yenə də uşaqla- 
ra nəzakətlə dedi: 

— Üzr istəyirəm. Tanışlığımıza şadam. Bir daha üzr istəyi- 
rəm, — o, ayağını irəli uzatdı, bir böyrü üstdən o biri böyrü üstə 
çevrildi, Mayklla Ceynin əllərini sıxdı. 

— Nədir, hara getdiyini gözün görmür? – o, birdən-birə qış- 
qırdı və bu zaman nə isə yumşaq bir şey Ceynin kürəyinə çır- 
pıldı. O, qorxmuş halda geri çevrildi və möhtəşəm bir şir gördü. 
Ceyni görən kimi şirin gözlərində ehtiram dolu qığılcımlar say- 
rışmağa başladı. 

— Oy, bağışlayın, — o, sözə başladı, — sizin gəldiyinizdən 
xəbərim yox idi. Bu gün burada o qədər adam var ki... həm də 
mən elə tələsirəm ki... artıq vaxtdır, adamları yedirtməyə baş- 
lamalıyam. Məsləhət görərdim ki, siz də gələsiniz: belə bir 
tamaşanı əldən vermək olmaz. 

— Çalışarıq gələk, — Ceyn nəzakətlə dilləndi, — siz bizi ötürə 
bilərsiniz? — Düzdür, qız şirdən bir az qorxurdu, amma bu gün 
o, həmişəkindən daha həlim görünürdü. 

“Niyə də olmasın ki? — o fikirləşdi, — bu gün onsuz da hər 
şey kəlləmayallaqdır”. 

— Böyük məmnuniyyətlə, — şir özünü mədəni göstərmək 
üçün lazım olduğundan da artıq nəzakətlə deyib pəncəsini 
centlmensayağı Ceynə tərəf uzatdı. Ceyn pəncədən yapışdı, 
amma hər ehtimala qarşı Mayklın ona yaxın getməsinə imkan 
vermədi. O, elə toppuş və sevimli uşaq idi ki... Nə deyirsənsə 
de, şir elə yenə də şirdir. 

— Mənim bu uzun yelənlərim sənin xoşuna gəlir? — onlar 
qol-qola getdikləri vaxt şir Ceyndən soruşdu, — mən onları bay- 
ram münasibətilə burdurmuşam. 

Ceyn onun yelənlərinə ancaq indi diqqətlə baxa bildi: həqi- 
qətən də, şirin başı qıvrım-qıvrım tüklərlə dolu idi, özü də yağ- 
lanmışdı. 

— Çoxl Amma... məgər şirlər saçlarını burdururlar? Mən elə 
bilirdim ki... 

— Siz nə danışırsınız, gənc ledi?! Məlumunuz olsun ki, şir, — 
heyvanların şahıdır. Yəni tutduğu mövqe buna məcbur edir. 
Mən öz xarici görünüşümün qayğısına qalmağa, sadəcə ola- 
raq, borcluyam. Tələsməyin, biz bu tərəfə getməliyikl 

O, qabaq ayağının pəncəsi ilə incə bir hərəkət edərək löv- 
hə asılmış istiqaməti göstərdi. 

Lövhədə yazılmışdı: “Pişikkimilər ailəsi”. 

Şir Mayklla Ceyni həmin tərəfə itələdi. Astanada dayanmış 
uşaqların ağızları açıq qalmışdı. Möhtəşəm zal ağzına kimi dolu 
idi: onların bəziləri ayaq üstə durmuş, bəziləri isə irəliyə doğru 
uzanan skamyalarda oturmuşdular. 

Onların arasında panteralar da vardı, bəbirlər də, canavarlar 
da, pələnglər də, antiloplar, meymunlar və tülkülər də, dağ 
keçiləri və zürafələr də... 

Bir küncdə isə qağayılarla qırğılar səs-səsə verib bir-birini 
çağırırdı. 

— Gözəldir, düzdür? — Şir qürurla soruşdu, — qədim və yax- 
şı zamanlarda cəngəlliklər həmişə belə olub... Hə, tez gəlin, 
yaxşı yerləri tutmaq lazımdır. Yoxsa ayaq üstə qalarsınız. 

O, kütlənin arasından keçə-keçə “Yol verinl”, “Yol verinl” 
qışqırır və Ceynlə Mayklı da darta-darta öz arxasınca aparırdı. 

Zalın düz mərkəzində heyvan az idi və onlar, nəhayət ki, 
qəfəsləri görə bildilər. 

— Bu nədir belə? — Maykl təəccüb içində qışqırdı, — axı 
qəfəslərdəki insanlardır?1 

Qəfəslərdə, həqiqətən də, müxtəlif adamlar oturmuşdular. 

Məsələn, birində başına silindr qoymuş və zolaqlı şalvar 
geyinmiş iki hündür centlmen var idi, fikirli-fikirli məhəccərlərin 
arasından boylana-boylana elə hey ora-bura gəzişirdilər. Deyə- 
sən, böyük səbirsizliklə nə isə gözləyirdilər. 

O birində isə hər yaşda, hər rəngdə uşaqlar qaçışır, sürünür, 
ora-bura vurnuxurdular. Onların əsas hissəsini əyinlərinə uzun 
paltarlar geyinmiş körpələr və beş-altı yaşlarında dəcəllər təş- 
kil edirdi. 

Heyvanlar böyük maraqla onları nəzərdən keçirir, pəncələ- 
rini və quyruqlarını qəfəsin dəmir barmaqlıqları arasından içəri 
salırdılar, uşaqlar isə onların bu hərəkətlərinə baxıb gülürdülər. 

Elə bu vaxt bir Zürafə öz uzun boynunu heyvanların başı 
üstündən uzadaraq uşaqların olduğu qəfəsə saldı və matros 
paltarı geyinmiş körpə onun burnunu qıdıqlamağa başladı, bu 
isə, deyəsən, zürafənin yaman xoşuna gəldi. 

Üçüncü qəfəsin bağlı qapısı arxasında əynində yağmurluq 
və rezin çəkmələr olan üç nəfər yaşlı ledi oturmuşdu. Biri nə isə 

toxuyurdu, o biri ikisi isə heyvanların üstünə qışqırır və dəmir 
barmaqlıqların arasından öz çətirlərini dürtərək onları dürtmə- 
ləməyə çalışırdılar. Onların nə dediklərini eşitmək istəyən 
Mayklla Ceynin qulaqlarına, əsasən, bu sözlər daha çox gəlib 
çatırdı: 

— Murdar heyvanlarl Rədd olun buradanl Niyə bizə çay 
gətirmirlər? 

Heyvanlar isə onları ələ salıb gülür, bir-birinə göstərərək 
deyirdilər: 

— Necə də gülməlidirlər. 

— Ceyn, bir baxl — Maykl birdən-birə barmağını sonuncu 
qəfəsə tuşlayıb qışqırdı, — məgər bu... 

— Admiral Bum, — gördüyü mənzərədən yerindəcə donub- 
qalmış Ceyn onun sözlərini tamamladı. 

Admiral əsəbindən qəfəsin içində gur-gur gurlayır, atılıb- 
düşür, tez-tez öskürür və burnunu silirdi. 

— Lənətə gəliml Hamınızı buradan süpürüb atmaq lazımdırl 
Özü də düz Yerin qurtaracağı yerəl Allah şeytana lənət eləsinl 
— o, düz barmaqlığın yanına kimi gəlir, sonra daha bərkdən 
söyə-söyə yenidən geri qayıtmalı olurdu, çünki barmaqlığa 
yaxınlaşan kimi pələng onu uzun bir ağacla yüngülcə itələyirdi. 

— Onları qəfəsə kim salıbdır? — Ceyn Şirdən soruşdu. 

— Bu adamların hamısı itmişdilər, — Şir cavab verdi, — daha 
dəqiq desəm, sadəcə, geridə qalmışdılar. Yerimirdilər, sürünür- 
dülər. Ona görə də Zooparkın qapılarının bağlanmasına qədər 
buradan çıxa bilməyiblər. Təbii ki, onlarla neyləmək lazım gəldi- 
yini götür-qoy etdik və qərara gəldik ki, qəfəsdə saxlayaq. Bax 
onu görürsünüz, o çox təhlükəlidir. Bu yaxınlarda az qalmışdı 
ki, nəzarətçini öldürsün. Yaxşısu budur, ona ümumiyyətlə, yaxın 
getməyəsiniz — Şir Admiral Bumu göstərib dedi. 

— Zəhmət olmasa, kənara çəkilin! Qəfəslərdən uzaq durun! 
— bu sözləri Ceynlə Mayklın qulaqları o dəqiqə aldı, — icazə 
verin keçəkl 

— Ahal İndi onları yemləyəcəklərl — Şir həyəcanlandı və 
ətrafdakıları itələyə-itələyə bir az da irəli keçdi ki, yaxşı görə 
bilsin. — Budur, bax, nəzarətçilər gəlir. 

Başına furajka qoymuş dörd Qonur ayı yemək dolu arabanı 
itələyə-itələyə qəfəsləri tamaşaçılardan ayıran dar dəhlizlə gəlir- 
dilər. 

— Kərana durun! — onlar yollarına çıxan heyvanlara qışqırır, 
özlərinə yol açırdılar. 

Tezliklə əsl tamaşa başladı. Nəzarətçi qəfəsdəki balaca qapı- 
nı açdı və yeməyi kürəyin içinə qoyub içəri atmağa başladı. 
Ceynlə Maykl dinqonunf arxasında dayanmışdılar, ona görə də 
hər şeyi çox yaxşı görürdülər. 

Lap balaca uşaqlara əmzik şüşəsində süd verilməli idi, kör- 
pələr əllərini qabağa uzadır, şüşəni qaparaq acgözlüklə südü 
əmməyə başlayırdılar. Bir az böyük uşaqlara biskvitlə mürəb- 
bəli bulkalar verildi. Rezin çəkmələr geyinmiş yaşlı ledilərə isə 
yağlı buterbrodlar və arpa unundan bişirilmiş kökələr atıldı. Baş- 
larına silindr qoymuş centlmenlər isə dana ətindən kotlet və bir 
stəkan yumurtalı, südlü kokteyl aldılar. 

СепигпепГәг yeməyi alan kimi öz qablarını götürüb bir 
küncə çəkildilər, əyləşərək dizlərinin üstünə salfet sərdilər və 
yeməyə başladılar. 

Birdən sonuncu qəfəsdən dəhşətli qışqırıq səsləri eşidilmə- 
yə başladı: 

— Lənət şeytanal Məgər bu nahardır? Beşqəpiklik boyda ət 
parçası və iki yarpaq kələm. Nə dediniz?! Yorkşir” pudinqi 
olmayacaq? Bu ki lap ağ oldu. Lövbərləri endirin! Hanı mənim 
portum? Hanı mənim port-veynim, sizdən soruşuram? Ey, sən, 
aşağı göyrətədəki, cəld port-veyni Admiralın yanına göndərl 

— Eşidirsiniz? O, getdikcə daha təhlükəli olurl Sizə dedim 
də, yaxşısı budur onun qəfəsinə, ümumiyyətlə, yaxın getmə- 
yəsiniz, — üzündən də görünürdü ki, Şir yaman qorxubdur. 

Ceynlə Maykla söhbətin kimdən getdiyini izah etmək lazım 
deyildi. Admiralın danışıq tərzi onlara yaxşı tanış idi. Nəhayət, 
zalda qopmuş səs-küy sakitləşdi və Şir bir az da irəliyə doğru 
addımladı. 





! Avstraliyada vəhşi it 
2 İngiltərədə yer adı 

— Hə, deyəsən, hamı yedizdirildi, — o dedi, — indi təəssüf ki, 
sizdən ayrılmalı olacağam. İcazənizlə. Ümid edirəm bayram 
oyununda görüşərik. Mən sizi axtarıb tapacağam. 

Şir qapıdan çıxa-çıxa uşaqlara təzim etdi və zərif bir hərə- 
kətlə pəncələrini yuxarı qaldırdı, buruq-buruq yelənlərini ora- 
bura ata-ata sol tərəfə doğru istiqamət aldı. 

— O... Buyurun....— Ceyn cavab verməyə hazırlaşırdı ki, 
gördü Şirin izi-tozu belə qalmayıb. 

— Ondan soruşmaq istəyirdim ki, bu adamları nə vaxtsa 
buradan buraxacaqlarmı? Zavallılar, axı Barbara ilə Con da onla- 
rın yerində ola bilərdilər... lap elə bizim özümüz də. — o, Mayk- 
la tərəf çevrildi, amma qardaşı yanında yox idi. 

Maykl yanındakıları itələyə-itələyə çox qabağa getmişdi, 
Ceyn tələm-tələsik ona çatmaq istəyirdi ki, Maykl ayaq saxla- 
dı. Xiyabanın lap ortasında dayanan, bir qanadında böyük dəf- 
tər, o birində isə qələm tutmuş pinqvinlə danışmağa başladı. O, 
yaxınlaşmaqda olan Ceynə baxıb fikirli-fikirli uzun qələminin 
ucunu çeynəyirdi. 

— Bilmirəm, — Maykl çox güman ki, pinqvinin hansısa sualı- 
na cavab verirdi. 

— Bəlkə, siz mənə kömək edəsiniz, — Pinqvin Ceynə baxıb 
soruşdu, — bəlkə, siz “Meri” sözünə uyğun gələn bir qafiyə tapa 
biləsiniz? 

— Peri... Ceri... 

— Mən nə isə daha xüsusi bir şey istərdim... Deyəsən, heç 
bir şey alınmayacaq, — o, dilxor halda dilləndi, — bilirsinizmi, 
mən ad günü üçün şeir qoşuram. Və ilk sətir elə xoşuma gəlir 
ki: “O Meri, Meri...” Sonrası isə alınmır. Bu, çox kədərlidir. 
Axı Pinqvinlərdən həmişə nə isə qeyri-adi şeylər gözləyirlər. 
Mən hamını məyus etməkdən çox qorxuram. Hə, hə... Nə 
isə... Xahiş edirəm, fikrimi yayındırmayın. Mən təbrik şeirini 
tamamlamalıyam. — Pinqvin sözünü bitirər-bitirməz yırğala- 
na-yırğalana və əlindəki qələmi çeynəyə-çeynəyə harasa 
getdi. 

— Heç nə başa düşmürəm, – Ceyn dedi, – axı kimin ad 
günüdür? 

— Tez olunl Tez olunl — onun arxasında kiminsə səsi eşidil- 
di, — Bu gün elə bir gündür kil Mən sizin də təbrik etmək istə- 
diyinizə şübhə etmirəm. 

Mayklla Ceyn arxaya çevrildilər və girişdə onlara bilet ver- 
miş Qonur ayını gördülər. 

— Hə, əlbəttə, — Ceyn cavab verdi və kimi təbrik etmək lazım 
gəldiyini öyrənməyin pis olmayacağını düşündü. 

Qonur Ayı uşaqların əllərindən yapışıb, az qala, qaça-qaça 
onları dartıb öz arxasınca apardı. 

Uşaqlar yumşaq, isti xəzin toxunuşunu hiss edirdilər. Hətta 
ayı danışmağa başlayanda onun qarnında nəyinsə vaqqıltı sal- 
dığı açıq-aydın duyulurdu. 

— Biz gəldikl — sanki, qürub etməkdə olan günəşin şüalarını 
əks etdirirmiş kimi pəncərəsindən işıq sızan balaca evin qarşı- 
sına çatan kimi Qonur ayı sevincək dedi. 

Bu işıq selinin görünməsi qəribə idi. Çünki gecə idi, özü də 
bədr gecəsi, yəni günəşin çıxa bilməsi ehtimalı yox idi. 

Ayı qapını açıb uşaqları içəri keçirdi. 

İşıq bir anlıq onların gözlərini qamaşdırdı, amma bir qədər 
sonra ona alışmağa başladılar və onlar gördülər ki, gəlib düş- 
dükləri yer terrariumdurf. 

Qəfəslərin hamısının ağzı açılmışdı, ilanlar sürünərək öz 
“yuvalarını” tərk etmişdilər. Onların bəziləri uzanmış, bəziləri 
isə hələ də rəvan hərəkətlə sürünürdülər. 

İlanlar məkanının düz ortasında — qəfəsdən dartılıb çıxarıl- 
mış qalın bir şalbanın üstündə isə Meri Poppins oturmuşdu. 
Ceynlə Maykl gözlərinə inana bilmədilər. 

— Sizin ad gününüzə yenə də gələnlər var, madam, — Ayı 
hörmətlə təzim etdi. 

İlanlar maraqla öz balaca başlarını qapıya tərəf döndərdilər. 
Meri Poppins heç qımıldanmadı da. Amma uşaqların əynində- 
ki paltarlara diqqət edərək hirsləndi. Eyni zamanda, deyəsən, 
onların bu hərəkətində təəccüblü bir şey də görmürdü: 





1 Xırda heyvanların, xüsusən sürünən və suda-quruda yaşayan heyvanların 
saxlandığı bina, vitrin 

— İcazə ver, səndən soruşum, hanı palton? — əvvəlcə Mayk- 
la dedi, sonra isə Ceynə tərəf çevrilərək sözbəsöz təkrar etdi, 
— bəs sənin şlyapan və əlcəklərin haradadır? 

Uşaqlar ağızlarını belə açmağa imkan tapmamışdılar ki: 

— Mənim əziz balaml Mənim sevimli balaml — kiminsə incə, 
fısıltılı səsi eşidildi. 

Buradakı ən böyük qəfəsdən Eynəkli İlan sürünüb çıxdı və 
rəvan bir hərəkətlə burula-burula gəlib Qonur Ayının yanından 
keçdi, sonra da Meri Poppinsin əyləşdiyi şalbana tərəf süründü. 
Ona yaxınlaşan Eynəkli İlan öz qızılı bədəninin yarısını yuxarı 
dartıb qızılı xallı başını irəli uzatdı və Meri Poppinsin əvvəlcə 
bir yanağından, sonra isə o biri yanağından öpdü. 

— Hə-s-s-s... — o fışıldadı, — budur, görüşdük. Çox, çox 
şadaml Gör nə vaxtdır sənin ad günün bədr gecəsinə təsadüf 
etmir, əziz Meri. — O, başını gah bir, gah da o biri tərəfə çevi- 
rirdi. 

— Əyləşin, dostlar! — Eynəkli İlan zərif bir hərəkətlə bu hey- 
vanları da salamlayıb onların əyləşməsinə icazə verdi. 

İlanlar yenidən döşəməyə çökdülər, iti baxışlarını Meri 
Poppinsə və Eynəkli İlana dikərək burum-burum qıvrıldılar. 

Eynəkli İlan bundan sonra Mayklla Ceynə tərəf çevrildi və 
onlar gördülər ki, ilanın sifəti bapbalaca və qırış-qırışdır. 

Uşaqlar ilana tərəf addımladılar, amma elə bil, onları kən- 
dirlə ora dartırdılar. 

İlanın gözləri ensiz və uzunsov idi, anlaşılmaz və yuxulu 
görünürdü, bununla belə, o yuxulu qaranlığın lap dərinliyində 
balaca, canlı bir nöqtə almaz kimi parlayırdı. 

— İcazə verin soruşum, bunlar kimdir? — o, uşaqlara baxaraq 
sakit, insanın içini ürpərdən səslə soruşdu. 

— Gənc cənablar Maykl və Cenni Bankslar hər zaman qullu- 
Sunuzba hazırdırlar, — Qonur Ayı hörüldəməmək üçün səsinin 
tonunu bacardığı qədər aşağı salıb xır-xır xırıldadı, sonra da 
yüngülcə qımışdı. — Onun dostlarıdırlar. 

— Hə-ə-ə...onun dostlarıdırlarl O zaman xoş gəlmisiniz. 
Əzizlərim, əyləşin. 

Ceynlə Maykla qəfildən çatdı ki, əlahəzrətin qarşısındadlırlar, 

halbuki heyvanlar şahı Şirlə söhbət zamanı belə, buna oxşar bir 
hiss keçirməmişdilər. 

Onlar çox böyük çətinliklə olsa da, bu amiranə baxışlardan 
gözlərini yayındırdılar və kreslo, ya da stul axtarışı ilə ətrafa göz 
gəzdirdilər. 

Qonur Ayı bu baxışların nə gəzdiyini anlayaraq yerə çökdü 
və hər ikisinə oturmaq üçün isti, tüklü dizlərini təklif etdi. 

— O, əsl şah kimi danışır, — Ceyn pıçıldadı. 

— O, elə əsl şahdır da. Cəngəllilklər şahı... Ən müdrik və ən 
qəzəbli. — Qonur Ayı pəncəsi ilə ağzını tutub ehtiramla pıçıldadı. 

Eynəkli İlan uzun-uzadı, arxayın, sirli bir təbəssümlə gülüm- 
sədi və Meri Poppinsə tərəf çevrildi: 

— Xalaqızı... — o, fışıldaya-fışıldaya sözə başladı. 

— Meri Poppins, həqiqətən də, onun xalası qızıdır? — Maykl 
soruşdu. 

— Həqiqətən də... Xalası qızıdır. — Qonur Ayı yenə də pıçıl- 
dadı, — və bu gün o, Meri Poppinsə şahlara layiq hədiyyə bağış- 
layacaq. 

— Xalaqızı, — yenə də Eynəkli İlan fışıldadı, — sənin ad günün 
gör nə qədər müddətdir ki, Bədr gecəsi ilə üst-üstə düşmür, 
biz də gör nə vaxtdır onu bügünkü kimi qeyd edə bilmirik. Sənə 
bağışlayacağım şey haqqında götür-qoy etmək üçün xeyli 
zamanım oldu, xalaqızı. Və qərara gəldim ki... — o susdu və ter- 
rariumda bütün ilanların birdən-birə səslərini necə içlərinə çək- 
dikləri, yalnız aradabir fısıldadıqları hiss edildi, — istəyirəm sənə, 
— Cəngəlliklər şahı sözünə davam etdi, — öz dərilərimdən birini 
bağışlayım. 

— Siz çox lütfkarsınız, xalaoğlu, — Meri Poppins minnətdar- 
lığa başlamaq istəyirdi, amma İlan öz yaxalığını şişirdərək onun 
sözünü ağzında qoydu. 

— Bu haqda danışmağa belə dəyməz, xalaqızıl Bilirsən ki, 
zaman-zaman mən öz qabığımdan çıxıram. Biri az, biri çox, nə 
fərqi var. Məgər mən... — o, sözünün bu yerində susdu və başı- 
nı fırlayaraq toplaşanlara göz gəzdirməyə başladı. 

— Hə, hə, sən cəngəlliklər hökmdarısanl — ilanların hamısı 
birdən fısıldadı. 

Deyəsən, bu sual və ona verilən cavab bu mərasimin bir his- 
səsi idi. 

— Ona görə də mənim qərarlarım hamı üçün qanundurl — 
Eynəkli İlan başını tərpətdi, — bu hədiyyə, Meri, boş şeydir. 
Amma ondan gözəl bir kəmər, ya da bir cüt yaxşı tufli alına 
bilər, hətta şlyapa üçün lent də düzəltdirmək olar. Bir sözlə, işə 
yarayan hədiyyədir. 

Bu sözləri dedikdən sonra ilan bir tərəfdən o biri tərəfə doğ- 
ru yırğalanmağa başladı, sonra başından tutmuş quyruğuna 
qədər bütün bədəni boyu qəribə bir dalğalanma hiss olundu. 
Sonra da o, kəskin bir hərəkətlə qəribə bir fest etdi və... qızılı 
dəri Eynəkli İlanın bədənindən çıxıb döşəməyə düşdü. Cəng- 
əlliklər şahı isə hamının gözü qarşısında parlayan ay işığı rəng- 
ində gümüş kimi yeni dəridə göründü. 

— Dayanl — O, Meri Poppinsin öz hədiyyəsini götürmək üçün 
aşağı əyildiyini gördükdə dedi, — mən onun üstündə təbrik söz- 
ləri yazacağam. 

O, quyruğu ilə cəld bir hərəkətlə ilan qabığının üstündə 
gəzişdi, sonra onu üzük kimi yumruladı və başını onun içəri- 
sindən keçirdi, elə bil ki, başına qızıl tac qoyurdu. Və yalnız bun- 
dan sonra zərif bir hərəkətlə tacı Meri Poppinsə uzatdı. O da öz 
hədiyyəsini Cəngavərlər şahına təzim etdikdən sonra məmnu- 
niyyətlə götürdü. 

Meri Poppins: 

— Minnətdarlıq üçün söz tapa bilmirəm, — deyib susdu. 

Hədiyyə, göründüyü kimi, həqiqətən də, onun xoşuna 
gəlmişdi: o, bir neçə dəfə qızılı dərini heyranlıqla süzüb, sığal- 
ladı. 

— Heç tapmağa çalışma da, — Eynəkli İlan dilləndi, — Ts-s-s- 
s... — o, yaxalığını şişirdərək fısıldamağa başladı. — Elə bil, mənə 
işarə verirlər. Deyəsən, böyük bayram şənliyi artıq başlayır... 

Hamı diqqətlə qulaq asmağa başladı: haradasa — zooparkın 
lap dərinliklərindən zınqırov səsi gəlməyə başladı və kiminsə 
dərin, məlahətli bas səsi eşidildi: “Böyük bayram şənliyil Böyük 
bayram şənliyil Hamı baş meydanal Böyük Bayram şənliyi baş- 
layırl Tələsinl Tələsinl” 


247 








248 


ДАЈА PAMELA TREVERS 


— Hə, başlayır, — Eynəkli İlan gülümsədi, — Getmək vaxtıdır, 
xalaqızıl Orada səni gözləyirlər. Əlvidal Növbəti ad gününə 
qədərl 

O, quyruğu üstünə qalxdı, Meri Poppinsin hər iki yanağın- 
dan yenə də iki dəfə öpdü. 

Tələs, — dedi, — sənin gənc dostlarının qeydinə qalaram. 

Uşaqlar Qonur Ayının keyimiş pəncələrini ovuşdurmağa 
başladığını hiss edən kimi, onun dizləri üstündən qalxdılar. 
Hamı bir-birinə qarışmışdı, hamı tələsirdi. İlanlar onların aya- 
qlarının yanından sivişib keçir, çıxışa doğru sürünürdülər. 

Meri Poppins təntənəli bir şəkildə Eynəkli İlana təzim etdi 
və uşaqlara tərəf bircə dəfə belə baxmadan Böyük bayram şən- 
liyinə tələsdi. O, terrariumdan, az qala, qaça-qaça çıxdı. 

— Elə sən də artıq gedə bilərsən, — Eynəkli İlan Qonur ayıya 
dedi. 

Ayı hörmətlə təzim etdi və sürünən, qaçan, çapan o biri 
heyvanlarla birlikdə tələsik Meri Poppinsin dalınca yollandı. 

— Siz mənimlə getmək istəyirsiniz? — Eynəkli İlan nəzakətlə 
Ceynlə Maykldan soruşdu və cavab gözləmədən onlara tərəf 
süründü: yaxalığını şişirdərək birinin sağ, o birinin sol tərəfdə 
gəlməsini əmr etdi. Sonra da, — başladı, — deyib, məmnuniyy- 
ətlə fısıldadı. 

Baş Meydan tərəfdən bərk səslər eşidilirdi: deyəsən, orada 
artıq şənlik başlamışdı. 

Səslər getdikcə daha bərk çıxır, nərələr, çığırtılar, ciyiltilər... 
— bir sözlə, cəngəlliyin vəhşi musiqisi eşidilirdi. 

Tezliklə onlar da Böyük bayram şənliyini gördülər. Şirlər, 
qunduzlar, ilanlar, dəvələr, ayılar, zürafələr, antiloplar və yerdə 
qalan digər heyvanlar, həmçinin quşlar bir-birinin qanadından, 
pəncəsindən, quyruğundan yapışaraq Meri Poppinsin ətrafın- 
da dövrə vururdular. Onlar saat əqrəbi istiqamətində və əksinə 
rəqs edə-edə fırlanır, bir-biri ilə yerlərini dəyişir, sonra yenə дә 
fırlanırdılar. 

Merinin ətrafındakı halqa gah sıxlaşır, gah da genəlirdi. Pin- 
qvin öz nazik səsilə hamıdan daha hündürdən, bağıra-bağıra 
oxuyurdu: 

— O, Meri, Meri... 

Sən mənim Pəriml 

Sən mənim Pəriml 

O, Meri, Meril 

O, öz qısa qanadlarını çırpa-çırpa və gözlərini özündlən razı 
halda süzdürə-süzdürə Ceyn və Mayklla üz-üzə duraraq — rəqs 
edirdi. O, gələnləri görən kimi, Eynəkli İlana təzim etdi və uşa- 
qlara tərəf qışqırdı: 

— Eşitdiniz? Mən qafiyə tapdıml Özü də ən dəqiq qafiyənil 
Yox, mən Pincqvinləri rüsvay etmədim! – o, qanadlarını bəbirə 
tərəf uzatdı. Yallı gedənlər onu özləri ilə dartıb bir az da uza- 
qlara apardılar. 

Ceynlə Maykl dayandıqları yerdəncə baş verənlərə tamaşa 
edirdilər, səssiz və sehrli İlan isə onların arasında durmuşdu və 
elə hey o tərəf-bu tərəfə yırğalanırdı. 

Bir az sonra Braziliya qırqovulunun qanadından tutub rəqs 
edə-edə gələn Şir düz onların yanından keçdi. Ceyn ruhunu 
bürümüş hissləri sözlə ifadə etməyə çalışdı: 

— Mən fikirləşdim ki, ser... — o, sözə başladı, amma belə bir 
incə məsələ haqqında danışmağın düzgün olub-olmadığına 
tərəddüd edərək dayandı. 

— Danış, mənim balam, — Eynəkli İlan ona danışmağa icazə 
verdi, — deyirsən, sən nə fikirləşdin? 

— Özünüz baxın, şirlər və quşlar, pələnglər və kiçik hey- 
vancığazlar... 

Eynəkli İlan onun köməyinə çatdı: 

— Sən elə bilirdin ki, təbiətdə vəhşi heyvanlar hamısı bir-biri- 
nin düşmənidirlər, şir tutuquşunu yemək imkanını heç cür əldən 
verməz, pələng isə dovşanı? 

Ceyn qızardı və razılıq əlaməti olaraq başını təprətdi. 

— Ola bilsin ki, haqlısan. Ola bilsin ki, bu, həqiqətən də, 
belədir. Ancaq ad günündə yox, — İlan dedi, — bu gün balaca 
heyvanlar böyüklərdən qorxmurlar, böyüklər balacaların müda- 
fiəçisidirlər. Hətta mən... Bu gün vəhşi qazla qarşılaşsam belə 
ağzımın suyu axmayacaq. Mahiyyətcə, — o, fikir içərisində öz 
dəhşətli haça dilini çıxararaq sözünə davam etdi, — nə fərqi var: 

ya sən ye, ya da səni yesinlər. Bunu sizə qoca müdrik Eynəkli 
İlan deyir. Bütün canlılar eyni bir gildən yoğrulublar. Biz — cəng- 
əlliklərin sakinləri də, siz — şəhərlərdə yaşayanlar da. Həm də 
təkcə bizlər yox, elə ayaqlarımızın altındakı daşlar da, çaylar da, 
ağaclar da, ulduzlar da — hamısı, hamısı bir materiyadan yara- 
dılıb və hamısı da bir sonluğa doğru hərəkət edir. Bunu heç 
vaxt yaddan çıxartmayın. Hətta yaddaşınızda mənim haqqım- 
da kiçicik bir xatirənin izi belə qalmadığı vaxtlarda da... 

— Axı necə olur ki, ağac daş ola bilir? Heç mən də qətiyyən 
quşa bənzəmirəm. Ceyn isə pələngə, — Maykl təəccüblə soruşdu. 

— Siz belə düşünürsünüz? — Eynəkli İlan fısıldadı. — O zaman 
baxınl — və o, ağzındakı sözü bitirər-bitirməz yallı gedənlərə 
tərəf başı ilə işarə etdi. 

Heyvanlar və quşlar Meri Poppinsin ətrafında getdikcə ona 
daha da yaxınlaşaraq dövrə vururdular, o isə düz mərkəzdə 
dayanaraq, yerində yüngülcə yellənirdi. 

Sonra quşlar və heyvanlar da saat kəfgiri kimi yellənməyə 
başladılar. Adama elə gəlirdi ki, ağaclar da onlara baxıb yellə- 
nir, baş əyirlər. Hətta ay belə göyün üzündə dalğaların üstündə 
yırğalanan gəmi kimi yırğalanmaqda idi. 

— Quşlar və heyvanlar, daşlar və ulduzlar — biz hamımız 
eyniyik, eyniyik, — uşaqların arasında yırğalanan İlan yenə də 
fısıldadı və onun yaxalığı yavaş-yavaş yatmağa başladı. — Uşa- 
qlar və ilanlar, ulduzlar və daşlar, — eynidir... 

Fısıltı getdikcə daha boğuq eşidilirdi. Vəhşi mahnılar azalır, 
yavaş-yavaş susurdu. Ceynlə Maykla elə gəlirdi ki, onlar da yer- 
lərində yellənirlər: elə bil, kimsə laylay çalır. 

Elə bu vaxt solğun bir işıq seli onların üzünə düşdü. 

— Yatırlar və yuxu görürlər, — kiminsə səsi pıçıldadı. Yəqin 
ki, Eynəkli İlanın səsi idi, ya da bəlkə, ananın səsiydi? O, hər 
zaman olduğu kimi, uşaq otağına onların üstünü örtmək üçün 
gəlmişdi? 

— Qoy yatsınlar, — ikinci səs pıçıldadı. Bu isə ya Qonur Ayı- 
nın, ya da mister Banksın səsiydi. 

Dalğaların üstündə yırğalanan Ceynlə Maykl başa düşə bil- 
mirdilər, başa düşə bilmirdilər... 

— ...Bu, gecə mən elə qəribə yuxu görmüşəm ki, — səhər 
yeməyi zamanı öz sıyığına şəkər tozu tökən Ceyn dilləndi, — guya 
ki, biz zooparkdayıq və Meri Poppins orada öz ad gününü qeyd 
edir. Qəfəslərə isə heyvanlar yox, insanlar salınıblar, heyvanlar 
isə hamısı azadlıqda gəzir. 

— Bu, mənim yuxumdur. Mən də yuxuda zoopark görm- 
üşəm, — Maykl çox təəccübləndi. 

— Eyni yuxunu iki adam birdən görə bilməz, — Ceyn dedi, 
— belə olmur. Bəlkə, hələ bir deyəsən ki, sən yelənlərini bur- 
durmuş şir də görmüsən? Suiti də... o, bizə söylədi ki... 

— Portağal qabığının dalınca suya baş vuraq... — Maykl özün- 
dənrazı halda bacısının sözünü tamamladı, — əlbəttə, mən 
bütün bunları görmüşəm. Pinqvini də — o heç cür qafiyə tapa 
bilmirdi. Eynəkli İlanı da. 

— O zaman, deməli, bu, yuxu deyilmiş, — hər bir sözü xüsu- 
si vurğu ilə deyən Ceyn içini çəkdi, — yəqin ki, bu, doğrudan 
olub. Əgər bu, yuxu deyilsə... 

Ceyn heç nədən xəbəri yoxmuş kimi süd qaynadan Meri 
Poppinsə tərəf böyük maraq içərisində baxdı. 

— Meri Poppins, — o dedi, — biz Mayklla eyni yuxunu görə 
bilərik? 

— Sizin yuxularınız elə mənə qalmışdı, — Meri Poppins hirs- 
ləndi, — sıyığınızı yeyin, yoxsa yağda qızardılmış çörək vermə- 
yəcəyəm. 

Amma Ceynin fikrini yayındırmaq mümkün deyildi. O, həqi- 
qəti tapmalı idi. 

— Meri Poppins, — Ceyn sərt baxışlarını ona zillədi, — siz bu 
gecə zooparkda olmusunuz? 

Meri Poppinsin heyrətdən gözləri bərəldi: 

— Zooparkda? Mən? Gecə vaxtı? Mən? Təmkinli, əxlaqlı bir 
xanım? 

— Olmusunuz, yoxsa yox? — Ceyn israrla soruşdu. 

— Əlbəttə yoxl Bu, nə axmaq fikirdir belə? — Meri Poppins 
heyrətlə soruşdu, – lütf edin, sıyığınızı yeyin, özünüz də axma- 
qlamayınl 

Ceyn sıyığın üstünə süd əlavə etdi. 

— Deməli, bu, yuxu imiş, — o dedi. 

Kaminin alovunda çörək qızardan Meri Poppinsdən gözlə- 
rini çəkməyən, onun hər hərəkətini müşahidə edən Maykl pıçıl- 
tıyla dedi: 

— Ceyn... Ceyn, bir baxl 

Onun əli ilə işarə etdiyi yerə boylanan Ceyn Mayklın nəyi 
nəzərdə tutduğunu anladı. Meri Poppinsin belində qızılı rəng- 
də, xallı ilan qabığından kəmər var idi, kəmərin üstündə isə 
əyri-üyrü xətlə qabarıq formada “Zooparkın hədiyyəsi” sözləri 
yazılmışdı. 


XI fəsil 
Milad hədiyyələri 


— Havadan qar qoxusu gəlir, — hər üçü avtobusdan düşdük- 
ləri vaxt Ceyn dedi. 

— Həm də milad yolkasının qoxusu, — Maykl əlavə etdi. 

— Qızardılmış balıq iyidir, — Meri Poppins dedi. 

Onlar başqa qoxuları hiss etməyə imkan tapa bilmədilər, 
çünki avtobus dünyadakı ən böyük mağazanın qarşısında da- 
yanmışdı və cəmi iki addım atmaq lazım idi ki, onun qapısın- 
dan içəri keçəsən. 

— Olar biz əvvəlcə vitrinlərə baxaq? — Maykl sevincindən bir 
ayağının üstündəcə hoppanıb-düşdü. 

— Buyuracaqsınız, — Meri Poppins qısaca cavab verdi, amma 
onun belə qısa danışması Ceynlə Mayklı təəccübləndirmədli. 
Çünki Meri Poppinsin dünyada ən çox sevdiyi məşğuliyyət 
mağaza vitrinlərinin şüşələrinə tamaşa etmək idi. Uşaqlar 
oyuncaqlara, kitablara, iynəyarpaqlıların budaqlarına, qaymaq- 
lı tortlara baxdıqları vaxt Meri Poppins vitrin şüşələrində öz 
gözəlliyinə valeh olacaqdı. 

— Bir baxın, təyyarələr, — Maykl qışqırdı: şüşənin arxasında 
oyuncaq təyyarələr ipdən asılmışdı, elə bil, harasa uçurdular. 

— Maykl, bura bax, — Ceyn qışqırdı, — gör bu çarpayıda necə 
gözəl gəlinciklər yatır. Necə fikirləşirsən, onlar şokoladdandı, 
yoxsa farfordan? 


“ALBALI” KÜÇƏSİNDƏ YAŞAYAN MERİ POPPİNS 


“Siz bir bu xanıma fikir verin, — bu vaxt Meri Poppins özü- 
özünə deyirdi, — əlindəki xəzli əlcəklər necə də gözəldirl” 

Onun hələ heç vaxt bu cür əlcəkləri olmamışdı. Yəqin ki, 
ömrü boyu onlara tamaşa etməkdən bezməyəcəkdi. Əlcəklərə 
baxıb yorulduqdan sonra o, tələmtələsik özünü təpədən dıma- 
Sa kimi şüşədə süzdü. Palto, şlyapa, şərf, tuflilər, bir də bütün 
bunların içərisində onun özü – yer üzündə heç bir ledi bu cür 
gözəl və məftunedici görünə bilməzdi. 

Amma qış günləri qısa olur, nahardan sonra isə çay süfrəsi 
qurulacaqdı, o vaxta kimi evə gedib çatmaq lazım idi. Ona görə 
də Meri Poppins köksünü ötürərək vitrin şüşəsinə düşən əksin- 
dən ayrılmalı oldu. 

— Gəlin tez mağazaya gedək, — o dedi, amma mağazaya 
girən kimi, elə bil, qalantereya piştaxtasınaca yapışıb qaldı, 
— siz bir işə baxın da: onun qara sap alması elə bu günə 
qalıbmış... Özü də Mayklla Ceynin bütün narazılıqlarına bax- 
mayaraq... 

— Oyuncaqlar şöbəsi, bax, oradadır, — Maykl ona xatırlatdı. 

— Təşəkkür edirəm dediyinə görə, amma mən onun harada 
yerləşdiyini yaxşı bilirəm: özün də, xahiş edirəm, barmağını 
uzatma, — Meri Poppins insanı məhv edən ləngliklə sapın pulu- 
nu ödəyib oradan çıxdı. 

Nəhayət ki, onlar Şaxta Babanın yanına gedib çıxa bildilər. 
Sən bir işə bax da: Şaxta Baba onlara hədiyyə seçməyə kömək 
edəcəyini söylədi, guya ki, yaman çətin iş imiş. 

— Mən atama nə hədiyyə etmək lazım olduğunu bilirəm, — 
Maykl işıqforlu dəmiryolunu görəndə dedi, — onun çox xoşuna 
gələcək. Düzdür, atam bütün günü Sitidə olur, amma eybi yox, 
mən bu oyuncağın keşiyində necə lazımdırsa, duraram. 

— Bunu da anama alaq, — Ceyn oyuncaq uşaq arabasını sil- 
kələyə-silkələyə dedi, — o, çoxdandır belə bir araba istəyirdi. 
Ola bilsin ki, mənə də aradabir onunla oynamağa icazə versin. 

Maykl əkizlər üçün sancaq bağlaması, anası üçün konstruk- 
tor yığını, Robertson Ey üçün qurulma böcək, Elen üçün eynək, 
missis Bril üçünsə ayaqqabı qaytanı seçdi — nə olsun ki, şap- 
şaplarda gəzir... 

Ceyn hamıdan çox mister Banksa nə alacağını fikirləşməli 
oldu... Nəhayət, gözəl bir ağ yaxalıq aldı. Əkizlər üçünsə 
“Robinzon kruzo” kitabını seçdi — böyüyəndə oxuyarlar. 

— Hələliksə onu özüm oxuyaram, — Ceyn dedi, — əminəm 
ki, onlar oxumaq üçün bunu mənə verəcəklər. 

Uşaqların hədiyyə seçməyə başlarının qarışdığı vaxt Meri 
Poppins sabun üstündə Şaxta Baba ilə mübahisə edirdi. 

— Sizə “Al yelkənlərl” almağı məsləhət görürəm, — söhbət 
etməyi sevməyən bir alıcının gəlib bura çıxmasından Şaxta 
Babanın qanı yaman qaralmışdı. 

— Mən isə “Gecə bənövşələri”ni sevirəm, — Meri Poppins 
öz sözünün üstündə durdu. 

— Aman Allah, – sag əlindəki əlcəyin xəzini sığallayanda bir- 
dən qışqırdı, — çay süfrəsinin vaxtı gəlib çatıb, gecikirikl 

— Çay canavar deyil, meşəyə də qaçmayacaq, — Maykl nara- 
zılıqla dedi. 

— Burada heç kim sənin fikrini soruşmadı, — Meri Poppins 
elə bir səslə dedi ki, Maykl dediyi sözə peşman oldu, — doğru- 
dan da, axı heç onun fikrini soruşmadı. 

— Uşaqlar, evə getmək vaxtıdırl — Meri Poppins fikrini ta- 
mamiladı. 

Ceynlə Mayklın bayaqdan eşitməkdən qorxduqları söz 
məhz bu idi. 

— Beşcə dəqiqə də qalaq, — Ceyn yalvarmağa başladı. 

— Xahiş edirəm... siz bu əlcəklərlə elə gözəl görünürsünüz 
ki, — Maykl var gücü ilə yaltaqlanmağa çalışdı. 

Meri Poppins ürəyində Mayklın tərifini bəyənsə də, yaltaq- 
lıq işə yaramadı. 

— Heç bir “beş dəqiqə”dən söhbət gedə bilməz, — o, məsə- 
ləyə nöqtə qoymaq üçün qısaca dedi, sonra da dodaqlarını bir- 
birinə sıxıb çıxışa doğru tələsdi. 

“Aman Allah, — Maykl hədiyyələrin ağırlığı altında ləngər 
vura-vura gedir və fikirləşirdi, — nə olardı, heç olmasa, bircə 
dəfə yumşalaydı”. 

Meri Poppins isə, elə bil getmir, uçurdu, ona görə də uşa- 
qlar onun dalınca, az qala, hoppana-hoppana qaçırdılar. 


İTİRİLMİŞ CƏNNƏT 


Şaxta Baba onlara əl yelləyirdi. Yolkanın üstündəki Buz kra- 
liça və digər kuklalar kədərlə gülümsəyib pıçıldaşırdılar: “Han- 
sınızsa bizi də özünüzlə aparın”. 

Təyyarələr qanadlarını yelləyir, quş səsi kimi incə səslə 
deyirdilər: “Səmada uçmaq istəyirikl Buraxın bizil” 

Ceynlə Maykl Meri Poppinsin dalınca gedir, çalışırdılar ki, 
adamı yoldan çıxaran bu səsləri eşitməsinlər. Oyuncaqlar şöbə- 
sində cəmi bircə saat olmaqdan da böyük axmadqlır, bundan da 
böyük qəddarlıq ola bilməzdil 

Amma bütün macəralar onlar çıxış qapısına yaxınlaşdıqları 
vaxt başladı. Elə təzəcə şüşə qapını itələyib çölə çıxmağa hazır- 
laşırdılar ki, həyətdən bir balacanın qaça-qaça qapıya yaxınlaş- 
dığını gördülər. 

— Baxınl — Mayklla Ceyn sözləşiblərmiş kimi eyni vaxtda qış- 
qırdılar. 

— Aman Allah, özün qoru və hifz eləl — Meri Poppins yerin- 
dəcə donub qaldı. 

Bəs siz nə gözləyirdiniz, donub-qalmalı idi də... Bu balaca 
qız, demək olar ki, çılpaq idi. Onun gözəl bədənini isə mavi 
rəngli yüngül bir duman bürümüşdü, elə bil, üşüməməsi üçün 
kimsə səmadan bir parça qoparıb onun çiyninə atmışdı. 

Qız çox güman ki, fırlanan qapıdan keçməyi bacarmırdı, ona 
görə də elə hey qapının içindəcə fırlanır, fırlanırdı, həm də qapı- 
nı nə qədər bərk itələyirdisə, onunla birlikdə özü də daha sürət- 
lə fırlanır və bu vaxt sevincindən qəh-qəhə çəkib gülürdü. 

Sonra bircə sıçrayışla qapının içindən çıxıb dayandı, pənc- 
ələrinin üstünə qalxıb, kimisə axtarırmış kimi o tərəf-bu tərəfə 
baxmağa başladı. 

Ceyn, Maykl və Meri Poppinsi görəndə üzünə nur çiləndi. 

— Deməli, burada imişsinizl — O, uşaqlara tərəf qaçdı, — çox 
sağ olun ki, gözlədiniz. Mən bir az gecikmişəm, — sonra da par- 
laq əlini Maykla və Ceynə uzatdı, — Hə, nədir, məni gördüyünü- 
zə sevindiniz? Deyin ki: hə, hə, hə, həl 

— Hə, — Ceyn cavab verdi, axı kim belə bir işıq saçan uşağı 
gördüyünə sevinmədliyini söyləyə bilər? — Amma... sən kimsən 
axı? — o soruşdu. 

— Sənin adın nədir? — Maykl gözlərini qızdan çəkmədən sual 
verdi. 

— Mən kiməm? Mənim adım nədir? Yəni doğrudan, məni 
tanımadınız? — o, sualları ard-arda düzdü. — Hə, əlbəttə, əlbət- 
tə... — qız həm təəccüblənmiş, həm də azacıq incimişdi. Sonra 
Meri Poppinsə baxıb, sözünə davam etdi: 

— Çox qəribədir: o, məni tanyır, siz isə yox? Mən isə əmin 
idim ki, siz də tanıyırsınız. 

Meri Poppinsin gözlərində iki gömgöy işıq parladı: elə bil, 
bəbəklərinə qızın mavi parıltısının əksi düşmüşdü. Səbəb isə bu 
idi ki, o, qızın kimliyini anlamışdı. 

— Sənin adının baş hərfi “M”-lə başlayır? — o, qızdan 
soruşdu. 

Qız sevincindən bir ayağı üstündə hoppanıb-düşməyə baş- 
ladı. 

— Hə, əlbəttə kil Elə siz də onu tanıyırsınız. Mayyal — Meri 
Poppins uşaqlara tərəf baxıb söylədi. 

— Mən Mayyayam, – qız da Ceynlə Maykla tərəf çevrildi. 
— İndi məni tanıdınız? Mən Pleyad ulduz bürcünün ikinci uldu- 
zuyam. Böyük bacım Elektra uzun müddətə işinin başından uza- 
qlaşa bilmir: o, Meropanın yanında qalmalıdır. Axı Meropa lap 
balacadır. Onların arasında isə başqa beş bacım da var. Biz cəmi 
yeddi nəfərik — hamımız da qız. Anam əvvəllər buna görə çox 
məyus olurdu, amma indi məmnundur. — Mayya bir az atılıb- 
düşdü, sonra nazik, həyəcanlı səslə sözünə davam etdi: 

— Ah, Ceyn! Ah, Maykl! Mən tez-tez yuxarıdan sizə tamaşa 
edirdim... və budur...nə böyük sevinc — indi də dayanıb birlik- 
də söhbət edirik... Haqqınızda hər şeyi, hər şeyi bilirəm. Məsə- 
lən, bilirəm ki, Maykl daranmağı xoşlamır, sənin isə, Ceyn, 
kaminin üstündə qaratoyuq yumurtasından mürəbbəylə dolu 
şüşə bankan var. 

Sizin atanızın başı bir az keçəlləşib. O, mənim çox xoşuma 
gəlir. Axı bizi ilk dəfə o tanış edib. Yadınızdadır? Keçən yay o, 
necə oldusa, bir axşam sizə dedi: “Baxın, bu Pleyadadır. Yeddi 
ulduz. Onlar göy üzündə ən balaca ulduzlardılar. Biri hətta heç 
görünmür də”. 


İTİRİLMİŞ CƏNNƏT 


O, görünməyən ulduz deyəndə, Meroponu nəzərdə tutur- 
du. Axı o, hələ lap balacadır. Gecələr yatmaya bilməz. Özü də 
lap erkəndən yatağa girir. Burada — yerdə bəzən bizi “bacılar” 
adlandırırlar, ya da “yeddi göyərçin”. Orion isə bizi, sadəcə, 
“ey, qızlar” çağırır, sonra da özü ilə birlikdə ova aparır. 

— Bəs sən burada neyləyirsən? — Maykl hələ də heyrətdən 
özünə gələ bilməmişdi. 

— Meri Poppinsdən soruşun, — Mayya güldü, — əminəm ki, 
o, səbəbini bilir. 

— Deyin də, xahiş edirəm, – Ceyn dedi. 

— Hal — Meri Poppins istehza ilə dilləndi, — xəbəriniz olsun 
ki, milad hədiyyələri üçün mağazaya yollanan təkcə siz deyilsi- 
niz. 

— Hə, əlbəttəl — Mayya lap heyran qaldı, — o, hər şeyi bilir. 
Mən aşağı enmişəm ki, bacılarım üçün oyuncaq alım. Biz tez- 
tez işimizin başından ayrıla bilmirik: axı çox məşğuluq, özümüz 
də yaz üçün bulud ehtiyatı toplayırıq. Pleyadaların əsas işi 
budur. Mən isə artıq o qədər bulud çəkmişəm ki, dincəlməyim 
üçün icazə veriblər. Çox yaxşı olub, düzdürmü? 

Və o, balaca əlləri ilə özünü qucaqladı. 

— Hə, gəlin tez gedək. Mən çox tələsirəm. Siz də mənə 
hədiyyə seçməyə kömək edərsiniz. 

O, dayanmadan rəqs edir, barmaqlarının ucunda hoppana- 
hoppana uşaqlardan gah birinin, gah da digərinin yanına qaçır- 
dı, beləcə, hər ikisini təkrar geriyə — oyuncaq mağazasına apa- 
rıb çıxardı. 

Onlar mağazaya girər-girməz başlarına o qədər adam yığıl- 
dı ki, gəl görəsən. Hamı da heyrət içində tamaşa edir, 
təəccübdən bağlamaları əllərindən yerə salırdılar. 

— O ki lap titrəyir... Görəsən, onu bu vəziyyətdə buraxanda 
valideynləri nə fikirləşirmişlər? — analar heyrət içində bir-birin- 
dən soruşurdular, bu vaxt onların səsləri elə mehriban, elə 
mülayim çıxırdı ki... 

— Нә, hə, – atalar isə hirslənirdilər, — belə bir şeyə yol ver- 
mək olmazl Dərhal “Tayms”da yazmaq lazımdır, — onların isə 
səsi kəskin və qətiyyətli idi. 

Satıcılar da özlərini çox qəribə aparırdılar. Mayyanı görən 
kimi ona kraliça kimi təzim edirdilər. 

Amma nə Ceyn, nə Maykl, nə Mayya, nə də Meri Poppins 
bütün bunları görmürdü. Çünki başları söhbətə yaman qarış- 
mışdı... 

— Hə, gəlib çıxdıq, — Mayya dedi və ayaqları yerə dəymə- 
dən, az qala, uça-uça oyuncaq şöbəsinə tərəf getdi, — hə, biz nə 
seçirik? 

Satıcı onu görən kimi özünü yığışdırdı və yerəcən əyilib tə- 
zim etdi. 

— Bacılarıma hədiyyə almalıyam. Mənim altı bacım var. 
Kömək edin, zəhmət olmasa, — Mayya ətrafına işıq saça-saça 
xahiş etdi. 

— Böyük məmnuniyyətlə, madam, — satıcı dilləndi. 

— Əvvəlcə böyük bacım üçün seçək, — Mayya dedi, — o, çox 
evdardır, ona görə də onun üçün gümüşü tavalı balaca plitə 
alacağam. Bir də bax, o rəngbərəng şotkanı verin. Bizim göy 
üzündə o qədər ulduz tozu olur ki... 

Satıcı hədiyyələri səliqə ilə rəngli kağıza bükdü. 

— İndi isə Taygeta üçün hədiyyə alaq: o, oynamağı və hop- 
panıb-düşməyi o qədər sevir ki... onun üçün hoppanmağSa ip 
alarıq. Yaxşıcana bükün, zəhmət olmasa. Yolum çox uzaqdır. 

Mayya bir saniyə belə dayanmırdı, civə kimi xırda, iti 
addımlarla bir piştaxtadan o birinin yanına gedir və getdikcə 
daha çox mavi işığa bürünürdü: sanki, oyuncaq şöbəsində 
deyil, göyün üzündə parlayırdı. 

Meri Poppins, Maykl və Ceyn gözlərini ondan ayıra bilmir- 
dilər. 

— İndi isə Alkiona üçün seçək. Ona hədiyyə almaq bir az 
çətinqdir. Çünki xasiyyətcə sakit, həmişə dalğın biridir, özü də 
heç vaxt heç nə istəməz. Bəlkə, ona kitab alım, hə, Meri 
Poppins? Qulliver haqqında. Məncə, xoşuna gələcək. Gəlmə- 
sə də, şəkillərinə baxar. — Mayya kitabı satıcıya uzatdı, — zəhmət 
olmasa, bükün... Kelenoya isə, bax, bu lazımdır — qurşaq... 
Gündüzlər onu göyə tullayacaq, gecələr isə ora-bura fırladacaq. 
Bax, o qırmızılı-göylü olanı verin, xoşuna gələcək. 


“ALBALI” KÜÇƏSİNDƏ YAŞAYAN MERİ POPPİNS 


Satıcı yenə təzim etdi və qurşağı kağıza bükməyə başladı. 

— Hə, cəmi iki hədiyyə qalır. Maykl, sən Steropa üçün nə 
almağımı məsləhət görərsən? — Mayya soruşdu. 

— Bəlkə, fırlanğac alasan? — Maykl bir az fikirləşəndən sonra 
təklif etdi. 

— Musiqili fırlanğac? Çox gözəl fikirdir. O, göy üzündə fır- 
lana-fırlana oxuyacaq. Steropa yaman sevinəcək. Bəs sənin 
fikrincə, Ceyn, Meropaya nə alım? 

— Conla Barbarada, — Ceyn utancaq səslə dedi, — rezin 
ördəklər var. 

Mayya necə sevindisə, ciy-ciy ciyildədi, sonra yenə özünü 
qucaqladı. 

— Ah, Ceyn, sən necə də ağıllısanl Nə qədər fikirləşsəm də, 
heç vaxt belə bir şey mənim ağlıma gəlməzdi. Meropa üçün 
rezin ördəklər... bax, onu verin, mavi olanını, sarı gözlüsünü. 

Satıcı alınmış malları bükdü, Mayya isə onun yanında 
sevincindən atılıb-düşür, gah hədiyyənin kağızını düzəldir, gah 
da lentini dartışdırıb yoxlayırdı ki, yaxşı bağlanıb, yoxsa yox. 

— Çox gözəl... Yaxşı bağlayın, qorxuram ki, yolda nəyisə 
salıb itirərəm. 

Maykl gözlərini çəkmədən elə hey Mayyaya baxırdı. Sonra 
birdən Meri Poppinsə tərəf əyilib pıçıltı ilə dedi: 

— Axı onun pulqabısı yoxdur. Oyuncaqların pulunu kim 
ödəyəcək? 

— Bu, sənin ağlının biləcəyi şey deyil, — Meri Poppins hirs- 
ləndi, — yaddan çıxarmısan ki, adamların arasında pıçıldaşmaq 
yaxşı adət deyil? 

Amma bununla belə, yenə də əlini cibinə salıb, nə isə axtar- 
mağa başladı. 

— O, nə deyirdi ki, — Mayya öz yumru, heyrətlənmiş gözlə- 
rini onlara zilləyərək cavab tələb etdi, — kim pul ödəyəcək? Heç 
kim ödəməyəcək. Məgər nə üçünsə pul ödəməyə ehtiyac var? 
— O, işıqsaçan baxışlarını satıcının üzünə dikdi. 

— Heç bir şeyə ehtiyac yoxdur, madam, — satıcı əminliklə 
cavab verib böyük bir bağlamanı ona tərəf uzatdı və artıq ne- 
çənci dəfə idi ki, təzim etdi. 

— Elə belə də fikirləşirdim. Bax, görürsünüz kil — o, Maykla 
baxdı, — milad bayramının gözəlliyi də elə bundadır — sənə hər 
şeyi pulsuz verirlər. Həm də... onsuz da bunlara görə ödəyəcək 
pulum yox idi. Axı bizdə — yuxarıda pul olmur. — Mayya lap 
zınqırov səsi çıxararaq cingiltiylə güldü, — artıq getmək vaxtı- 
mızdır, — o, Mayklın əlindən yapışdı, — evə getmək vaxtıdır. 
Çox gecdir. Mən eşitdim ki, ananız çay süfrəsi üçün evdə olma- 
Sınizi tapşırıb. Elə mən də tələsməliyəml Gəlin gedək! 

O Mayklı, Ceyni və Meri Poppinsi öz ardınca darta-darta 
bütün mağaza boyu barmaqlarının ucunda atıla-atıla getdi, tez- 
liklə fırlanan qapılar onların hamısını bayıra çıxardı. 

Bu vaxt Ceyn əllərini yana açıb içini çəkdi: 

— Bəs Mayya üçün hədiyyə? O, hamı üçün oyuncaq aldı, 
özünə isə heç bir şey almadı. Mayya milad bayramını hədiyy- 
əsiz keçirəcəkl — sonra Ceyn bağlamaları eşələməyə başladı. 
Onun bağlamasında çox şey var idi, yəqin ki, Mayyaya vermək 
üçün nə isə tapılacaqdı. 

Meri Poppins tələm-tələsik vitrin şüşəsinə bir nəzər saldı. 
Ona oradan çox gözəl, çox yaraşıqlı bir ledi baxırdı — gözəl şlya- 
pası, bircə dənə belə qırış olmayan paltosu vardı... Bu portreti 
isə yeni xəzli əlcəkləri gözəl bir şəkildə tamamlayırdı. 

— Sakit ol, — o, az qala, istehzayla Ceynə dedi, sonra əlindəki 
əlcəkləri çıxarıb Mayyanın əllərinə keçirdi. 

— Taxarsan, — dodaqaltı mızıldandı, — bu gün hava soyuqdur, 
onlarda sənin üçün yaxşı isti olacaq. 

Mayya əlcəklərə baxdı. Onlar elə böyükdülər ki, qızın bala- 
ca əlləri içlərində itib-batırdı. 

O, heç nə demədi, Meri Poppinsə yaxınlaşdı, boş əli ilə onu 
qucaqlayıb öpdü. Hər ikisi uzun-uzadı bir-birinin üzünə baxdı- 
lar və üzləri yalnız dostun dosta gülümsəyə biləcəyi təbəssümlə 
işıqlandı. Sonra Mayya uşaqlara tərəf çevrildi. Yüngülcə onların 
yanaqlarına toxundu. Bir müddət hamısı dövrə vurub sakitcə 
dayandılar, məftun olmuş kimi bir-birinə tamaşa etdilər. 

— Sizinlə olmaq o qədər xoş idi ki... — araya çökən sükutu 
Mayyanın sakit səsi pozdu, — baxın ha, məni yaddan çıxartma- 
yın, çıxarmazsınız ki? 

Uşaqlar başlarını buladılar. 

— Sağlıqla qalın, — Mayya əllərini yellədi. 

— Sağlıqla qal, — hamı birgə cavab verdi. Onların heç biri 
Mayyayla qətiyyən sağollaşmaq istəmirdi. 

Mayya barmaqlarının ucuna qalxaraq əllərini yuxarı qaldır- 
dı və hoppandı. Sonra pilləkənlərlə qaçırmış kimi bomboz 
səmaya doğru can ataraq yuxarı qaçmağa başladı. O, aradabir 
geri çevrilir, onlara əl yelləyirdi, elə uşaqlar da var gücləri ilə 
ona əl edirdilər. 

— Burada nə baş verir? — onların lap qulağının dibində kimin- 
sə səsi eşidildi. 

— Belə bir şey mümkün deyil axı, — ikinci səs dilləndi. 

— Belə şey heç ağıla sığa bilməz, — üçüncü biri heyrətləndi. 

Qeyri-adi mənzərəyə heyrətlə tamaşa edən adamların sayı 
getdikcə artırdı. 

Elə bu vaxt ora yığışanları əl çubuğu ilə itələyə-itələyə ara- 
layan polis onlara yaxınlaşdı. 

— Nə olub belə? Nə baş verir? Avtomobil qəzası olub? — 
sonra o da hamının baxdığı istiqamətə boylandı. — Hə, sən bir 
işə bax dal — o, Mayyanı ymruqları ilə hədələdi. — Düş oradan 
aşağıl Sən orada neyləyirsən? Elə bu dəqiqə düş aşağıl İctimai 
yerdə özünü bu cür aparmaq? Bu lap ağılsızlıqdır! 

Amma Mayya yuxarıdan baxıb ancaq gülürdü, sonra hop- 
panmaq üçün olan iplər onun əlindən çıxaraq səmada ildırım 
kimi çaxdılar: deyəsən, qorxduğu iş baş vermişdi — hədiyyə 
bağlaması dağılmışdı. 

Onlar daha bir neçə dəqiqə Mayyanın havadakı pillələrlə 
hoppana-hoppana getdiyinə tamaşa etdilər, sonra onu qara bir 
bulud görünməz etdi. Amma uşaqlar bilirdilər ki, Mayya orada, 
buludun arxasındadır. 

Çünki qara buludun tünd rəngli kənarlarını parıltılı bir haşi- 
yə sarmışdı. 

— Şeytanın lənətinə gəlim, — polis dəbilqəsinin altından boy- 
nunun ardını qaşıdı. 

— Elə lənət eləsə, yaxşı olardı, — Meri Poppins dedi. — Ada- 
mın heç ağlına gəlməzdi ki, o, polisə qarşı bu qədər kobudluq 

edə bilər. Amma bu kobudluq Ceynlə Mayklı aldada bilməzdi. 
Onlar Meri Poppinsin gözlərinin necə parladığını görürdülər. 
Əgər bu, Meri Poppins olmasaydı, hər ikisi fikirləşərdi ki, yəqin 
gözlərinləki yaşdır. 

— Bütün bunlar bizim gözümüzə görünə bilərdi ki? — Maykl 
evə qayıtdıqdan və bütün əhvalatı anasına danışdıqdan sonra 
soruşdu. 

— Yəqin ki, bilərdi, — missis Banks cavab verdi. — Bəzən bizim 
hamımızın gözünə qəribə və xoş şeylər görünə bilir. 

— Bəs o zaman Meri Poppinsin əlcəkləri hara yoxa çıxdı? — 
Ceyn soruşdu. 

— Bizim özümüz gördük ki, o, əlcəkləri Mayyanın əlinə keçir- 
di. Həm də bütün yolu əlcəksiz qayıtdı. Deməli, bütün bunlar 
həqiqətdir. 

— Bu, nə məsələdir belə, Meri Poppins? — missis Banks 
soruşdu, — siz öz xəzli əlcəklərinizi kiməsə vermisiniz? Özü də 
həmişəlik? 

— Onlar mənim əlcəklərimdi, — Meri Poppins fınxırdı, — demə- 
li, onlarla kefim necə istəyirsə, o cür də rəftar edə bilərəm. 

O, şlyapasını düzəldərək mətbəxə – çay hazırlamağa getdi... 


XII fəsil 
Qərb küləyi 


Baharın ilk günü idi. Bunun belə olduğunu Ceynlə Maykl o 
dəqiqə hiss etdilər. Çünki Mister Banks vanna otağında mahnı 
oxuyurdu, o isə vanna otağında yalnız ildə bircə dəfə mahnı 
oxuya bilərdi — o da baharın ilk günündə. 

Builki ilk bahar səhərini isə uşaqlar həmişəlik yadda saxlaya- 
sı oldular. Əvvəla, həmin gündən etibarən, nəhayət ki, onların 
da səhər yeməyi üçün aşağı enmələrinə icazə verildi: ikincisi isə, 
mister Banks öz qara portfelini məhz həmin gün itirdi. 
Görürsünüz də, o gün tam istisna olan iki hadisə ilə başlamışdı. 

— Mənim portfelim haradadır? — öz quyruğunu tutmaq üçün 
dayanmadan fırlanan itlər kimi dəhlizdə dövrə vura-vura ora- 

bura qaçan mister Banks bar-bar bağırırdı. Evin bütün sakinləri 
də onunla birlikdə vurnuxurdular — yəni Elen, missis Banks və 
uşaqlar. Hətta Robertson Ey də öz tənbəlliyinə qalib gəlib evdə 
iki dövrə vurmuşdu. 

Portfel, nəhayət ki, tapıldı: mister Banks onu öz kabinetin- 
də aşkar etdi və portfel tutduğu əlini irəli uzada-uzada dəhlizə 
с̧иха. 

— Demək belə, – o, sözə elə başladı ki, elə bil, bu dəqiqə 
moizə oxumağa hazırlaşırdı, – mənim portfelim həmişə öz 
yerindən asılı olur. Bax, burada — o, çətirlər üçün vurulmuş ası- 
İqanı göstərdi, sonra da çımxırdı, — onu kabinetə kim aparıb? 

— Sən özün aparmısan, əzizim, yadındadır, axşam oradan 
vergi ilə bağlı sənəd çıxarırdın, — missis Banks ehtiyatsızlıq edib 
bu sözləri söylədi, amma elə o dəqiqə də dediklərinə görə peş- 
man oldu, çünki mister Banksın üzü elə bir bədbəxt ifadə aldı 
ki... missis Banks bütün günahı öz üzərinə götürmədiyinə görə 
bərk heyifsiləndi. 

--Нга, hm... — nəhayət, mister Banks mızıldandı, bərkdən 
öskürdü, paltosunu asılqandan götürüb qapıya tərəf getdi. 

— Siz bir baxın, — o, qapının ağzına çatanda əhvalı tamam 
dəyişdi, — zanbaqlar artıq öz rənglərini alıblar, — sonra o, bağ- 
çaya çıxdı və havanı dərindən içinə çəkdi, — özü də külək, deyə- 
sən, qərbdən əsir... — o, Admiral Bumun küçənin qurtaracağın- 
da olan evinə tərəf boylandı. 

Nəzarət borusu görünüşündə olan yelqovan, həqiqətən də, 
qərb küləyinin əsdiyini göstərirdi. 

— Mən elə belə də bilirdim... deməli, isti və aydın yaz hava- 
sı olacaq. Deməli, işə paltosuz da getmək olar. 

Mister Banks bu sözləri deyər-deməz portfelini götürdü, 
silindrini geyindi, paltosunu skamyanın üstünə tullayıb Sitiyə 
yola düşdü. 

— Sən eşitdin, o nə dedi? — Maykl Ceynin qolunu dartış- 
dırdı. 

Ceyn başını tərpətdi. 

Onlar daha heç nə danışmadılar, amma ikisinin də beynin- 
də eyni dəhşətli fikir parlayıb-söndü. 

Bununla belə, uşaqlar onu tezliklə yaddan çıxartdılar: hər 
şey öz adi qaydası ilə gedirdi. Yalnız bir şey dəyişmişdi: günəş 
evi o qədər işıqla doldururdu ki, adama elə gəlirdi döşəmələr 
yenicə rənglənibdir, divarlara isə divar kağızları elə indicə yapış- 
dırılıb. 

Bir sözlə, həmin gün bütün “Albalı” küçəsində bu evdən 
yaxşısı yox idi. 

Ceyn bostanda çuğundur əkirdi. Elə bu vaxt uşaq otağında 
səs-küy qopdu, sonra da pilləkənlərlə enən ayaq səslərinin tap- 
pıltısı eşidilməyə başladı. Və qıpqırmızı qızarmış, təngnəfəs 
olmuş Maykl göründü. 

— Ceyn, bir bax, — o, ovcunu irəli uzatdı. Oğlanın əlində Meri 
Poppinsin kompası var idi, onun diski isə ağlını itiribmiş kimi 
elə hey fırlanırdı — axı Mayklın əli tir-tir titrəyirdi. 

— Kompas? – Ceyn sual dolu baxışlarını onun üzünə zillədi. 

— Meri Poppins bunu mənə verdi. — Maykl birdən ağlama- 
Sa başladı, — dedi ki, daha bu, mənim ola bilər. Bəs indi nə ola- 
caq? Yəqin ki, dəhşətli bir hadisə baş verəcək. O axı heç vaxt 
mənə heç nə bağışlamayıb... 

— Bəlkə o, sadəcə, mehriban görünmək istəyib? — Ceyn ağlı- 
na gələn ilk sözü dedi, çünki Mayklı sakitləşdirmək istəyirdi. 
Amma elə onun özü də qəribə hisslər keçirməyə başladlı. Bilir- 
di ki, Meri Poppins sentimental hərəkətlərə qarşı dözümsüzdür. 

Qəribədir ki, Meri Poppins bütün günü bircə dəfə də olsa, 
hirslənmədi. Əslində, o, gün ərzində ard-arda ikicə kəlmə belə 
danışmadı. Adama elə gəlirdi ki, dərin xəyallar aləmindədir, 
verilən suallara da nə isə uzaq, özününkünə bənzəməyən bir 
səslə cavab verirdi. 

Nəhayət, Maykl özünü saxlaya bilmədi. 

— Meri Poppins, xahiş edirəm, hirslənin. Heç olmasa, bircə 
dəfəl Siz bu gün nə isə başqa cürsünüzl Və bu, məni çox, həd- 
dindən artıq çox qorxudur! – onun ürəyinə nə isə dammışdı, 
həyəcandan qəlbi sıxılırdı. Bu gün “Albalı” küçəsindəki 17 
nömrəli evdə nə isə olacaqdı. 

— Bədniyyətlik eləmə, yoxsa bədbəxtliyi özün öz dilinlə 
çağırarsan, — Meri Poppins hirsləndi. 

Hə o dəqiqə də Mayklın ürəyi sakitləşdi. 

— Bəlkə də, mən bu gün özümü belə... qəribə hiss edirəm, 
— o, Ceynə dedi, — doğrudan da, qorxulu heç bir şey yoxdur. Ya 
da ola bilsin ki, bütün bunları uydururam, Ceynl? 

— Tamamilə mümkündür, – Ceyn sakit səslə razılaşdığını bil- 
dirdi. Amma əslində, heç onun ürəyi də rahat deyildi. 

Axşama doğru külək gücləndi və bütün ev başdan-başa yel- 
çəkənə döndü. Külək soba borularına soxulub fit çalır, bəzən də 
pəncərə örtüklərini oynadırdı, uşaq otağında isə xalçanın qıra- 
qlarını qatlayır, aləmi bir-birinə qatırdı. 

Meri Poppins hər zaman olduğu kimi stolun üstünü yığış- 
dırdı, qab-qacağı səliqə ilə üst-üstə qalaqladı. Uşaq otağını qay- 
daya saldı və çaydanı kaminin yanındakı altlığın üstünə qoydu. 

— Belə... — o, otağı məmnunluqla nəzərdən keçirdi, sonra 
bir dəqiqəyə yaxın susdu və bir əlini Mayklın başına, o birini isə 
Ceynin çiyninə qoyaraq dedi: 

— Mən indi tuflilərimi aşağı aparacağam ki, Roberts Ey onları 
təmizləsin, burada olmadığım müddətdə özünüzü yaxşı aparın. 

Bu sözləri dedikdən sonra otaqdan çıxdı və ehtiyatla qapı- 
nı öz arxasınca örtdü. Elə bil, Ceynlə Mayklı kim isə arxadan 
itələdi — Meri Poppinsin dalınca qaçmaq lazım idi. Amma onlar, 
sanki, oturduqları stula yapışmışdılar. Tərpənməz oturub əlləri- 
ni də stolun üstünə qoyaraq, sadəcə, baxışları ilə bir-birinə ürək- 
dirək verirdilər. 

— Biz necə də axmağıq, — Ceyn, nəhayət ki, dilləndi, — heç 
bir pis şey baş verməyib. — Dili bunu desə də, ağlı başa düşürdü 
ki, bütün bu sözləri Mayklı sakitləşdirmək üçün söyləyir. Ola 
bilsin ki, həm də özünü... 

Saat bərkdən tıqqıldayırdı. Kaminin içindəki kömür çırtılda- 
ya-çırtıldaya yanırdı. Onlar isə oturduqları yerdə tərpənmədən 
gözləyirdilər. 

— Yəqin, o artıq çoxdan gedib, — Maykl yenə də həyəcan- 
lıydı. 

Elə bil, bu sözün cavabında külək daha bərkdən əsməyə və 
qıy vurmağa başladı. Saat isə onun səsini öz təkrar tıqqıltısı ilə 
təsdiqləyirdi. 

Araya çökmüş sakitliyi aşağıda bərkdən çırpılan qapının taq- 
qıltısı yardı. 

— Maykl! — Ceyn yerindən sıçradı. 

— Ceyn! — Maykl ağappaq ağararaq qışqırdı. 

Uşaqlar bir anlıq səsə qulaq verib pəncərəyə tərəf atıldılar. 
Meri Poppins aşağıda, qapının astanasında dayanmışdı: palto- 
sunu geyinmiş, şlyapasını başına keçirmişdi. Bir əlində yol çan- 
tasını, o biri əlində isə çətirini tutmuşdu. 

Külək onun ətrafında tüğyan edir, gah ətəyini dartışdırır, gah 
da şlyapasını başından çıxaracaq qədər yana əyirdi. Amma Meri 
Poppins, deyəsən, bundan narahat deyil, əksinə, məmnun idi, 
çünki küləyin bu hərəkətlərinə təbəssümlə cavab verirdi. Hər 
halda, onlar bir-birini başa düşürdülər. 

O, bir anlıq astanada ayaq saxladı, qapıya tərəf boylandı. 
Sonra tələm-tələsik çətirini açdı — halbuki yağış yox idi — və 
başının üstünə tutdu. 

Külək vəhşi bir vıyıltı ilə çətirin içinə doldu — elə bil, onu 
meri Poppinsin əlindən qoparıb almaq istəyirdi. Amma Meri 
Poppins çətiri əlində bərk tutmuşdu, külək də deyəsən, bunun- 
la razılaşdı, daha bərk əsməyə başladı və onun ayağını yerdən 
üzdü. 

Meri Poppins asanca evin üstündən adlayıb keçdi və bir 
qədər sonra artıq albalı ağaclarının üstü ilə uçurdu. 

— O uçur, Ceyn, uçur, — Maykl acı-acı ağladı. 

— Tez ol, — Ceyn qışqırdı, — Barbaranı götür, mən də Conu 
götürürəm, qoy uşaqlar sonuncu dəfə ona baxsınlar. 

İndi artıq nə o, nə də Maykl Meri Poppinsin onları həmişə- 
lik tərk etdiyinə şübhə eləmirdilər. 

Uşaqlar əkizləri alıb pəncərənin qabağına gətirdilər, Meri 
Poppins bərk-bərk bir əlində çətir, o birində isə yol çantasını 
tutaraq evlərin və ağacların başı ilə uçmaqdaydı. 

Əkizlər də səssizcə ağlamağa başladılar. 

Ceynlə Maykl pəncərəni açıb son dəfə onu geri qaytarma- 
Sa çalışdılar. 

— Meri Poppins, — onlar qışqırırdılar, — Meri Poppinsl Geri 
qayıdınl 

Amma o eşitmirmiş kimi getdikcə daha yüksəklərə uçur, 
bulud və kuləyin arası ilə qalxdıqca-qalxırdı, ta ki uzaqdakı 
təpəyə çatıb gözdən itənə kimi... 

Uşaqlar küçədə küləyin çılğın vıyıltısı altında əyilən və ciril- 
dayan albalı ağaclarına uzun müddət tamaşa etdilər. 

— O, sadəcə, verdiyi sözün üstündə durdu, külək öz səmti- 
ni dəyişdiyi vaxt çıxıb getdi, — Ceyn köksünü ötürdü, pəncərə- 
nin qarşısından çəkildi və Conu öz yatağına qoydu. Maykl heç 
bir söz demədi, o da Barbaranı aparıb çarpayısına uzandırdı, 
üstünü örtdü və çıxdı. 

— Maraqlıdır, görəsən, onu bir daha görəcəyikmi? — Ceyn 
soruşdu. 

Hə bu vaxt pilləkənlərdə səs-küy qopdu. 

— Uşaqlar, – missis Banks qapını açaraq qışqırırdı, — uşaqlar, 
mənim qanım bərk qaralıb, Meri Poppins bizi tərk edib. 

— Bilirik, — Mayklla Ceyn birlikdə cavab verdilər. 

— Deməli, siz bilirdiniz? O, gedəcəyini sizə söyləmişdi? 

Ceynlə Maykl “yox” deyib başlarını yellədilər. 

— Belə bir şey heç kimin ağlına gələ bilməz, — missis Banks 
təəccüblə deyirdi, — bütün axşamı, bax, buralarda dolaşırdı, 
bircə saniyə — və yoxdur. Hətta üzrxahlıq belə eləmədi. Sadə- 
cə, “gedirəm” dedi, vəssalam. Bundan daha idbar, bundan 
daha ağılsız, bundan daha xudbin bir hərəkət... Maykl, nə olub- 
dur? — missis Banks əsəbiləşdi. Maykl onun ətəyindən yapışa- 
raq bərk-bərk silkələyirdi. — Nə olub axı? 

— O, qayıdacağına söz verdi? — o, az qala, missis Banksı 
yıxacaqdı, — hə, de də, söz verdi? 

— Ufff, Maykl, sən özünü lap qırmızı dərili hindu kimi apa- 
rırsan, — missis Banks öz ətəyini Mayklın bərk-bərk sıxılmış bar- 
maqlarının arasından qoparıb çıxardı, — mən onun daha nə söy- 
lədiyini heç xatırlamıram da. Sadəcə, çıxıb getdiyini başa 
düşdüm. Əlbəttə ki, əgər o qayıtmaq istəsə belə, geri qəbul 
olunmayacaq... Məni tək, köməksiz qoymaq, özü də əvvəlc- 
ədən heç bir xəbərdarlıq etmədlən?1. 

— Anal – Ceyn ittiham dolu səslə çığırdı, — Sən çox qəddar 
qadınsanl 

Maykl balaca yumruqlarını elə düyünlədi ki, sanki, hücum 
etməyə hazırlaşırdı. 

— Uşaqlarl Sizin yerinizə xəcalət çəkirəm. Axı ananızla bu 
cür rəftar etmiş bir qadının yenidən qayıtmasını necə arzulaya 
bilirsiniz? Dəhşət içindəyəml 

— Mən Meri Poppinsdən başqa heç kimin bura gəlməyini 
istəmirəm, — Maykl dedi, sonra da birdən döşəməyə yıxılıb 
bərkdən hönkürməyə başladı. 

— Sakitləşin... xahiş edirəm, sakitləşinl Başa düşə bilmirəml 
Xahiş edirəm, özünüzü yaxşı aparın. Bu gün heç kim sizinlə 
məşğul ola bilməyəcək. Atanla birlikdə nahara dəvət edilmişik. 
Henin isə bu gün istirahət günüdür. Sizi missis Bril yatıracaq. 

Missis Banks dalğın halda uşaqları öpdü — onun alnında incə 
bir qırış əmələ gəlmişdi — və o uşaq otağından çıxdı. 

— Bu, artıq heç bir şeylə müqayisəyə gəlmir. Çıxıb gedir, 
özü də sizi, balaca uşaqları təkcə qoyur. — Missis Bril uşaq otağı- 
na girərkən mahnı oxuyurmuş kimi səsləndi. — Bu qızın ürəyi 
lap daşdandır... əgər düz demirəmsə, heç mən də Klara Brill 
deyiləm. Bəzən o qıza heç yaxın belə düşmək olmurdu. Heç 
olmasa yaylığını, ya da saç sancağını yadigar qoyaydı... Zəh- 
mət olmasa qalx, Maykl! — o, hirsli-hirsli deyinirdi, — biz axı necə 
oldu ki, ona bu qədər dözə bildik? Bütün bu hoqqalarına... 
Ceyn, sizin nə çox düymələriniz var? Yerinizdə dinc durun, 
xahiş edirəm, Maykl. Sizi soyundurmalıyam, ya yox? Özü də 
çox sadə idi, baxılası heç nə yox idi. Əgər düzünü desəm, 
onsuz bizə daha yaxşı olacaq. Sizin gecə köynəyiniz haradadır, 
miss Ceyn? Bəs bu nədir, yastığınızın altındakı nədir? 

Missis Brill səliqə ilə bükülmüş bağlamanı dartıb yastığın 
altından çıxardı. 

— Bu nədir belə? — Ceyn içini çəkdi. — Bu dəqiqə qaytarınl 

Ceyn əsəbindən əsim-əsim əsirdi və missis Brill ağzını 
açmağa imkan tapmamışdı ki, paketi dartıb onun əlindən aldı. 
Maykl bacısına yaxınlaşdı. 

Ceyn bağlamanın lentini açıb kağızlarını çıxarmağa başladı, 
missis Brill isə əkizlərin yanına yollandı. Ceyn bunun çərçivəyə 
salınmış şəkil olduğunu gördü. 


“ALBALI” KÜÇƏSİNDƏ YAŞAYAN MERİ POPPİNS 


— Bu, onun portretidir, — o, şəkili diqqətlə gözdən keçirdik- 
dən sonra pıçıldadı. 

Bəli, həqiqətən də, Meri Poppinsin portreti idi. Altında 
“Meri Poppins. Çəkdi Bert” sözləri yazılmışdı. 

— Bu, kibritçinin işidir. Bunu o çəkib, — portreti Ceynin əlin- 
dən alıb baxan Maykl dedi. Ceyn isə birdən çərçivəyə keçirilmiş 
kiçik bir məktub da gördü. Ehtiyatla kağızı açıb oxumağa baş- 
ladı: “Əziz Ceyn. Maykl kompası götürdü, portret isə qoy sən- 
də qalsın”. 

Meri hündürdən oxuyurdu, tanımadığı sözə çatanda isə 
dayandı. 

— Missis Brill, — o çağırdı, — “Au revoir” nə deməkdir? 

— “Au revoir” nə deməkdir, balaca, — missis Brill o biri uşaq 
otağından dilləndi, — dayan, dayan, bir dəqiqə fikirləşim, xarici 
dillərdə bir o qədər də güclü deyiləm. Bəlkə bu, “Allah, rəhm 
elə” deməkdir, amma yox, “Allah, rəhm elə” nə isə başqa cür 
səslənir. Hə... xatırladım, miss Ceyn bu, “görüşənədək” 
deməkdir. 

Ceynlə Maykl bir-birinə baxdılar. Onların gözlərində sevinc 
və ümid qığılcımları parladı. Meri Poppinsin bu sözlə onlara nə 
demək istədiyini başa düşdülər. 

— O zaman hər şey qaydasındadır, — Maykl titrək səslə dil- 
ləndi və rahat nəfəs aldı, — o, həmişə öz sözünün üstündə 
durur, — sonra üzünü çevirdi. 

— Ağlayırsan, Maykl? — Ceyn soruşdu. 

— Yox, ağlamıram. Gözümə nəsə düşüb. 

O yavaşca qardaşını itələyib çapayıya saldı. O, uzananda isə 
tələm-tələsik çərçivədəki şəkli onun qucağına dürtüşdürdü ki, 
birdən heyifsilənib, fikrini dəyişər. 

— Bu gecə sən onunla yatacaqsan, — Ceyn pıçıldadı və 
Mayklın yorğanını hər tərəfdən bərk-bərk içəri basdı — eynilə 
Meri Poppinsin etdiyi kimi. 

XƏYAL QURMAĞI BACARMAYAN 
ŞAHZADƏ QIZ 


Şahzadə qız dünyaya gələndə belə hallarda nə etmək lazım 
gəldiyini yaxşı bilən kraliça xaç anası olmaq üçün iki pərini sara- 
ya dəvət etdi. Nə qədər ağır olsa da, pərilərin hər ikisi bayrama 
işgüzar bir əhvali-ruhiyyədə gəlmişdilər, ürəkləri də gənc qız- 
ların tərbiyəsi ilə bağlı təzə dəbə düşmüş ideyalarla dolu idi. 
Ona görə də pərilərdən biri şahzadə qıza hədiyyə olaraq Sağ- 
lam Düşüncə, o biri isə Dəqiqlik gətirmişdi. 

Hadisələrin belə cərəyan edəcəyini gözləməyən kraliça 
həddindən artıq məyus oldu. Bu dərəcədə zəif fantaziya nüma- 
yiş etdirən pərilər, axmaq hədiyyələri azlıq edirmiş kimi, ziya- 
fətdə hamının əhvali-ruhiyyəsini də korlamağı bacardılar. Onlar 
yemək mərasimində iştirak etməkdən imtina etdilər və hamı 
süfrə axrasına keçdiyi vaxt zalda ora-bura vumuxaraq radikül- 
lərində özləri ilə gətirdikləri paştetli buterbrod yeməklə məşg- 
ul oldular. 

Düzü, onların görünüşünün özü belə insana məyusluq gəti- 
rirdi. Bütün qonaqlar qızıl, gümüş və sədəflərlə bəzədilmiş zər- 
xara paltarlar geyinmişdilər, pərilər isə qonaqlığa boğazlarının 
altından bərk-bərk bağlanmış hündür, kobud kaporlarda" 
gəlmişdilər, ayaqlarında da Finlandiyanın, az qala, bir neçə on 
milini ölçmüş qalın altlıqlı çəkmələr var idi. 

Boş yerə bu pərilərin həyat devizi “Piyada keçmək mümkün 
olan yerlərdə uçmaq olmaz!” deyildi ki... 





1 Kapor — çənə altından lentlə bağlanan qadın və ya uşaq papağı 


XƏYAL QURMAĞI BACARMAYAN ŞAHZADƏ QIZ 


Onlar qonaqlıqda hamıya məlum olan həqiqətlərdən xeyli 
danışdılar, insanların zəhləsini tökdülər, halbuki heç kim onlar- 
dan heç nə soruşmurdu. Nəhayət, qonaqlar hamısı birlikdə belə 
qərara gəldilər ki, bu pərilər qoca və zəhlətökəndirlər. Hamı da 
“hər yoldan ötəni” saraya dəvət etdiyinə görə kraliçanı bira- 
Şızdan qınadı. 

Kraliçanın qanı yaman qaralmışdı, qonaqların narazılığını 
hiss edəndə isə lap məyus oldu, yavaşca sivişərək uşaq otağı- 
na keçdi. 

— Mənim zavallı körpəm, sən onsuz da dünyada hamıdan 
gözəl olacaqsan, — o, beşiyin üstünə əyilərək yavaşca pıçıldadı. 

Balaca şahzadə qız anasının bu sözünün cavabında nə isə 
mızıldandı və gözlərini qırpdı — bu vaxt o, özündən çox razı 
görünürdü. 

Xaç suyuna salınarkən qıza Anielika adını verdilər. Onun bir 
sürü dəbdəbəli adları var idi, amma heç kim onları xatırlamırdı. 
Hamı qızı sadəcə şahzadə Anielika çağırırdı. 

Kraliçanın fikrinə görə, belə bir ad həyatın hər cür hadisəsi- 
nə uyğun gələcək, hər işə yarayacaq. 

“Əgər şahzadə mələk kimi gözəl olarsa, — kraliça düşü- 
nürdü, — bu ad onun lap karına gələcək, əgər o yalnız mələk 
kimi xeyirxah olacaqsa, yenə də bu ad ona yaraşacaq”. 

Xaç suyuna salınma mərasimi bitdikdən sonra kraliça nara- 
hatlıqla qızına göz qoymağa, onun hər hərəkətini müşahidə 
etməyə başladı. 

— İkinci uşağım dünyaya gələndə bu murdar pəriləri qətiyy- 
ən qonaq çağırmayacağam, – kraliça öz-özünə deyirdi. 

Amma onun daha uşağı olmadı, ona görə də şahzadə Anie- 
lika kral və kraliça üçün pəncərədən düşən və qaranlığı yaran 
gün işığı kimi daha böyük dəyər qazandı. 

O hələ yeriməyi belə öyrənməmişdi, amma xasiyyətindəki 
qəribə Dəqiqlik artıq bütün sarayı qorxu altında saxlayırdı. 
Kiminsə harasa gecikməyi bəs edərdi ki, şahzadə qız fəryad 
qopararaq ağlamağa başlasın. 

Sağlam Düşüncə də artıq özünü büruzə verirdi: balacanı nə 
oyuncaqlarla, nə də şax-şaxlarla sakitləşdirmək mümkün deyil- 

di. Bu azmış kimi bədbəxtlikdən şahzadənin xarakteri pərilərin 
bağışladığı bu iki xüsusiyyətlə bitib tükənmirdi. Onun mehri- 
ban ürəyi var idi: xəyala dalmağı xoşlayır və bütün gözəl olan 
şeyləri çox sevirdi. 

Kraliça uşağın gözlərində Sağlam Düşüncənin həddindən 
artıq çox olduğunu görəndə onun beşiyinin yanından uzaqlaşır, 
balaca qız isə anasının çıxıb getdiyi üçün acı-acı ağlayırdı. 

Şahzadə Anjelika yeriməyi yenicə öyrənmişdi ki, addım ata- 
ata böyük güzgünün yanına gedib çıxdı və krallığın dayəsinin 
söylədiyinə görə, uzun müddət orada öz əksinə tamaşa etdi, 
sonra birdən-birə onun balaca sifəti kədərlə əyildi. 

Güzgüdən qıza sağlam, koppuş, qırmızıyanaq, nümunəvi 
bir uşaq baxırdı, amma özünü tam xoşbəxt hiss edə bilmək 
üçün bu sifətin kənarlarından qıvırcıq saçların tökülməsinə çox 
ehtiyac var idi. Sən demə, balaca qızcığaz da güzgüdə elə o 
qıvırcıq saçları axtarırmış. 

Şahzadə qızın saçları ipək kimi yumşaq idi, amma düppə- 
düz uzanır, qətiyyən qıvrılmırdı və dünyada heç bir qüvvə onla- 
rı burulmağa vadar edə bilməzdi. 

Şahzadə qız ilk dəfə kraliça ilə birlikdə gəzməyə yollanan- 
da camaatın içində olan bütün analar öz gözəl qıvırcıq saçlı uşa- 
qlarını dümsükləyərək deyirdilər: “Bax, şahzadə Anielika gözəl 
deyil, amma necə ağıllıdır. Ondan nümunə götürl” 

Şahzadə qız bu cür sözləri eşidir və incik göz yaşları dayan- 
madan yanaqlarına süzülürdü. 

— Bax görürsən necə sözəbaxmaz uşaqsan! Şahzadə qız hət- 
ta sənə görə ağlayır dal — heç nə başa düşməyən analar onun 
ağlamasını başqa yerə yozurdular. 

Ölkədə iki yeni, əhəmiyyətli kəşf şahzadə qızın adı ilə adlan- 
dırılmışdı — mexaniki zəngli saat və “Bilərək bacar” liqası. Bütün 
bunları kənardan müşahidə edən Kraliçanın ürəyi qan ağlayırdı. 

Şahzadə qızın yeddi yaşı tamam olanda kraliça qızdırma- 
dan dünyasını dəyişdi, dərddən beli bükülmüş kral isə bir anın 
içindəcə bir neçə il birdən qocaldı. O, indi şahzadə Anielikanın 
məsləhətlərinə daha çox etibar edir və onunla birlikdə dövlət 
işlərini müzakirə eləyirdi. 


XƏYAL QURMAĞI BACARMAYAN ŞAHZADƏ QIZ 


Bəzən kral şahzadə qızın dalınca adam göndərir və axşamı 
onunla birlikdə keçirməsini xahiş edirdi. Anielika isə tez-tez 
gecəyarıya qədər atasının yanında otururdu. Dəqiqliyi ona söy- 
ləyirdi ki, artıq çoxdan yatağa uzanmaq vaxtıdır, Sağlam Dü- 
şüncəsi isə belə az yatmaqla yuxusunu ala bilməyəcəyini, səhə- 
ri gün yuxudan qalxanda gözlərinin şişmiş olacağını, əhvali- 
ruhiyyəsinin isə pisləşəcəyini əlavə edirdi. Bununla belə, o öz 
sevimli anasının yasını saxlayaraq geyindiyi qara matəm libası- 
nı əynindən çıxartmadan səbirlə atasının yanında oturur, onu 
yalqız buraxmırdı. 

Sağlam Düşüncənin arzusunu yerinə yetirən şahzadə qız 
coğrafiya, tarix və təbiət elmləri ilə bağlı kitablar oxuyurdu. 
Amma özü üçün - axı onun xəyalpərvər bir təbiəti də var idi — 
sehrli nağıllar oxumağı sevirdi. Və iş orasındadır ki, bu nağıllar 
onu bərk məyus edirdi. Çünki demək olar ki, onların hamısında 
şahzadə qızların gözqamaşdırıcı gözəlliyi olurdu, və onları qala- 
larda dustaq etsələr də, pişiyə çevirsələr də, yaxud әјдаһајага 
yem olmaq üçün versələr də, mütləq nağılın sonunda gənc, 
cəsur və hansısa kralın, ya da əsil-nəcabətli adamın üçüncü oğlu 
onların köməyinə gəlirdi. 

Xilaskar cavanın kimin oğlu olduğu həmişə sonda aydınla- 
şırdı, amma bu məsələ aydınlaşana kimi artıq şahzadə qızla 
oglan ilk baxışdanca bir könüldən min könülə bir-birinə aşiq 
olurdular. Adətən, oğlan birinci vurulurdu, özü də şahzadə qızın 
gözqamaşdıran gözəlliyi haqqında uzaqdan-uzağa eşidib ona 
aşiq olurdu, onlar yalnız sonda tanış olurdular, çünki tez-tez bu 
cür şahzadə oglanlar ya dəyirmançı cildinə girir, ya ayı, ya da 
trubadur! kimi meydana çıxırdılar. Axı onlar özlərini o dəqiqə 
təqdim edə bilmirdilər. 

Anielika başa düşürdü ki, şahzadə qız olmaq çox romantik 
məşğuliyyətdir. Amma o, hər dəfə bu barədə fikirləşəndə 
güzgüyə yaxınlaşır və oradan boylanan əksini görəndə məyus 
olurdu. Güzgüdən isə ona safqəlbli, fındıqburun və hər tərəf- 
dən şabalıdı saçlarla əhatəyə alınmış bir sifət boylanırdı. 





1 Trubadur — orta əsr Provans şairi 

— Birdən heç kim məni almaq istəmədi? — bir dəfə o, necə 
oldusa öz dayəsindən soruşdu. 

— Qoy hələ bir almaq istəməsinlər... — dayə cavab verdi, — 
hər kəs böyük şərəf bilər ki... 

Kraliçaya görə saxlanılan bir illik matəm başa çatdıqdan 
sonra kral şahzadəni, bir balaca da olsa əyləndirmək üçün şən- 
lik təşkil etmək qərarına gəldi. O, bütün yüksək mənsəb sahib- 
lərinin uşaqlarını bala dəvət etdi. Arvadını itirdikdən sonra kra- 
lın ürəyi lap yumşaq olmuşdu. Ona görə də o, kral parkının 
divarlarının ətrafında qalereya yaradılmasını əmr etdi və icazə 
verdi ki, əsil-nəcabəti olmayan adamların uşaqları da bayrama 
tamaşa etməyə gəlsinlər, qonaqlar üçün hazırlanmış yeməklər- 
dən onlara da pay ayrılsın. 

Gün çox gözəl keçdi — günəş parlayır, quşlar bərkdən cəh- 
cəh vururdular, fəvvarələrin rəngbərəng suları isə havaya qal- 
xaraq ətrafa sıçrayır, hər yerə sərinlik yayırdılar, hətta mərmər 
döşənmiş kral göllərindəki qızıl balıqlar belə həmin gün həmi- 
şə olduğundan daha çevik üzürdülər. 

Bütün həftə boyu qızılgül kollarını böyük şüşə qapaqlarla 
örtmüşdülər ki, onların üstündəki qönçələrin hamısı bir gündə 
pardaxlansın. Şahzadə Anielika ağ atlaz paltarında bağın otra- 
sında, fəvvarənin yanında dayanmışdı və hər gələn qonağı tək- 
tək salamlayırdı. Onun başında balaca mirvari tac var idi — onu 
rezinlə bərkitmək lazım gəlmişdi ki, ipək kimi saçlarından 
sürüşüb düşməsin. 

Əsilzadə valideynlərin uşaqları özlərini necə lazımdırsa, elə 
də aparırdılar: ədəblə əl uzadıb salamlaşır, təzim edir və şah- 
zadə qızın gözünün içinə baxmadan kənara çəkilir, onun yaxın- 
lığında dayanırdılar. 

Bağçada bayram vurnuxması olsa da, qonaqların əhvali- 
ruhiyyəsi bir o qədər də bayramsayağı deyildi. Bu, şahzadənin 
həyatında ilk bal idi və heç onun ağlından belə keçmirdi ki, bay- 
ram başqaları üçün darıxdırıcıdır — ta ki əsilzadə olmayan yeni- 
yetmələrin canlı, sevinc dolu sifətlərini görənə kimi... Onlar öz 
qalereyalarında şənlənir, vaflili çubuqlarda dondurma yalayır, 
ədəb qaydaları haqqında fikirləşmir və diqqətlərini çəkən hər 

şeyi barmaqlarını tuşlayaraq bir-birinə göstərirdilər. 

Sarı köynək geyinmiş on iki yaşlı qıvırcıq saçlı bir oğlan şah- 
zadə qıza xüsusi göz qoyurdu. O, öz dondurmasını bitirdikdən 
sonra sağında durmuş qonşusunun dondurmasını da dartıb 
əlindən aldı, indi də sürahiyə söykənərək ciddi və fikirli halda 
aşağı boylanırdı. 

“Yəqin, kiminsə üçüncü oğludurl” — şahzadə qız o dəqiqə 
fikirləşdi. Bu arada çəmənlikdə kadril! çalınmağa başladı. Əsil- 
zadə oğlanlar kifayət qədər həvəssiz oynayırdılar. Sonra rəqs- 
ləri top oyunu əvəz etdi: uşaqlar yüngül qızılı topları bir-birlə- 
rinə atıb-tuturdular. Şahzadə qız topu tuta bilməyəndə (bu isə 
bir, ya da iki dəfə baş verdi, çünki o, bərk həyəcanlanmışdı) 
hamı ancaq içini çəkir və birağızdan deyirdi: “Ah, heyifl” 

Şahzadə qızın dəqiqliyini bilən uşaqlar nəyisə zamanında 
etməməkdən çox qorxurdular və tez-tez valideynlərinin məhz 
bu məqsədlə onlara verdiyi saata baxırdılar. Onlar Sağlam 
Düşüncəyə zidd olacaq nə isə söyləməkdən də ehtiyat edirdi- 
lər. Hətta bundan o qədər ehtiyat edirdilər ki, demək olar, heç 
ağızlarını da açmırdılar. 

Şahzadə qızın əhvalı pozulmuşdu. O, şənliyin hamı üçün 
darıxdırıcı olduğunu görürdü; hətta bir ara ona elə gəldi ki, 
qalereyada olan uşaqların ona yazığı gəlir. Daha heç ağlına da 
gəlmirdi ki, bu uşaqlar yalnız qızılgülləri, fəvvarələri, havada 
uçuşan qızıl topları görür, hündürdən səslənən musiqidən ləz- 
zət alır və şahzadə qızın mirvari tacı ilə ipək paltarına qibtə edir- 
dilər. 

Bu arada şahzadə qız kürən oğlanın fikirli və qürurlu sifəti- 
nə baxmaqdan özünü saxlaya bilmirdi. O elə hey öz-özünə 
deyirdi: “Yəqin ki, qəsdən kasıb paltarı geyinibdir”. 

Birdən bütün əsilzadə oğlanların ağzı açıq qaldı: əlində qızıl 
top olan şahzadə qız dayandı, gülümsədi və gözlənilmədən 
topu qalereyaya tərəf atdı. Kürən oğlan özünü irəli verərək 
məharətlə topu havada tutdu. Əlindəki topa baxıb gülümsədi, 
sonra aşağı — bağçaya baxdı. Və topu atdı, amma təəssüf ki, 

şahzadə qıza tərəf yox. O, topu əsilzadə bir ailənin zümrüd- 
yaşılı məxmər paltar geyinmiş sarı buruq saçlı qızına atmışdı. 

Şahzadə qızın ürəyi sıxıldı. O, tacını düzəltdi və özünü elə 
apardı ki, guya heç nə görməyib. “Sağlam düşüncə nöqteyi- 
nəzərindən mən tamamilə düzgün hərəkət etdim, — şahzadə 
qız fikir yürütdü, — əgər sən qarşındakının başqa cildə girmiş 
üçüncü oğul olduğunu başa düşürsənsə, ona mütləq işarə ver- 
mək lazımdır. Beləliklə, mən hər şeyi lazım olduğu şəkildə 
etmişəm”. 

Bu arada onu da deyim ki, əsilzadə ailənin kətan saçlı qızı 
topu bilərəkdən tutmamışdı. O, topun ayaqlarının altından 
keçərək əsilzadə oğlanlardan birinin yanına necə dığırlandığına 
ikrah dolu bir ifadə ilə tamaşa edirdi. 

Amma qalereyadakı uşaqların yaramazlıq etməməsi üçün 
onlara cidd-cəhdlə nəzarət edən saray qarovulçuları o dəqiqə 
hər şeyi gördülər. Kürən oğlanın hərəkəti ədəb qaydalarının yol- 
verilməz şəkildə pozulması demək idi. Axı şahzadə qızın özü 
ona top atmışdı — bu isə görünməmiş şərəf hesab edilirdi. 
Deməli, o da topu şahzadə qızın özünə qaytarmalı və bu arada 
da üç dəfə təzim etməli idi. Topu hansısa yad bir adama atmaq 
isə dövlətə xəyanətə bərabər hərəkət kimi qəbul olunurdu. 

— O, şahzadə qızı təhqir etdi, — keşikçi dəstəsinin başçısı 
dedi. 

Söz ağızdan çıxar-çıxmaz keşikçilər diqqət çəkmədən qale- 
reyaya daxil oldular və kürən oğlanı tutdular. 

Şahzadə qız onu necə apardıqlarını gördü. Amma elə bu 
vaxt fanfaralar" xəbər verdilər ki, süfrəyə çay verilibdir. 

Növbəti gün kürən oğlanı kral məhkəməsinə gətirdilər. Kral 
şahzadə qıza dedi ki, nə qədər kədərli olsa da, bu istintaqda 
iştirak etməlidir. Düzdü, kral da məsələnin belə böyüməsini 
istəməzdi, amma bütün saray əyanlarının hamısının tərsliyi tut- 
muşdu, ona görə də güzəştə getməyə məcbur qalıb. 

Sarışın buruq telli qız — yəni əsilzadə qızı məhkəməyə şahid 
kimi çağırıldı. Zavallı şahzadə qız bura da dəqiqəbədəqiqə vax- 

tında gəlib çıxdı, kral isə əksinə, öz dəstəsi ilə birlikdə gecik- 
mişdi. 

Şahzadə qız boş məhkəmə zalını gözdən keçirərək uzun 
müddət öz balaca taxtında əyləşdi. Nəhayət ki, carçılar kral 
dəstəsinin gəlişini elan etdilər. 

Hə o dəqiqə də cinayətkarı yan qapıdan məhkəmə zalına 
gətirdilər. 

Sarışın qız ona gizlətmədiyi bir laqeydliklə baxdı, elə oğla- 
nın özü də laqeyd və nifrət dolu görünüş almışdı. O, iki gözət- 
çinin arasında dayanmışdı, adamla dolu zalı gözdən keçirirdi. 

Onun gözləri bir anlıq şahzadə qızın baxışları ilə toqquşdu, 
amma sifətinin bircə əzələsi belə tərpənmədi. 

Carçılar bir dəfə də şeypur çaldılar və məhkəmə başlandı. 

Şahzadə qız həddindən artıq həyəcanlanmışdı, ona görə də 
parikli iki centlmenin uzun-uzadı çıxışlarını, demək olar ki, din- 
ləmədi. 

Oğlan dövlətə xəyanətdə ittiham edilirdi, amma onun özü 
belə, elə bil, danışılanlara bir o qədər də diqqətlə qulaq asmır- 
dı. Təkcə kralın bütün diqqəti səslənən fikirlərdə idi. 

O, pərişan halda oturmuşdu: ağlına gəlməzdi ki, qızı üçün 
təşkil etdiyi bal belə kədərli sonluqla başa çatar. O axı şahzadə 
qızı, onunla bərabər digər uşaqları da sevindirmək istəmişdi. 

Kral uzun-uzadı ittiham çıxışını kəsmək üçün birdən əlini 
qaldırdı və nəvaziş dolu səslə oğlana müraciət etdi: 

— Sən başa düşürdün ki, etdiyin hərəkət şahzadə qıza qarşı 
hörmətsizlikdir? 

— Yox, zati-aliləril— oğlan krala baxaraq dilləndi. 

— Sən bu barədə fikirləşməmişdin? 

— Yox, zati-aliləril Burada nə fikirləşəsən ki? 

Hər bir hərəkətini uzun müddət ölçüb-biçməyə adət etmiş 
kral əməlli-başlı çaşıb qalmışdı. 

— Mən, ümumiyyətlə, heç Dir şey fikirləşmirdim, sadəcə 
topu tutdum və atdım. 

Kral boğazını arıtladı və növbəti sualını verdi: 

— Bəs sən necə fikirləşirsən, şahzadə niyə topu məhz sənə 
atmışdı? 

— Bilmirəm. Yəqin ki, belə istəmişdi. 

— Sənin heç ağlına gəlmədi ki, bu, böyük şərəfdir? 

— Düzünü desəm, yox. Mən elə bildim ki, bu elə-belə, zara- 
fat üçündür. 

— Zarafat üçün, yoxsa ciddi məqsədlə — bunun heç bir fərqi 
yoxdur, bəs sən nə üçün topu ona geri qaytarmadın? 

Oglan özünü itirmişdi. 

— Heç özüm də bilmirəm, — o dedi, — mən topu bax, ona 
atdım, — və baxışları ilə o, bu gün ciddi görünüşlü boz paltar 
geyinmiş və artıq elə də yaraşıqlı görünməyən sarışın qızı 
göstərdi. 

— İndi isə qulaq as, — kral dedi, — bizim dövlətin qanunları- 
na görə səni çox ağır cəza gözləyir. Dövlətə xəyanətdə ittiham 
edilmiş adamların başlarını bədənlərindən ayırırlar. Yəqin ki, bu 
barədə bilirsən. Ancaq səmimi-qəlbdən etdiyin etiraf səni xilas 
edə bilər. Düzünü de, nə üçün belə hərəkət etdin? Nə üçün 
topu şahzadəyə yox, bu gənc qıza atdın? 

Oglan özünü itirdi və pərt oldu, yəqin ona görə ki, belə bir 
uzun suala o, sadə və qısa bir cavab verə bilərdi. 

— Çünki onun əynində çox gözəl paltar var idi, — o dedi. 

Bu sözlər zalda canlanma yaratdı. Belə bir cavab bütün 
xanımları qane etmişdi: onlar pıçıldaşmağa başladılar və hamı- 
sı birağızdan razılaşdılar ki, oğlanın poetik naturası var. 

Parikli centlmen isə ayağa qalxdı və şəhadət barmağını 
yuxarı qaldıraraq ibrətverici bir tonla dedi: 

— Axı şahzadə qızın da əynində qeyri-adi dərəcədə gözəl 
paltar var idi. 

— Mən yaşıl rəngi ağ rəngdən daha çox sevirəm. 

Məhkəmə zalı yenidən uğuldadı. Kral əlini qaldırdı və sakit- 
lik çökəndən sonra dedi: 

— Deyəsən, sən həqiqəti söyləyirsən: belə bir şeyi uydurmaq 
mümkün deyil. Mənim sənə daha bir sualım var: sən öz hərə- 
kətinə görə təəssüflənirsən? 

— Hə, təəssüflənirəm. Mən topu atdığım dəqiqə təəssülən- 
dim: şahzadənin elə pərt görünüşü var idi ki... Və... əgər yeni- 
dən topu ata bilsəydim, mütləq ona atardım. Həm də onun 

sifəti çox qəşəngdir. Yaşıl geyimli xanımın isə elə riyakar sifəti 
var ki... Onun əlləri də deşik-deşikdir, bir də... O, topu tutanda 
ağzını açır... Mən bütün bunları gördüyüm vaxt o dəqiqə topu 
ona atdığıma görə heyifsiləndim. Amma həmin an da gözətçi- 
lər gəlib çıxdılar. Düzünü desəm, mən elə indiyə qədər də 
heyifsilənirəm. 

Sarışın qız hay-küy salmağa başladı. O, elə ciyildəyir və 
bağırırdı ki, onu zaldan çıxarmaq məcburiyyətində qaldılar. 
(Riyakar sifətlə bağlı oğlanın dediyi sözlər elə beləcə də ona 
yapışıb qaldı və o, heç vaxt ərə gedə bilmədi). 

Kral soruşdu: 

— Bəs sən şahzadə qızdan üzr istəmək istəmirsən? 

Oğlan şahzadə qızın əyləşdiyi taxta sarı çevrildi və təzim 
edərək soyuq şəkildə dedi: 

— Bağışlayın, kral əla həzrətləri. 

Hamı sözləşibmiş kimi birdən şahzadə qıza tərəf baxdı, o 
isə kədərli və güclə eşidiləcək səslə cavab verdi: 

— Eybi yox, eybi yox, mən hirslənmirəm. 

Bundan sonra kral uca səslə elan etdi: 

— Əmr edirəm ki, bu oğlanın üzərindən dövlətə xəyanətlə 
bağlı ittiham götürülsün. 

Nəzarətçilər o dəqiqə əllərini oğlanın çiynindən götürdülər. 
O, növbə ilə əvvəlcə krala, sonra isə şahzadəyə təzim etdi və 
zalı tərk etdi. 

Şahzadə qıza tikilən növbəti don zümrüd-yaşılı rəngində idi 
və hamı cidd-cəhdlə özünü elə göstərirdi ki, guya onun bu 
rəngi nə üçün seçdiyini bilmirlər. 

Hər gün ağ ponini şahzadə qızın yanına gətirirdilər, o isə 
qara atı minmiş mürəbbiyənin və hərbi atların belində olan dörd 
saray gözətçisinin müşayiəti ilə şəhərə yollanırdı. 

Onun gəlişi ilə hər kəs saatını yoxlayırdı, çünki şahzadə, 
adətən, kasıbların yaşadığı və kürən oğlana daha tez rast gələ 
biləcəyi küçədən eyni saatda gəlib keçirdi. Şahzadə başını sağa 
və sola çevirərək onu salamlayanların salamına cavab verir, öz 
narahatlığını büruzə verməməyə çalışırdı. Amma həftələr 
dalınca həftələr keçir, onun isə bəxti gətirmirdi ki, gətirmirdi. 

Anielika artıq fikirləşməyə başlamışdı ki, yəqin, kürən oğlan 
harasa köçüb gedib. Amma bir dəfə... Onu gördü — kürən oğlan 
fəvvarəyə aparan pillələrin üstünə uzanaraq it kimi özünü günə 
verirdi. 

Şahzadə öz ponisini saxladı, mürəbbiyə də o dəqiqə atını 
saxladı, dörd gözətçi isə öz qaçağanlarının üzəngisini necə çək- 
dilərsə, onlar şahə qalxdılar. 

Oglan ayağa durub şahzadə qıza təzim etdi. 

— О vaxtsifətimin gözəlliyi ilə bağlı söylədiyin sözlərə görə 
sənə təşəkkür etmək istəyirəm, — şahzadə dilləndi, — çox xoş 
sözlər idi. 

— Mən ancaq həqiqəti söyləmişəm, — oğlan etiraz etdi, — sənin 
haqqında tez-tez fikirləşirdim. 

— Doğrudanmı? — məmnun olmuş şahzadə soruşdu. 

— Doğru sözümdür. Qızların əksəriyyətinin başı boş-boş şey- 
lərlə doludur, amma sən, fikrimcə, belə deyilsən. 

— Belə de... — şahzadə qız heyrətlə içini çəkdi. 

— Hə, — oğlan coşqunluqla təsdiqlədi. — Mən hətta bu barə- 
də şeir də yazmışam. Amma orada hələ ki “siz” yazırdım. 

O, cibində eşələndi, oradan əzilmiş, çirkli bir kağız parçası 
çıxardı və şahzadə qıza oxumağa başladı: 

Аб geyimli şahzadə! İnanın ki, 

Mən sizin bayramınızı korlamaq istəmirdiml 

Orada elə səs-küy, gurultu, qalmaqal vardı ki... 

Siz mənə top atdınız, 

Sonu isə elə axmaqcasına oldu ki, lap otur ağla! 

Anlayın, mən özümdə deyildiml 

Ətrafımda o qədər sifət sayrışırdı, 

hamı dəstə-dəstə yığışmışdı... 

Həm şappıltı, həm parıltı, həm gurultu, 

həm tünlük, həm bərk isti... 

Belə alındı ki, mən o dəfə 

Düzünü desəm, sizi sezmədim. 

Siz ağ geyimdəydiniz, o isə 

Yaşılda, parlaqda — mənə daha aydın görünürdü. 

O zaman başa düşmədim və günahım da bundadır, 

Siz onunla müqayisədə 

Yüz dəfələrlə sevimli və min dəfələrlə mehribansınız. 

Sizin elə kədərli görünüşünüz vardı ki, 

O vaxtdan bəri məni daha heç nə şənləndirə bilmir. 

Bütün güllər solub, musiqi də susub. 

Və bütün dünya gözümdə sönüb: 

çünki sizin qanınızı qaraltmışam. 

— Olarmı mən bu şeiri xatirə kimi özümlə götürüm? — şah- 
zadə qız soruşdu. 

Oğlan fikrə getdi. 

— Yaxşı, götür, — o, nəhayət ki, dilləndi, — mənə elə gəlir ki, 
artıq onu əzbər bilirəm. 

— Sən fikir verdin? Mənim əynimdə bu gün yaşıl paltar var, 
— şahzadə qız qorxa-qorxa soruşdu. 

— Görürəm, – oğlan cavab verdi, — amma məncə, ağ rəng 
sənə daha çox yaraşırdı. 

O, yenidən təzim etdi və şahzadə qız yoluna davam etdi. 
Kağızı isə ehtiyatla qatlayıb cibinə qoydu. 

Şahzadə qız saraya qayıtdığı vaxt orada artıq çaxnaşma baş- 
lamışdı: axı o, səhər yeməyinə düz on dəqiqə gecikmişdi. O, 
saata göz yetirərək birdən-birə hiss etdi ki, elə bil, içində nəsə 
cəh-cəh vurur, nəsə korlanır və o, başa düşə bilmirdi ki, buna 
kədərlənməli, yoxsa sevinməlidir. 

Bədbəxtlikdən elə həmin gün onun xaç anaları olan iki pəri 
də saraya gəlib çıxmışdılar. 

Xaç mərasimindən sonra onlar bircə dəfə də olsun şahzadə 
qızı görməmişdilər, indi isə Finlandiyadakı hansısa müşavirə- 
dən qayıdırdılar və sarayın yaxınlığından uçduqları vaxt — onlar 
buterbrodlarını yaddan çıxarmışdılar — qərara gəlmişdilər ki, 
bura dönüb həm Dir az çörək yesinlər, həm də fürsətdən istifa- 
də edib xaç övladlarını görsünlər. 

Ola bilsin ki, kralın həmin o gündən — pərilərin unudulmaz 
kraliçanın təşkil etdiyi bayramı pozmasından sonra — onlardan 
acığı gəldiyini bilmirdilər. Bəlkə də, ola bilsin ki, bilirdilər, sadə- 
cə, buna elə bir əhəmiyyət vermirdilər: pərilər xırdaçı deyillər 
axı. 

Və budur, onlar indi vestibüldə öz radiküllərini dizləri üstə 
qoyub oturaraq şahzadə qızı gözləyirdilər. 

— Bağışlayın, mən deyəsən gecikmişəm, – şahzadə qız içə- 
ri girər-girməz dedi. 

— Necə yəni? — şahzadə qıza Dəqiqlik bağışlayan pəri 
təəccüblə çığırdı. 

— Mən gecikmişəm, – şahzadə qız təkrar etdi. 

— Bu inanılmazdırl Hələ elə bir hal olmayıb ki, mənim bağış- 
ladığım hədiyyə kimisə yarı yolda qoysun. 

— Amma bax, bu gün qoydu, – şahzadə qız etiraz etdi. 

— Hansı səbəbdən? – şahzadə qıza Sağlam Düşüncə bağış- 
lamış pəri öyrənmək istədi. 

— Mən bir oğlanla danışmaq üçün ayaq saxlamışdım. 

— Nədir, o, sənin adını daşıyan “Bil və bacar” liqasının 
üzvüdür? 

— Yox, o, şeir yazır. 

— Və sən də hansısa bir oğlanla çənə vurmaq üçün ayaq 
saxlamışdın? Bəs sənin Sağlam Düşüncən harada idi? 

— Bilmirəm, — şahzadə qız gülümsəyərək söylədi. 

— Bəxtsiz bala!- hər iki pəri birağızdan dilləndi. — Sən demə, 
bizim gözəl hədiyyələrimizə heç layiq deyilmişsən ki... 

— Mən axı sizdən xahiş etməmişdim ki, onları mənə bağışla- 
yasınız, — şahzadə qız nəzakətlə, amma qətiyyətlə cavab verdi. 
— Budur, artıq onlar bu gündən etibarən öz təsirini dayandırıb. 

Pərilər bir-birinin üzünə baxdılar. 

— Biz öz bəxşişlərimizi sənin əlindən alacağıq, — onlar səs- 
səsə verib qarıldaşdılar, — əvəzində isə sən bir çox şahzadə qızı 
məhv etmiş bir şeyi əldə edəcəksən – Gözəlliyi və yumor his- 
sini. Amma buna görə hələ çox təəssüflənəcəksən. 

Şahzadə qızın ürəyi titrədi. Amma pərilər sözlərini başa vur- 
mağa imkan tapmamışdılar ki, saçları ilə nə isə baş verdiyini 
hiss etdi. Başı birdən-birə ipək kimi, özü də qönçətək şax duran 
buruqlarla örtülməyə başladı. 

Şahzadə qızın gözləri heyrətindən böyümüş və rəngini də- 
yişərək parlaq-göy rəng almışdı, yanaqlarında isə iki gözəl 
çökək əmələ gəlmişdi. 


XƏYAL QURMAĞI BACARMAYAN ŞAHZADƏ QIZ 


Hər iki pəri onun yanındakı kreslolarda əyləşərək gizlətmə- 
dikləri qəzəbli bir şadyanalıqla ona tamaşa edirdilər; bu qadın- 
ların yöndəmsiz görünüşü şahzadə qızı gözlənilmədən qəhqə- 
həyə boğdu. 

— Hə də... Başlandı. — pərilər sevinclə dedilər, — indi daha 
hər şey aydın oldu: sənin axırın pis qurtaracaq. 

Onlar birlikdə ayağa qalxdılar, mamır basmış bozumtul- 
qonur qanadlarını qaydaya saldılar və yolda haradasa dayanıb 
qəlyanaltı etmək ümidilə uça-uça sarayın alaqapısından uza- 
qlaşdılar. 

Həyətdə dayanmış kral pajları! onların radiküllərinin, qalın 
dabanlı çəkmələrinin və kaporlarının havada necə parladığını 
açıq-aydın gördülər, və hamıya elə gəldi ki, başlarının üstündən 
iki eybəcər qarğa uçub keçdi. 

Pərilərin öncəgörmələri həyata keçmədi: şahzadə Anielika- 
nın həyatı heç də pis sonluqla nəticələnmədi. Pərilər çox şeyi 
korlamağa qadirdirlər (ya da əgər onlar bizim şahzadə qızın xaç 
analarından daha xoşxasiyyətdirlərsə — düzəldə bilərlər). Amma 
valideynlərinizdən miras olaraq yaxşı xasiyyət əldə etmisinizsə 
və sizi uşaq vaxtı düzgün tərbiyələndiriblərsə, o zaman pərilə- 
rin belə nəyisə dəyişməyə, çətin ki, gücü çata. 

İndi artıq şahzadə qızın buruq-buruq saçları, parlaq-göy 
gözləri və yanaqlarında gözəl çökəkləri var idi, amma sifəti elə 
əvvəlki kimi sevimli, mərhəmətli idi, yumor hissi isə bir məsə- 
lədə — onun xahişi ilə atası dedi-qoduları, təkəbbürü və zəhlə- 
tökənliyi ilə onları bezdirmiş saray adamlarını qovduğu və onla- 
rı yenisi ilə əvəz etdiyi vaxt onun köməyinə gəldi. 

Şahzadə qız bu adamların yerinə maraqlı və əyləncəli insan- 
ları götürməyə çalışdı. Əgər dərininə getsək, aydın olar ki, anc- 
aq yaxşı insanlar illər keçdikcə öz maraqlı naturalarını itirmirlər, 
ona görə də şahzadə qızın iştirakı ilə olan təyinatlar, demək olar 
ki, həmişə uğurlu alınırdı. 

Kral atası onun məsləhətlərinə daha çox dəyər verməyə 
başlamışdı və nəticədə qonşu krallıqlar davamlı olaraq saray 





1 Paj — orta əsrlərdə saraylarda xidmət edən, zadəgan nəslindən olan oğlan 

çevrilişlərindən əziyyət çəkdiyi halda o, çətinlik çəkmədən öz 
hakimiyyətini idarə edirdi. 

Şahzadə qız böyüdükcə daha da gözəlləşirdi və hamı ilk 
baxışdanca ona vurulurdu. 

Bu ona zövq verir və xoşuna gəlirdi, ona görə də bir neçə 
il şahzadənin kürən oğlanı yaddan çıxarmasında təəccüblü heç 
nə yoxdur. 

Amma bir dəfə o, köhnə, çoxdan böyüyərək içindən çıxdı- 
$ı zümrüd-yaşılı amazonkasınınf cibində oğlanın şeiri yazılmış 
kağızı tapdı və krala göstərdi. 

Kral şeiri oxuyaraq dedi: 

— Bu lap yerinə düşdü. Axı bizim saray şairimiz yoxdur və 
heç də pis olmazdı ki... 

Sarayda o dəqiqə poetik müsabiqə təşkil edildi və artıq 
gənc oğlana çevrilmiş kürən uşaq çətinlik çəkmədən bütün 
rəqiblərinə qalib gəldi. İndi o, əsl şair kimi görünmək üçün qap- 
qara geyinir, daima sarayda olurdu, amma nədənsə öz şeirləri- 
ni kimsəyə göstərmək istəmirdi. Şahzadə qıza isə bir qədər tən- 
qidi yanaşırdı, özü də deyəsən, köhnə tanışlıqlarının ona han- 
sısa müstəsna hüqaqlar verdiyini heç düşünmürdü də. 

Bir dəfə şahzadə qız — o da artıq gənc qız olmuşdu — onun- 
la saray dəhlizində üz-üzə gəldi. 

— Niyə sənin həmişə narazı görkəmin olur? — şahzadə qız 
soruşdu. 

Cavabında kürən saçlı oğlan dedi: 

— Mənim vəzifəm mənasız vəzifədir. Heç bir gələcəyim yox- 
dur. Mən isə həyatda uğur qazanmaq istəyirəm. Ailədə üçüncü 
oğulam: hər halda, mənim də nədəsə bəxtim gətirməlidir də. 

Şahzadə qız diksindi: 

— Üçüncü oğlan? — o soruşdu, — Kimin? 

— Təsəvvürüm belə yoxdur. Amma bilirəm ki, üçüncüyəm. 

— De görüm, həyatda daha çox nə arzulayardın? 

— Səninlə evlənməyi... Məncə, buruq saçlarla yanağındakı 
çökəklər sənə bir o qədər də yaraşmır. Amma hər halda, sənin 





1 Amazonka — ata minmək üçün uzun qadın paltarı 


XƏYAL QURMAĞI BACARMAYAN ŞAHZADƏ QIZ 


başında axmaq fikirlər başqa qızlarındakından daha azdır. Sifə- 
tin də sevimlidir. O, həmişə mənim xoşuma gəlib. 

Hə, mən səninlə evlənməyə, sonra da dövlətin idarəçiliyini 
öz üzərimə götürməyə məmnuniyyətlə razılıq verərdim. Saray- 
dakı vəziyyətə, əslində, dözmək olar, amma yerdə qalan hər 
şeyi yeni, müasir qaydada təzədən qurmaq lazımdır. Bizim əsas 
bədbəxtliymiz — dəqiqliyin olmamasıdır. Elə qanunları da sağ- 
lam düşüncə nöqteyi-nəzərindən yenidən gözdən keçirmək 
lazımdır. Amma mən davamlı olaraq şeir yazmalı olaramsa, 
ağlımı itirərəm. 

Şahzadə qız köksünü ötürdü. Gözəl və mükəmməl olduğu- 
nu ona söyləmək üçün dünyanın o biri ucundan gələn şahza- 
dələri xatırladı. Təəssüf, o, onları yalnız ələ salıb gülərdi. 

— Qoy belə olsun, — o dedi, — gedim atamdan soruşum. 

— Bundan yaxşısını heç arzulamaq da olmaz, — kral qızını 
dinləyərək söylədi, — zaman dəyişir. Mən isə ümid edirdim ki, 
bu cavan oğlan bizim üçün şeir yazacaq. Etiraf edim ki, bir az 
mütəəssir oldum, bəs sən? 

— Mən isə yox, – şahzadə qız cavab verdi. 

Onlar, həqiqətən də, evləndilər. Və artıq bundan sonra 
şahzadə qızın uşaqlarının xaç mərasiminə pəriləri dəvət etmə- 
dilər. 

Yevanın anası yoxdur. Amma iki xalası var: Amerikadan evə 
qayıtmış Ester xala, bir də Beritin anası Qreta xala. Berit — Yeva- 
nın xalası qızıdır. 

Əslində, Yevanın anası var. Amma varlığından heç bir xeyir 
yoxdur, çünki davamlı olaraq xəstəxanada yatır və onu heç vaxt 
görmək olmaz. Yeva da onunla birlikdə yaşamaq əvəzinə xala- 
larının evində qalmalı olur. Axı balaca qızın atası hansısa gəmi- 
də şturmanf işləyir və o başqa ölkələrə gedəndə “öz əzizini” 
özü ilə apara bilmir. “Günəşim mənim” — Yevanı, adətən, ana- 
sı belə çağırardı. O, Yevanın boynunun ardından öpəndə həmi- 
şə onu “Mənim balaca günəşim!” deyə əzizləyərdi. 

Ester xala heç vaxt Yevaya “Mənim günəşim” demir və heç 
vaxt onu boynunun ardından öpmür. Qreta xala da həmçinin. 
Qreta xala ancaq Beriti öpür. Tez-tez soruşur ki, ona soyuq deyil 
ki? Berit şirə içmək istəmir ki? Ya da buna bənzər başqa bir 
şey... Yevanın soyuqdan üşüyüb-üşüməməsi onu qətiyyən 
maraqlandırmır. O, Yevaya yalnız belə deyə bilər: 

— Qaç, bax gör poçtu gətirməyiblər ki? Get ütünü bura gətirl 
Dirsəyini stolun üstünə qoymal Burnunu sill 

Öz zolaqlı bluzu ilə həmişə “Amerikadan qayıtmış” kimi 
görünən Ester xala da ona elə hey belə deyirdi: 

— Yeva, qaç mənim çantamı gətir! Get toxuduSum şeyləri 
bura gətir! Bu gün qabları silmək növbəsi səndədir! 

Amma maraqlı idi ki, qabları silmək üçün Beritin növbəsi, 
demək olar ki, heç vaxt gəlib çatmırdı. Əlbəttə, axı Berit bir az 





1 Gəmi və ya təyyarəni idarə edən şəxs 

zəifdir və payızda birinci sinfə getməlidir, ona görə də yay 
müddətində mütləq dincəlib özünə gəlməlidir. Yeva isə qətiyy- 
ən zəif deyil və məktəbə də ancaq bir ildən sonra gedəcəkdi, 
ona görə də ona dincəlmək lazım deyil. 

Amma yuyulmuş qabları tək-tənha qurulamaq çox darıxdı- 
nadir! Həm də axı niyə həmişə bu qədər çox qab yuyulur? 

Yeva asta-asta mətbəxə getdi. Berit isə sarmaşıqların sarıl- 
dığı köşkdə qaldı və onun arxasınca baxa-baxa özündənrazı 
halda qımışdı. Bəzən elə də olurdu ki, bu böyük qablardan han- 
sısa Yevanın balaca əllərindən sürüşüb düşür və sınırdı. O 
zaman Qreta xala mətbəxdə peyda olur, var gücü ilə Yevanı 
çiyinlərindən tutub silkələyirdi. Berit isə yenə də özündənrazı 
halda qımışırdı. Ester xala Beritin yanaqlarını sıŞallayaraq soru- 
şurdu ki, o donmayıb ki, kofta geyinmək istəmir ki? 

— Yeva! – Ester xala qışqırırdı, — Beritə kofta gətir! 

— О axı öz paltarını özü də gətirə bilər, — Yeva çöldəki çar- 
daqda oturmuş Beritə pəncərədən acıqla baxaraq etiraz edirdi. 

— Fu, sən nə qədər kobudsanl — Ester xala, az qala, aləmə 
car çəkən səslə qışqırırdı. — Sən axı hələ ki mətbəxdəsən. Kof- 
ta isə orada — divanın üstündədir. 

Yeva əlindəki dəsmalı bir kənara qoyaraq koftanı evdən 
bayıra çıxarırdı. Berit isə yenə də özündənrazı halda qımışırdı. 

— Yox, mənə soyuq deyill — Berit koftanı itələyərək tərslik 
etməyə başlayırdı, — mən onu geyinmək istəmirəml 

Yeva koftanı yelləncəyin üstünə fırıldadaraq çıxıb gedirdi. 

— Mənə kofta-filan lazım deyil, eşidirsən? — Berit onun 
ardınca qışqırırdı, — götür bunu, geri apar. 

O zaman Yeva geri çevrilir, heç bir söz söyləmədən Beritə 
dilini göstərir və çıxıb gedirdi. 

Bütün bunlara kənardan göz qoyan Ester xala başını bulaya- 
bulaya Qreta xalaya deyirdi: 

— Hələ heç vaxt bu cür ədəbsiz qız görməmişəm. 

— Təpədən-dırnağa Lenaya oxşayır, — Qreta xala izah edir- 
di, — O da uşaqlıqda eynilə bunun kimi idi, xatırlayırsan dal 

— Əlbəttə xatırlayıram, amma indi xəstəxanadadır və orada 
çox güman ki, ədəbsizlik eləmək lazım gəlmir, — Ester xala yenə 

də başını yelləyə-yelləyə danışırdı, — Məncə, o daha sağalan 
deyil. O zaman da sənin bu qızla hələ başın çox ağrımalı olacaq. 
Axı mən yenidən Amerikaya gedəndə onu özümlə apara bil- 
məyəcəyəm. 

Yeva isə mətbəxdən onların danışdığı hər şeyi eşidirdi. Oh, 
o, anasının bir daha sağalmayacağını çərənləyən xalasının 
üstünə necə də böyük məmnuniyyətlə şığımaq istəyirdi. Ana- 
sı mütləq sağalacaq, sonra da “öz günəşini” gəlib buradan apa- 
racaqdı. 

— Yeva Beritin tayı deyil, — çardaqdan Qreta xalanın səsi eşi- 
dilirdi, — onlar birlikdə oynadıqları vaxt həmişə dalaşırlar. 

Bax bu məsələdə Qreta xala həqiqətən də, haqlı idi. Onlar 
daima dalaşırdılar. Elə bu yaxınlarda, xalalar nahar üçün çiyələk 
yığmağa getmişdilər, hər iki balaca xalaqızı çardaqda birlikdə 
oynayırdılar. Yeva Fia-tülkünü qucağında tutmuşdu. Fia-Tülkü 
Yevanın oyuncağı idi. Bir zamanlar çəhrayı trikotajdan bədəni- 
nə oturmuş donu və sarı buruq saçları olan çox gözəl bir oyunc- 
aq idi. Amma zaman keçdikcə o, öz çəhrayı rəngini itirmişdi. 
Fia-Tülkü, demək olar ki, qapqara qaralmış, bir zamanlar buruq- 
buruq olan saçlardan isə indi sadəcə bir neçə tük çəngəsi qal- 
mışdı. 

Amma Yeva hələ də onu çox sevirdi, axı Fia-Tülkü Yevanın 
“Günəşim mənim” adlandırıldığı və boynunun arxasından 
öpüldüyü o zamanlardan yadigar qalan yeganə xatirə idi. 

Birlikdə oynadıqları vaxt Berit öz nazik əlini irəli uzadaraq 
Fia-Tülkünün başında təkəmseyrək qalan tüklərin birindən 
yapışdı. 

— Kuk-la-mur-dar, Kuk-la-mur-darl — o, hündürdən və nif- 
rətlə oxumağa başladı. Və bu vaxt Yeva ona elə bir şapalaq iliş- 
dirdi ki, balaca Beritin qulaqbatırıcı bağırtısını eşidən hər iki xala 
qaça-qaça köməyə gəldilər. Qreta xala bərk-bərk Yevanın əlin- 
dən yapışaraq onu indi anbar kimi istifadə edilən yaşıl pavily- 
onal apardı və orada suçiləyənlərin, dırmıqların və baş işlərin- 
də lazım olan ləvazimatların arasında qoyub çıxdı. 





1 Bağ və parklarda yüngül tikili 

— Sən bir burada otur, balaca yaramaz, ağlın başına gələn- 
də çıxararam, — o, Yevanın ağzını bağlaya-bağglaya deyinirdi. 

Berit o dəqiqə ağlamağını kəsib özündənrazı halda qımışdı. 
Yeva isə köhnə bağça pavilyonunda acı-acı ağlamağa başladı. 
Qreta xala Fia-Tülkünü də onun əlindən dartıb almışdı. İndi bu 
balaca zavallı bağça cığırına atılıb qalmışdı və kədərli-kədərli 
mavi səmaya baxırdı. 

— Kuk-la-mur-dar, Kuk-la-mur-darl — Berit səndəlli ayaqları 
ilə Fia-Tülkünün qarnını tapdalaya-tapdalaya təkrar edirdi. 

Səhəri gün dəhşətli istilər başladı. Həə, elə isti idi ki, Yeva 
ilə Berit, adətən, etdikləri kimi çimmək üçün getdikləri yolda 
bir-birini qova-qova qaçmaq iqtidarında deyildilər. Onlar xala- 
ların yanında yavaş-yavaş, ayaqlarını sürüyə-sürüyə çəmənlik- 
dən keçib gölə aparan uzun yol boyu addımlayırdılar. Əsl 
cəhənnəm istisi idil 

— Deyəsən, tufan qopacaq, — Ester xala dedi. 

— Bircə tufan qopmayaydı, — Yeva ehtiyat edərək və hər 
ehtimala qarşı böyük çimərlik məhrəbasının bir ucunu papaq 
kimi başına atdı. 

— Nədir, sən məhrəba ilə adam kimi davrana bilmirsən? — 
Qreta xala acıqlı-acıqlı soruşdu, — o, düz inəklərin torpağa atdı- 
8) “kökə”lərinin üstü ilə sürünür. 

— Beritə bax, — Ester xala təkrar etdi, — gör məhrəbanı əlinin 
üstündən necə səliqə ilə asıb. 

Berit dəsmalını bir az da səliqəli aparmağa çalışaraq özün- 
dənrazı halda qımışdı. 

Onlar çimdiyi müddətdə meşənin arxasından böyük bir qara 
bulud görünməyə başladı. Amma günəş hələ ki işıq saçırdı və 
elə isti idi ki, güclə nəfəs almaq olurdu. Evə gedən yol dəhşət- 
li dərəcədə darıxdırıcı görünürdü. Çəmənlik yolu indi elə hey 
yuxarı dırmaşırdı, ona görə yerimək daha da çətinləşmişdi. 

— Bu cür çimmək bizim nəyimizə gərək idi? — Ester xala inil- 
dədi, — Çiməndən sonra daha da isti oldu, adam özünü əvvəl- 
kindən də yorğun hiss edir. 

— Evə çatan kimi özümü bir kölgəliyə verərək uzanıb dinc- 
ələcəyəm, – Yeva öz xalası qızına dedi. 

— Elə mən дә, – Berit tövşüyə-tövşüyə cavab verdi. 

Bulud isə getdikcə böyüyürdü. İndi o artıq səmanın, demək 
olar ki, yarısını örtmüşdü. 

— Bu gün nahara nəyimiz var, Qreta? — Ester xala darvaza 
qapısından içəri keçərkən soruşdu. 

— Rəvəndli sufledəf teftellər”, — Qreta xala cavab verdi. О, 
yaş çimərlik paltarlarını alma ağacları arasından bağlanmış ipin 
üstünə asıb rəvənd? yığmaq üçün bostana yollandı. 

Beritlə Yeva jasmin kollarının arxasında çəmənliyin üstünə 
uzandılar. Ora elə kölgəlik və sərin idi kil Yeva hiss etdi ki, 
dünya dağılsa belə bu yerdən qalxa bilməyəcək. 

Fia-tülkü onunla yanaşı uzanmışdı. 

Qreta xala isə rəvənddən sufle bişirməyə hazırlaşırdı. 

— Bir özünüz fikirləşin də, nə böyük dilxorçuluqdur. Evdə bir 
çimdik belə kartof kraxmalı qalmayıb. Onsuz isə sufleni bişir- 
mək qətiyyən mümkün deyil. — Qreta xala fikirli halda göy 
üzündəki buluda baxır və baxışlarını bulud tərəfdən jasmin kolu- 
nun arxasındakı qızlara tərəf fırladırdı. O, bir az fikirləşdi, amma 
bu, o qədər də uzun çəkmədi. 

— Yeval Sən dükana qaçıb-gəlməlisənl — o qışqırdı, — mənə 
kartof kraxmalı lazımdır. 

Yeva gözlərini yumdu. O, xalasının sənini çox yaxşı eşidir- 
di. Amma ona elə gəlirdi ki, əgər səsini çıxartmadan sakitcə 
gözlərini yumaraq uzansa, bəlkə də, Qreta xala ümumiyyətlə, 
onun var olduğunu belə yaddan çıxaracaq. Ya da hansısa baş- 
qa bir möcüzə baş verdi. Ya da bəlkə, Qreta xala evi yaxşıcana 
axtardı və evdən bir yığın kraxmal tapıldı? 

— Yeval Məgər sən eşitmirsən? — Qreta xala yenə də qış- 
qırdı, — qaç mağazadan kraxmal all 

Yeva çətinliklə ayağa qalxdı. 

— Oy, yox, xahiş edirəm, bircə bu cür qaşqabağını sallaya- 
raq yoxl — Qreta xala onu sancaraq dedi, — İndi mağazaya 
getmək növbəsi səndədir. Berit cümə axşamı orada olub. 





1 Çalınmış yumurta ağı ilə şəkərdən hazırlanan yüngül рјгојпа 
? Xırda küftəyəoxşar yemək 
3 Kökündən dərman hazırlanan ot bitkisi 

Hə, bu doğru idi: Berit, həqiqətən də, cümə axşamı mağa- 
zada idi. Amma tək yox. Qreta xala onu ora velosipedin üstün- 
də aparmışdı. Berit onun arxasında — yük yerində oturmuşdu. 
Yeva böyük məmnuniyyətlə razı olardı ki, hər gün mağazaya 
kraxmal dalınca getsin, təki velosipedin yük yerində getməyə 
icazə verilsin. Bundan yaxşı nə ola bilərdi ki? 

Mağazaya qədər piyada getmək isə dəhşət idi... Həm ora 
çox uzaq idi, həm də belə bir istidə, bu qədər yorulduqdan 
sonra ora gedib çıxmaq... 

— Amma Qreta, – Ester xala dilləndi, — axı tufan yaxınlaşır... 

Yeva qorxmağa başladı. O, belə bir pis havada küçədə tək 
qalmaq istəmirdi, bu lap dəqiq idil 

— Boş şeydirl Əgər tələssən, tufan başlayana qədər evə qayı- 
da bilərsən. — Qreta xala Yevanı evdən bayıra itələyə-itələyə 
dedi. Amma Yeva ayaqlarını dirəyib getmək istəmirdi. 

— Olarmı mən, heç olmasa, Fia-tülkünü özümlə götürüm? — 
o soruşdu. — Fia-tülkü mənimlə olanda özümü bir o qədər də 
tənha hiss etmirəm. 

Amma Qreta xala dedi ki, belə olmaz. Mağazaya belə çirk- 
li oyuncaqla getmək yaxşı deyil. 

— Belə murdar kukla ilə getmək olmaz, — Berit jasmin kolu- 
nun arxasından eyni fikri təkrar etdi. 

Yeva əsəbdən od tutub yandı, hönkürüb ağlamaqdan özünü 
güclə saxlayırdı. O, hələ də jasmin kolunun arxasında otun 
üstünclə uzanıb qalmış Fia-tülkünü yerdən qaldırdı. Və onu şüşə- 
bənddə oturtdu ki, birdən yağış başlasa, Fia-tülkü islanmasın. 

— Qanını qaraltma. Fia-tülkü, — o pıçıldadı, — anam tezliklə 
evə qayıdacaq. 

Və çıxıb getdi. O qəsəbəarası tozlu küçə ilə yavaş-yavaş 
addımlayırdı, ayaqlarından, elə bil, daş asılmışdı. 

— Mən böyüdüyüm zaman heç vaxt kartof kraxmalı alma- 
yacağam, — Yeva fikirləşirdi. 

Səma isə elə qaralmışdı ki... O, özünü elə balaca hiss edir- 
di ki... Özü də elə qorxmuşdu ki... 

Bu vaxt birdən-birə yağış başladıl Yeva mağazaya gedən 
yolu yarılayan yerdə bitmiş şam ağacına yenicə yaxınlaşmışdı 

ki, göy gurultusu eşidildi. Oh, bu necə də qorxlu gurultu idi. 
Yeva qorxu içində qışqırdı. Elə bu zaman yerə lay divar kimi 
yağış yağmağa başladı. Yağış damlaları yerdə baraban çalırmış 
kimi torpağa çırpılırdı, qəsəbənin tozlu-torpaqlı yolu bir göz qır- 
pımında böyük bir gölməçəyə çevrildi. 

Yeva bu su yığınının arası ilə addımlaya-addımlaya sayıqla- 
mağa başladı. Onun mavi rəngli çit paltarı bədəninə yapışmış- 
dı. Tamam islanmış saçlarından yağış damlaları süzülürdü. 
Damlalar gözlərindən də axırdı. Yox, bu, yağış damcısı deyildi, 
bu, bütöv bir göz yaşlarının axını idi — acı kədər, ümidsizlik, tən- 
halıq və qorxudan doğan acı göz yaşları... 

Onun ətrafında hər şey parlayır və guruldayırdı və hər dəfə 
şimşək çaxanda o, dəhşətdən hıçqırmağa başlayırdı. 

Yeva qaçmağa başladı. Yox, anası “tufan zamanı qaçmaq 
olmaz” deyəndə haqlı imiş. 

Ah, kaş ki anası bu an onunla burada olsaydıl O, Yevanı 
bağrına basardı və onlar birlikdə haradasa kolların altında giz- 
lənərdilər. Anası öz “günəşini” isindirər, deyərdi ki, heç bir şey- 
dən qorxmaq lazım deyil, Anal Ah, anal 

Yeva acı-acı hönkürür, amma heç kim onu eşitmirdi. 

Qızcığaz mağazaya yaxınlaşdığı vaxt tufan sakitləşdi. Günəş 
yenidən parlamağa başladı, amma hava əvvəlkindən sərin idi 
və paltarı islanmış Yeva təpədən dırnağa kimi titrəyirdi. 

— Deyirsən ki, yarım kilo kraxmal verim? — piştaxtanın arxa- 
sında dayanmış frau Svanberq heyrət içərisində təpədən-dır- 
nağŞa islanmış balaca qızı süzürdü, — kraxmal istəyirsən, budur, 
buyur. Amma səni belə bir havada necə bura göndəriblər, 
zavallı qız? 

Demək olar ki, evə aparan bütün yolu Yeva soyuqdan diş- 
ləri bir-birinə dəyə-dəyə dayanmadan qaçdı. 

Və birdən... onun gözləri xalalarının yaşadığı villanın düz 
kənarında nə isə tanış bir şeyə sataşdı. Aman allah, bu ki Fia- 
tülküdürl Büsbütün islanmış və əvvəlkindən də qat-qat çirklən- 
miş zavallı oyuncaql Yazıq Fia-Tülkül 

Yeva qışqıra-qışqıra ona tərəf atıldı. Onlar onun qızının başı- 
na nə oyun açmışdılar? 

Onun sevimli balacasını da eynilə onun kimi belə pis hava- 
da evdən bayıra atmışdılar. Yeva Fia-Tülkünü bərk-bərk quca- 
qladı, bağrına basdı və onun çirkli boynunun ardından öpdü. 

— Ağlama, mənim balacam, ağlama, mənim günəşim, ana 
sənin yanındadır. Qorxma. Axı ana artıq sənin yanındadır. 

Qreta xala çardağın altında islanmış stolu və stulları silirdi. 
İndi onlar Ester xala ilə birlikdə nahar sonrası qəhvə içirdilər. 
Berit meyvə şirəsi içirdi. O, murdar kuklanı şüşəbənddən necə 
xəndəyin yanındakı yola tolazladığını xatırlayaraq özündən razı- 
razı qımışırdı. 

Elə bu vaxt bağça yolunda kimsə göründü. Balaca, təpədən 
dırnağa kimi islanmış, mavi rəngli çit paltarlı kimsə... bu ki 
Yevadır, gəlirl O, bir əlində kraxmal dolu bağlama tutmuşdu, 
o biri əlində isə Fia-Tülkünü. Onun dodaqları bərk-bərk bir-biri- 
nə sıxılmış, gözləri isə böyümüşdü. 

Və “mənim günəşim” neylədi? O, nə isə dəhşətli bir şey 
etdi ki, bu barədə danışmaq belə adamı heyrətə gətirir. Elə bir 
görünməmiş iş etdi ki, xalalar ikisi də birdən dəhşət içərisində 
yerindən dik atıldılar. 

Onlar heç vaxt bunu unutmayacaqlar, onlar bunu aradan 
uzun illər keçdikdən sonra — Yevanın uzunsürən ayrılıqdan, həd- 
dindən artıq uzun sürən ayrılıqdan sonra sağalmış anası evə 
döndükdə belə bunu yada salacaqdılar. Onu boynunun ardın- 
dan öpən və ona “günəşim mənim” deyən anası... 

Budur o, həmin o gözəl “günəşim mənim”. Nə dəhşətli 
hərəkətdir. Axı belə eləmək olmaz. Doğrudan da çox gözəl 
“günəşim mənim” imiş... 

O, bag yolu ilə yuxarı qalxdı. Çardaqda açılmış stola yaxın- 
laşaraq gözlərini xalalarının və Beritin düz gözünün içinə dikib 
diqqətlə baxdı. Sonra kraxmal dolu bağlamanı məcməyinin içi- 
nə elə tolazladı ki, məcməyidəki fincanlar cingildədilər. Və çox 
sakit, aydın bir səslə dedi: 

— Sizə tüpürmək belə istəməzdiml 

MİRABEL 


İndi mən sizə həyatımda baş vermiş çox maraqlı bir əhva- 
lat haqqında danışacağam. Bu, iki il əvvəl baş verib. O vaxt 
mənim cəmi altı yaşım var idi. İndi isə səkkizdir. 

Mənim adım Britta Kaysadır. Düzdür, əslində, bunun məsə- 
ləyə heç bir aidiyyatı yoxdur. Amma istəyirəm ki, adımı bilə- 
siniz. 

Biz — anam, atam və mən balaca bağçası olan kiçik bir evdə 
yaşayırıq. Bizim evimiz lap təkcənədir, yaxınlıqda heç kim yaşa- 
mır, amma evimizin yanından bir maşın yolu keçir, bu yolun lap 
qurtaracağında isə — lap-lap uzaqda, şəhər yerləşir. 

Mənim atam bağbandır. Hər çərşənbə və şənbə günləri o, 
şəhərə gedib bazarda tərəvəz və çiçək satır. Satdığı bu şeylərə 
görə ona pul verirlər. Amma bir o qədər də çox qazancı olmur. 
Anam deyir ki, heç vaxt pul hər şeyə yetə bilməz. O vaxtlar isə 
— iki il əvvəl — mən dəhşətli dərəcədə, lap dəhşətli dərəcədə 
çox istəyirdim ki, mənə gəlincik alsınlar. Hərdənbir — bazar gün- 
lərində atam və anamla birlikdə şəhərə gedirdim. Orada baza- 
rın lap yaxınlığında böyük bir oyuncaq mağazası var. Hər dəfə 
o mağazanın yaxınlığından keçəndə vitrinin qarşısında ayaq 
saxlayar, bütün gəlinciklərə baxar və elə istəyərdim ki, onlar- 
dan, heç olmasa, birini mənə alaydılar. Axı tərəvəzlərə görə 
atamın aldığı bütün pulları biz geyim-kecimə, yeməyə, bir də 
həddindən artıq vacib olan başqa şeylərə xərcləməli idik. 

Mən başa düşürdüm ki, gəlincik almaq üçün heç bir ümidim 
yoxdur, amma yenə də onu arzulamaya bilmirdim. 

Hə, indi də başıma gəlmiş həmin o möcüzəli əhvalat haq- 
qında sizə danışacağım o məqama çatıram. 

Bir dəfə baharda, iki il əvvəl, atamla anam adətən olduğu 
kimi, bazara yaz çiçəkləri və tozağacı yarpaqları aparmışdılar, 
mən isə heç özüm də bilmirəm ki, hansı səbəbdənsə evdə qal- 
mışdım. Amma nə yaxşı ki, elə evdə qalmışdım. 

Axşama yaxın, qaranlıq düşməyə başlayanda bağçaya get- 
dim ki, baxım görüm təpənin aşağısından atamla anamı gətirən 
arabanın səsi eşidilirmi? 

Elə gözəl bir axşam idi kil.. Bütün bağ, bizim evimiz və qəri- 
bə şəkildə burula-burula gələn yol — hər şey çox gözəl 
görünürdü. Havada da qəribə bir şey dolaşırdı, o qədər qəribə 
idi ki, hətta bunun nə dərəcədə qəribə olduğunu izah etməkdə 
belə çətinlik çəkirəm. 

Və budur, mən dayanıb aşağı — yola baxdığım zaman eşit- 
dim ki, ağzına qədər dolu arabanın səsi gəlir və çox sevin- 
dim, çünki bunun atamı və anamı gətirən araba olduğunu fi- 
kirləşdim. Amma gələn atamla anam deyildi, hansısa qəribə, 
balaca bir qoca idi. Mən yenə də əvvəlki kimi bağımızda 
dayanaraq arabanın necə yavaş-yavaş yaxınlaşdığına tamaşa 
edirdim. 

Nəhayət ki, ağlım başıma gəldi və bağçadan qaçaraq dar- 
vazaları açdım ki, qoca kişi qozladan aşağı düşməli olmasın. 
Çünki yoldakı darvazalar bizim evimizin lap yaxınlığındadır və 
adətən, o, darvazaları bu yoldan gəlib gedənlər üçün mən açı- 
ram. Hətta bəzən buna görə mənə qəpik-quruş da verirlər. 

Mən bu qəribə balaca qoca üçün darvazaları açanda, hər 
halda, azacıq da olsa, qorxurdum — axı evdə tək idim, yaxın- 
lıqda isə başqa heç bir adam yox idi. Özüm də haradan bilə 
bilərdim ki, bu qoca kişi xeyirxahdır, yoxsa qəddar? 

Amma xarici görünüşünə görə o, yaxşı kişiyə oxşayırdı. 

Darvazaları keçdikdən sonra o, atlara dayanmasını əmr edə- 
rək, mənə baxıb güldü: 

— Əslində, sənə darvazaları açdığına görə pul vermək lazım- 
dır. Amma mənim pulum yoxdur. Əvəzində nə isə başqa bir 
şey alacaqsan. Əlini ver görüml 

Və bu qəribə qoca kişi ovcumun içinə qızılı bir buğda dənə- 
si qoydu. O lap əsl qızıl kimi parlayırdı. 

Qoca o dəqiqə də qamaçısını tərpətdi və bir neçə saniyədən 
sonra araba elə yoxa çıxdı ki, onun heç izi-tozu belə qalmadı. 
Mən isə yolda dayanaraq onun təkərlərinin necə diyirləndiyinə 
və atının necə qaça-qaça uzaqlaşdığına qulaq asırdım. 

Araba gözdən itən kimi evin arxasındakı öz şəxsi bostanıma 
yollandım və mənə bağışlanmış buğda dənəsini orada əkdim. 
Sonra mən öz balaca susəpənimin arxasınca getdim və buğda 
dənəsini əkdiyim torpağı, necə lazımdırsa, suladım. 

Mən hər gün bu dənəni sulamağa gedirdim və maraqdan 
içim-içimi yeyirdi — görəsən, ondan nə bitəcəkdi? Fikirləşirdim 
ki, ola bilsin bu, qızılgül koludur, ya da başqa bir gözəl şey. 
Amma heç vaxt ağlıma belə gətirə bilməzdim ki, əslində bu 
buğdadan nə cücərəcək. 

Bir gün səhər, hər zaman olduğu kimi, öz buğda dənəmi 
sulamağa gələndə gördüm ki, torpaqdan nə isə balaca, lap 
balaca qırmızı bir şeyin parçası görünür. Hər gün bu balaca qır- 
mızı şey böyüyür, böyüyürdü və nəhayət, bunun nə olduğunu 
artıq görmək olurdu. 

Tapın görək, bu, nə idi? 

Bu, qıpqırmızı gəlincik şlyapası idi. Gəlincik papağı isə 
gəlinciyin başına geyindirilmişdi. 

Bəli, bu, mənim bostanımda yetişməkdə olan kukla idi. 
Amma bu, qəribə deyildimi? 

Özünüz tapın, mən bu kuklaya su tökürdümmü? 

Hə, mən onu səhər də, günorta da, axşam da sulayırdım, 
hətta atamla anam mənə deyirdi: 

— Əziz balam, niyə sən bu qədər su tökürsən? Qırmızı tur- 
pa bu qədər su tökmək lazım deyil. Atamla anam heç vaxt 
mənim bostanıma tərəf getməzdilər, çünki o, bir az kənarda idi. 

Bir gün səhər isə açıq-aydın göründü ki, artıq gəlinciyimin 
başı yetişibdir. Gəlincik gözlərini yumub-açan gəlinciklərdən idi, 
amma hələ ki, onun gözləri açılmamışdı. Mən heç vaxt Belə 
gözəl bir gəlincik görməmişdim: şlyapasının altından onun açıq 
rəngli buruq-buruq saçları, incə yanaqları və çəhrayı ağzı 
görünürdü. 

Gəlincik yavaş-yavaş böyüyürdü. Onun şlyapasının mate- 
rialından çox gözəl qırmızı bir paltarı da var idi. Gəlincik düz 
dizlərinə qədər böyüdükdən sonra mən atamla anama dedim 
ki, qoy onlar gəlib mənim bostanımda nə yetişdiyinə özləri 
tamaşa etsinlər. 


MİRABEL 


Atamla anam mənim bostanımda turpla ispanaq bitdiyinə 
əmin olsalar da, hər halda, baxmağa gəldilər. Mən hələ həya- 
tımda heç kimi atamla anamın gəlinciyi görərkən təəccüblən- 
diyi kimi təəccüblənən görməmişdim. 

Onlar uzun müddət susdular və sadəcə, gözlərini böyük- 
böyük açaraq gəlinciyimə tamaşa etdilər. 

Nəhayət, atam dilləndi: 

— Mən heç vaxt belə bir şey görməmişəm. 

Anam isə soruşdu: 

— Bütün bunlar necə oldu ki? 

— Belə oldu da... Torpağa gəlincik toxumu əkdim... — mən 
cavab verdim. 

Sonra atam dedi ki, o da belə toxumdan düz bir kilo əldə 
etmək istərdi, çünki belə olsaydı, bazarda nə qədər gəlincik sata 
bilərdi. Bununla da o, turp satmaqla qazandığı puldan dəfələr- 
lə artıq pul qazana bilərdi. 

Anamla atamın işi-gücü elə bütün günü gəlib baxmaq və 
təəccüblənmək oldu. Adamın ağlına belə gəlməz, amma bir 
bazar günü səhər mən öz bostanıma gəldiyim vaxt gördüm ki, 
gəlinciyim tamam böyüyüb. Onun ayaqlarında gözəl ağappaq 
corablar və bapbalaca ağappaq ayaqqabılar var idi. 

Mən onun gözəlliyinə yaxşı-yaxşı tamaşa etmək üçün otla- 
rin üstündə oturdum. 

Bax elə bu vaxt o, gözlərini açdı və düz mənim üzümə bax- 
dı. Onun masmavi gözləri var idi, eynilə mənim düşündüyüm 
kimi. Heç vaxt belə gözəl gəlincik görməmişdim, özümü sax- 
laya bilmədim və onu yavaşca sığalladım. Elə bu vaxt o, düz 
kökü olan yerdən qırıldı — onun ayaqlarının altından kökü çıxır- 
dı — və mən başa düşdüm ki, artıq onu götürə bilərəm. 

Elə belə də elədim və o dəqiqə də gəlinciyimi atamla ana- 
ma göstərmək üçün götürüldüm. 

Sonra onu öz otağıma apardım. 

Bütün günü gəlinciyimlə oynadım və elə xoşbəxt idim ki, 
demək olar, heç bir şey yemədim. 

Onun adını Marqareta qoydum. Axşam düşəndə isə gəlinc- 
iyim üçün tikiş maşınının qapağında yataq saldım və dedim: 

— Gecən xeyrə qalsın, Marqaretal 

Və bilirsiniz o zaman nə baş verdi? Gəlincik ağzını açdı və 
dedi: 

— Mənim adım Marqareta deyil. Bu, sənin ağlına haradan 
gəldi? Mənim adım Mirabeldir. 

Siz bir işə baxın: o, danışa bilirmiş. O dayanmadan hey 
çərənləyirdi, mən isə elə heyrətlənmişdim ki, bir kəlmə belə 
deyə bilmirdim. 

Gəlincik dedi ki, ona əsl çarpayı və gecəköynəyi lazımdır, o 
bir də dedi ki, onun çox xoşuna gəlirəm və istəyir ki, onun ana- 
sı olum. 

— Amma mənə sıyıq yedirtmək ağlının ucundan belə keç- 
məsin, — o dedi, — çünki mən belə şey yemirəm. 

Hiss etdim ki, baş verən hadisələr haqqında əməlli-başlı 
düşünməliyəm. Mən öz çarpayıma qalxdım və orada sakitcə 
uzandım. Mirabelin isə cıqqırı da çıxmırdı. Amma elə bu vaxt 
mən başa düşdüm ki, o niyə susurmuş — o, komodun üstünə 
dırmaşmağa çalışırmış və bu işin öhdəsindən gəldi də. 

Komodun üstünə çıxdıqdan sonra oradanca öz çarpayısına 
— mən tikiş maşınının qapağını nəzərdə tuturam – tullandı. O, 
bu işi dəfələrlə elədi, sonra isə gözəl bir gülüşlə gülərək dedi: 

— Bilirsən, maraqlı məşğuliyyət imiş... 

Bir qədər gözlədikdən sonra Mirabel mənim çarpayıma 
yaxınlaşdı, başını yana əyib dedi: 

— Olarmı sənin yanında uzanım, axı indi mənim anamsan? 

Mən onu qaldırdım, öz çarpayıma qoydum və o, yenə də 
danışmağa başladı. Ona qulaq asmaq elə əyləncəli idi ki... Mən 
öz gəlinciyimə görə elə sevinirdim ki, heç bütün həyatım boyu 
bu qədər sevinməmişdim. 

Sonra nəhayət ki, o, səsini kəsdi. Bir neçə dəfə əsnəyərək — 
bu zaman o, necə də sevimli görünürdü — qollarımdaca 
büzüşüb yuxuya getdi. O, elə beləcə də bütün gecəni mənim 
qollarımda yatdı, mən isə uzun müddət yuxuya gedə bilmə- 
dim və qaranlıqda onun necə nəfəs aldığına qulaq asdım. 

Səhər yuxudan ayılanda gördüm ki, Mirabel artıq çarpayı- 
mın yanındakı tumbanın üstünə dırmaşıb. Orada su dolu stə- 


MİRABEL 


kan var idi. Mirabel stəkandakı suyu sıçratmağa başladı, qəh- 
qəhə çəkdi, sonra yenə tikiş maşınının qapağına tullandı. Elə 
bu vaxt məni yuxudan qaldırmaq üçün otağa anam girdi, Mira- 
bel isə tikiş maşınının qapağındakı yerində uzanaraq özünü elə 
apardı ki, guya adi gəlincikdir. 

Budur, artıq iki ildir ki, mənim Mirabelim var. Düşünmürəm 
yer üzündə elə bir qız tapılsın ki, onun da belə bir qəribə gəlinc- 
iyi olsun. Düzdür, o, həddindən artıq dəcəldir, bu xasiyyətini 
onun əlindən ala bilməzsən, amma mən yenə də onu çox istə- 
yirəm. Məndən başqa heç kimin onun ən adi insan kimi danı- 
şa, gülə, yemək yeyə bildiyindən xəbəri yoxdur. 

Atamla anam yanımda olanda o, gözlərini bərəldir və can- 
lı olduğu bir damcı da olsun hiss edilmir. Amma biz tək olan- 
da, oy, oy, oy, necə də çox əylənirikl 

O, fəsəlini çox sevir. Mənim oyuncaq tavam var, hər gün 
onun üçün fəsəli bişirirəm. Bir dəfə hətta o, mənim barmağımı 
da dişləmişdi — aydın məsələdir ki, zarafatla. 

Atam onun üçün çarpayı düzəldib, daha ona tikiş maşınının 
qapağında yatmaq lazım gəlmir. Anam onun üçün adyal və 
döşəkağı tikib. Mən isə öz gəlinciyimə gözəl bir gecəköynəyi, 
çoxlu-çoxlu müxtəlif önlüklər və ev paltarları tikmişəm. Mirabel 
istənilən bir təzə paltar görəndə o qədər sevinir ki... Mən bütün 
günü onunla oynayıram, ancaq atama bağçada yır-yığış etmə- 
yə kömək etdiyim günləri çıxmaq şərtilə. 

Hər dəfə yoldan araba səsi eşitdikdə isə yel kimi qaçıram, 
baxım görüm həmin o qəribə balaca qoca deyil ki gələn. Mən 
bu gözəl gəlinciyə görə ona elə təşəkkür etmək istəyirəm ki... 
Amma o, eləcə də gəlib çıxmadı. 

Mənim gəlinciyimi görmək istəyirsiniz? Mənim gözəl, yara- 
şıqlı Mirabelimi? 

Mənim evimə qonaq gəlin, onda görərsiniz. Sadəcə balaca, 
bizim evimizə doğru uzanan ensiz yolla gəlmək lazımdır. Sizə 
söz verirəm ki, Mirabel qucağımda darvazanın yanındaca göz- 
ləyəcəyəm. 

DONALD BİSSET (Böyük Britaniya) 
(1910-1995) 


YADDAN ÇIXMIŞ DOĞUM GÜNÜ 


Biri var idi, biri yox idi, yer üzündə böyükdən də böyük bir 
fil var idi. O, öz fil arvadı və Yalmar adında balaca fil oğlu ilə bir- 
likdə Uipsneyd zooparkında yaşayırdı. 

Ata fil çox böyük idi. Ana fil də böyük idi. Hətta uşaq olma- 
sına baxmayaraq Yalmara belə heç kim balaca deyə bilməzdi. 
Axı fillər heç vaxt çox balaca olmurlar. 

Günlərin bir günü ana fillə bala fil ata filin başı üstə dayan- 
dığını gördülər. 

— Sənə nə olub? — ana fil soruşdu. 

— Nəsə bir şey xatırlamağa çalışıram, — ata fil cavab verdi. 

— Nəyi xatırlamağa çalışırsan ki? 

— Əgər bilsəydim, – ata fil dedi, – o zaman çalışmazdım ki... 
Elə deyil, əzizim? 

— Yalmar, — ana fil oğluna dedi, — qaç, tez ol, atanın nə itir- 
diyini tapmağa çalış. 

Beləliklə, Yalmar üz tutdu qaçmağa... Yolla bir müddət qaç- 
dıqdan sonra bambuq meşəliyinin yaxınlığındakı hündür təpə- 
yə qalxdı və həm dincəlmək, həm də göydə buludların necə 
qaçdı-tutdu oynadıqlarına tamaşa etmək üçün yerdə oturdu. 

Birdən ona elə gəldi ki, kim isə ağlayır. Səs haradansa lap 
yaxınlıqdan gəlirdi, amma Yalmar nə qədər ətrafına göz gəzdirsə 
də, heç kimi görə bilmirdi. Nəhayət ki, o, səsin haradan gəldiyini 
aydınlaşdırmaq üçün elə-belə — havaya üzünü tutub dedi: 

— Ağlama, niyə ağlayırsan? İstəyirsən, mən sənə kömək 
edim? 

Bu sözlər ağzından çıxar-çıxmaz ağlamaq səsi kəsildi. 


YADDAN ÇIXMIŞ DOĞUM GÜNÜ 


— Sən kimsən? — Yalmar soruşdu. 

— Yaddan çıxmış doğum günü, özüm də ona görə ağlayıram 
ki, kimin olduğumu bilmirəm. 

— Ay-ay-ayl — Yalmar təəssüflə dilləndi, — Sən bir bədbəxt- 
liyə baxl Bəs sənin ad günü üçün bişirilmiş tortun var? 

— Əlbəttəl Tortsuz da ad günü olar? Bax, onun üstündə altı 
şam var, deməli, bu gün kiminsə altı yaşı tamam olur. 

“Altı yaşının tamam olması nə yaxşı şeydirl — Yalmar fikir- 
ləşdi, — Çox yaxşıdır! Demək olar ki, yeddi yaş qədər yaxşıdır. 
Heç beş yaş da pis deyil, elə dörd yaş da. Səkkiz olanda... Sək- 
kiz olanda isə artıq sən qismən böyük hesab edilə bilərsən. 
Amma hər halda, hamısından daha yaxşısı altı yaşın olmasıdır”. 

— Mən çox təəssüf edirəm, çox təəssüf edirəm, — o, üzünü 
havaya, daha doğrusu, yaddan çıxmış doğum gününə tutub 
dedi, — Amma sənə heç cür kömək edə bilməyəcəyəm. Mən, 
sadəcə, bilmirəm ki, kim öz doğum gününü yaddan çıxara bilər? 

Və Yalmar sözünü bitirər-bitirməz evə getməyə tələsdi. 
Anası evdə onu gözləyirdi. Amma qayıdanda gördü ki, artıq 
ata fil başı üstdə dayanmayıb, stol arxasında əyləşib, özü də 
iştahla nahar edir. Oğlunu görən kimi gülümsədi. 

— Xatırladım! – ata fil dedi, — mən elə belə də bilirdim ki, bu 
ya dünən, ya bu gün, ya da sabahdır. Elə belə də bilirdim. 

— Nədir bu gün olan? – Yalmar soruşdu. 

— Bu gün sənin doğum günündür! — otağa girən ana fil dedi, 
— bu gün sənin altı yaşın tamam olur. 

Yalmar həyəcanlandı və tələm-tələsik bambuq meşəlyinin 
yaxınlığındakı alçaq təpəyə tərəf götürüldü. 

— Qulaqa asl Eeeeyl — o qışqırdı, — Sən demə, sən mənim 
doğum günümmüşsən. Bu gün mənim altı yaşım tamam olur! 

— Ural — unudulmuş doğum günü sevinə-sevinə qışqırdı, — 
Ural Ural Ural 

Axşam Yalmar çay süfrəsində üstündə altı şam olan bayram 
tortu gördü. O, xortumunu irəli uzadıb sevinə-sevinə bütün 
şamları bir andaca söndürdü. 

— Bax bu əladır, — Yalmar ürəyində fikirləşdi, — altı yaşın 
tamam olması çox yaxşıdır! 

ANNİ ŞMİDT (Hollandiya) 
(1911-1995) 


ADINI İTİRMİŞ QIZCIĞAZ 


Hər bazar günü Tom atası ilə birlikdə kilsəyə gedərkən 
hündür bir divarın yanından keçərdilər. Divarda o qədər də 
böyük olmayan bir qapı var idi. 

Bir gün Tom atasından soruşdu: 

— Bu qapının arxasında nə var, ata? 

— Axı... mənim balam, — atası ona cavab verdi, — divarda 
heç bir qapı yoxdurl Sən nədən danışırsan? 

Amma Tom bu qapını açıq-aydın görürdü. 

Bir dəfə də elə oldu ki, kilsə gözətçisi ilə başı söhbətə qarış- 
dığı vaxt o, atasının əlini buraxdı və qapıdan sivişərək içəri keçdi. 

O, uzun, qaranlıq dəhlizlə uzun-uzadı əllərini havada oyna- 
da-oynada irəlilədi. Nəhayət ki, əli ilə növbəti qapıya çatdığını 
hiss etdi. Onu itələyərək açdı və hansısa bir otağın astanasında 
dayandığını gördü. 

Stolun arxasında bir qız əyləşmişdi. Onunla üzbəüz isə aya- 
Sıni-ayağının üstünə aşırmış böyük bir dovşan oturmuşdu və 
uzun müştükdə siqaret çəkirdi. 

Onlar şahmat oynayırdılar. 

— Sabahınız xeyir, — Tom içəridəkilərlə salamlaşdı. 

— Sabahınız xeyir, — Dovşan başını tərpətdi, sonra da, — stu- 
lu götür, əyləş, — dedi. 

Tom stulu gətirib oturdu və gözucu qıza baxdı. Onun ina- 
nılmaz dərəcədə kədərli gözləri var idi. Tom soruşdu: 

— Sənin adın nədir? 

Amma cavab vermək əvəzinə qız ağlamağa başladı. Sonra hıç- 
qıra-hıçqıra stolun arxasından qalxdı və əlləri ilə üzünü qapadı. 


ADINI İTİRMİŞ QIZCIĞAZ 


— Vicdansızl — dovşan hirsli-hirsli Tomun üstünə bağırdı, — 
axı niyə sən bu barədə soruşurdun? 

— Mən... axı mən... mən bilmirdim ki, o, ağlamağa başlaya- 
caq, — Tom özünü itirdi, — mən, sadəcə, onun adının nə oldu- 
Sunu bilmək istəyirdim, vəssalam. 

— Bu lap qaş düzəltdiyin yerdə göz çıxartmağa döndü də... 
— dovşan başını yellədi, sonra da pıçıltıyla dedi, — bilirsən, o, 
adını itirib. Ona görə də neçə müddətdir ki, burada qalmalı, lap 
uzun əsrlər keçsə də, bu otaqda oturub şahmat oynamalıdır. 
Biz ona nə zaman zəng gələcəyini gözləyirik. 

Sonra sözünə ara verən dovşan əlindəki müştüklə küncə 
qoyulmuş telefon aparatını göstərdi. 

— Bəs ona kim zəng etməlidir ki? — Tom soruşdu. 

— İş orasındadır ki, biz bunu da bilmirik, — dovşan çarəsiz 
halda əllərini yana açdı, — sadəcə, ümid edirik ki, bir gün tele- 
fon zəng çalacaq və kimsə bizə onun adını söyləyəcək. Əgər 
bu baş verərsə, o zaman o, düşdüyü vəziyyədən xilas ola bilər. 
Yoxsa... yox... 

— Mən ona kömək etmək istərdim, — Tom dili dolaşa-dola- 
şa danışdı, — Bəlkə, mən... 

— Sən artıq onu ağlamaq həddinə çatdırmısan, — dovşan 
hirslə çəmkirdi, — o artıq otuz beş saatdır ki, dayanmadan ağla- 
yırl Vicdansızl Yox ol buradanl 

Tom özünü günahkar hiss etdiyindən susdu və otağı tərk 
etdi. Uzun dəhlizdən adlayaraq geri qayıtdı, qapını açdı, sonra 
da gün işığına bürünmüş küçəyə çıxdı. 

Atası hələ də kilsə qarovulçusu ilə söhbət edirdi, o heç 
Tomun əlini buraxdığının fərqinə belə varmamışdı. Ata söhbə- 
ti başa vurduqdan sonra onlar birlikdə kilsəyə yollandılar. 

Ağlayan qız heç cür Tomun beynindən çıxmırdı ki, çıx- 
mırdı. 

“Əlbəttə, ora bir də getməyə mənim cəsarətim çatmaz, — o 
fikirləşdi, — amma bu qızın adını tapmağa çalışmalıyam. O 
zaman ona zəng edə bilərəm. Telefonla adının nə olduğunu 
özünə söyləyərəm. Bəs... Görəsən, onun adını mən haradan, 
kimdən öyrənə bilərəm ki? Bəlkə... bu qızın adı Marityedir, bəlkə 

Hertruda, ya da — Ramona... uf... axı... mən bunu haradan öyrə- 
nə bilərəm?” 

Tom fikirli halda evlərinin arxasındakı bağçaya getdi və ora- 
da sarmaşan qızılgül kolu gördü — həddindən artıq gözəl qızı- 
İgüllər idi. Kolun yaxınlığında yerə üstündə yazı olan bir lövhə 
çalmışdılar: “Karmelita”. 

Bu, qırmızı qızılgülün adı idi. 

“Bəlkə, onun adı Karmelitadır? — Tomun ağına belə bir fikir 
gəldi, — axı o da bu qızılgül kimi gözəldir. Mən zəng edib tele- 
fonda onu Karmelita çağıracağam”. 

Tom tələm-tələsik evə qayıtdı, dəhlizə — telefonun qoyul- 
duğu yerə getdi. Elə bu vaxt gördü ki, orada – asılqanın yanın- 
dakı kətildə qızın evində gördüyü həmin o dovşan əyləşib. 

O, yenə də ayağını-ayağının üstünə aşıraraq oturmuşdu və 
rahat-rahat müştükdəki siqaretini tüstülədirdi. 

Dovşan tənbəl-tənbəl Toma baxdı və dilləndi: 

— Nömrə yeddi sıfır... 

— Oy, — Tom çaşmış halda pıçıldadı və sıfırları yığdı. Amma 
üçüncü sıfırı yığmağa imkan tapmamışdı ki, dovşan ağzından 
tüstü halqaları buraxa-buraxa fısıldadı və fikirli-fikirli dedi: 

— Amma onun adı Karmelita deyil. 

— Oyl — Tom əvvəlcə təəccübləndi, sonra yenə də köksünü 
ötürdü və dəstəyi yerinə qoydu. 

O, başını aşağı salıb ağır-ağır ah çəkdi. 

— Bəs onun adı nədir axı? — hündürdən soruşdu. Amma geri 
çevrildiyi vaxt artıq dovşan oturduğu yerdə yox idi. 

Oglan məyus halda evdən çıxdı və şəhəri dolaşmağa yol- 
landı. 

Küçənin birindən o birinə keçir, ikincisi ilə üçüncüsünü 
qovuşdururdu... Və elə beləcə gedir, gedirdi, ta ki ayaqları onu 
kilsənin yanına gətirib çıxarana kimi. 

Kilsənin arxasında, demək olar ki, yarıbaxımsız bir məzarlıq 
var idi. Sarmaşıqlar, sanki, başlarını itirərək hara sarmaşmaq 
lazım gəldiyini unutmuş, başqa bir şey tapmadıqlarından xaçla- 
ra və başdaşılarına dolaşmışdılar. 

Tom fikirli halda köhnə məzarlar arasında dolaşırdı və birdən 


ADINI İTİRMİŞ QIZCIĞAZ 


gözü üzərində yazı yazılmış balaca daşa sataşdı: “Yudif, 11 yaş”. 

“Bəlkə, onun adı Yudifdir, — Tom fikirləşdi, — o da kilsə 
məzarlığındakı sarmaşıqlar qədər kədərlidir”. 

Ağlına gələn fikirdən ümidlənən Tom zəng etmək üçün evə 
getmək lazım gəldiyini düşündü və o üzə aşmaq üçün çəpərə 
dırmaşmaq istədi. Elə bu vaxt məzar daşlarının birinin üstündə 
oturmuş dovşanı gördü. O, ayağını-ayağının üstünə aşıraraq 
Toma baxırdı. 

— Onun adı Yudif deyil, — Dovşan qaşqabağını sallayaraq 
dedi. 

Tom beynində qadın adlarını bir-bir sadalamağa başladı: 
Amanda, Rozelinda, Yanneke, Marcolin, Lizbet, Ester, Qodeli- 
ve, Mintye... 

...Ay pəncərəyə işıq salırdı, Tom artıq çarpayıda da rahat 
uzana bilmirdi. Yuxusu tamam qaçmışdı. O, aşağı — qonaq 
otağına düşdü. Otaq qaranlıq idi, amma elə bil, təsadüfən ay 
anasının ağacdan düzəldilmiş yazı stolunun üstünə işıq saldı. 
Toma elə gəldi ki, stolun arxasından uzun dovşan qulaqları gör- 
sənir. 

Amma yox, yanılıbmış. 

Tom siyirtmələrdən birini dartdı və oradan anasının qeyd 
dəftərçəsini çıxardı. 

Bu, köhnədən də köhnə qeyd dəftərçəsi idi. Tom xüsusi bir 
maraq hiss etmədən dəftərçəni vərəqləməyə başladı. Orada 
yazılmışdı: “Saat 11.30-da Paster kofe içməyə gələcək”. Bir 
səhifə sonra isə qeyd edilmişdi: “Bağbana iki quldenf verilmə- 
lidir”. 

Onun anası bu dəftərçəyə hər cür mənasız şeyləri qeyd 
etmişdi — əlbəttə ki, yaddan çıxarmamaq üçün. Amma bütün 
bunlar uzun illər əvvəl olmuşdu. 

Tom kitabçanı yerinə qoymaq istəyirdi ki, gözləri tələm- 
tələsik yazılmış bir sətirə sataşdı. Onu çox çətinliklə oxuya bil- 
di: “Tom və Tintyeni patoka? dalınca göndərmək...” 





1! Hollandiyada gümüş pul 
2 Tam şəkərlənməmiş nişastadan ibarət qəliz maddə 

ДАЈА anni ŞMİDT 


Və Tom qəfildən hər şeyi xatırladı. O, hələ balaca ikən qon- 
şu qızı Tintye ilə birlikdə mağazaya getməli idi. Yadına düşdü 
ki, onlar birlikdə dalanla addımlayırdılar. Sonra bakaleya malla- 
rı" mağazasına birlikdə girdikləri, orada — piştaxtanın arxasında 
büzüşmüş bir qarının olduğu da yadına düşdü. Amma yadda- 
şında sonra baş verənlərin qarşısına, elə bil ki, tutqun bir pərdə 
çəkilmişdi. 

O daha heç bir şey xatırlaya bilmədi, amma yenə də tapın- 
tısına sevinə-sevinə dəhlizdəki telefona tərəf atıldı. İşığı yan- 
dırmadan – arxasınca düşərək addım-addım onu təqib edən ay 
işığı ona bəs edirdi — yeddi dəfə sıfır rəqəmini yığdı. 

— Alo, — o, dəstəkdən səsini eşitdiyi qıza sakit səslə dedi, — bu 
sənsən, Tintye? 

— Mənəm, Tom, – ahəngdar bir səs ona cavab verdi. 

— Olarmı sənin yanına gəlim? — Tom soruşdu. 

— Mən artıq buradayam, — dəstəkdən gələn səs cavab ver- 
di, — arxaya bax. 

Tom geri çevrildi və kətilin üstündə — keçən dəfə dovşanın 
oturduğu yerdə adını itirmiş qızın əyləşdiyini gördü. Onun adı 
Tintye idi. O gülümsədi və Tomu öpdü. 

— Çox sağ ol, – o dedi, — sən bakaleya mağazasındakı o qarı- 
nı xatırlayırsan? Sən demə, o cadugər imiş: məni bağlı qapı 
arxasında saxlayırdı, özü də adımı oğurlamışdı. İndi isə sən adı- 
mı özümə qaytardın. 

Onlar əl-ələ tutaraq küçəyə çıxdılar. Ayın rəngi solSunlaş- 
mışdı, şərqdə isə səma yavaş-yavaş qızarmağa başlayırdı. 
Günəş çıxır, insanlar evlərdən bayıra axışırdılar. 

— Bu ki həmin qızdır, — onlar heyrətlə deyirdilər, — neçə illər 
əvvəl itmiş həmin o qız. Sənin adın nədir, ay qız? 

— İintye, – o, gülə-gulə hamıya cavab verirdi. 

Onlar əl-ələ tutub kilsəyə tərəf getdilər, köhnə, hündur 
divarlar boyunca birlikdə addımladılar. 

Divarda yenə də qapı gördülər, onun qarşısında isə bir 
dovşan dayanmışdı. 





1 Yeyinti məhsulları 


ADINI İTİRMİŞ QIZCIĞAZ 


Uşaqları görər-görməz o, ağzından siqareti çıxartdı, mehri- 
banlıqla onlara baxıb əlini yellədi və qapının arxasında yox 
oldu. 

Tom onun dalınca getmək istədi, amma Tintye onun qolun- 
dan yapışaraq qoymadı. 

— Bunu eləmə, Tom, axı orada heç bir qapı yoxdur. 

Və o, tamamilə haqlı idi. Divarda heç bir qapı yox idi. 

CANNİ RODARİ (İtaliya) 
(1920-1980) 


DONDURMADAN SARAY 
TIKMIŞ NAGILBAZ 


Bir dəfə Bolonyada — özü də baş meydanın düz ortasında 
dondurmadan bir ev tikdilər. Bütün uşaqlar, hətta ən ucqar yer- 
lərdən gələnlər belə həmin evdən, heç olmasa, bircə damcı 
olsun yalaya bilmək üçün meydana axışdılar. 

Evin dam örtüyü marmaladlı idi, daş borulardan isə tüstü 
yerinə burum-burum çalınmış qaymaq axırdı, sobaları da şəkər- 
lənmiş meyvələrdən düzəldilmişdi. Yerdə qalan hər şey don- 
durmadan idi — qapılar dondurmadan, divarlar dondurmadan, 
hətta mebel belə dondurmadan hazırlanmışdı. 

Təsəvvür edin ki, balaca bir oğlun yemək stoluna yapışıb 
qalmışdı. O, stolun bütün ayaqlarını elə cidd-cəhdlə yalayırdı ki, 
axırda stol davam gətirə bilmədi, bütün qab-qaşı8Sı ilə birlikdə 
çökdü və düz bu oğlanın başına aşdı. Hə, axı qab-qaşıq da 
şokoladlı dondurmadan düzəldilmişdi — özü də necə şokoladl 
Ən əla növ şokoladl 

Gözəl günlərin birində şəhər qarovulçusu dondurma evin 
bir pəncərəsinin əriməyə başladığının fərqinə vardı. Bu pənc- 
ərəyə çiyələkli dondurmadan hazırlanmış şüşə salmışdılar və 
indi o, lap çəhrayı bulaq kimi axmağa başlamışdı. 

— Tez olunl — qarovulçu qışqırdı, — Lap tez olunl 

Hamı tələm-tələsik əriməkdə olan evi yalamağa girişdi — 
təki bu dadlı-ləzzətli tikilinin bir damcısı belə hədərə getməsin. 

— Kreslol — camaatın arasından keçib getməyə heyi çatma- 
yan bir qarı yazıq-yazıq yalvarırdı, — bu zavallı qarı üçün, heç 


DONDURMADAN SARAY TİKMİŞ NAĞILBAZ 


olmasa, bir dənə kreslo verinl Oh, axı kim onu mənim üçün 
bura gətirib çıxara bilər? Kreslol Özü də... İmkan olsa... Əlbət- 
tə ki, imkan olsa, qoltuqlu olsunl 

Elə bu vaxt alicənab bir yanğınsöndürən evə tərəf cumdu 
və qarıya dondurmadan düzəldilmiş, kremlə, püstələrlə bəzə- 
dilmiş bir kreslo tapıb gətirdi. 

Siz o zavallı qarının necə sevindiyini görəydinizl O, elə sevi- 
nə-sevinə də vaxt itirmədən, dərhal dondurmaya girişdi, özü 
də elə birinci kreslonun bayaqdan bəri bərk-bərk arzuladığı qol- 
tuqlarından başladıl 

Bayram elə bayramdırl Bu qədər dondurma yeyəndən sonra 
heç kimin qarnı da ağrımadı – hər halda, həkimlər belə olaca- 
Sini əvvəlcədən söyləmişdilər. Elə o vaxtdan bəri bir adət-ənə- 
nə qalıbdır: uşaqlar ikinci pors dondurma alması üçün vali- 
deynlərinin yaxasından əl с̧әктпәуәпдә, ata-analar köks ötürə- 
rək belə deyirlər: 

— Hə, əlbəttəl Bəlkə, sənə Bolonyadakı kimi dondurmadan 
bir ev də alaq? 

RİÇARD BAX (ABŞ) 
(1936) 


CONATAN LİVİNQSTON 
ADLI QAĞAYI 


Haşiyə: hər birimizin içində yaşayan 
və qondarma olmayan Conatan 
Livinqston adlı qağayıya 


Səhər açıldı və yeni doğmuş günəşin qızılı şəfəqləri sakit 
dənizin güclə sezilən dalğalarının üzərində oynaşmağa başladı. 
Sahildən bir mil aralıda balıqçı gəmisindən yem taxılmış balıqçı 
toru dənizə atıldı, o dəqiqə də, elə bil, bu xəbər səhər yeməyini 
gözləyən Dəstəyə çatdırıldı, minlərlə qağayı ya hiylə, ya da güc- 
lə yemək qırıntısı əldə etmək üçün gəmiyə doğru uçuşmağa baş- 
ladı. Daha bir yorucu gün öz qanuni yaşamına başlamışdı. 

Conatan Livinqston adlı qağayı isə hamıdan – balıqçı gəmi- 
sindən də, sahildən də uzaqda, tam tənhalıq içərisində öz məşq 
uçuşlarını tamamlamaqda idi. 

Yüz fut göyün dərinliklərinə doğru şığıyan Conatan pərdəli 
ayaqlarını aşağı endirdi, dimdiyini qaldırdı, qövs kimi əydiyi 
qanadlarını irəli uzatdı və ağrıya qalib gəlməyə çalışaraq bir 
müddət onları eyni vəziyyətdə saxlamağa çalışdı. İrəli uzadılmış 
qanadlar sürəti aşağı salırdı. O, elə asta sürətlə uçmağa başla- 
dı ki, sanki, külək lap qulaqlarının dibində pıçıldamaqla məşg- 
ul idi, aşağıda okean hərəkətsiz görünürdü. 

Conatan gözlərini qıydı, elə bil, bütün cismi tək bir arzuya 
çevrilmişdi... o, nəfəsini içinə çəkdi və qanadlarının büküşünü 
azacıq... lap azacıq... bir düymlük! artırdı. O dəqiqə qanadlar 
pırtlaşdı və o, sürətini tamam itirib yıxıldı. 





1 İyirmi üç millimetrə bərabər ölçü vahidi 


CONATAN LİVİNQSTON ADLI QAĞAYI 


Siz bilirsiniz ki, qağayılar uçuş zamanı fikirləşmir, heç vaxt 
da dayanmırlar. Havada qanad saxlamaq qağayı üçün rüsvay- 
çılıq deməkdir. Amma utanmadan qanadlarını yenidən bükən, 
onlara yenidən güc verən Conatan Livinqston daha ağır-ağır, 
daha yavaş-yavaş uçmaq istədi və...yenə də müvəffəqiyyətsiz- 
lik... Axı o, adi quşlardan deyildi. 

Qağayıların əksəriyyəti uçuş haqqında ən vacib olan şeyi 
bilməlidirlər: sahildən yemə qədər və geri necə uçmaq olar. 
Onlar bundan başqa nə isə öyrənməyə heç cəhd də göstərmir- 
lər. Onların əksəriyyəti üçün əsas məsələ yeməkdir, daha uçu- 
şun özü yox. Conatan Livinqston isə həyatda hər şeydən daha 
çox uçmağı sevirdi. 

O, çox yaxşı başa düşürdü ki, belə bir həvəs quşlarda ona 
qarşı hörmət hissi oyatmır. Hətta valideynləri də narahat olma- 
Sa başlamışdılar ki, niyə Conatan günlərlə vaxtını təklikdə keçi- 
rir, təkrar-təkrar suyun üzünə yavaş-yavaş enməyə çalışır. 

Conatan bunları çox yaxşı başa düşürdü. Amma onun başa 
düşmədiyi bəzi şeylər var idi. Məsələn, o başa düşmürdü ki, 
qanadlarının yarıçırpma hündürlüyündən aşağıda uçanda necə 
olur ki, havada daha uzun müddət, həm də heç bir çətinlik çək- 
mədən qala bilir? 

Onun asta-asta suya enişi, ayaqları suya dəyəndə eşidilən 
“şarr”ıltı ilə bitmirdi, əksinə, suyun üzündə uzun, köpüklü bir 
zolaq yaranırdı. Conatanın ayaqlarının bərk-bərk sıxıldığı bədə- 
ni dənizin üst qatına toxunanda bu köpük daha da artırdı. 

Ayaqlarını özünə sıxıb sahilə enişə başladığı, sonra isə 
addımları ilə buraxdığı izi ölçdüyü zaman valideynləri, sözün 
əsl mənasında, narahatlıq keçirməyə başlayırdılar. 

— Nə üçün, Con, nə üçün? — anası soruşurdu, — Nə üçün sən 
özünü bizim kimi apara bilmirsən? Nə üçün su üstündə uçuşu 
qutan və albatrosların öhdəsinə buraxmırsan? Axı bu, onların 
işidir... Nə üçün sən heç nə yemirsən? Oğul, sənin bir tükün, bir 
də sümüyün qalıb. 

— Qoy olsun, ana, qoy mənim bircə sümüyümlə lələyim qal- 
sın. Amma istəyirəm bilim ki, havada nəyi edə bilirəm, nəyi 
yox. Mən, sadəcə, bilmək istəyirəm. Başa düşürsən? 

— Bir qulaq as, Conatan, — atası səsində heç bir qəzəb olma- 
dan dilləndi, — qış lap bumumuzun ucundadır. Balıqtutan gəmi- 
lər getdikcə buralarda daha az-az peyda olacaqlar, indi suyun 
üst qatlarında üzən balıqlar isə bir azdan dərinliklərə enəcəklər. 
Uçuş, əlbəttə ki, yaxşı şeydir, amma bircə uçuşların sayəsində 
qarnını doyuzdura bilməzsən axı... Unutma ki, sən qarnını 
doyurmaq xatirinə uçursan. 

Conatan itaətkarlıqla başını tərpətdi. Bir neçə gün o da hamı 
kimi rəftar etməyə çalışdı, özü də var qüvvəsi ilə çalışdı: bərk- 
dən qışqırdı, qohumları ilə pirslərin! və balıqtutan gəmilərin 
yaxınlığında dalaşdı, balıq və çörək qırıntılarının arxasınca suya 
baş vurub üzdü. 

Amma nə qədər çalışsa da onda, demək olar ki, heç nə alın- 
mırdı. “Bu nə axmaqlıqdır belə, — o fikirləşdi və çətinliklə tap- 
dığı ançousu? qətiyyətli bir hərəkətlə arxasınca qaçan qoca 
qağayıya dogru tolazladı. — Mən bütün zamanımı uçmağı 
öyrənməyə sərf edə bilərdim. Hələ o qədər çox şey öyrənmə- 
liyəm ki...” 

Və... Budur, Conatan yenə də dənizdə tək-tənahıdır — ac, 
sevincli, hər şeylə maraqlanan... 

O, uçuşun sürətini tədqiq edirdi, bir həftə ərzində etdiyi 
məşqlərin sayəsində sürət haqqında yer üzündəki ən sürətli 
qağayıdan daha çox şey öyrənə bilmişdi. O, dənizin üstündə 
min fut hündürlüyə qalxaraq pik nöqtəsinə çatır, sonra qanad- 
larını var qüvvəsi ilə yelləyərək özünü aşağı buraxırdı, elə dəfə- 
lərlə bu hərəkəti etdikdən sonra başa düşdü ki, nə üçün qağa- 
yilar yemin üstünə şığıdıqları zaman qanadlarını yığırlar. 

...Cəmi altı saniyədən sonra o artıq saatda yetmiş mil sürət- 
lə uçurdu, bu isə elə bir sürət idi ki, uçuş zamanı qanadlarını 
çalmaq istəsəydi, onlar öz möhkəmliyini itirə bilərdilər. 

Məşq etdikcə bir-birinin ardınca eyni şey baş verirdi. O, nə 
qədər çalışırdısa, nə qədər güc verirdisə, yenə də yüksək sürət 
əldə etdiyində idarəetməni itirirdi. 





1 Körpü 
2 Siyənəyə oxşar xırda balıq 


CONATAN LİVİNQSTON ADLI QAĞAYI 


Min fut hündürlüyə qalxmal İrəliyə doğru qüvvətli bir sıç- 
rayış, pik səviyyəsində keçid, qanadların gərgin çırpılması və 
aşağı doğru şaquli eniş. Sonra da hər dəfə yuxarı qanad çaldı- 
8) vaxt sol qanadının birdən-birə donub-qalması... 

Conatan sərt bir hərəkətlə sol tərəfə əyilir, müvazinətini bər- 
pa etmək üçün sağ qanadını çalmağa ara verir və alovun içəri- 
sində çırpınırmış kimi, sağ çiyni üstündə ştoporf vururdu. 

Nə qədər çalışırdı-çalışsın, yuxarı şığıdığı vaxt qanad çal- 
maq alınmırdı ki, alınmırdı. O dönə-dönə cəhd göstərirdi, hər 
dəfəsində də sürət saatda yetmiş mili adlayan kimi idarə edə 
bilmədiyi pırtlaşmış qanadlarından istifadə etməli olur və daş 
kimi suya düşürdü. 

Məsələ ondadır ki... — nəhayət, son lələyinə kimi islanmış 
Conatan bunu başa düşə bildi — məsələ ondadır ki, yüksək sürət 
zamanı açılmış qanadları eyni vəziyyətdə saxlamaq lazımdır, 
sürət saatda əlli mil olana qədər qanadları çalmaq, sonra isə 
onları eyni səviyyədə saxlamaq. 

O, iki min fut hündürlüyə qalxdı və bir daha cəhd elədi: pik 
həddinə çataraq dimdiyini aşağı doğru uzatdı, qanadlarını 
geniş-geniş açdı, saatda əlli mil sürəti yığdıqda isə onları yel- 
lətməyi dayandırdı. Bu, həddindən artıq böyük gərginlik tələb 
edirdi... amma qoy olsun. Əsas odur ki, o öz istəyinə nail oldu. 

Düz on saniyə kölgənin belə hiss edə bilməyəcəyi sürətlə — 
saatda doxsan min uça bildi. Conatan qağayıların sürətli uçuşu 
sahəsində dünya rekordu vurmuşdu. 

Amma o, öz qələbəsinə uzun müddət sevinə bilmədi. Elə 
ki “nizə uçuşu” halından çıxmağa çalışaraq qanadlarının vəziyy- 
ətini yüngülcə dəyişdi, yenə də amansız axının çənginə düşdü, 
axın onu saatda doxsan mil sürətlə apararaq, az qala, dinamit 
barıtı kimi parçalayacaqdı. 

Dənizin üstündə — bura o qədər də yüksək deyildi — Cona- 
tan özünü tarazlaya bilmədi və daş kimi suya çırpıldı. 

Özünə gələndə artıq gecə düşmüşdü: o, ayın işıq saldığı 
okeanın səthində asta-asta üzürdü. Didik-didik olmuş qanadla- 





1 Vintvari xətt üzrə sürətlə başıaşağı enməkdən ibarət təyyarəçilik üsulu 

п qapqara ləkələrlə örtülmüşdü, amma bu, onu çox da incit- 
mirdi. Yaşadığı uğursuzluq onun çiyinlərinə daha ağır yük 
olmuşdu, ürəyini daha bərk ağrıdırdı. 

Ürəyində qarmaqarışıq bir istək yarandı: kaş bu ağırlıq hiss 
olunmadan onu suyun dibinə aparaydı... O vaxt hər şey bitmiş 
olacaqdı. 

Conatan yavaş-yavaş özünü boşaldıb suya dalmağa başla- 
mışdı ki, haradansa öz içinin dərinliklərindən tanıya bilmədiyi 
boğuq bir səs eşitdi: “Mənim başqa yolum yoxdur. Mən qağa- 
yıyam. Mən ancaq bacara bildiyim şeylərin öhdəsindən gəli- 
rəm. Əgər uçuş haqqında çox şey bilmək üçün dünyaya gəlmiş 
olsaydım, çiyinlərimin üstündə baş yox, hesablama maşını olar- 
dı. Mən sürətli uçuş üçün dünyaya gəlmiş olsaydım, şahininki 
kimi qısa qanadlarım olardı və mən balıq yox, siçan yeyərdim. 
Atam haqlıdır. Bu ağılsızlığa son qoymalıyam. Evə, öz Dəstə- 
min yanına qayıtmalı, zavallı, zəif qağayı olmağımla barışma- 
Iyam”. 

Sonra səs susdu və Conatan da düşdüyü vəziyyətlə barışdı: 
“Gecə — qağayının yeri sahildir və bu gündən sonra, — o qəra- 
ra gəldi, — başqalarından heç nə ilə fərqlənən deyiləm. Hamı- 
mız üçün belə daha yaxşı olacaq”. 

O, yorğun halda tutqun sudan bədənini ayırıb özünü itələ- 
di və sahilə doğru uçdu: o sevinirdi — nə yaxşı ki, az güc sərf 
edərək aşağılarda uçmağı öyrənməyə macal tapıb. 

“Amma yox, — o, uça-uça fikirləşdi, — mən artıq həyatımdan 
da, öyrənə bildiyim hər şeydən də imtina etdim. İndi artıq 
bütün qağayılar kimi adi qağayıyam və onlar necə uçurlarsa, 
mən də elə uçacağam”. 

O, əzab çəkə-çəkə çətinliklə olsa da, yüz fut hündürlüyə 
qalxdı və evə tələsdiyindən cidd-cəhdlə qanadlarını çalmağa 
başladı. 

Conatan Dəstənin yaşadığı kimi yaşamaq qərarını verdiyi 
üçün bir az yüngüllük hiss edirdi. Onu idrak arabasına bağlayan 
zəncirlər qırılmışdı: mübarizə də olmayacaqdı, məğlubiyyət də. 

Doğrudan, fikirləşməyə son qoymaq, qaranlıq içindən sahil- 
dəki işıqlara doğru uçmaq necə də xoş idi. 

— Qaranlıql — birdən-birə həyəcan dolu boğuq səs eşidildi, 
— Qağayılar heç vaxt qaranlıqda uçmurlarl 

Amma Conatan daha bu səsi eşitmək istəmirdi: “Necə də 
xoşdur, — o, yenə də fikirləşirdi, — ay da, suyun üzərində oyna- 
şan və gecənin qaranlığında siqnal işıqları kimi görünən ay işı- 
ğı da, dəniz də nə qədər sakit və rahatdır”. 

— Aşağı en! Qağayılar heç vaxt qaranlıqda uçmurlarl Əgər 
sən qaranlıqda uçmaq üçün doğulsaydın, o zaman gərək bay- 
quş gözləri kimi gözlərin olaydı. Çiyinlərinin üstündə də baş 
əvəzinə hesablayıcı maşın olmalıydıl Şahinin qısa qanadları kimi 
qanadların olmalıydı. 

Orada – gecənin qaranlığında, yüz fut hündürlükdə Conatan 
Livinqston gözlərini qıydı. İçindəki ağrının, verdiyi qərarın heç 
izi-tozu belə qalmamışdı. 

— Qısa qanadlar! Şahinin qısa qanadları! Məsələnin cavabı 
bax bunda imiş! Necə də axmağam. Mənə lazım olan yeganə 
şey qısa, lap balaca qanadlar imişl.. Mənə lazım olan yeganə 
şey bütün qanadlarımı yığmaq, uçuş vaxtı ancaq onların ucla- 
rını hərəkət etdirməkdir. Qısa qanadlar!” 

O, tutqun dəniz suları üzərində iki min fut hündürlüyə qalx- 
dı, uğursuzluq və ölüm haqqında bir an belə düşünmədən 
qanadlarının geniş hissəsini bədəninə bərk-bərk sıxdı, yalnız 
xəncər kimi ensiz uclarını küləyə tutdu – lələk lələyə doğru — və 
düz yuxarıya, pik həddinə daxil oldu. 

Külək qulaqbatırıcı səslə onun başının üstündə vıyıldayırdı. 
Saatda yetmiş mil, doxsan mil, yüz iyirmi mil, daha bərkdənl 
Daha bərkdənl İndi saatda yüz qırx mil sürətlə uçurdu, amma 
yetmiş mil sürətlə uçduğu vaxtlarda olduğu kimi heç bir gərg- 
inlik hiss etmirdi, qanadlarının uclarının güclə seziləcək hərə- 
kəti pik səviyyəsindən çıxmağına kifayət edirdi. O, dalğaların 
üstü ilə ay işığında bomboz görünən top mərmisi kimi süzmə- 
yə başladı. 

Conatan gözlərini küləkdən qorumaq üçün qıydı, içini sevinc 
hissi bürüdü: “Saatda yüz qırx mill İdarəetməni itirmədənl Əgər 
mən iki min fut hündürlükdən yox, beş min fut hündürlükdən 
şığımağa başlasam, maraqlıdır, görəsən, hansı sürətlə...” 

Xeyrinə deyilmiş fikirlər yaddan çıxmış, elə bil, çox güclü, 
şiddətli bir külək onları sovrulub aparmışdı. O, bir neçə dəqiqə 
əvvəl özünə verdiyi sözü pozduğuna görə vicdan əzabı hiss 
etmirdi. Bu cür vədlər, adətən, qismətinə adi həyat düşən 
qağayıların əl-qolunu bağlayır. Bilik əldə etməyə can atan və 
artıq bir dəfə kamilliyə yetə bilmiş qağayılar üçünsə onların heç 
bir əhəmiyyəti yoxdur. 

Sübh açılanda Conatan etdiyi məşqi bir daha təkrarladı. Beş 
min fut hündürlükdən balıq ovlayan gəmilər dənizin mavi sət- 
hində talaşa kimi, səhər yeməyinə başı qarışmış Dəstə isə rəqs 
edən toz dənəciklərindən ibarət yüngül bulud kimi görünürdü. 

O, yenə də enerii dolu idi, sevincindən yüngülcə titrəyirdi və 
qorxusuna qalib gələ bildiyi üçün qürurlu idi. Çox fikirləşmədən 
qanadlarını bədəninə sıxdı, uclarını — balaca küncləri isə küləyə 
dogru tutaraq dənizə tərəf atıldı. Dörd min fut uçaraq ən son sürət 
həddinə çatdı, külək səslərdən ibarət titrəyən qalın divara çevril- 
di — bu, onun daha sürətlə hərəkət etməsinə imkan vermirdi. 

İndi də saatda iki yüz on dörd mil sürətlə şaquli istiqamət- 
də aşağı uçurdu. Çox yaxşı başa düşürdü ki, belə bir sürətlə 
uçduğu vaxt əgər qanadları açılarsa, bədəni milyonlarla hissə- 
yə parçalanacaq... Amma sürət — gücdür, sürət — sevincdir, 
sürət — açıq-aşkar gözəllikdir. 

Min fut hündürlükdə o, “şığıma vəziyyəti”ndən çıxmağa 
başladı. Qanadlarının uclarını “çığıran” külək əzmiş, eybəcər 
hala salmışdı, gəmi və qağayı dəstəsi isə yana əyilərək fantastik 
sürətlə böyüyür, onun yolunu kəsməyə hazırlaşırdılar. 

O dayana bilmirdi, ən əsası isə belə bir sürətlə uçduğu vaxt 
necə dönməli olduğunu da bilmirdi. 

Toqquşma — həmin an ölüm demək idi. 

Conatan gözlərini yumdu... 

Bu, həmin o səhər idi ki, Conatan Livinqston artıq günəşin 
doğduğu vaxta kimi məşq edərək gözləri yumulu vəziyyətdə 
saatda iki yüz on dörd mil sürət həddinə çata bilmişdi, sonra 
da küləyin qulaqbatırıcı vıyıltısı altında səhər yeməyinə başı 
qarışmış dəstənin düz mərkəzinə düşmüşdü. Amma Bəxt bu 
dəfə onun üzünə güldü və heç kim həlak olmadı. 

Məşqlər yenə də davam edirdi. Conatan dimdiyini göyə 
qaldırdığı vaxt, hələ də yüz altmış mil sürətlə uça bilirdi. O, 
sürətini saatda iyirmi milə endirməyə müyəssər olduqda və 
qanadlarını açdıqda gəmi ondan arxada — dörd yüz mil aralıda 
idi və dənizin üzərində nöqtə kimi görünürdü. 

Conatan başa düşürdü ki, bu qələbədirl Son sürət həddidirl 
Saatda iki yüz on dörd mil qağayı üçün, həqiqətən də, böyük 
uğur idil Dəstənin tarixində bu, unudulmaz, təkraredilməz bir 
an, Conatanın həyatında isə yeni eranın başlanğıcı demək idi. 

O, yenə də öz tənha məşqlərini davam etdirir, qanadlarını 
yığır və səkkiz min fut hündürlükdən aşağı şığıyırdı, sonra tez- 
liklə “çevrilmələr” etməyi də öyrəndi. 

O başa düşdü ki, yüksək sürətli uçuş zamanı qanadın ucun- 
dakı lələklərin vəziyyətini bir düymün kiçik hissəsi! qədər dəyiş- 
mək bəs edir ki, geniş və yüngül bir “çevrilmə” alınsın. Bun- 
dan başqa, bir də onu öyrəndi ki, bu cür sürətli uçuş vaxtı, heç 
olmasa, ikicə lələyinin vəziyyətini dəyişsə, bədəni lap silah gül- 
ləsi kimi havada fırlanmağa başlayacaq VƏ... 

Conatan yer üzündə ilk qağayı idi ki, yüksək məharətli pilo- 
tun yerinə yetirə biləcəyi fiqurları havada təkrar edə bilirdi. 

...Həmin gün o, başqa qağayılarla çənə döyməyə vaxt sərf 
etmək istəmədi: günəş çoxdan qürub etməkdə idi, o isə elə 
hey uçur, uçurdu. 

Havada mayallaq vurmağı, “ağır çəllək”, “çevrilmiş ştopor”, 
“tərs immelman””, viraj? kimi çətin fiqurların da öhdəsindən 
gəlirdi. 

Conatan sahilə — Dəstənin yanına uçub qayıdanda artıq gecə 
idi. Onun başı hərlənirdi, çox yorulmuşdu. Amma aşağı enər- 
kən böyük sevinc içində mayallaq vurdu, sonra da eniş etmə- 
yə yaxın sürətlə bir “çəllək” də “yaratdı”. 

“Onlar mənim bu bacarıqlarım haqqında eşitdikdə, — Cona- 
tan etdiyi sıçrayış haqqında fikirləşdi, — sevincdən ağıllarını iti- 
rəcəklər. Bundan sonra həyatları daha mənalı olacaq. Sahillə 

balıqtutan gəmilər arasında avara-avara var-gəl etməkdənsə, 
bilsinlər ki, nə üçün yaşayırlarl Biz cəhalətə son qoyacağıq. Bun- 
dan sonra kamillik və ustalıq mərtəbəsinə qalxmış varlıqlar ola- 
cağıq. Biz azad olacağıq. Biz uçmağı öyrənəcəyik!” 

Gələcək gözünün qarşısında son hüdudlarına qədər məna- 
lı, dopdolu görünür və o qədər cəlbedici şeylər vəd edirdi ki... 

Aşağı endiyi zaman bütün qağayılar bir yerə yığışmışdılar, 
çünki bir azdan Şura başlayacaqdı. Özü də deyəsən, onlar artıq 
çoxdan bir yerə toplaşmışdılar. Əslində isə Dəstə gözləyirdi. 

— Conatan Livinqstonl İrəli çıx! 

Başçının sözləri çox təmtəraqlı səsləndi. İrəli çıxmaq üçün 
kiminsə dəvət edilməsi ya böyük bir rüsvayçılıq, ya da ehtiram 
əlaməti idi. 

Ehtiram halayı — adətən, minnətdarlıq üçün edilirdi, qağa- 
yılar məhz bu yolla öz başçılarına minnətdarlıq bildirməyə çalı- 
şırdılar. 

“Hə, əlbəttə ki, — o fikirləşdi, — səhər-səhər, mən sıçrayışı 
edəndə Dəstə səhər yeməyində idi, yəqin ki, onlar gördülərl 
Amma mənə heç bir rütbə lazım deyil. Başçı olmaq istəmirəm. 
Sadəcə, öyrəndiklərimi onlarla bölüşmək, qarşımızda hansı 
genişliklər açıldığını hamıya göstərmək istəyirəm”. 

O, irəli doğru bir addım atdı. 

— Conatan Livinqstonl — başçı dedi, — irəliyə çıx. Sən öz 
həmqəbilələrin arasında özünü biabır etmisən. 

Onu elə bil ki, taxta ilə vurdular. Dizləri zəiflədi, lələkləri sal- 
landı, qulaqları cingildədi. Rüsvay halayı? Ola bilməzl Sıçrayışl 
Onlar başa düşməyiblərl Onlar səhv edirlər. Onlar yanılıblar. 

— ...öÖz yelbeyinliyin və məsuliyyətsizliyin ilə — təntənəli çıxış 
davam edirdi, — Qağayı Ailəsinin şərəfini və adət-ənənələrini 
tapdalamaşğın ilə... 

Rüsvayçılıq halayı Dəstədən qovulmaq demək idi, Bu, o 
demək idi ki, onu Uzaq Qayalıqlarda tənha yaşamağa məhkum 
edirdilər. 

— ... elə bir gün gələcək ki, Conatan Livinqston, məsuliyy- 
ətsizliyin sənin qarnını doyura bilməyəcək. Bizə həyatın məna- 
sını dərk etmək bacarığı verilməyib, çünki o əlçatmazdır, bizə 

yalnız bir şey məlumdur: bu dünyaya ona görə atılmışıq ki, 
yeyək və gücümüz çatdığı zamana qədər də sağ qalaq. 

Qağayılar heç vaxt Dəstə Şurasının başçısının sözlərinə eti- 
raz etmirdilər, amma Conatanın səsi araya çökmüş sükutu 
pozdu: 

— Məsuliyyətsizlik? Qardaşlarl — o qışqırdı, — həyatın dəyə- 
rini, onun yüksək mənasını kəşf edən və bunu heç zaman yad- 
dan çıxarmayan qağayıdan daha çox kim məsuliyyətli ola bilər 
axı? Min ildir ki, balıq başı axtarışında çabalayırıq, amma indi nə 
üçün yaşadığımız artıq aydındır: yenini tapmaq, kəşf etmək, 
azad olmaq üçünl Mənə imkan verin, icazə verin sizə nə öyrən- 
diyimi göstərim... 

Dəstə, sanki, yerindəcə donub-qalmışdı. 

— Sən daha bizim qardaşımız deyilsən, — qağayılar xorla söz- 
ləri uzada-uzada oxudular, hamısı birlikdə vüqarlı bir görkəm 
alıb, qulaqlarını tutdular və arxalarını ona çevirdilər. 

Conatan öz günlərinin qalanını tənhalıqda keçirdi, amma o, 
Uzaq Qayalıqlardan bir çox mil uzaqlara uça bildi. Onu incidən 
tənhalığı yox, qağayıların uçuşun sevincinə inanmaq istəmə- 
mələri, gözlərini açmaq istəməmələri və görmək istəməmələ- 
ri idi. 

O, hər gün nə isə yeni bir şey öyrənirdi. Məsələn, o öyrən- 
di ki, bədəninə sürüşkən bir forma verməklə sürətli şığımaya 
keçə bilər və okeanda on fut dərinlikdə üzən dadlı balıqları tuta 
bilər, onun daha balıqtutan gəmilərə və boyat çörəyə ehtiyacı 
yox idi. Conatan havada yatmağı, gecələr, külək sahil tərəfdən 
əsdikdə qaranlıqda səmtini itirməməyi öyrəndi və artıq gün 
çıxandan qürub edənə qədər yüzlərlə mil qət etməyi bacarırdı. 
Eyni soyuqqanlılıqla qatı dəniz dumanında uça, onu yararaq 
təmiz, göz qamaşdlıracaq dərəcədə parlaq səmaya çıxa bilirdi... 
Halbuki başqa qağayılar həmin vaxt torpağa qısılaraq dünyada 
duman və yağışdan başqa da nəyinsə ola biləcəyini ağıllarına 
belə gətirmirdilər. 

O, güclü küləklə birlikdə materikin dərinliklərinə doğru 
uçmağı və nahara dadlı həşəratlar ovlamağı da öyrənmişdi. 

Bir zamanlar Dəstə ilə bölüşəcəyinə ümid etdiyi sevinclərə 

artıq təklikdə sevinirdi; uçmağı öyrənmişdi və bunun əvəzinə 
verdiyi qurbanlara görə təəssüflənmirdi də. 

Conatan qağayıların ömrünün niyə bu qədər qısa olduğunu 
başa düşmüşdü: onu üzüntü, qorxu və qəzəb məhv edir. 
Amma o, sıxıntı, qorxu və qəzəbi yaddan çıxarmışdı, ona görə 
də uzun və xoşbəxt bir ömür sürürdü. 

Bir dəfə Conatan həddindən artıq sevdiyi səmada sakit və 
tənha süzürdü. Elə bu vaxt onlar uçub gəldilər. 

Qanadllarının lap yaxınlığında peyda olan, ulduz kimi parla- 
yan və gecənin zülmətini yumşaq oxşayıcı nurla yaran iki ağ 
qağayı... 

Amma onların ustalıqları gəlişlərindən daha təəccüblü idi: 
bu qağayılar öz qanadları ilə onunkular arasında bir düymlük 
məsafə saxlayaraq uçurdular, həm də bir kəlmə belə söylə- 
mədən. 

Conatan onları hələ indiyədək heç bir qağayının keçə bil- 
mədiyi imtahandan keçirdi. O, qanadlarının vəziyyətini elə bir 
formada dəyişdi ki, uçuşun sürəti kəskin şəkildə azaldı: əgər 
saatda bir mil də beləcə azaltsaydılar, yerə çırpılmaları qaçıl- 
maz olacaqdı. 

Amma hər iki quş aradakı məsafəni azaltmaclan onunla birlik- 
də yavaş-yavaş sürəti azaltdılar: onlar asta uçmağı bacarırdılarl 

Conatan qanadlarını yığdı, yanı üstə əyildi və saatda yüz 
doxsan mil sürətlə aşağı şığıdı. Quşlar da səfi pozmadan onun- 
la birlikdə şığımağŞa başladılar. 

Nəhayət, o, elə eyni sürətlə uzun, şaquli “çəllək” cızdı. 

Yadelli qağayılar gülümsədilər və “çəlləyi” onunla birlikdə 
təkrarladılar. 

Bunu görən Conatan horizontal uçuşa keçdi, bir müddət tər- 
pənməz uçdu, sonra isə soruşdu: 

— Çox gözəl... İndi deyin görək, siz kimsiniz? 

— Biz sənin Dəstəndənik, Conatan, biz sənin qardaşlarınıq, — 
onlar çox sakit və əminliklə danışırdılar. — Gəlmişik ki, səni 
yuxarıya çağıraq, evə aparaq. 

— Mənim evim yoxdur, dəstəm yoxdur. Mən sürgün edil- 
mişəm. Biz indi Böyük Küləklər dağının zirvəsinə uçacağıq. 


CONATAN LİVİNQSTON ADLI QAĞAYI 


Mən öz taqətsiz bədənimi daha bir neçə yüz fut hündürlüyə 
qaldıra bilərəm, amma ondan da hündürə qalxmaq mənə görə 
deyil. 

— Sən daha hündürə qalxa bilərsən, Conatan, çünki buna 
öyrəşibsən. Sən bir məktəbi bitirmisən, indi isə başqa birinə 
başlamaq vaxtıdır. 

Bu sözlər hər zaman onun qulaqlarında səslənmişdi. O 
həmişə nə vaxtsa bu sözləri eşidəcəyirni bilirdi, ona görə də hər 
şeyi başa düşdü – o dəqiqə başa düşdü. Onlar haqlı idilər. O 
daha hündürlükdə uça bilərdi və onun evə qayıtmaq vaxtı idi. 

Conatan səmaya – çox şeylər öyrəndiyi bu gözəl, gümüşü 
ölkəyə uzun-uzadlı nəzər saldı. 

— Mən hazıram, — o, nəhayət ki, dilləndi. 

Beləcə Conatan Livinqston iki ulduz kimi parlayan qağayı 
ilə birlikdə yüksəkliklərə qalxdı və səmanın məchul qaranlığın- 
da yoxa çıxdı. 


II hissə 


“Deməli, səma belə imiş”, — o fikirləşdi və gülümsəməkdən 
özünü saxlaya bilmədi. Əslində, səmada peyda olan kimi onun 
necəliyi barədə fikirləşməyə başlamaq hörmətsizlik idi. 

O, Yerlə vidalaşıb iki parlaq qağayı ilə qanad-qanada bulud- 
lardan da hündürə qalxmışdı, məhz bu vaxt fikir verdi ki, onun 
bədəni də yavaş-yavaş işıldamağa başlayır. Düzdür, bu bədən 
yenə də onun qızılı gözlərinin arxasında yaşayan əvvəlki cavan 
Conatana aid idi, amma görünüşcə xeyli dəyişmişdi. 

Bu, əvvəlki kimi qağayı bədəni idi, amma Conatan heç vaxt 
belə yaxşı uçmamışdı. 

“Necə də qəribədir, — o fikirləşdi, — mən iki dəfə az güc sərf 
edirəm, amma iki dəfə daha sürətlə uçuram, həm də bunu Yer 
üzündə yaşadığım ən gözəl günlərdə olduğundan iki dəfə artıq 
etmək qüdrətindəyəm”. 

Onun ag lələkləri parlayır, işıq saçırdı, qanadları isə cilalan- 
mış gümüşü lövhəciklər kimi qüsursuz bir hamarlığa 

bürünmüşdü. O, heyranlıqla öz qanadlarına göz qoymağa və 
əzələlərinin gücünü onlara ötürməyə başladı. 

Conatan saatda iki yüz əlli mil sürəti əldə etdikdən sonra 
başa düşdü ki, horizontal uçuşda maksimal sürət həddinə 
yaxınlaşır. İki yüz yetmiş üç mil sürətə çatdıqda isə başa düşdü 
ki, bundan daha sürətli uçmaq gücündə deyil və bir qədər 
həvəsdən düşdü. Anladı ki, yeni bədəninin imkanları da məh- 
duddur. Düzdür, o, əvvəlki rekord göstəricini əhəmiyyətli dərə- 
cədə keçə bilmişdi, amma hüdud, hər halda, mövcud idi və 
onu adlayıb keçmək üçün böyük səylər lazım gələcəkdi. 

“Göylərdə, — o fikirləşirdi, — heç bir hüdud olmamalıdır”. 

Buludlar aralanıb yol verdilər, onun müşayiətçiləri isə qış- 
qırdılar: 

— Uğurlu enişlər, Conatan! — və tərtəmiz havada gözdən 
itdilər. 

O, dənizin üstü ilə girintili-çıxıntılı dağları olan sahilə doğ- 
ru uçurdu. Beş-altı qağayı qayalıqlarda məşq edərək uçuş qay- 
dalarını öyrənirdilər. Uzaqda, şimal tərəfdə — düz üfüqdə daha 
bir neçə qağayının uçduğu görünürdü. Yeni uzaqlıqlar, yeni 
fikirlər, yeni suallar... 

“Niyə qağayı bu qədər azdır? Səmada qağayıların dəstələ- 
ri... dəstələri olmalı idi. Həm də niyə birdən-birə belə yoruldum 
axı? Səmada qağayılar, elə bil, heç vaxt yorulmur və heç vaxt 
yatmırlar”. 

Conatan bunu haradan eşitmişdi? Onun yerüstü həyatının 
vaqiələri getdikcə uzanır, uzanırdı. O, torpaqda çox şey öyrən- 
mişdi, bu düzdür, amma öyrəndiklərinin təfərrüatlarını çətinlik- 
lə xatırlayırdı: deyəsən, qağayılar yemək üstündə dalaşırdılar 
və o da sürgün edilmişdi. 

Sahilə yaxınlaşdığı vaxt bir düyün qağayı onu qarşılamaq 
üçün uçub gəldi, amma heç biri bircə kəlmə olsun belə söylə- 
mədi. O, sadəcə, hiss etdi ki, bu qağayılar onunla görüşmələ- 
rinə şaddırlar və o, burada öz evindədir. 

Conatan fikirləşdi ki, bu gün yaman uzun oldu, hətta o dərə- 
cədə uzun oldu ki, günün nə zaman çıxdığını belə yaddan 
çıxarmağa imkan tapıb. 


CONATAN LİVİNQSTON ADLI QAĞAYI 


O, yerə enmək üçün dövrə vurdu, qanadlarını çaldı, bir 
düym hündürlükdə havada donub-qaldı və yumşaq bir enişlə 
qumun üstünə düşdü. O biri qağayılar da endilər, amma onla- 
rın enməsi üçün yüngülcə lələklərini tərpətmələri bəs etdi. 
Onlar öz ağappaq qanadlarını açıb küləkdə bir az yırğalandılar 
və lələklərinin vəziyyətini dəyişərək pəncələri torpağa toxun- 
duğu həmin andaca tərpənməz qala bildilər. 

Bu, çox gözəl manevr idi, amma onu təkrarlaya bilmək üçün 
Conatan həddindən artıq yorulmuşdu. O, hələ də bircə kəlmə 
belə danışmamışdı... O, sahildə dayanaraq ayaq üstündəcə 
yuxuya getdi. 

Conatan elə ilk günlərdəncə başa düşdü ki, uçuş haqqında 
burada əvvəlki həyatında öyrəndiklərindən heç də az şey 
öyrənməyəcək. Amma fərq, hər halda, var idi. 

Əsas fərq isə onda idi ki, burada eynifikirli qağayılar yaşa- 
yırdılar. Onlardan hər biri uçuşun sirlərinə vaqif olmağı, mukəm- 
məl uçuş qabiliyyətini öz həyatının əsas işi hesab edirdi, çünki 
uçuş həyatda onların hər şeydən daha çox sevdikləri şey idi. 

Onlar çox qəribə quşlar idilər, özü də istisnasız olaraq hamı- 
sı... Hər gün saatlarla havada hərəkət etməyin texnikasını öyrə- 
nir, uçuşun yeni üsullarını sınaqdan keçirirdilər. 

Hə bil, Conatan uçub gəldiyi dünyanı da, uçuş sevincindən 
bixəbər olan və qanadlarından yalnız yemək əldə etmək üçün 
istifadə edən Dəstənin yaşadığı yeri də yaddan çıxarmışdı. 
Amma əvvəlki qardaşları hərdən, özü də qəfildən yadına 
düşürdü. 

O, bir dəfə səhər tezdən müəllimi ilə birlikdə havaya qalx- 
dıqdan və yığılmış qanadlarla bir neçə “sürətli çəllək” vurduqdan 
sonra sahildə dincəlirdi. Birdən-birə doğma yerləri xatırladı. 

— Sallivan, bəs yerdə qalanlar haradadır? — o, demək olar ki, 
bu sualı ürəyində verdi, çünki burada yaşayan və heç vaxt qış- 
qırışmayan, söyüşməyən qağayıların o qədər də çətin olmayan 
telepatiya üsullarını öyrənmişdi. — Nə üçün bu qədər azıq? Bilir- 
sən, mənim uçub gəldiyim yerlərdə... 

— ...minlərlə qağayı yaşayırdı...Bilirəm, — Sallivan başını tər- 
pətdi, — Mənim, Conatan, ağlıma yalnız bir cavab variantı gəlir. 

Sənin kimi quşlar — nadir istisnadır. Bizim əksəriyyətimiz çox 
ləng irəliləyirik. Bir dünyadan o biri — demək olar ki, oxşar 
dünyaya adlayırıq və elə o dəqiqə də haradan gəldiyimizi yad- 
dan çıxarırıq: hara aparıldığımızın bizim üçün əhəmiyyəti yox- 
dur, bizim üçün yalnız bu dəqiqə nə baş verdiyi əhəmiyyətlidir. 
Təsəvvür edirsən, biz neçə həyat yaşamalıyıq ki, beynimizdə 
həyatın Dəstədə yemək, mübarizə və hakimiyyətlə bitmədiyi 
haqda dumanlı bir fərziyyə peyda olsun? Min həyat, Con, on 
min həyat! Sonra isə daha yüz həyat... ta ki elə bir gün gəlir ki, 
“Kamillik” adlanan bir şeyin mövcud olduğunu başa düşməyə 
başlayırıq... Sonra isə daha bir yüz il də lazım olur ki, həyatın 
mənasının kamilliyə çatmaqda və bu barədə başqalarına danış- 
maqda olduğuna əmin olaq. Təbii ki, eyni qanun burada da 
qüvvədədir: biz növbəti dünyanı bu dünyada öyrəndiklərimiz- 
lə razılığa gələrək seçirik. Əgər heç nə öyrənməmişiksə, növbəti 
dünya eynilə yaşadığımız dünya kimi olacaq və biz yenə də 
əvvəlki əngəlləri elə əvvəki kimi pəncələrimizdə qurğuşun ağır- 
lığını daşıya-daşıya adlamalı olacağıq. 

Sonra o, qanadlarını açaraq üzüküləyə dayandı. 

— Amma sən, Con, o qədər çox şey və o qədər sürətlə öyrə- 
nə bildin ki, — o, sözünə davam etdi, — bura gəlib çıxmaq üçün 
sənə minlərlə həyat yaşamaq lazım gəlmədi. 

Sonra onlar yenə də göy üzünə qalxdılar, məşq yenidən 
başladı. İkilikdə “çəllək vurmaq” çətindir, çünki Conatan həm 
pəncələri üzüyuxarı vəziyyətdə uça-uça dövriyyənin yerdə 
qalan hissəsini yerinə yetirmək üçün qanadlarını necə açmalı 
olduğunu götür-qoy etməli, həm də bu zaman müəllimi ilə 
hərəkətinin qüsursuz uzlaşmasını təmin etməli idi. 

— Bir dəfə də yoxlayaq, — Sallivan yenə də təkrar etdi, — bir 
daha təkrar edək, — Və nəhayətl Yaxşıl 

Sonra onlar “çölə mayallaqvurma”nı məşq etməyə başla- 
dılar... 

Bir axşam — gecə uçuşuna getməmiş qağayıların hamısı bir- 
likdə qumun üstündə dayanmışdılar, onlar düşünürdülər. Cona- 
tan cəsarətə gələrək Başçıya yaxınlaşdı — hamının dediyinə 
görə, o, yaxınlarda bu dünya ilə vidalaşmağa hazırlaşırdı. 


CONATAN LİVİNQSTON ADLI QAĞAYI 


— Çianq... — o, bir az həyəcanlanaraq sözə başladı. 

Qoca qağayı şəfqət dolu baxışlarla ona baxdı: 

— Nədir, oğlum? 

Qocaman qağayı illərlə nəinki zəifləməmişdi, əksinə, daha 
güclü olmuşdu: o, Dəstədəki bütün qağayılardan daha sürətli 
uçurdu və elə üsulları kamil şəkildə bilirdi ki, başqaları bunları 
hələ yeni-yeni mənimsəməyə başlamışdılar. 

— Çianq, bu dünya... bura heç də göylər deyil, düzdür? 

Ay işığında Qocaman qağayının gülümsədiyi göründü. 

— Conatan, sən yenə də öyrənirsən. 

— Hə. Bəs bizi nə gözləyir? Biz hara gedirik? Məgər “göy- 
lər” deyilən bir yer yoxdur? 

— Yox, Conatan, belə bir yer yoxdur. “Göylər” nə yerdir, nə 
də zaman. “Göylər” — kamilliyin əldə olunmasıdır. — o susdu, 
— Sən, deyəsən, həddindən artıq sürətlə uçursan? 

— Mən... mən sürəti çox sevirəm, — Conatan dedi. O həm 
mat qalmışdı, həm də qürurlu idi, çünki uçuşu Qocaman qağa- 
yının diqqətini çəkmişdi. 

— Sən son sürət həddinə yaxınlaşdığın vaxt, Conatan, göy- 
lərə də yaxınlaşmış olacaqsan. Bu, o demək deyil ki, saatda min 
mil uçmalısan, ya da milyon mil, yaxud da işıq sürəti ilə uçma- 
ğı öyrənməlisən. Çünki hər bir rəqəm hüdud deməkdir, kamil- 
lik isə hüdud tanımır. Oğlum, kamil bir sürət həddinə çatmaq 
— Orada olmaq deməkdir. 

Sonra Çainq bircə kəlmə belə əlavə etmədən yoxa çıxdı, elə 
o dəqiqə də suyun qırağında — əvvəl durduğu yerdən əlli metr 
aralıda peyda oldu. Sonra yenə də yoxa çıxdı və saniyənin min- 
də biri qədər də vaxt keçmədi ki, təkrar Conatanın yanında 
dayanmışdı. 

— Bu, sadəcə zarafatdır, — o dedi. 

Conatan heyrətdən özünə gələ bilmirdi. Çianqdan göylər 
haqda nə solruşacağını belə yaddan çıxarmışdı. 

— Sən bunu necə elədin? Belə uçduğun vaxt sən nə hiss 
edirsən? Hansı məsafəni qət edə bilirsən? 

— İstənilən bir məsafəni istənilən zaman ərzində qət etmək 
olar... Sadəcə, bunu istəmək lazımdır, – Qocaman Qağayı dil- 

ləndi, — mən düşüncəmin gedə bildiyi hər yerdə və hər tərəfdə 
olmuşam, — o, dənizin səthinə baxırdı, — qəribədir: səyahətlər 
xətrinə kamillikdən imtina edən qağayılar heç yerə uçub get- 
mirlər — o cür astagəlliklə hara gedə bilərlər axı? Kamillik nami- 
nə səyahətlərdən imtina edənlər isə meteorlar kimi bütün kai- 
natı dolaşırlar. Yadında saxla, Conatan, “göylər hansısa müəyy- 
ən bir yer və zaman deyil, çünki nə yer, nə də zaman heç bir 
məna daşımırlar. Göylər — bu.... 

— Sən mənə də belə uçmağı öyrədə bilərsən? 

Conatan daha bir məchul şeyin üzərində qələbə hissinin 
dadını qabaqcadan hiss etməyə başladığından əsim-əsim 
əsirdi. 

— Əlbəttə, əgər öyrənmək istəyirsənsə. 

— İstəyirəm. Nə vaxt başlaya bilərik? 

— Əgər etiraz etmirsənsə, elə indi başlamaq olar. 

— Mən sənin kimi uçmağı öyrənmək istəyirəm, — Conatan 
dedi və onun gözlərində çox qəribə bir qığılcım alışıb-yandı. 
— Sən söylə, mən nə etməliyəm?1. 

Çianq gənc dostunu diqqətlə süzərək asta-asta danışırdı: 

— Fikir sürəti ilə uçmaq üçün, ya da başqa sözlə desək, istə- 
diyin yerə gedib çıxmaq üçün, — bu məqamda o nəfəsini dər- 
di, — hər şeydən əvvəl artıq uçub gəldiyini dərk etməlisən. 

Çianqın sözlərinə görə, məsələnin məğzi onda idi ki, Cona- 
tan cəmi qırx iki düym genişliyi olan qanadlara malik bədəninin 
əsiri olduğu fikrindən və əvvəlcədən proqramlaşdırılmış imkan- 
ların məhdud toplusundan imtina etməlidir. Əsas məna bir şeyi 
başa düşməkdədir: onun yazılmamış rəqəm kimi mükəmməl 
olan gerçək “mən”i eyni zamanda fəzanın istənilən bir nöqtə- 
sində və zamanın istənilən bir məqamında mövcuddur. 

Conatan inadla məşq edirdi, amansızcasına: hər gün, gün 
doğandan gecə yarısına kimi... Və bütün səylərinə baxmayaraq 
bir tük qədər də irəli gedə bilməmişdi. 

— İnamı unut! — Çianq dayanmadan təkrar edirdi, — məgər 
uçmağı öyrənmək üçün sənə inam lazım gəlmişdi? Uçmağın 
nə demək olduğunu başa düşməli idin, vəssalam. İndi yenə də 
həmin şeyi etməlisən. Bir daha cəhd elə. 


CONATAN LİVİNQSTON ADLI QAĞAYI 


Sonra isə bir dəfə, Conatan sahildə gözləri yumulu halda 
dayanaraq diqqətini cəmləməyə çalışdığı vaxt birdən-birə Çian- 
qın sözlərinin mənasını başa düşdü. 

“Əlbəttə ki, Çianq haqlıdır. Mən mükəmməl yaradılmı- 
şam, mənim imkanlarımın həddi-hüdudu yoxdur, mən – 
Qağayıyaml” 

O, ürəyində güclü bir sevinc axını hiss etdi. 

— Yaxşıl — Çianq dedi. Onun səsində böyük ruh yüksəkliyi 
hiss olunurdu. 

Conatan gözlərini açdı. Onlar tamamilə yad bir dənizin sahi- 
lində yalqız idilər — o və Qocaman Başçı. Ağaclar düz suyun 
yaxınlığına qədər gəlib çıxmışdılar, başlarının üstündə isə iki 
sarı əkiz — iki günəş şəfəq saçırdı. 

— Nəhayət ki, sən başa düşdün, – Çianq dedi, — amma yenə 
də idarəetmə üzərində işləməlisən. 

Conatan heyrətdən özünə gələ bilmirdi: 

— Biz haradayıq? 

Bu qeyri-adi mənzərə Başçıya heç təsir də etməmişdi — 
eynilə Conatanın sualı kimi. 

— Çox güman ki, yaşıl səması və günəş yerinə iki ulduzu 
olan hansısa planetdə. 

Conatan sevinc içərisində çığırdı. Bu, onun Yeri tərk etdik- 
dən sonra çıxardığı ilk səs idi. 

— Alınırl 

— Təbii ki, Conatan, təbii ki, alınır. — Çianq dedi, — Nə etdi- 
yini bildiyin vaxt həmişə hər şey alınır. İndi isə idarəetmə haq- 
qında... 

Onlar qaranlıq düşdükdən sonra geri qayıtdılar. Qağayılar 
Conatandan gözlərini çəkə bilmirdilər, bu qızılı gözlərdə dəhşət 
ifadəsi donub-qalmışdı, çünki Conatanın uzun müddət tərpən- 
məz halda dayandığı yerdən birdən-birə yox olduğunu görm- 
üşdülər. 

Amma Conatan onların təbrikini uzun-uzadı qəbul etməli 
olmadı. 

— Mən burada təzəyəml Mən hələ yenicə başlamışam! Siz- 
dən öyrənməli olan mənəml 

— Nə qəribədir, Con, — onun yanında dayanmış Sallivan dil- 
ləndi, — on min il müddətində mən elə bir qağayıya rast gəlmə- 
dim ki, sənin kimi qorxusuz-ürküsüz öyrənməyə girişə bilsin. 

Dəstə susurdu. Conatan həyəcanlanır, sıxıla-sıxıla ayağının 
birini qaldırıb-o birini qoyurdu. 

— Əgər istəyirsənsə, biz zamanın üzərində işləməyə başlaya 
bilərik, — Çianq dilləndi, — onda sən gələcəyə, keçmişə uçmağı 
öyrənərsən. Məhz bundan sonra daha çətin və ən çox cəsarət 
tələb edən, ən maraqlı olan bir şeyə başlamağa hazır olacaqsan. 

Sən yalnız onda özünü “göylərə” uçmaq üçün hazırlanmış 
hiss edəcək və mərhəmətin, sevginin nə olduğunu başa düşə- 
cəksən. 

Aradan bir ay, ya da bir aya yaxın müddət keçdi. Conatan 
ağlagəlməz uğurlar əldə edirdi. O, onsuz da həmişə ən sadə 
məşqlər vasitəsilə olsa da, dayanmadan irəli gedirdi, indi isə 
Qocaman Başçının özünün rəhbərliyi altında yeni olan şeyləri 
sürüşkən lələklərlə örtülmüş hesablayıcı maşın kimi tez bir 
zamanda mənimsəyirdi. 

Sonra elə bir gün gəlib yetişdi ki, Çianq yoxa çıxdı. O, qağa- 
yılarla sakitcə söhbət edir, onları daima öyrənməyin, məşq etmə- 
yin, hər şeyi əhatə edən əbədi həyatın gözəgörünməz əsasını 
dərindən öyrənməyə can atmağın vacib olduğuna əmin edirdi. 

O elə hey danışır, danışırdı... Bu vaxt qanadları getdikcə daha 
parlaq, daha işıqlı olurdu, və nəhayət, onlar elə bir gözqamaşdı- 
rıcı işıqla parladılar ki, heç bir qağayı daha ona baxa bilmədi. 

— Conatan, – Çianq dilləndi və bu, onun son sözləri oldu, 
— məhəbbətin nə olduğunu dərk etməyə çalış. 

Qağayıların görmə qabiliyyəti geri qayıtdığında Çianq artıq 
onlarla deyildi. 

..-Günlər bir-birinin ardınca axıb-gedirdi, bir gün Conatan 
fikir verdi ki, bir zamanlar tərk edib gəldiyi Yer haqqında 
getdikcə daha tez-tez düşünməyə başlayıb. Halbuki orada olar- 
kən burada öyrəndliklərinin yüzdən birini, ondan birini bilmiş 
olsaydı, həyatı həddindən artıq dolğun ola bilərdi. 

O, qumun üstündə dayanaraq fikirləşirdi: tutaq ki orada — 
yerdə elə bir qağayı var ki, öz təbiətinin buxovlarından qop- 

mağa çalışaraq qanadlarının ona balıqtutan gəmiyə gedib çat- 
maq, ya da çörək qırıntısını tapmaq imkanı verməkdən başqa 
daha nələr verə biləcəyini başa düşməyə çalışır. Bəlkə, hətta o, 
bu barədə hamının qulağı eşidə-eşidə danışmaq qərarına da 
gəlib. Dəstə də onu sürgünə göndərmək qərarı çıxarıb. Və 
Conatan mərhəmət hissinin təzahürü üzərində nə qədər çox 
məşq edirdisə, məhəbbətin təbiətinin dərki ilə bağlı nə qədər 
çox fikirləşirdisə, bir o qədər də çox yerə qayıtmaq istəyirdi. 
Çünki öz tənha keçmişinə baxmayaraq, Conatan anadangəlmə 
rəhbər idi və onun məhəbbəti yalnız və yanlız əldə etdiyi bilik- 
ləri həqiqət axtarışına çıxmaq üçün uyğun zaman gözləyən baş- 
qa qağayılarla bölüşdükdə özünü göstərə bilərdi. 

Conatan indiyə qədər düşüncə sürəti ilə uçmaq bacarığını 
tamamilə mənimsəmişdi, başqalarına yardım edən Sallivan isə 
artıq Conatanın fikirlərini təqdir eitmirdi. 

— Con, səni bir zamanlar sürgün etmişdilər. Axı niyə fikirlə- 
şirsən ki, elə həmin qağayılar indi səni dinləmək istəyəcəklər? 
Bir atalar sözü var, sən onu bilirsən: “Qağayı nə qədər yüksək- 
də uçursa, bir o qədər çox uzağı görür”. Və onu da bilirsən ki, 
bu fikirdə həqiqət var. Sənin yanlarından qaçıb getdiyin qağa- 
yılar torpaqda duruş gətiriblər, onlar bir-birinin üstünə qışqırır, 
bir-biri ilə dalaşırlar. Göylərdən minlərlə mil uzaqda yaşayırlar. 
Sən isə deyirsən ki, göyləri onlara göstərmək istəyirsən. Özü 
də oradan – yerdən! Axı onlar, Con, heç öz qanadlarının ucu- 
nu belə görə bilmirlər. Burada qall Burada təzə qağayılara 
kömək elə! Elə qağayılara kömək et ki, sənin onlara danışmaq 
istədiyin şeyləri görmək üçün yetərincə hündürlüyə uça biliblər, 
— o, bir qədər susdu və sonra əlavə etdi, — əgər Çianq öz köh- 
nə dünyasına qayıtsaydı, nə olardı? O zaman sən özün bu gün 
harada olacaqdın? 

Sonuncu dəlil hamısından daha inandırıcı idi. Əlbəttə, Salli- 
van haqlı idi. Qağayı nə qədər yüksəkliklərə uçursa, bir o qədər 
də uzağı görmüş olur. 

Conatan burada qaldı və göylərə uçub gəlmiş qağayılarla 
məşğul olmağa başladı. Onlar hamısı çox bacarıqlı idilər və izah 
edilən şeyləri tez mənimsəyirdilər. 

Gününün məşğul keçməsinə baxmayaraq, əvvəlki nara- 
hatlığı yenə də Conatanın içində idi. Bir fikir ona rahatlıq ver- 
mirdi: yəqin ki, bu gün yer üzündə öyrənməyi bacaracaq, heç 
olmasa, bir-iki qağayı yaşayır. Əgər sürgün edildiyi o günlər- 
də Çianq onun yanında olsaydı, indi nə qədər çox şey bilmiş 
olardı. 

— Salli, mən geri qayıtmalıyam! — o, nəhayət ki, qərarını Sal- 
livana dedi, — sənin çox gözəl tələbələrin var. Onlar yeni gələn- 
lərin öhdəsindən gəlmək üçün sənə kömək edərlər. 

Sallivan köksünü ötürdü, amma etiraz etmədi. 

— Conatan, deyəsən, sənin üçün çox darıxacağam, – onun 
söylədiyi yeganə fikir elə bundan ibarət oldu. 

— Salli, sən necə də utanmırsanl.. — Conatan məzəmmət 
dolu səslə dedi, — məgər belə axmaqlıqlar söyləmək olar? Biz 
səninlə hər gün burada nə ilə məşğuluq? Əgər dostluğumuz 
zaman və məkan kimi şərtiliklərdən asılıdırsa, deməli, biz öz 
qardaşlığımızı zaman və məkana ram olduğumuz həmin an 
dağıtmış olacağıq. Amma məkana üstün gəldiyimiz zaman tərk 
etdiyimiz yeganə yer — Buradır. Zamanı adladığımız zaman isə 
biz, sadəcə, İndini tərk etmiş oluruq. Doğrudanmı, elə fikirlə- 
şirsən ki, “İndii” və “Bura” adlanan şeylərin aralığında bir-iki 
dəfə görüşə bilməyəcəyik? 

Sallivan qeyri-ixtiyari gülümsədi. 

— Sən lap ağlını itirmisən, — o, mehribanlıqla söylədi, — əgər 
kimsə yer üzündəki bircə canlı varlığa belə min mil məsafəni 
necə gözlə qavramaq mümkün olduğunu göstərmək iqtidarın- 
dadırsa, çox güman ki, bu ancaq və ancaq Conatan Livinq- 
stondur, — o, başını aşağı salıb qızılı gözlərini quma dikdi. Sonra 
köksünü ötürüb dilləndi: 

— Sağlıqla qal, Con, — sağlıqla qal, dost. 

— Sağlıqla qal, Salli. Biz hələ görüşəcəyik. 

Conatan bu sözləri söylərkən ruhunun gözləri ilə başqa bir 
zamanın sahillərində dolaşan böyük qağayı dəstəsi görürdü. 

İçində adət etdiyi bir yüngüllük duydu: yox, o, təkcə lələk- 
lərdən və sümüklərdən ibarət deyil, o, azadlıq və uçuş ideyası- 
nın kamil təcəssümüdür. Onun imkanları hüdudsuzdur. 

...Hetçer Lind hələ çox cavan qağayı idi, amma artıq bilirdi 
ki, yer çətin ki, bir belə haqsızlığa davam gətirmiş olsun. 

“Onların nə dedikləri mənim üçün əhəmiyyətsizdir, — o, 
Uzaq Qayalıqlara yollanan zaman öz-özünə fikirləşir və içini 
bürümüş qəzəbdən, az qala, partlayırdı, onun baxışları belə 
bulanmışdı, — uçmaq sadəcə bir yerdən başqa yerə keçmək 
üçün qanadlarını yelləmək deyil. Bu cür uçmağı hətta... hətta 
ağcaqanadlar belə bacarar. Qocaman qağayının gözü qarşısın- 
da bircə “böyük çəllək” və budur, mən artıq sürgün edilmişəm. 
Nədir, onlar kordurlar? Doğrudanmı heç nə görmürlər? Doğru- 
danmı başa düşmürlər ki, əgər uçmağı öyrənsək, nə qədər 
məşhurlaşacağıq? 

Onların mənim haqqımda nə fikirləşdikləri heç vecimə də 
deyil. Mən uçmağın nə demək olduğunu onlara göstərəcəyəm. 
Əgər belə istəyirlərsə, qoy mən tənha qalım, sürgündə yaşa- 
yım. Amma buna görə çox peşman olacaqlar, özü də necə peş- 
man olacaqlar”... 

Birdən, elə bil, beyninə bir səs girdi, Çox asta çıxmasına 
baxmayaraq, səsi eşidən Fletçer elə qorxdu ki, diksindi və hava- 
daca donub-qaldı: 

— Onlara hirslənmə, Fletçerl Səni qovmaqla yalnız özlərinə 
ziyan vurdular. Nə vaxtsa sənin bildiklərini biləcək, gördükləri- 
ni görəcəklər. Ona görə də onları bağışla, həqiqəti başa düşmə- 
ləri üçün yardım et. 

Onun sağ qanadının ucundan bir düym aralıda gözqamaş- 
dırıcı ağlıqda bir qağayı uçurdu. Bəlkə də o, dünyada ən ağ 
qağayı idi. 

O heç bir əziyyət çəkmədən Fletçerin yanından yüngülcə 
sürüşüb keçir, bu vaxt tükünü belə tərpətmirdi. Halbuki son 
sürət həddi ilə uçurdu. 

Gənc Fletçerin beynində bir anlıq hər şey bir-birinə qarışdı: 
“Mənə nə olub belə? Ağlımı itirirəm? Mən ölmüşəm? Bu, nə 
deməkdir ax?” 

Hə bil, sakit, rəvan bir səs onun beyninə girərək cavab istə- 
yirdi: 

— Qağayı Fletçer Lind, sən uçmaq istəyirsən? 

— Hə, MƏN UÇMAQ İSTƏYİRƏM! 

— Qağayı Fletçer Lind, həqiqətənmi o qədər güclü bir istək- 
lə uçmağı arzulayırsan ki, Dəstəni bağışlaya və nə zamansa yan- 
larına qayıdaraq öyrəndiyin şeyləri onların da öyrənməsinə 
kömək edə bilərsən? 

Fletçer nə qədər qürurlu bir quş olsa da, onu nə dərəcədə 
güclü təhqir etmiş olsalar da, bu cür kamil və valehedici varlı- 
ğa yalan danışmaq mümkün deyildi. 

— Hə, — o, güclə eşidiləcək səslə dedi. 

— O zaman, Fletçer, — ağappaq işıq saçan varlıq ona mehri- 
ban bir səslə müraciət etdi, — gəl üfüqi uçuşdan başlayaq. 

